
< 
ପ୍ରକାଶକ - ଧମଗ୍ରନ୍ଥ ଷ୍ଟୈ 


ପ୍ରାପ୍ତି ସ୍ଥାନ : ଧର୍ମଗ୍ରନ୍ଥ ଷ୍ଟୋର 
ପରିଚାଳକ : ଶ୍ରୀ ବିଦ୍ୟାଧର ସାହୁ 
ଅଲିଶା ବଜାର, କଟକ - ୭୫୩୦୦୨ 
' ଫୋନ୍‌ : ୦ ୬୭୧-୨୫୦୮୨୯୬ 


ମୂଲ୍ୟ : ୩୫.୬୦ ଟଙ୍କା ମାତ୍ର 


Digitized by srujanika@gmail.com 


ସ୍ତବ 
ବନ୍ଦନା 

ପ୍ରଥମ ଅଧ୍ୟାୟ ଗ୍ରନ୍ଞାରମ୍ଭ ଓ ସୃଷ୍ଟି ପ୍ରସଙ୍ଗ 

ଦ୍ବିତୀୟ ଅଧ୍ୟାୟ ଯମ ଯାତନା ଓ ପାପକର୍ମର ଫଳ ଓ ପିଣ୍ଡ ଦାନ 
ତୃତୀୟ ଅଧ୍ୟାୟ ପିଣ୍ଡାଧ୍‌କାର ନିର୍ଣ୍ଣୟ 

ଚତୁର୍ଥ ଅଧ୍ୟାୟ କର୍ମାନୁସାରେ ଯାତନା ଭୋଗ 

ପଞ୍ଚମ ଅଧ୍ୟାୟ ପାପର ସ୍ଵରୂପ ଓ ତଦନୂରୂପ ଦଣ୍ଡ 

ଷଷ୍ଠ ଅଧ୍ୟାୟ ପୀପାନୁସାରେ ରୋଗପ୍ୃତି 

ସପ୍ତମ ଅଧ୍ୟାୟ ଗର୍ଭବାସ ବିଚାର 


ଅଷ୍ଟମ ଅଧ୍ୟାଧ ବବୁବାହନ କଉକ ପ୍ରେତ ସଂସ୍କାର 
ନବମ ଅଧ୍ୟାୟ ଆତୁର ପକ୍ଷରେ ଧେନ୍ସ ଦାନାଦିର ଫଳ 
ଦଶମ ଅଧ୍ୟାୟ ପାପପୁଣ୍ଯର ବିଚାର 


ଏକାଦଶ ଅଧ୍ୟାୟ ଶବଦାହ ଓ ପ୍ରେତକୃତ୍ୟ ବିଧ୍‌ 

ଦ୍ଵାଦଶ ଅଧ୍ୟାୟ ଦଶାହ ବିଧ୍‌ ଓ ନିଃସନ୍ତାନ ପ୍ରେତ କୃତ ବିଚାର 
ତ୍ରୟୋଦଶ ଅଧ୍ୟାୟ ଏକାଦଶାହ ପିଣ୍ଡଦାନାଦି 

ଚତୁର୍ଦଶ ଅଧ୍ୟାୟ ଦ୍ଵାଦଶାହ ପିଣ୍ଡଦାନ ଓ ଶୌଚା ଶୌଚ ବ୍ୟବସ୍ଥା 
ପଞ୍ଚଦଶ ଅଧ୍ୟାୟ ଯମପୂର ବର୍ଣ୍ଣନା 

ଷୋଡ଼ଶ ଅଧ୍ୟାୟ ସୁଗୃହୀ କର୍ଉବ୍ୟ ଓ ସ୍ଵର୍ଗାଦି ଲାଭର ଉପାୟ 
ସପ୍ତଦଶ ଅଧ୍ୟାୟ ବିରାଟ ପୁରୁଷ ଓ ଜୀବର ଶରୀର ତ୍ୟାଗ 
ଅଷ୍ଟାଦଶ ଅଧ୍ୟାୟ ମୋକ୍ଷ ପ୍ରସଙ୍ଗ ଓ ମୋକ୍ଷ କ୍ରିୟା 

ଉନବିଂଶ ଅଧ୍ୟାୟ ଫଳସଶ୍ରୁତି 


ଗରୁଡ ଥୁର/ଣ ସୁଟିଫତୁ ସମା 

ସଚିତ୍ର ଓ ବୃହତ୍‌ 
ଗରୁଡ଼ ପୁରାଣ 


ପ୍ରଥମ ଅଧ୍ଯାୟ 
ନାରାୟଣଂ ନମସ୍କୃତ୍ୟଂ ନରଂଚୈବ ନରୋଉତ୍ତମଂ 
ଦେବୀଂ ସରସ୍ଵତୀବ୍ୟାସଂ ତତୋଜୟ ମୁଦୀରୟେତ୍‌ ॥! 
ଆସୀନଙଂ ମଙ୍ଗଳାସନେ କମଳୟା ବକ୍ଷସ୍ଥଳାସୀନୟା 
ବିଦ୍ୟୁଦ୍ୟୋତଜଟାସମୂହବିଳସତ୍‌ ସୌମ୍ୟାନନାମ୍ଭୋରୁହଂ ॥ 
ଜାନ୍ବେରର୍ପିତଯୋଗେପଟଙ୍ଗମୁଭୟୋର୍ବାହୁ ଦୃଢ଼ାବାୟତୌ 
ହସ୍ତାଭ୍ୟା ଧୃତଶଙ୍ଖଚକ୍ରମନିଶଂ ଶ୍ରୀ ଲକ୍ଷ୍ମୀନାରାୟଣ ଭଜେ ॥ 
ତତ୍ରୈବ ଗଙ୍ଗାଯମୁନା ଚ ତତ୍ର ଗୋଦାବରୀ ତତ୍ର ସରସ୍ଵତୀ ଚ 
ସର୍ବାଣି ତୀର୍ଥାନିସନ୍ତି ତତ୍ର ଯତ୍ରାଚ୍ୟୁତୋଦାର କଥା ପ୍ରସଙ୍ଗଃ ॥ 


NON IN GNI GNI GN IN GN GN TNIV GIN INGN IN GN IN IN IN GN IN GNGINY 
Gf NI NGNGNGNGNGNGNGNGNGN GN GINGNGNGNGNGNGNGNINGNGS ES, 

| ଜୟ ଜୟ ଜଗନ୍ନାଥ ଦ୍ରୀନଜନ ବନ୍ଧୁ 
ବନ୍ଦନା ଜୟ ଜୟ ଜଗନ୍ନାଥ ହେ କରୁଣାସିନ୍ଧୁ । 
ଜୟ ଜୟ ଜଗନ୍ନାଥ ପତିତ-ପାବନ ଜୟ ଜୟ ଜଗନ୍ନାଥ ନୀଳାଦ୍ରି ବିହାରୀ 
ଜୟ ଜୟ ଜଗନ୍ନାଥ ଲକ୍ଷ୍ମୀ ପ୍ରାଣଧନ ! ଜୟ କୟ ଜଗନ୍ନାଥ ଦୁଃଖୀ ଦୁଃଖହାରୀ । 

9 ଗରୁଡ଼ ପୂରାଣ 


ଜୟ ଜୟ ଜଗନ୍ନାଥ ଅନନ୍ତ ମୂରତି 
ଜୟ ଜୟ ଜଗନ୍ନାଥ ବଇକ୍ୂଣ୍ଠ ପତି । 
କମଳା ହୃଦୟ ପଦ୍ଧ ଦିନକର ହରି 

ଅଜ୍ଞାତ ତିମିର ବିନାଶନା ଦଇତାରି ! 
ପତିତ ପାବନ ଜୟ ଶରଣରକ୍ଷକ 

ବ୍ରହ୍ମାଣ୍ଡ ଖଣ୍ଡମଣ୍ଡଳେ ତୁମ୍ଭେ ଯେ ପାଳକ । 
ଜଗତ ଜନ ଜୀବନ ଜଗତର କର୍ଜା 

ଜଗତ ଜନ ବନ୍ଦନ ଜଗତ ସଂହର୍ର୍ର । 
ଅନନ୍ତ ମହିମା ତବ କେ ବର୍ଣ୍ଣ ପାରିବ 
ମୁଖେ କହି ନ ପାରନ୍ତି ବ୍ରହ୍ମା ସଦାଶିବ । 
ଅନେକ ରୁପ ତୁମ୍ଭର ଅବ୍ୟକ୍ତ ଅଚ୍ୟୁତ 
ଅକ୍ଷର ପରମବ୍ରହ୍ମ ସନାତନ ତତ୍ତ୍ବ । 

କଳ୍ମେ କନ୍ଧେ ବସି ଯୋଗେ ଯୋଗୀଜନମାନେ 
ତୁମ ତତ୍ତ୍ବ ଜାଣି ନ ପାରନ୍ତି କେହି ଧ୍ୟାନେ | 
ସାଗରକୁ କାଳି ହିମାଚଳକୁ ଲେଖନୀ 
ପୃଥ୍ବୀକୁ ପତ୍ର କରି ଦେବୀ ବୀଣାପାଣି । 
ଅନନ୍ତ କାଳ ପର୍ଯ୍ୟନ୍ତ ଯଦି ବା ଲେଖବେ 
ତୁମର ଗୁଣ କଣିକା ବର୍ଣ୍ଣ ନ ପାରିବେ । 

ମୁଁ ଛାର ହୀନ ପୀମର ଅଜ୍ଞାନ ମାନବ 
ଜିବା ବର୍ଣ୍ଣ ପାରିବଇଁ ସେ ମହିମା ଦେବ । 
କେବଳ ଏତିକି ମାତ୍ର ଜାଣିଛି ହେ ହରି 
ତୁମ୍ଭେ ସଚରାଚରରେ ଅଛି ଏକାପରି । 
ଯାହା ଦେଖେ ସେ ସମସ୍ତ ତୁମ୍ଭର ହିଁ ରୂପ 
ଯାହା ଶୁଣେ ସେ ସମସ୍ତ ତୁମ୍ଭ ଯଶ କୂପ | 
ଯେଉଁ ସୁଗନ୍ଧ କରଇ ମୁହିଁଟି ଆଘ୍ରାଣ 

ସେ ସ୍ପମସ୍ତ ଗନ୍ଧ ସିନା ତୃମ୍ଭର ଭିଆଣ । 
ସୁମିଷ୍ଟ ପଦାର୍ଥ ଯାହା କରେ ଆସ୍ଵାଦନ 
ସେ ରସ ତୁମ୍ଭର ଆହେ ପତିତ ଯାବନ । 
ସ୍ପର୍ଶ କରେ ଯାହା ମୁହିଁ ଚର୍ମ ଇନ୍ଦରିୟରେ 
ତୁମ୍ଭର ସ୍ଵରୂପ ତାହା ଜାଣେ ମୁଁ ଅନ୍ତରେ ! 
ତୁମ୍ଭ ଭିନ୍ନ ବସ୍ତୁ କେଭେ ନାହିଁ ନ ହୋଇବ 
ଏଇ କଥା ଗୋଟି ପ୍ରଭୁ ଅଟଇ ତ ଧୁବ | 
ମିଥ୍ୟା ବୋଲି ଯାହାକ୍ରଟି କହନ୍ତି ସସ୍ତେ 

ସେ ମଧ୍ୟ ରହିଛି ପ୍ରଭୁ ତୁମ୍ଭର ଆଶ୍ରିତେ । 
ଜଳ ସ୍ଥଳ ସ୍ଥାବରାସ୍ଥାବର ଜୀବ ଯେତେ 
ନିରନ୍ତର ଆଶ୍ରା କରି ରହିଛନ୍ତି ତୋତେ । 


ପ୍ରଳୟ କାଳରେ ସୃଷ୍ଟି ଜୀବ ସ୍ଵରୂପରେ 
ନିରବକାଶରେ ରଖ ସ୍ଵକୁକ୍ଷ ମଧ୍ୟରେ ! 
କୁକ୍ଷ ସ୍ଥାଖ୍ଳ ଜଗତ କହନ୍ତି ତୁମ୍ଭଙ୍କୁ 
ମହାପ୍ରଳୟ ନ ବାଧେ ତୁମ୍ଭ ଶ୍ରୀଅଙ୍ଗକୁ । 
ଆନନ୍ଦେ ଶୟନ କର ବଟପତ୍ର ପରେ 
ଅଙ୍ଗୁଳି ପ୍ରମାଣ ରୂପ ଧରି ନିରନ୍ତରେ । 
ଜିଏ ବା ଜାଣିବ ଦେବ ସ୍ଵରୂପ ତୁମ୍ଭର 
ଜିଏ ବା କହିବ ତୁମ୍ଭ ମହିମା ଅପାର । 
ଦୀନହୀନ ଆର୍ଉଁ ଆର୍ଉତ୍ରାଣେ ନିବେଦଇ 
ଆର୍ଉଁ ବିନାଶନ କର ତ୍ରୈଲୋକ୍ୟ ଗୋସାଇଁ । 
କରୁଣା କଣିକା ଦାନେ ନ ହୁଅ କୁଣ୍ଚିତ 
ନିରନ୍ତର କଣ୍ଢେ ବାସ କର ଜଗନ୍ନାଥ ! 
ତୁମ୍ଭର କରୁଣା ଲଭି' ଗରୂଡ଼ ପୁରାଣ 
ଚତୁ୍ଦଶାକ୍ଷରୀ ବୃତ୍ତେ କରିବି ରଚନ । 
ମୂଳ ସଂସ୍କୃତରୁ ଏହା ଉଦ୍ଧାର କରିବି 
ପ୍ରମାଦବଶେ ଯେପରି ମୁହିଁ ନ ଛାଡ଼ିବି । 


| ତୁମ୍ଭର ହିଁ ନିନ୍ଦା ହେବ ହେ କମଳାପତି 


ଦାସ ଦୋଷ କଲେ ପ୍ରଭୁ ଭଲେ ଅପକୀରି । 
ଦୋଷଗୁଣ, ସବ ପ୍ରଭୁ ତୁମ୍ଭର ଅଟଇ 
କେବଳ ନିମିତ୍ତ ମାତ୍ର ଅଟେ ସିନା ମୁହିଁ ! 
କରି କରାଉଛ ତୁମ୍ଭେ ସକଳ ବିଧୀନ 

ତୁମ୍ଭ ବ୍ୟତିରେକ କାହିଁ କିଛି ନାହିଁ ଆନ । 
ଏଥ୍‌କି ପୁରାଣ କଥା କହିବଇଁ ମୁହିଁ 

ଠିକେ ଠିକେ ପଦମାନ ଦେବ ନାଥ କହି ! 
କମଳାବିଳାସ ପାଦପଦ୍ଦେ ରଖ୍‌ ଧ୍ୟାନ 
ଗୀତବନ୍ଧେ ବିରଚିଲା ଏହି ଦୀନହୀନ | 
ସାଧୁ ଜ୍ଞାନୀ ପଣ୍ଡିତ ଯେ ଦୋଷ ନ ଧରିବ 
ନିଜ ଗୁଣେ କ୍ଷମା ମୋତେ ସତତ କରିବ ` 
ଦରିଦ୍ର ବ୍ରାହ୍ମଣ ମୁହିଁ ନ ଜାଶେ ସାହିତ୍ୟ 
ଜୀବିକା କରିଛି ମାତ୍ର ଏହାକୁ ସତତ । 
ଲେଖନୀ ସାହାଯୋ୍ୟେ ଯାହା କରଇ ଅର୍ଜନ 
ଜୀବନ ପୋଷଇ ମୁହିଁ ଅତି ଦୀନହୀନ । 


.| ସାଧୁ ଅସାଧୁ ସକଳେ କରଇ ବିନତି ` 


ଦୋଷ ନ ଧରିବ ମୋର ଘେନିବ ପ୍ରଣତି । 


Digitized by srujanika@gmail.com 


ଗରୁଡ଼ ପୂରାଣ 


ଗ୍ରନ୍ଧାରମ୍ଭ ଓ ସୃଷ୍ଟି ପ୍ରସଙ୍ଗ 
କଳି ଆଗମନ ଦେଖ୍‌ ଦିନେ ରଷିମାନେ 
ଏକତ୍ରିତ ବେଳେ ସର୍ବେ ନୈମିଷା ଅରଣ୍ୟେ | 
କଳି କଳୁଷ ନାଶନ ଯଜ୍ଞ ଆରମ୍ଭିଲେ 
ଯ୍େ ପୂର୍ଣ୍ଣାହୃତି ଦେଇ ବିଷ୍ଣୁଙ୍କୁ ତୋଷିଲେ । 
ବିଷ୍ଣୁ ଗୁଣମାନ ସର୍ବେ କରନ୍ତି କୀର୍ଉଁନ 
ସୁତମୁନି ପ୍ରବେଶିଲେ ଯାଇ ସେହି ସ୍ଥାନ | 
ବ୍ୟାସଙ୍କର ଶିଷ୍ୟ ସେହି ଜାଣନ୍ତି ସକଳେ 
ତାହାଙ୍କୁ ସେଠାରେ: ଆଦରରେ ବସାଇଲେ | 
ବହୁତ ବିନୟ ହୋଇ ତାହାଙ୍କୁ କହିଲେ 
ପୁରାଣ ବଚନମାନ କୁହ ଦୟା ଥୁଲେ | 
ଶୁଣିଲେ ତୁମ୍ଭ ମୁଖରୁ ମୁକତି ହୋଇବୁ 
କଳିକାଳ ପାପତାପ ହେଳେ ନିସ୍ରିବୁ । 
ଦେଖ୍ଣ ତାହାଙ୍କ ଭକ୍ତି ଶ୍ରଦ୍ଧା ସୂତ ମୁନି 
ଆନନ୍ଦ ଚିତ୍ତରେ କରି ଗୁରୁଙ୍କ ଦୟିନୀ । 


ଗୁରୁ ପାଦ ପଦ୍ମ ବନ୍ଦି ଭକତି ଚିତ୍ତରେ 

ମଧୁର ବଚନେ ସେ କହିଲେ ଧୀରେ ଧୀରେ । 
ବ୍ୟାସଦେବ କୃତ ଯେଉଁ ଗରୁଡ଼ ପୁରାଣ 

ତାହା କହୁଅଛି ଏବେ ସାବଧାନେ ଶୁଣ । 


ସତ ଉବାଚ 
ଦିନେକ ବୈକୁଣ୍ଠପୁରେ ବିଷ୍ଣୁଙ୍କ ଛାମୂରେ 
ଉଭାହୋଇ କରପତ୍ର ଯୋଡ଼ି ବିନୟରେ । 
ଗରୁଡ଼ ପୁଛ୍ଛଲ ଧୀରେ ମଧୁର ବଚନେ 
ସୃଷି ପ୍ରସଙ୍ଗ କୁହନ୍ତୁ ମୋତେ ହେ ଆପଣେ । 
ମୁହିଁ ଯେ ତୂମ୍ଭର ଭୃତ୍ୟ ସେଵେ ନିତି ପ୍ରତି 
ମୋଠାରେ କରୁଣା ବାରେ କର ଲକ୍ଷ୍ମୀପତି । 
ଭୂୃତ୍ୟର ବଚନ ଶୁଣି ଦେଖ୍ଣ ଭକତି 
ମଧୁର ଭାବେ କହନ୍ତି ଦେବ ଲକ୍ଷପତି । 


ବିଷ୍ଣ ଉବାଚ 
କଳ୍ପ ବୂର୍ବରୁ ଯେ ହୟଗ୍ରୀବ ଅବତାର 
ହୋଇଥ୍‌ଲେ ପହାପ୍ରଭୁ ପୃଥ୍ବୀ ପୃଷ୍ଠର । 

୪ ଗରୁଡ଼ ପୂରାଣ 


ସେ ସମୟେ ମନୁଷ୍ୟର ଶକତି ଦେଖୁଣ 
ବେଦବ୍ୟାସ ବିଚରିଲେ ଗରୁଡ଼ ପୂରାଣ ! 
ଅମୃତ ତୁଲ୍ୟ ବଚନ ପୂରାଣ ଆଖ୍ୟାନ 
ଗରୁଡ଼ ପୁରାଣେ ଯାହା ହୋଇଛି ଲିଖନ । 


ସୁତ ଉବାଚ 
ମହାପ୍ରଳୟ କାଳରେ ଦେବ ନାରାୟଣ 
ଅନନ୍ତ, ଶଯ୍ୟାରେ ପ୍ରଭୁ କରିଲେ ଶୟନ । 
ଦେବୀ ସରସ୍ଵତୀ ପାଦ ଧୀରେ ମଞ୍ଚାଳନ୍ତି 
ଏସନକ କେତେ କାଳ ଗଲା ତହୁଁ ବିତି । 
ପ୍ରଳୟ କାଳରେ ଶେଷ ସମୟ ହୁଅନ୍ତେ 
ଯୋଗ ନିଦ୍ରା ଶାନ୍ତି ହେବା ହୃଦୟେ ବାଞ୍ଚନ୍ତେ । 
ପ୍ରଳୟ ଜଳେ ଜନମ ହେଲା ଯେ ଦାନବ 
ମହାଭୟଙ୍କର ମୂର୍ଭି ନି୍ଦୟ ସ୍ଵଭାବ । 

ପ୍ରଳୟ ଜଳ ତାହାକୁ ହୁଏ ଆଣ୍ୁଆଣି 

ଘୋର ଗରଜନ କରି ଭ୍ରମେ ଦୈତ୍ୟ ପୂଣି । 
ଭ୍ରମି ଭ୍ରମି ପ୍ରବେଶିଲେ ଅନନ୍ତ ପାଶରେ 
ସରସ୍ବତୀଙ୍କୁ ଦେଖ୍ଲା ଯହୁଁ ନୟନରେ । 
କାମେ ଅଶକତ ହେଲା ଦୃଷ୍ଟ ମନ୍ଦମତି 
ବଳାକ୍କାରେ ଧରିବାକୁ ଇଚ୍ଚିଲା ଝଟତି । 

ତାହା ଦେଖ୍‌ ପଳାଇଲେ ଦେବୀ ବୀଣାପାଣି 
ପଛେ ଗୋଡ଼ାଇଲା ଦୈତ୍ୟ କୋପେ ଶିରଖଝୁଣି । 
ଦଉଡ଼ି ଦଉଡ଼ି ଦେବୀ ହେଲେ ଅଶକତା 
ନିକଟେ ପ୍ରବେଶ ହେଲା ଦୈତ୍ୟ ବଳବନ୍ତା । 
ତାହା ଜାଣି ସରସ୍ବତୀ କପଟ ବିହିଲେ 
କୋମଳ କରି ତାହାକୁ ବଚନ ବୋଇଲେ | 


ସାଧୁ ସନ୍ଧ ଶୁଣ ତାହା ମନ କର୍ଣ୍ଣ ଦେଇ 
ସେ କଥା ତୁମ୍ଭ ଆଗରେ କହୁଅଛି ମୁହିଁ । 
ଶ୍ରୀବିଷ୍ଣୁ ଗରୂଡ଼ ଯାହା ବୈକୁଣ୍ଠ ପୂରରେ 

କହିଥୂଲେ ଶ୍ରୀମୁଖରେ ଅତି ଆଦରରେ । 


ଶୁଣ ହେ ଦୈତ୍ୟ ମୁକୁଟମଣି ମୋ ବଚନ 
ଦେଖ ମୋର ସ୍ଵାମୀ କରିଅଛନ୍ତି ଶୟନ | 
ସ୍ଵାମୀ ଥାଉଁ ତୁମ୍ଭ ସଙ୍ଗେ କିପରି ରମିବି 
ସ୍ବାମୀ ଅପବାଦ ଦେବେ କିପରି ସହିବି । 
ତୁମ୍ଭେ ଯଦି ବଳେ ବିନାଶିବ ମୋ ସ୍ବାମୀଙ୍କୁ 
ଆନନ୍ଦ ମନେ ଭଜିବି ମୁହିଁ ଯେ ତୁମ୍ଭଙ୍କୁ । 
ମୋତେ ପାଇବା ପାଇଁକି ଇଚ୍ଛା ଯଦି ଅଛି 
ଶୀଘ୍ର ମାର ମୋ ସ୍ବାମୀଙ୍କୁ ତୁମ୍ଭଙ୍କୁ କହୁଛି 
ତାହା ଶୁଣି ଦୈତ୍ୟ ମୋହେ ଜାଣି ନ ପାରିଲା 
ଶାୟିତ ବିଷ୍ଣୁ ଅଙ୍ଗଡେ; ଗଦା ପ୍ରହାରିଲା । 
ବାଜିଣ ଗଦା ଶ୍ରୀଅର୍େଂ ଅଗ୍ନି ବାହାରିଲା 
ପ୍ରଭୁଙ୍କର ଯୋଗ ନିଦ୍ରା ତୁରିତେ ଭାଙ୍ଗିଲା । 


-ଦେଖ୍ଲେ ଗଦା ହସ୍ତରେ ଅସୁର ଅଛଇ 


ଗଦାଧର ମହାପ୍ରଭୁ ପଡ଼ିଲେକ ଡେଇଁ । 
ଦୈତ୍ୟ ସଙ୍ଗେ ବହୁ ଯୁଦ୍ଧ କଲେ ନାରାୟଣ 
କେତେ ସମ୍ବସ୍ଥର ବିତିଗଲା ତହିଁ ପୂଣ । 
କ୍ରମେ ବଳ କ୍ଷୀଣ ହେଲା ଅସୁର ଦେହରୁ 


' ରଣୈ ଅସକତ ହେଲା ଦାନବ ସେଠାରୁ | 


ଜାଣିଲା ଏ ଭଗବାନ ଅଟନ୍ତି ନିଶ୍ଚୟେ 
ଏହାଙ୍କୁ ମାରି ପାରିବ ବ୍ରହ୍ମାଣ୍ଡରେ କିଏ | 
ଏହା ଜାଣିଣ ବିନତି କରିଣ କହଇ 
ଅସୁର ଜନ୍ମରୁ ଦେବ ପାରିକର ତୁହି । 

ଗରୁଡ଼ ପୂରାଣ 


ମୁହିଁ ମନ୍ଦଗତି ମନ୍ଦ କରମ କରିଲି 
ତୃମ୍ଭଠାରେ ଦ୍ରୋହ କରି ଅଖଡ଼େ ମରିଲି । 
ଦୟାକରି ମହାପ୍ରଭୁ ଅଜ୍ଞାନ ଅସୁରେ 

ମୋର ପାପରାଶି ନାଶ କରନ୍ତୁ ହେ ବାରେ | 
ଏହିପରି ସ୍ତୁତି ଯହୁଁ କରିଲା ଅସୁର 

ଦୟା ପରବଶେ ତାକୁ କହିଲେ ଶ୍ରୀଧର । 
ଲକ୍ଷକୋଟି ଯୋଜନ ତୁ କାୟାକୁ ବିସ୍ତାର 
ତାହା ଶୁଣି ଦୈତ୍ୟ କାୟା ବିସ୍ତାରିଲା ତାର । 
ଚକ୍ରଧାରୀ ଚକ୍ର ଧରି ତାହାର ମୁଣ୍ଡକୁ 

ବେନି ଖଣ୍ଡ କରି ମଝି ତାହାର ପିଣ୍ଡକୁ । 
ମେଦ ଆକାରେ ମହଝିଲେ ଅସ୍ଥି ସହିତରେ 
ନିଜ ଦୈବୀଶକ୍ତି ବଳେ ସ୍ତିରୀ ରୂପ କଲେ । 
ସେହି ମେଦକୁ ସ୍ଥାପିଲେ ପ୍ରଳୟ ଜଳରେ 
ଅଙ୍ଗୁଲୋମ ଉପାଡ଼ିଣ ପୋତିଲେକ ତୀରେ ! 
ସ୍ଥିରହୋଇ ଜଳର ମଧ୍ୟରେ ସେ ରହିଲା 
ତେଣୁ କରି ମେଦାମେଦ ମେଦିନୀ ହୋଇଲା । 
ଏଥୁଅନନ୍ତରେ ପ୍ରଭୁ ତ୍ରୈେଲୋକ୍ୟ ଗୋସାଇଁ 
ତୈଲୋକ୍ୟ ସୃଷ୍ଠି କରିବା ବିଚାରିଲେ ତହିଁ । 
ଏ ସମୟେ ଆଦିମାତା ମୋହିନୀ ରୂପରେ 
ଦେଖାଦ୍ୟନ୍ତେ ନାରାୟଣ କାମ ଆସ୍ତିରେ । 
ବ୍ରହ୍ମବିନ୍ଦୁ ପରିତ୍ୟାଗ. କରିଲେ ଝଟତି 

ସେ ବିନ୍ଦୁ ଧାରଣେ ଆସକତା ଆଦିଶକ୍ତି । 
ଧରି ନ ପାରିଣ ଦେବୀ ପ୍ରଳୟ ଜଳରେ: 
ବ୍ରହ୍ମବିନ୍ଦୁ ପକାଇଣ ଦେଲେକ ସତ୍ସରେ । ' 
ସେହି ବିନ୍ଦୁରେ ଜନମ ହୋଇଲା ଓଁକାର 
ଓଁକାରରୁ ବୀଜତ୍ରୟ ଜନ୍ମିଲେ ସତ୍ସର । 

ହୀ, କୁଁ, ଶୀ ନାମେ ଯେଉଁ ଜୀବତ୍ରୟ 

ବ୍ରହ୍ମା ବିଷ୍ଣୁ ଶିବ ସିନା ସେହି ଶିବ ତ୍ରୟ | 
ପ୍ରଥମରେ ବ୍ରହ୍ମାଙ୍କୁ ସେ ନେତ୍ରରେ ଦେଖୁଲେ 
ସୃଷ୍ଟି ସର୍ଜନା ନିମନ୍ତେ ତାଙ୍କୁ ଆଜ୍ଞା ଦେଲେ । 
ପ୍ରଳୟ ପୂର୍ବରୁ ଯେହ୍ନେ ଥୂଲା ଏହି ସୃଷ୍ଟି 
ସେହିପରି ସରଜନା କର ପରମେସଷ୍ତୀ | 
ପୃଥ୍ବୀ ସହିତ ସର୍ବ ଜୀବଜନ୍ତୁ କର 
ବୃକ୍ଷଲତା ପର୍ବତାଦି ବେଗେ ସୃଷ୍ଟି କର ! 
ଆଜ୍ଞାମାତ୍ରେ ବ୍ରହ୍ମା ସବୁ ସରଜନା କଲେ 
ସ୍ଵର୍ଗ ମର୍୍ୟ ସହିତରେ ପୁରମାନ କଲେ । 


ପଶୁପକ୍ଷୀ କୀଟ ସରିସ୍ୃପ ନରାସୂର 
ଦେବତା ଦାନବ ପୂଣି ସ୍ଥାବରାସ୍ଥାବର 
ପୂର୍ବେ ଥୁଲା ଯେଉଁପରି ସବୁ ସୃଷ୍ଟି କଲେ 
ସୃଷ୍ଚିପ୍ରାଣୀ ପୁରମାନ ଦେଖ୍‌ ଖୁସି ହେଲେ । 
ତାହା ଦେଖ୍‌ ଶୂନ୍ୟବାସୀ ବିଷ୍ଣୁଙ୍କୁ ଚାହିଁଲେ 
ଏହିମାନଙ୍କୁ ପାଳନା କର ଆଜ୍ଞା ଦେଲେ । 
ତାହାଙ୍କ ଆଜ୍ଞା ପାଇଣ ବିଷ୍ଣୁ ତ୍ରିଭୁବନ 
ପ୍ରାଣୀମାନଙ୍କୁ ଆନନ୍ଦେ କରିଲେ ପାଳନ । 
ଶିବଙ୍କୁ ଚାହିଁ ପରମବ୍ରହ୍ମ ଯେ ବୋଇଲେ 
ଯୋଗ କରି ବସ ତୃମ୍ଭେ ସଦା ଆମ୍ଭ ବୋଲେ । 
ପାପଭାରା ଅଧ୍କ ହୋଇଲେ ତୁମ୍ଭେ ପୁଣି 
ଏମାନଙ୍କୁ ସଂହାର କରିବ କଥା ମାନି । 
ଯେତେ ପ୍ରାଣୀ ସୃଷ୍ଟି ହେଲା ବ୍ରହ୍ମାଣ୍ଡ ମଧ୍ୟରେ 
ଆତ୍ମାରୂପେ ବିଷ୍ଣୁ ଛନ୍ତି ସକଳ ମଧ୍ୟରେ | 
ବିଷ୍ଣୁଙ୍କର ଅଂଶ ତେଣୁ ସମସ୍ତେ ଅଟନ୍ତି 
ଜ୍ଞାନୀମାନେ ଆଜ୍ଞାନେତ୍ରେ ତାହାକୁ ଦେଖନ୍ତି । 
କାମ କ୍ରୋଧ ଲୋଉ ମୋହ ମଦ ଯେ ମତ୍ସର 
ଏମାନଙ୍କୁ ଭିଆଇଲେ ଦେବ ଶିରୀଧର । 
ପ୍ରାଣୀମାନଙ୍କ ଦେହରେ ରଖ୍ଲେ ତାହାଙ୍କୁ 
ନିରନ୍ତରେ ମୋହିବେ ସେ ପ୍ରାଣୀଙ୍କ ମନକୁ | ` 
ପ୍ରକୃତିବଶ ହୋଇଣ ଭ୍ରମି ନାନା କର୍ମେ 
ମାୟାମୋହ ହୋଇ ନ ବିଚାରି ଧର୍ମାଧର୍ମେ । 
ତେଣୁ ପାପ ତାପରେ ପତିତ ହୋଇ ପ୍ରାଣୀ 
ସଂହାର ହୁଅନ୍ତି ଶିବଙ୍କର କରେ ପୁଣି । 
ଯେଉଁଜନ ଜ୍ଞାନବଳେ ବ୍ରହ୍ମଙ୍କୁ ଚିହୃଇ 

ଆଶା ନ ରଖ୍‌ ତାହାଙ୍କୁ ଭକତି କରଇ | 
ଭବସୀଗର ଅକ୍ଲେଶେ ସେ ଜନ ତରଇ 
ପାପତାପ ଆଦି ତାକୁ ତିଳେ ନ ବାଧଇ । 
ବ୍ୟାସ ଅଙ୍ଗରାଦି ମୁନିମାନେ ଯେ ମାର୍ଗରେ 
ମୁକ୍ତି ଲଭିଥୂଲେ ତାହା ପୂରାଣ ଆକାରେ । 
ଲୈଖ୍‌ ଯାଇଛନ୍ତି ନାମ ବ୍ରହ୍ମ ହୃଦେ ଧରି 

ସେ ପଥ ଧରିଲେ ଭବସିନ୍ଧୁ ହେବ ପାରି । 
ପଢ଼ି ଶୁଣି ସଦଗ୍ରନ୍ ସଂସୀରେ ମାନବେ 

ବିଷ୍ଣୁ ମହିମା କିପରି ବୁଝିଣ ପାରିବେ । 

ସେ ବଳରେ ଭବସିନ୍ଧୁ ଗୋଷ୍ଠଦ ସଦୃଶ 
ଅକ୍ଲେଶରେ ପାରି ହୋଇ ଯିବେଟି ମନୁଷ୍ୟ । 

PD) ଗରୁଡ଼ ପୁରାଣ 


ତାହାକୁ ନିନ୍ଦା କରି ଯେ ପ୍ରକୃତି ବଶରେ 
ନିରନ୍ତର ସଢ଼ି ହୁଏ ମାୟା ମୋହାଦିରେ । 
ମାୟା ମୋହେ ପଡ଼ି ବଣା ହୋଇବ ଯେ ଜନ 
ନାନା ଯନ୍ତ୍ରଣା ଭୋଗିବ ନାନା ରୋଗମାନ । 
ଦୋଷୀମାନଙ୍କର ପାଇଁ ଯମ ନର୍କମାନ 

ସୃଷ୍ଟି କରିଅଛନ୍ତି ଯେ ପ୍ରଭୁ ନାରାୟଣ । 
ସଂସାରେ ଜନ୍ମ ଯେ.ଜନ କରେ ମନ୍ଦ କାର୍ଯ୍ୟ 
କର୍ମ ଅନୁସାରେ ଭୋଗ ଭୁଞ୍ଜେ ଅନିବାର୍ଯ୍ୟ । 
ସମସ୍ତ ସୃଷ୍ଟି କରିଣ ଦେବ ଦଇତାରି 
ବଇକୃଣ୍ଡେ ବସିଛନ୍ତି ବୈକୁଣ୍ଠ ବିହାରୀ । 

ଭଲ ମନ୍ଦ ଯାହା ଯାହା ସଂସାରେ ହୁଅଇ 
ନିରପେକ୍ଷ ଭାବେ ପ୍ରଭୁ ସକଳ ଦେଖଇ । 
ଆଜ୍ଞା ପ୍ରମାଣେ ସଂସାରେ ଚଳଇ ନିରତ 
ଚନ୍ଦ୍ର ସୂର୍ଯ୍ୟ ଗ୍ରହ ତାରା ହୁଅନ୍ତି ଉଦିତ । 
ଆଜ୍ଞାବଳେ ବହେ ବାୟୁ ଅଗ୍ନି ପ୍ରଜ୍ଵଳିତ 
ହୋଇ ଦହନ କରଇ ସକଳ ପଦାର୍ଥ 
ତାହାଙ୍କ ଆଦେଶେ ଇନ୍ଦ୍ର ଜଳ ବରଷଇ 
ଆଜ୍ଞା ପ୍ରମାଣରେ ପୃଥ୍ଧୀ ସୁସ୍ଥରେ ଅଛଇ । 
ଖରା ବର୍ଷା ଶୀତ ପୁଣି ବସନ୍ତ ଯେ ରତୁ 
ଆଜ୍ଞା ପ୍ରମାଣରେ ହୁଏ ସର୍ବ ସୁଖ ହେତୁ । 
ଶୁଣିଲ ତ ମୁନିମାନେ ସୃଷ୍ଟିର ରଚନା ` 
ଗରୁଡ଼ ପୁରାଣେ ଯାହା ହୋଇଛି ବର୍ଣ୍ଣନା । 
ଗରୁଡ଼ଙ୍କୁ କହିଛନ୍ତି ଦେବ ହୃଷୀକେଶ 
ଏସନକ ବାଣୀ ଆହେ ମୁନିଜନ ଇଶ । 

ଯାହା ଶୁଣିଥ୍ଲି ତୁମ୍ଭ ଆଗରେ କହିଲି 

ମୋର ଦୋଷ ନ ଧରିବା ପାଇଁ ନିବେଦିଲି । 
ସେ ପୂରାଣ ବାଣୀ ଗୀତେ କରିଲି ରଚନ 
ଦୋଷ ମୋ ନ ଧର ଧୀର ଜ୍ଞାନଶ୍ରେଷ୍ଠ ଜନ । 
ଦୀନହୀନ ଆର୍ଁତ୍ରାଣ ଦାସ ଅଟେ ପୁଣି 

-ଗୁରୁ ଅନୁବ୍ରତେ ଗୀତ ବିରଚିଲି ଆଣି । 


ଇତିଶ୍ରୀ ଗରୁଡ଼ପୁରାଣେ ନୈମିଷାୟୋପାଖ୍ୟାନେ 


ଗରୁଡ଼ ବିଷ୍ଣୁ ସମ୍ବାଦେ ଗ୍ରନ୍ଧାରମ୍ଭ ସୃଷ୍ଷି 
ପ୍ରସଙ୍ଗ କଥୋପକଥନେ ନାମ 
ପୁଥମୋଦଧ୍ୟାୟଃ | 
(QJ 


ଦ୍ଵିତୀୟ ଅଧ୍ୟାୟ 


ଯମ ଯାତନା ବା ପାପକର୍ମର 
ଫଳ ଓ ପିଣ୍ଡଦାନ 
ରଷୟ ଉଚୁଃ 

ସୃଷ୍ଟିର ପ୍ରସଙ୍ଗ ବାଣୀ ଶୁଣି ମୁନିମାନେ 
ପୁନରପି ପୁଛାକଲେ ବିନୟ ବଚନେ । 
ଆହେ ସୂତ ମହାମନା ତୁମ୍ଭେ ସର୍ବଜ୍ଞାତା 
ଭୁତ ଭବିଷ୍ୟତ ବାଣୀ କଥନେ ଶକତା | 
ତୁମ୍ଭେ ଯେ କହିଲ ପାପକର୍ମ ଦଣ୍ଡ ପାଇଁ 
ଯମରାଜା ନର୍କମାନ ସର୍ଜି ଗଲେ ବିହି । 
ପାପ କର୍ମ ଫଳମାନ ବୃଝାଇ କହିବ 
ଯମ ଯାତନା କିପରି ବ୍ରଝାଇଣ ଦେବ । 
ପିଣ୍ଡଦାନ କଲେ କିବା ଫଳ ହୁଏ ପୂଣ 
ଏ ସମସ୍ତ କହିବ ଯେ ସଂକ୍ଷେପ କରିଣ । 
ତୃମ୍ଭର ମୁଖରୁ ଶୁଣି ଆମ୍ଚେ ନିସ୍ତରିବୁ 
କଳି କଳୁଷ ପଙ୍କରୁ ଉଦ୍ଧରିଣ ଯିବୁ । 
ଏତେ କହି ମୁନିମାନେ ମଉନେ ରହିଲେ 
ଶ୍ରୀଗୁରୁ ଚରଣ ଧ୍ୟାୟି ସୁତ ଯେ କହିଲେ । 


ଶ୍ରୀ ସୂତ ଉବାଚ 
ଶୁଣ ଆହେ ମୁନିମାନେ ପଚାରିଲ ଯାହା 
ଠିକେ ଠିକେ ତୁମ୍ଭଙ୍କୁ ମୁଁ କହୁଅଛି ତାହା ! 
ଯମପୁର ଗୋଟିଅଟେ ଅତାନ୍ତ ଦୁର୍ଗମ 
ଅତ୍ୟନ୍ତ ଭୀଷଣ ଅଟେ ସିନା ସେହି ସ୍ଥାନ | 
ତା” ମଧ୍ୟରୁ ସାର ସାର କଥାମାନ ବାଛି 
ତୁମ୍ଭମାନଙ୍କ ଛାମୁରେ ମୁହିଁ କହୁଅଛି । 
ଧର୍ମବନ୍ତ ଜନଙ୍କର ତହି ନାହିଁ ଭୟ 
ନେତ୍ରେ ନ ଦେଖନ୍ତି ସେହି ପଥକୁ ନିଶ୍ଚୟ । 
ପାପୀମାନେ ନିରନ୍ତର ଯାତନା ଭୋଗନ୍ତି - 
ନର୍କ କୃଣ୍ଡେ ପଡ଼ିକରି ବିକଳ ହୁଅନ୍ତି । 


ଅତି ଭୀତପ୍ରଦ ତହିଁ ଯାତନା ଅଟଇ 
ଶୁଣିଲେ ହୃଦୟ ବିକମ୍ିତ ଯେ ହୁଅଇ । 
ପୂର୍ବେ ବଇକୁଣ୍ଠପୁରେ ଦେବ ନାରାୟଣ 
ଗରୂଡ଼କୁ କହିଥ୍‌ଲେ ଏ ପରୁ ଆଖ୍ୟାନ ! 

ଗରୁଡ଼ ପୁରାଣ ୭ 


ସିଂହାସନେ ଉପବିଷ୍ଠ ଥ୍‌ଲେ ଦେବ ଦିନେ 
ଗରୁଡ଼ ମିଳିଲା ଯାଇ ପ୍ରଭୁ ସନିଧ୍ୟାନେ । 
ସାଷ୍ଟାଙ୍ଗେ ପ୍ରଣାମ କରି ଯୋଡ଼ି ବେନି କର 
ଯମ ଯାତନା ପ୍ରସଙ୍ଗ ପୁଚ୍ମେ ପକ୍ଷୀବର | 
ଅତ୍ୟନ୍ତ ବିନୟ ହୋଇ କହଇ ବଚନ 

ତୁମ୍ଭ ଶ୍ରୀମୁଖୁ ଶୁଣିଲେ ନିସ୍ତରିବି ପୂଣ । 

ତୁମ୍ଭେ ତ ଜଗତ ପତି ପତିତପାବନ 

କୀଟୁ ବ୍ରହ୍ମ ପରିଯନ୍ତେ ପୂରିଛନ୍ତି ପୁଣ । 

ତୁମ ପାଦପଦ୍ମେ ଉ୍ତି କଲେ ଯେଉଁମାନେ 
ବଇକରଣ୍ଠପୂରେ ଭୋଗ ଭୁଞ୍ଜିଲେ ସେମାନେ । 
ସେମାନଙ୍କ କଥା ବହୁ ଶୁଣିଅଛି ମୁହିଁ 
ପାପୀମାନଙ୍କର କଥା କୁହ ଭାବଗ୍ରାହୀ 
ଯମମାର୍ଗ ଦୁଃଖପ୍ରଦ ଅତ୍ୟନ୍ତ ଭୀଷଣ 
ଶୁଣିଅଛି ବୃବମାନଙ୍କର କଥା ଶୁଣ | 
ଦୟାବହି ସେହି କଥା ବୁଝାଇ କହିବ 

ହୃଦୟ ମଧ୍ୟରୁ ମୋର ସଂଶୟ ଦହବ । 
ଆପଣଙ୍କ କଥାମୃତ ଯେ ନ କରେ ପାନ 
ଯମଯାତନା ଭୋଗଇ ସେହି ପାପୀଳନ । 
କୁକର୍ମମାନ କରନ୍ତି ଚିତ୍ତେ ନ ବିଚାରି 
ନରକମାନଙ୍କେ ପଡ଼ି ହୁଅନ୍ତି ସେ ଘାରି । 
ସେମାନଙ୍କ ଗତି ତୁମ୍ଭେ ବୁଝାଇ କହିବ 

ସେ ପାପ ପ୍ରଭାକୁ ତାହି ଲଭେ କେହୁ ଜୀବ । 
ଦୟା କରି ଦାସଜନେ କହନ୍ତୁ ଭୋ ଦେବ 
ଦୁରିତ ବିନାଶ ମୋର ଶୁଣନ୍ତେ ହୋଇବ । 
ତୁମ୍ଭେ ଏକା ସାମରଥା କହିବାକୁ ନାଥ 
ତୁମ୍ଭବିନୁ କିଏ ଆଉ ହେବ ସାମରଥ । 

ତୁମ୍ଭେ ବିନ୍ଧ ନାରାୟଣ ସନ୍ତୋଷ ହୋଇଲେ 
ଆପଣା ଭକତେ ବହୁ ପ୍ରଶଂସା ସେ କଲେ । 
ଧୀରେ ଧୀରେ କହିଲେ ଯେ କମଳାର ବର 
ଶୁଣ ହୋ ଗରୁଡ଼ ଅପୂର୍ବ ସେ ସମାଚାର । 


ଶ୍ରୀ ଭଗବାନୁ ବାଚ 
ଅତି ଦୁର୍ଗମ ଅଟଇ ବାବୁ ଯମପୁର 
ସୂର୍ଯ୍ୟଙ୍କ କିରଣ ନ ନିଶଇ ତା” ମଧ୍ୟର । 
ଚନ୍ଦ୍ରଙ୍କର ରଶ୍ଚି ନାହିଁ ସେହି ପୂର ମଧ୍ୟ 
ମହା ଅନ୍ଧକାର କେ ବର୍ଣ୍ଣିବ କାରସାଧ୍ୟ । 


ସେ ପୂର ପଥରେ ସିଂହ ବ୍ୟାଘ୍ର ସର୍ପମାନେ 
ପୂରି ରହିଛନ୍ତି ହଂସ୍ରକନ୍ମ ସ୍ଥାନେ ସ୍ଥାନେ | 
ପଡ଼ିଲେ ତାଙ୍କ କବଳେ ନ ଉବୁରେ ପ୍ରାଣୀ 
ମୃତ୍ୟୁପଥରେ ପଥ୍‌କ ହୁଏ ତତ୍କ୍ଷଣି । 
ବିଷଧର ବୃଶ୍ଚିକ ଯେ ନାନା କୀଟମାନେ 
ଦଂଶନ କରି ପୀଡ଼ନ୍ତି ପୁଣି ସେହି ସ୍ଥାନେ । 
ପୂଯ ନାଳ ମଳ ମୃତ୍ର ସ୍ଥାନେ ସ୍ଥାନେ ପୂରି 
ଦୁର୍ଗନ୍ଧ ହୁଅଇ କ୍ଷଣେ ରହି ଯେ ନ ପାରି । 
କଣ୍ଠକମୟ ଅଟଇ ଅବା ଯେଉଁ ସ୍ଥାନ 
ଦୂୃତମାନେ ଭ୍ରମନ୍ତି ଯେ ଧରି ଅସ୍ତମାନ । 
ପୀପ କରି ଯେଉଁମାନେ ମରଣ ଲଭନ୍ତି 
ସେହିମାନେ ଏହି ପଥ ଗମନ କରନ୍ତି । 
ପ୍ରାଣୀ ହିଂସା କରନ୍ତି ଯେ ହୋଇ ମତ୍ତଗର୍ବ 
ଉତ୍ତମ ଶାସ୍ତ ନିନ୍ଦନ୍ତି ବହି ମୂଢ଼ ଭାବ । 
ମିଥ୍ୟା କପଟରେ ସଦା ସର୍ବଦା ରହନ୍ତି 
ଦୟା ଧର୍ମ ହୃଦୟରୁ ବର୍କନ କରନ୍ତି । 


{ ସାଧୁଜନଙ୍କୁ ଦେଖ୍ଲେ ଉପହାସ କରି 


ନାନା ଦୁର୍ବଳବଚନ ମୁଖରେ ଉଚ୍ଚାରି । 
ଟେକା ପଥର ପିଙ୍ଗନ୍ତି ବୟସ ଗର୍ବରେ 


ଗୁରୁଜନ ନ ମାନନ୍ତିମୂଢ଼ ସ୍ଵଭାବରେ ! 


ଅସୁର ସ୍ଵଭାବେ ନିତି ମଦମାଂସ ଖାନ୍ତି 
ପରଧନ ପରସ୍ତିରୀ ନିରତେ ହରନ୍ତି । 

ତର୍କ କରି ସତ୍ୟ ମିଥ୍ୟା କହନ୍ତି ସର୍ବଦା 
ଭଶ୍ଵର ବିଶ୍ବାସ ବୃଥା ବୋଲି କରି ନିନ୍ଦା | 
ଭବନୀତ ଜ୍ଞାନ ନ ରଖନ୍ତି କେତେବେଳେ 
ମୁହିଁ ବଡ଼ ବୋଲି କହୁଥାନ୍ତି ସଦାକାଳେ । 
ମୋଠାରୁ ପଣ୍ଡିତ କେହି ଜଗତରେ ନାହିଁ 
ଜ୍ଞାନୀମାନୀ ଦାନୀ ଦାତା ସବୁ ଅଟେ ମୁହିଁ । 
ବଳାଳ୍ରାରେ ପରଧନ ପରବୃତ୍ତିମାନ 
ନିରନ୍ତରେ କରୁଥାନ୍ତି ସେମାନେ ହରଣ । 
ନିଜ ରମଣୀ ବରଜି ବେଶ୍ୟାଠାରେ ରତ 
ପର କାମିନୀ କାମନୀ କରେ ଯାର ଚିତ୍ତ । 
ଗୋଚର ଢୁମିକୁ ଚାଷ କରଇ ଯେ ମୂଢ଼ - 
ଅତିଥୁ ଦେଖ୍ଲେ ଦିଏ ଯେହୁ ଜନ ମାଡ଼ ! 
ଅଜ୍ଞାନ ପଣରେ କାମଭୋଗେ ଯେହୁ ମାତି 
ଭଲ ମନ୍ଦ ବିଚାର ନ କରେ ମୂଢ଼ ମତି । 

୮ ଗରୁଡ଼ ପୂରାଣ 


ସେହିମାନେ ଏହି ନର୍କପୁରକୁ ଆସନ୍ତି 
ଅଶୁଚି ନରକେ ପଡ଼ି ସଢ଼ିଣ ମରନ୍ତି । 
କଣ୍ଟକମୟ ପଥରେ ଘୋଷାରନ୍ତି ତାଙ୍କୁ 

ତପ୍ତ ତୈଳ କଟାକ୍ଷରେ ନିକ୍ଷେପନ୍ତି ତାଙ୍କୁ । 
ଯମଦୂତେ ନାନା ମାଡ଼ ତାହାଙ୍କୁ ମାରନ୍ତି 
କ୍ଷୁଧାକାଳେ ଅନ୍ନଦାନ କେବେ ନ କରନ୍ତି । 
ତୃଷାକାଳେ ଜଳଚବିନ୍ଦୁ ନ ଦିଅନ୍ତି କେବେ 
ବିଷକୀଟେ କାମୁଡ଼ନ୍ତି ତାହାକୁ ସ୍ଵଭାବେ । 
ଗୁଣବନ୍ତ ଦୟାଳୁ ପୁରୁଷ ଯେଉଁମାନେ 

ଏହି ପାପ ପଥ ନ ଦେଖନ୍ତି ସେ ସ୍ଵପନେ । 
ପାପାମତ୍ମା ନରକେ ପଡ଼େ ଭୋଗ .ଶେଷଯାଏ 
ପରଜନ୍ତେ ନାନା ଦୁଃଖ ଭୋଗଇ ନିଶ୍ଚୟେ । 
ସୂଳ ଶରୀର ଧରିଣ ଭୋଗ ବହୁ ରୋଗ 
ନାନା ଦ୍ରଃଖ ଯନ୍ତ୍ରଣା ଯେ ଲଭେ ମନ୍ଦଭାଗ୍ୟ | 
ନାନାଦି ବ୍ୟାଧ୍‌ ଜ୍ାଳାରେ ମଲି ମଲି ହୋଇ 
ପାହୁଣ୍ଡେ ଯିବାକୁ ତାର ଶକତି ନ ଥାଇ | 
ତଥାପି ଧନ ତନୟ ଦାରା ମୋହେ ପଡ଼ି 
ନିରନ୍ତରେ ପାପକର୍ମ କରେ ପଥ ହୁଡ଼ି । 
ତିଳେହେଲେ ନିଜ ଦୋଷ କଥା ନ ଭାବଇ 
ମନେ ମନେ ସୁଖ ସୌଧ ନିତି ଗଜୁଥାଇ | 
ଏହିପରି ବହୁ କଷ୍ଟେ ଜୀବନ ଲଭିଣ 
.ଯଥାକାଳେ ଲଭଇ ସେ ଆପଣା ମରଣ | 
ସୂକ୍ଷ୍ମ ଦେହ ସୂଳ ଦେହ ଛାଡ଼ିଣ ଚଳଇ ` 
ନରକପୁର ମଧ୍ୟରେ ପ୍ରବେଶ ହୁଅଇ । 
ଯମଦୂତେ ନଗୂଢ଼ରେ ତାହାକୁ ବାନ୍ଧନ୍ତି 

ନାନା ଦଣ୍ଡ କର୍ମ ଅନୁସାରେ ତାକୁ ଦ୍ୟନ୍ତି । 
ବହୁ ତର୍ଜନ କରନ୍ତି ତହିଁ ଯମଦୂତେ 

ଚର୍ମ ପାଶେ ବାନ୍ଧି ମାଡ଼ ମାରନ୍ତି ନିରତେ । 
ତାତିଲା ଲୌହଖଣ୍ଡର ଉପରେ ଶୁଆନ୍ତି 
ତୀକ୍ଷଣଧାର କରତରେ ତାହାକୁ କାଟନ୍ତି ! 
ମଲି ମଲି ବୋଲି ପାପୀ ଚିତ୍କାର ଛାଡ଼ଇ 
ଦୟା ନ କରି ପିଟନ୍ତି ତୁହାଇ ତୁହାଇ | 
ତାହାର ବିକଳ କଥା କହିଲେ ନ ସରେ 
ନିର୍ଦପ୍ ଯମଦୂତଙ୍କ ଦୟା ନୁହେଁ ବାରେ | 
ପୂର୍ବା୍ିତ କର୍ମ ଅନୁସାରେ ଦୁଃଖମାନ 
ନିରନ୍ତର ଭୋଗିବାକୁ ପଡ଼େ ସେହି ସ୍ଥାନ । 


ଦୟା ମାୟା ତିଳେହେଲେ ସେ ପୁରରେ ନାହିଁ 
ଯାହା ଦେଇଥ୍‌ବ ପ୍ରାପ୍ତ ହୁଏ ସିନା ତହିଁ । 

| ବିକଳ ହୋଇ ପାପୀଏ ଦୂତଙ୍କୁ କହନ୍ତି 
ଅଜ୍ଞାନ ପଣରେ ଆମ୍ଭେ କରିଛୁ ଅନୀତି ! 
ଏହିଥର ଛାଡ଼ିଦିଅ ଦୟାବହି ବାରେ 
ପାପକାର୍ଯ୍ୟମାନ ଆଉ ନ କରିବୁ ଥରେ | 

ନ ମାର ଆଉ ଆମ୍ଭଙ୍କୁ ତୁମ୍ଭର ଶରଣ 

କ୍ଷୁଧୀ ଶାନ୍ତି ପାଇଁ ଆଣି ଦିଅ କିଛି ଅନ୍ନ । 
ତୃଷାରେ ଶୁଖଇ କଣ୍ଠ ଦିଅ ଜଳ ବେଗେ 

ନ ମାର ନ ମାର ଆମ୍ଭଙ୍କୁ ହେ ଆଉ ରାଗେ । 
ମତ୍ତଗର୍ବେ ନ କରିବୁ ପାପ କର୍ମମାନ 
ଦୟାବହି ଆମ୍ଭ ଦୋଷ କହିବାର କ୍ଷମ । 
ବହୁତ ବିନୟ ହୋଇ ଦୂତଙ୍କୁ କହନ୍ତି 
ତାହାଙ୍କର କଥା ତିଳେ ଦୂତେ ନ ଶୁଣନ୍ତି । 
କାଳଦଞ୍ଡ ଧରି ନେଇ ଯମ ନିକଟକୁ 
ଛାମୁରେ ଉଭା କରନ୍ତି ସେ ପାପୀମାନଙ୍କୁ | 
ଯମ ଦେଖ୍ଣ ତାହାକୁ ଝିଙ୍ଗାସ କରଇ 

କାହିଁ ପାଇଁ ପାପକର୍ମ ବରିଲୁରେ ତୁହି । 
ଯାହା କରିଅଛୁ ତାହା ଅବଶ୍ୟ ଭୋଗିବୁ 


| କାନ୍ଦିଲେ କି ଅବା ଏଥୁ ମୁକତି ପାଇବ୍ଧ | 


ତୋର ଉପଯୁକ୍ତ ବହୁ ନର୍କ ଏଥ୍‌. ଅଛି 
ଆନନ୍ଦରେ ଭୋଗିବୁ ତୁ ନାହିଁ ଅନ୍ୟ କିଛି । 
କଣ୍ଟକ ଶିମୁଳି ବୃକ୍ଷ ଅଛଇ ଏଠାରେ 

ତା” ଦେହରେ ଝୁଲା ହେବୃ ତୋ କର୍ମ ଫଳରେ । 
ପ୍ରଚଣ୍ଡ ଅଗ୍ନି ଜଳଇ କୁଣ୍ଡେ ନିରନ୍ତର 

ସେ ଅଗ୍ନିରେ ପକାଇବେ ମୋହର କିଙ୍କର । 
କୁମ୍ଭୀପାକ ରୌରବାଦି ନରକ ଅଛଇ 

ସେହି କୁଣ୍ଡମାନଙ୍କରେ ପଡ଼ିବୁ ହୋ ତୁହି । 
ଚୌରାଅଶୀ ନର୍କ କୁଣ୍ଡ ଏହି ପୂରେ ଅଛି 


.| ସେହି ମାନଙ୍କରେ ତୁହି ପଡ଼ିବ କହୁଛି । 


ସେ କୁଣ୍ଡମାନଙ୍କେ ବହୁ କୀଟ ରହିଛନ୍ତି 
ଜୋକମାନେ ସେହି କୃଣ୍ଡେ ବସତି କରନ୍ତି । 
ତୋହର ରକତମାଂସ ସେମାନେ ଖାଇବେ 
ସେମାନଙ୍କ କ୍ଷୁଧା ତୃଷା ଆଦି ବିନାଶିବେ । 
ବହୁତ ଗର୍ଜନ କରି ଏପରି କହନ୍ତେ 

ପାପୀ ବିକଳେ କାନ୍ଦଇ ଏକଥା ଶୁଣନ୍ତେ । 

ଗରୁଡ଼ ପୁରାଣ ୯ 


ସ୍ଟରଣ କରଇ ତାର କରମ ସକଳ ' 
ନିଜେ ନିଜେ ନିନ୍ଦା କରେ ହୋଇଣ ବିକଳ । 
ଶୁକର ସଦୃଶ ମଳ କରଇ ଆହାର 

ପିତା ମାତାଙ୍କୁ ସ୍ଵରଣ କରେ ନିରନ୍ତର । 
ମୂଳ ଦେହେ ଯେଉଁ କର୍ମମାନ କରିଥାଇ 
ତାହାର ସଦୃଶ ଫଳ ତହିଁ ଯେ ଲଭଇ । 
କାମିନୀର କାମ ମୋହ ପୂତ୍ରକନ୍ୟା ସ୍ନେହ 
ନିରନ୍ତର ଚିନ୍ତା କରି ହୁଏ କ୍ଷଣେ ମୋହ । 
ଦୂତଙ୍କୁ ଭୟ କରିଣ କିଛି ନ କହଇ 

ଉଚ୍ଚେ କେବଳ ରୋଦନ ସେହି କରୁଥାଇ । 
କଦଳୀ ପତ୍ର ଯେପରି ବାୟୁରେ କମ୍ପିତ 
ସେହିପରି କଞମ୍ପମାନ ହୁଏ ତାର ଗାତ୍ର । 
ଆହାର ନ ମିଳେ କିଛି ସେହି ପୁରେ ତାକୁ 
ଜଳ ନ ମିଳଇ ତାକୁ ତୃଷା ମେଣ୍ଟିବାକୁ । 
କ୍ଷୁଧା ଆକ୍ରଳରେ ଯେବେ ମାଗଇ ଆହାର 
ଯମଦୂତମାନେ ତାକୁ କରନ୍ତି ପ୍ରହାର । 
ଅଙ୍ଗ ପ୍ରତ୍ୟଙ୍ଗ ରୂଧ୍‌ରେ ପ୍ଲାବନ ହୁଅଇ 
ଆକୁଳ ହୋଇ କ୍ରନ୍ଦନ ପାପୀ କରୁଥାଇ । 
ତତଲା ବାଲି ପୂରାନ୍ତି ତାହାର ମୁଖରେ 
ତତଲା ବାଲିରେ ଉଭା କରାନ୍ତି ସତରେ । 
ନ ସହି ପାରିଣ ଯେବେ ପଡ଼ିଯାଏ ତଳେ 
ବେତ ପ୍ରହାର କରନ୍ତି ଦୂତେ ତାକୁ ବଳେ । 
ମଲି ମଲି ବୋଲି କରେ ଉଚ୍ଚରେ ଚିଜ୍କାର 
ଭୟରେ ଉଠିଣ ପୁଣି ଗମଇ ସତର ! 

କିଏ ବା କରିବ ରକ୍ଷା ଶମନ ଦଣ୍ଡରୁ 
କିଏ.ଉଦ୍ଧାର କରିବ ସେହି ବିପଦରୁ । 
ପାପୀଙ୍କୁ ଦଣ୍ଡିବା ପାଇଁ ସେହି ଜନ୍ତୂପତି 
ଇଶ୍ଵର ପୁରୁଷଙ୍କ ଆଜ୍ଞା ପାଇଛନ୍ତି । 
ସିଂହାସନେ ବସି ପାପ ପୂଣ୍ୟ ବିଚାରନ୍ତି 
କର୍ମ ଅନୁସାରେ ଦଣ୍ଡ ବିଧାନ କରନ୍ତି । 
ତିଳେ ପକ୍ଷପାତ ସେହି ନ କରନ୍ତି କରେ 
କର୍ମ ଅନୁସାରେ ଦଣ୍ଡ ବିହନ୍ତି ସନ୍ଧରେ । 
ପାପୀଙ୍କି ଦେଖୁ୍‌ଲେ କ୍ରୋଧ ବଢ଼େ ତାହାଙ୍କର 
ବନ୍ଧନ କରିଣ ଦଣ୍ଡ ଦିଅନ୍ତି ଅପାର । 
କାକୁତି ମିନତି କିଛି ନ ଶୁଣନ୍ତି ସେହି 

ଉଚିତ ଯାହାର ଯାହା ସେ ତାହା ଲଭଇ । 


ସେ ପୁରରେ କେହି ଆହା ବୋଲି ନ କହଇ 
ଅଧ୍କ ଦଣ୍ଡ ଦେବାକୁ ଆସନ୍ତି ସେ ଧାଇଁ 
ଦୂତଙ୍କର ରୂପ ଅତିଶୟ ଭୟଙ୍କର 
ବିକଟାଳ ମୂର୍ଭ ଦନ୍ତ ଲଙ୍ଗଳ ପ୍ରକାର | 

ଉଚ୍ଚ ଉଚ୍ଳ ଶୃଙ୍ଗମାନ ଲମ୍ବ କର୍ଣ୍ଣ ଦୂଇ 
କଳାବର୍ଣ୍ଣ ଲମ୍ବ ପେଟ କାହାର ଅଟଇ । 
ହସ୍ତପଦରେ ଶୋଭିତ ଲମ୍ବ ନଖମାନ 
ସେହିମାନେ ପ୍ରହାରନ୍ତି ଧରି ଶସ୍ତ୍ରମାନ । 
ନିର୍ଦୟ ନିଷ୍ପର ଚିତ୍ତ ଅଟଇ ତାଙ୍କର 

ଦୟା ମାୟା ତିଳେ ନାହିଁ କାହାର ଉପର । 
ରକ୍ତ ବର୍ଣ୍ଣ ଚକ୍ଷୁ କରି ତରାଟି ଚାହାଁନ୍ତି 
ବିକଟ ହସ ହସିଣ ପାଦ ପ୍ରହାରନ୍ତି । 
ନଖଘାତେ ବକ୍ଷ ତାଙ୍କ କରନ୍ତି ବିଦିର୍ଣ୍ଣ 
ବିଧାଘାତେ ଅସ୍ଥି ମାଂସ କରନ୍ତି ସେ ଚୂର୍ଣ୍ଣ । 
ଏହିପରି ବହୁଦୂତେ ଯମର ଅଛନ୍ତି 
ଆଜ୍ଞାକୁ ଅପେକ୍ଷା କରି ରହିଣ ଥାଆନ୍ତି । 
ଯମର ବାହନ ଅଟେ ମହିଷୀ ଗୋଟିଏ 
ଦୀର୍ଘକାୟ ଲମ୍ବ ଶୃଙ୍ଗ ତା'ର ଶୋଭା ପାଏ । 
ପ୍ରଳୟ ଗର୍ଡନ ପରି ଗର୍ଡନ କରଇ 

ଦେଖୁଲେ ପାପୀଙ୍କ ପ୍ରାଣ ଶିତେଇ ଉଠଇ । 
ଯମ ଆଦେଶେ ପାପୀକ୍ୁ ଧରିଣ ଆଣରେ 
ନର୍କରେ ପକାଇ ଦ୍ୟନ୍ତି ତାହାଙ୍କ ବଳରେ ! 
ଅନେକ ବିକଳ ହୋଇ ଚିତ୍ତରେ ଭାବଇ 
ମିଛେ ମୋର ମୋର ବୋଲିଏ ପୀପ ଲଭଇ । 
ପୁତ୍ର ଦାରା ଧନ ଏତେ ସ୍ଵେହେ ପାଳିଥୁଲି 
କେହି ସାହାଯ୍ୟ ନୋହିଲେ ନେତ୍ରରେ ଦେଖ୍ଲି । 
ଏହିପରି ଭାବି କର୍ମ ଆଦରିଣ ସେହି 
ଦୁଃଖମାନ ସହଇ ସେ ବିମୁଖ ନ ହୋଇ । 
ପୁତ୍ର ଯେବେ ତା'ର ନାମ ଉଚ୍ଚାରଣ କରି 
ପିଣ୍ଡଦାନ କରେ ମୁଖେ ମନ୍ତ୍ରକୁ ଉଚ୍ଚାରି 
ସେହି ପିଣ୍ଡ ଯମପୂରେ ପାପୀମାନେ ପାନ୍ତି 
ତାହାଫଳେ କ୍ଷୁଧା ତୃଷା ହୁଏ ତା'ର ଶାନ୍ତି । 
ପତିବ୍ରତୀ ପୁତ୍ରବଧୂ ପୁତ୍ର ସହିତରେ 
ଶୁଦ୍ଧଚିତ୍ତେ ପିଣ୍ଡଦାନ କରନ୍ତି ଭକ୍ତିରେ ! 

ବିଷ୍ଣୁ ଉପାସନା କରି ବ୍ରାହ୍ମଣ ବଚନେ 
ଶ୍ରଦ୍ଧାଚିତ୍ତେ ପିଣ୍ଡଦାନ କରନ୍ତି ଯତନେ । 

୧୦ a 


ଟରାନ୍ଣ ଭୋଜନ ଦେଇ ପ୍ରାର୍ଥନା କରନ୍ତି 
ପିତୃପିତାମହ ମୋର ଲଭନ୍ତ ମୁକତି । 
ତେବେ ସେହି ପାପୀ ପା୍ୁଁ ମୂକତି ହିଅଇ 
ପାପତାପ ବିଦୂରିତ ହୁଏ ଜାଣ ତୁହି । 
-ପଦ୍ୟପି ପୁତ୍ର ଜାରକ କି ବର୍ଣ୍ଣଶଙ୍କର 
ହୋଇଥାଏ ପିଣ୍ଡ. ଦେବା ନିଷ୍ଣଳ ତାହାର । 
ପିତୃଗଣଙ୍କର ପୁଣ୍ୟ ନ ହୁଏ ତହିଁରେ 
ଅଧ୍ପ ପାପ ହୁଅଇ ତାହାର ଫଳରେ । 
ଗାହଁସ୍ଥ୍ୟ ଧର୍ମ ବିଧ୍‌ରେ ନିଜ ପତ୍ନୀସହ 
ସଂସାର କର୍ମ କରିଣ ଜନ୍ମାଇଲେ ପୂଅ | 
ତାର ଧର୍ମ ଫଳେ ପିତୃଲୋକ ପାଇଥାନ୍ତି 
ସେ ପୁଣ୍ୟବଳରେ ପାପୁଁ ମୁକତି ହୁଅନ୍ତି । 
ଏବେ ପାପୀଙ୍କର ଗତି ପିଣ୍ଡଦୀନ ଫଳ 
ତୁମ୍ଭଙ୍କୁ କହିଲି ମୁହିଁ ଆହେ ମହାବଳ । 
ଆଉ କିଛି ଶୁଣିବାକୁ ଯଦି ଇଛା ଅଛି 
ପଚାରିଲେ କହିବଇଁ ସତ୍ୟ ମୁଁ କହୁଛି । 
ଏହା ଶୁଣି ଗରୁଡ଼ ଯେ କୃତ୍ୟ କୃତ୍ୟ ହେଲା 
ପ୍ରଭୁଙ୍କର ପାଦେ ପଡ଼ି ଆନନ୍ଦେ କହିଲା । 
ଶୁଣିଲି ତୁମ୍ଭ ମୁଖରୁ ଅପୂର୍ବ ଆଖ୍ୟାନ 
ନିସ୍ତରିଲି ନିସ୍ତରିଲି ଦେବ ନାରାୟଣ | . 
ତାଙ୍କ ପାଦପଦ୍ଧ ହୃଦପଦ୍ଦେ ଚିନ୍ତା କରି 
ନିଜ ଆର୍ଉ୍‌ତ୍ରାଣ ଦାଶ ଗୀତବନ୍ଧ କରି 
ଗରୁଡ଼ ପୁରାଣ ବାଣୀ ଅପୂର୍ବ ଚରିତ 
ତୃତୀୟ ଅଧ୍ୟାୟ ଏଥୁ ହେଲା ସମାପିତ । 
ଇତି ଶ୍ରୀ ଗରୁଡ଼ ପୂୁରାଣେ 
ନୈମିଷାୟୋପାଖ୍ୟାନେ ବିଷ୍ଣୁ ଗରୂଡ଼ ସମ୍ବାଦେ 
ଯମଦଣ୍ଡ ଓ ପିଣ୍ଡଦାନ ନିରୂପିଣଂ ନାମ 
ଦ୍ବିତୀୟୋଧ୍ୟାୟଃ ! 
—O0— 


ତୃତୀୟ ଅଧ୍ୟାୟ 
ପିଣ୍ଡାଧ୍‌୍କାର ନିର୍ଣ୍ଣୟ 
.ଶ୍ରୀ ଗରୁଡ଼ ଉବାଚ 
କର ଯୋଡ଼ିଣ ଗରୁଡ଼ କହେ ଧୀର ବାଣୀ 
ଯାହା ପଚାରଇ କୁହ ଆହେ ଚକ୍ରପାଣି | 


ଗରୁଡ଼ ପୁରାଣ 


କେଉଁ ପରି ପିଣ୍ଡ ଦେଲେ ପାନ୍ତି ପିତୃଲୋକ 
କେଉଁ ପିଣ୍ଡଦାନ ଗୋଟି ହୁଏ ନିରର୍ଥକ । 
କେଉଁମାନେ ପିଣ୍ଡ ଦେବା ପାଇଁକି ଭାଜନ 
କେବା ପିଣ୍ଡେ ଅଧ୍କାରୀ ନ ହୁଅନ୍ତି ପୁଣ । 
କେଉଁ ପିଣ୍ଡେ ପିତୃଗଣ ହୁଅନ୍ତି ଅତୃପ୍ତ 
ସଂକ୍ଷେପେ ବୁଝାଇ ମୋତେ କହିବ ବୃତ୍ତାନ୍ତ | 
ଆପଣଙ୍କଠାରୁ ଶୁଣି ହୃଦୟ ସଂଶୟ 
ସମୂଳେ ମୋହର ନାଥ ହୋଇବଟି କ୍ଷୟ । 
ଏହିପରି କହି କରି ଚରଣେ ବିନତି 
ମଉନ ହୋଇଲେ ଯହୁଁ କହନ୍ତି ଶ୍ରୀପତି ! 
ଶ୍ରୀ ଭଗବାନୋବାଚ 


.ଶୁଣ ହେ ଗରୁଡ଼ ତୁମ୍ଭେ ଯଚାରିଲ ଯାହା 


ପ୍ରଛନ୍ନ ଭାବରେ ମୁହିଁ କହୁଅଛି ତାହା | 

ବ୍ରହ୍ମା ଭିଆଣ କରିଛି ପିଣ୍ଡର ବ୍ୟବସ୍ଥା 

ଶାସ୍ତ୍ର ପୁରାଣରେ ବର୍ଣ୍ଣଛନ୍ତି ସେହି କଥା । 
ପୁତ୍ରମାନେ ପିଣ୍ଡଦାନ ଜଗତେ କରନ୍ତି 
ସେହି ପିଣ୍ଡ ପିତୃଵଲୋକ ପାନ୍ତି ବା ନ ପାନ୍ତି । 
ଦାନ ଧ୍ୟାନ ଶ୍ରାଦ୍ଧ ଜଳାଞ୍ଜଳି ଆଦି କରି 
ପୁତ୍ରମାନେ ଅନ୍ୟ କ୍ରିୟା କରନ୍ତି ବିଚାରି † 
ବେଦମନ୍ତ୍ର ଉଚ୍ଚାରଣ କରନ୍ତି ବ୍ରାହ୍ମଣ 
ମନ୍ତ୍ରବଳେ ପିତୃଲୋକେ କରନ୍ତି ଗ୍ରହଣ । 
କିନ୍ତୁ ତା'ର ପାପତାପ ଏ ଦତ୍ତ ପଦାର୍ଥ 
ଗର୍ଭେ ପଡ଼ିବା ମାତ୍ରକେ ହୁଏ ଭସ୍ଟୀଭୂତ । 
ଏଣୁ ସେହି ପିଣ୍ଡାଦିରେ ସନ୍ତୋଷ ନ ହୁଏ 
ଯେତେବେଳେ ପାପେ ତାହା ଭସ୍ଟୀଭୂତ ହୁଏ । 
ଯେତେ ପଦାର୍ଥରେ ତା”ର ପ୍ରାୟଶ୍ଚିତ କଲେ 
କଦାପି ପାପରୁ ମୁକ୍ତ ନ ହୁଏ ସେ ତିଳେ । 
ଯମ ଦଣ୍ଡ ଭୋଗ ବିନା ତାହାର ପାତକ 
କ୍ଷୟ ନ ହୁଏ କଦାପି କଣିକା ମାତ୍ରକ | 

କିନ୍ଧୁ ଯେଉଁ ଜନଜନ୍ମି ମାନବ ଦେହରେ 
ମାୟା ମୋହ ଯେହୁ ଉପେକ୍ଷଇଟି ବିଦୂରେ । 
ବିଷ୍ଣୁ ପାଦପଦ୍ଦେ ମତି ରହିଥାଏ ନିତି 

ନିତ୍ୟ କୃତ୍ୟମାନ କରୁଥାଏ ଯଥାପ୍ରୀତି । 
ସେହି ଲୋକ କାଳବଳେ ଲଭିଲେ ମରଣ 
ଯମ ଦଣ୍ଡକୁ ନ ଦେଖେ ନେତ୍ର ପ୍ରାନ୍ତେ ପୂଣ । 

ଗରୁଡ଼ ପୂରାଣ 


ଉର୍ଦ୍ଗତିକୁ ଲଭଇ ଆମ୍ମା ଯେ ତାହାର 
ବୈକୁଣ୍ଠାଦି ସୁଖଭୋଗ କରେ ନିରନ୍ତର । 
ମର୍ତ୍ୟେ ଜନ୍ମ ହୋଇ ଯେହୁ ପାତକ କରଇ 
ମୃତ୍ୟୁପରେ ନର୍କ ଦୂଃଖ ସେଇଟି ଲଭଇ | 
ନାନାଦି ଦୂଃଖ ଯନ୍ତ୍ରଣା ପାଏ ସେହି ପୂରେ 
କ୍ଷୁଧା ତୃଷାରେ ଭ୍ରମଇ ଦିବା ରଜନୀରେ । 
ତିଳେହେଲେ କାହିଁ ଶାନ୍ତି ନ ଲଭଇ ସେହି 
'ଅବିରତ ଦଣ୍ଡଭୋଗେ ବ୍ୟାକୂଳିତ ହୋଇ । 
କିନ୍ଧ ପୁତ୍ର ପୌତ୍ର ଯଦି ବଂଶରେ ଥାଆନ୍ତି 
ଉତ୍ତମ ବ୍ରାହ୍ମଣ ଡାକି ପିଣ୍ଡଦାନ ଦ୍ୟନ୍ତି । 
ଅଭିମାନ ଶୂନ୍ୟେ ବିଷ୍ଣ ପରାୟଣ ହୋଇ 
ପିତୃଲୋକ ଉଦ୍ଦେଷ୍ୟରେ ପିଣ୍ଡ ଦାନ ଦେଇ । 
ପିତୃ ମୃତାହ ତିଥ୍‌ରେ ଯତ୍ତେ ପିଣ୍ଡଦାନ 

ଶ୍ରଦ୍ଧା ସହକାରେ କରେ ବ୍ରାହ୍ମଣେ ଅର୍ପଣ । 
ସେହି ପିଣ୍ଡଦାନ ପ୍ରେତଲୋକେ ଜୀବ ପାଏ 
ତା” ପ୍ରଭାବେ ନର ଦେହ ବହି ଜନ୍ମ ହୁଏ । 
ସ୍କରଣ କରଇ ପ୍ରେତପୁରୀ କଥାମାନ 
ଧର୍ମରେ ଚଳଇ ତେଣୁ ପାପ ବରଜିଣ । 
ସମୟରେ ଧର୍ମବଳ ମୁକତି ଲଭଇ 
ବୈକ୍ରଣ୍ଢେ ବୈକୁଣ୍ଠ ପ୍ରାଦପଦ୍ମେ ଲୀନ ହୋଇ । 
କିନ୍ତୁ ଯଦି ପ୍ରେତପୁରେ ଥାଇ ପାପୀଜନ 
ପୁତ୍ରାଦିଙ୍କ ଦତ୍ତ ନ ପାଏଟି ପିଣ୍ଡଦାନ ! 
କ୍ରମେ ଅଧୋଗତି ସାର ହୁଅଇଟି ଜାଣ 

ଏଣୁ ପିଣ୍ଡଦାନ ବିଧ୍‌ ବ୍ରହ୍ମାଙ୍କ ଭିଆଣ । 
ଯାହାର ବଂଶ ମଧ୍ୟରେ ଶ୍ରାଦ୍ଧାଦି ନ ହୁଏ 
କଳେ ପର୍ଯ୍ୟନ୍ତ ନରକେ ସେହି ପଡ଼ିଥାଏ । 
ହିଂସ୍ର ଜନ୍ତପୂର୍ଣ୍ଣ ବନ ଗହନ ମଧ୍ୟରେ 
କ୍ଷୁଧୀ ତୃଷାରେ ଭ୍ରମଣ :କରେ ନିରନ୍ତରେ ! 
ପାପ କର୍ମମାନ କ୍ଷୟ ନ ହୁଏ ତାହାର 
କୋଟି କଳ୍ପଯାଏ ଭୋଗ କରେ ସେହି. ନର | 
ସେହି ହେତୃ ନରଦେହ ପାଇ 'ମର୍ଜ୍ୟପୁରେ' ˆ ˆ 
ଧର୍ମପତ୍ନୀ ସହ ବରି ସଂସାର ବେଭାରେ 4 
ଧର୍ମେ ମତି ରଖ୍‌ ବିଷ୍ଣୁ ଭକ୍ତ ଚିତ୍ତ ହୋଇ 
ସନ୍ତାନ ଜନ୍ମାଇବ ଯେ ବଂଶ ରକ୍ଷା ପାଇଁ | 
ଅନ୍ୟତା କାମୂକପଣେ ଯତ୍ନୀ ଅଙ୍ଗ ସଙ୍ଗ 
ନିରନ୍ତର କରିଲେଟି ଯମ ଦଣ୍ଡ ଭୋଗ | 


୧୧ 


ସେହି ପୁତ୍ର ହରି ଭକ୍ତି ପରାୟଣ ହୋଇ 
ଶ୍ରଦ୍ଧା ସହକାରେ ଯେବେ ପିଣ୍ଡଦାନ ଦେଇ | 
ସେ ପିଣ୍ଡ ପ୍ରଭାବେ ପିତୃଗଣ ତୋଷ ହୋନ୍ତି 
ପାପ ନାଶି ଉର୍୍ଧଗତି ନିଶ୍ଚୟ ଲଭନ୍ତି । 

ନିଜ ପତ୍ନୀ ଯଦି ଅନ୍ୟ ପୁରୁଷ ବୀର୍ଯ୍ୟରେ 
ସନ୍ତାନ ଜନ୍ମାଇଥାଏ ନିଜର ବଂଶରେ ! 

ସେ ପୁତ୍ର ଯଦ୍ୟପି ପିଣ୍ଡଦାନକୁ ଦିଅଇ 
ପିତ୍ଵଲୋକ ସେହି ପିଣ୍ଡ କଦାପି ନ ପାଇ । 
ବର୍ଣ୍ଣଶଙ୍କର ଯଦ୍ୟପି ବଂଶରେ ଜନ୍ମନ୍ତି 

ତାଙ୍କ ପିଣ୍ଡ ବୁଥା ହୁଏ ପିତୃ ଯେ ନ ପାନ୍ତି । 
ସେହି ପିଣ୍ଡ ପ୍ରଭାବରେ ବଢ଼ଇ ପାତକ 

ଦିନ ଦିନ ଅଧୋଗତି ଲଭେ ପିତୃଲୋକ । 
ବେଦର ବିଦାନ ମାନ କହିଲି ମୁଁ ତୋତେ 
ଜାଣିବା ପାଇଁକି ଯାହା ପଚାରିଲୁ ମୋତେ । 
ତେଣୁ କରି ସାଧୁଜନେ ଧର୍ମେ ଦେଇ ମତି 
ସନ୍ତାନ ଜନ୍ମାଇ ବଂଶ ଅକ୍ଷୂର୍ଣ୍ଣ ରଖନ୍ତି । 

ପିଣ୍ଡ ଦାନ ପାଇ ଦଣ୍ତ ମୁକତି ହୁଅନ୍ତି 


 ଉର୍ଦ୍ଧଗତି ଲାଭ ପୂଣି କାଳେ ସେ କରନ୍ତି । 
ଶୁଣି ଏ ବଚନମାନ ହରିଙ୍କ ମୁଖରୁ 


ଗରୁଡ଼ ସନ୍ତୋଷ ହେଲେ ତାହାଙ୍କ କୃପାରୁ । 
ବାରମ୍ବାର ନମସ୍କାର କରିଲେ ଶ୍ରୀପଦେ 
ସ୍ତୁତି ବାକ୍ୟ ଉଚ୍ଚାରନ୍ତି ପ୍ରେମ ଗଦ ଗଦେ ! 
ଶ୍ରୀନାରାୟଣ ଚରଣ ସରୋଜେ ମୋ” ଆଶ | 
ଗୀତ ବଦ୍ଧେ ବିରଚିଲା ଆଉଁତ୍ରାଣ ଦାଶ | 
ସାଧୁଜନ ମାନେ ମୋର ଦୋଷ ନ ଧରିବ । 
ଦୋଷ ଥୁଲେ ନିଜଗନଣେ କ୍ଷମା ଯେ କରିବ । 
ବାଳକ ବଚନେ ଯେହ୍ନେ ଗୁରୁଜନମାନେ 
ଦୋଷ ନ ଧରି କ୍ଷମନ୍ତି ସ୍ଵେହାସକ୍ତି ଗୁଣେ ! 
ସେହିପରି ମୋର ଦୋଷ କ୍ଷମିବ ଆପଣ 
ବିନତି କରି ମାଗଇ ଆର୍ଇ୍ତ୍ରାଣ ହୀନ । 
ଇତି ଶ୍ରୀ ଗରୂଡ଼ ପୁରାଣେ ଶ୍ରୀବିଷ୍ଣ ଗରୁଡ଼ 
ସମ୍ବାଦେ ପିଣ୍ଡଦାନାଧ୍କାର କରଣ 
ନାମ ତୃତୀୟୋଦଧ୍ୟାୟଃ ।. 
—0— 

୧୨ 


ଚତୁର୍ଥ ଅଧ୍ୟାୟ 


କର୍ମାନୁସାରେ ଯାତନା ଭୋଗ 
ଶ୍ରୀ ଗରୂଡ଼ ଉବାଚ 

ପାପୀଲୋକ ବହୁ ଦୁଃଖ ଯମପୂର ମାର୍ଗେ 
ଦୂତମାନଙ୍କରଦ୍ଧାରା ଯମପୂର ଭୋଗେ । 
ଯମଙ୍କ ଛାମୁରେ ଯାଇ ପ୍ରବେଶ ହୁଅଇ 

. ଦଣ୍ଡ ଦେବାପାଇଁ ଯମ ଆଦେଶ ଦିଅଇ । 
କେଉଁ ପାପେ କେଉଁ ଦଣ୍ଡ ଭୋଗନ୍ତି ପ୍ରାଣୀଏ 
ବ୍ରଝାଇ କହିବ ଦାସେ ଦୟା ଯଦି ଥାଏ । 
କେଉଁ କାମିନୀମାନେଟି ସ୍ବାମୀଙ୍କୁ ଛାଡ଼ିଣ 
ଜାର ପୁରୁଷ ସଙ୍ଗମ କରନ୍ତି ହୃଡ଼ିଣ । 
ସେମାନଙ୍କ ପାଇଁ କେଉଁ ଦଣ୍ଡ ତହିଁ ଅଛି 
ସଂକ୍ଷେପେ କହନ୍ତୁ ଦେବ ଦୟା ଯେବେ ଅଛି । 
ଏହିପରି କହିଣ ଯେ ବୀର ବୈନତେୟ 
ନାରାୟଣଙ୍କ ଚରଣେ ଲଗାଇଲା ଲୟ । 
ତାହାର ଭକତି ଦେଖ୍‌ କମଳାର ବର 
ମଧୁର ଭାବେ କହନ୍ତି ପୁରାଣର ଗିର । 


ଶ୍ରୀ ବିଷ୍ଣ ଉବାଚ 

ଯାହା ଯାହା ପଚାରିଲ ବୀର ବୈନତେୟ 
ସେ ସବୁ କହୁଛି ଶୁଣ ମନ କରି ଥୟ | 

ନର୍କ କୁଣ୍ଡମାନଙ୍କର କଥା ଯେ ଅଭୁତ 
ଶୁଣିଲେ ଚିତ୍ତ ହୁଅଇ ଶୋକେ ଦ୍ରବୀଭୂତ । 
ଚାରିଶତ ଯୋଜନ ବିଚାର ନର୍ମ ସ୍ଥାନ 
ନାନାଦି ପ୍ରକାର ନର୍କ ତହିଁ ବିଦ୍ୟମାନ । 

ବହୁ ପ୍ରକାରେ ଅଛଇ ଗୃହମାନ ତହିଁ 
ଦେଖୁ୍ଲେ ଦୂରକୁ ତାହା ସୁନ୍ଦର ଦିଶଇ । 

ସେ ଗୃହମାନଙ୍କେ ପୂର୍ଣ୍ଣ ଦଣ୍ଡ ବିଧ୍ମାନ 
. ପାପୀଏ କରନ୍ତି ତହି ଉଚ୍ଚରେ କ୍ରନ୍ଦନ | 

ତହିଁ ମଧ୍ୟରେ ସୁନ୍ଦର ଯୁର ଏକ ଅଛି 
.ଧର୍ମରାଜ ଯମ ତହିଁ ବିରାଜ କରିଛି । 

ପାପୀ ଲୋକ ମଲେ ଦୂତେ ବାନ୍ଧି ନେଇଯାନ୍ତି 
ସେ ପୂରେ ପ୍ରବେଶ କଲେ ପାପୀ ଯେ କାନ୍ଧନ୍ତି । 
ପାପୀର କ୍ରନ୍ଦନ ଶୁଣି ପୁରବାସୀ ଜନ 
ପ୍ରବେଶ ହୁଅନ୍ତି ତା'ର ପାଶେ ତତକ୍ଷଣ | 


ଗରୁଡ଼ ପୁରାଣ 


ସେ ପୂର ଦ୍ବାରରେ ଦ୍ଵାରୀ ଅଟେ ଧର୍ମଧ୍ବଜ 
ପାଞ୍ଜିକାର ଚିତ୍ରଗୁପ୍ତ ବଡ଼ ତା? ପହିଜ । 
ଚିତ୍ରଗୁପ୍ତ ପାଞ୍ଜି ଦେଖ୍‌ ଜନ୍ମପତି ପାଶ 
ପାପୀଙ୍କୁ ନେଇଣ ବେଗେ କରାଏ ପ୍ରବେଶ । 
ଯମ ନିକଟରେ ନେଇ ପ୍ରବେଶ କରାନ୍ତେ 
ଚିତ୍ରଗୁପ୍ତଙ୍କୁ ପଚାରେ କୁହ ପାପ କେତେ । ` 
ଯଦ୍ୟପି ଜାଣଇ ସର୍ବ ଦେବ ଜନ୍ମପତି 

ତଥାପି ପଚାରି ବୁଝେ ମନ୍ତ୍ରୀଠାରୁ ନିତି । 

କର ଯୋଡ଼ିଣ ଯେ ଚିତ୍ରଗୁପ୍ତ ତହ କହେ 
ଶୁଣିମା ଭୋ ଜନ୍ତୁନାଥ ୟା ପାପ ଗାଥାଏ । 
ନାଞ୍ିକ ନିନ୍ଦୁକପ୍ରାଣୀ ଅଟଇଟି ଏହି 

ଦେବତା ବ୍ରାହ୍ମଣ ଗୁରୁଜନଙ୍କର ଦ୍ରୋହୀ ! 
ମହାପାପୀ ଅଟେ ଏହୁ ନିନ୍ଦେ ଶାସ୍ତ୍ର ବାଣୀ 

କି ଅବା କହିବି ପାପ ଏହାର ମୁଁ ପୁଣି ! 
ମହାକ୍ୃପଣ ଅଟଇ ନ ଦିଅଇ ଦାନ - 

ନିଜେ ନ ଭୁଞ୍ଜଇ କେବେ ସ୍ଵାଦ୍ଧ ଦ୍ରବ୍ଯମାନ । 
ନ ଖାଇ ନ ଦେଇ ଧନ କରଇ ସଞ୍ଚୟ 
ନିରନ୍ତର କାମକ୍ରୋଧ ଲୋଭ ଆଉ ମୋହ । 


ଏ ସର୍ବ ଅଟଇ ଜାଣ ଏହାର ସ୍ଵଭାବ 


ଏ ପାପୀର ପାପ ଦେବ ଅଟଇଁଟି ଧ୍ରୁବ । 

ଏହା ଶୁଣି ଜନ୍ମରାଜ ଝିଙ୍ଗାସ କରଇ 
କ୍ରୋଧଭରେ ରକ୍ତଚକ୍ଷୁ କରିଣ ଗର୍ଜଇ । 

ନ ଜାଣୁ ପାମର ଅଛି ଯମପୂର ଏକ 

ପାପ କଲେ ଦଣ୍ଡ ଭୋଗ କରନ୍ତିଟି ଲୋକ । 
ଧନୀମାନେ ରାଜା ପ୍ରଜା ସାହୁ ବା ଖାତକ “ 

ଏ ପୁରେ ସମାନ ସର୍ବେ ନ ଜାଣୁ ଜି ମୂର୍ଖ । 
ଯାହା ଯାହା ଅର୍ଜିଅଛୁ ଭୋଗିବୁ ତୁ ତାହା 
ଏଠାରେ ତିଳେ ହିଁ କେହି ନ ହୋଇବେ ସାହା | 
ଏହିପରି ଗାଳି ଦେଇ ଦେବ ଜନ୍ତୃପତି 


ଦୂତମାନଙ୍କୁ ଚାହିଣ ବଚନ କହନ୍ତି । 


ଚିତ୍ରଗୁପ୍ତ କହିଲେକ ଏହା ପାପମାନ 
ଦଣ୍ଡର ଯୋଗ୍ୟ ଅଟଇ ଏହି ପାପୀଜନ । 
ନେଇଯାଇ ନର୍କମାନ ଭୋଗ କରାଇବ 
ନାନାଦି ଦଣ୍ଡ ଏହାକୁ ନିର୍ଦୟରେ ଦେବ । 
ଯମ ରାଜାଙ୍କର ଆଜ୍ଞା ପାଇ ଦୂତମାନେ 
ବନ୍ଧନ କରନ୍ତି ତାକୁ ଦୟାହୀନ ମନେ । 

ଗରୁଡ଼ ପୁରାଗ 


ଏକ ପାଶରେ ଦୁଇଟି ପାପୀଙ୍କୁ ବାନ୍ଧନ୍ତି 
ନରକ କୁଣ୍ଡରେ ଥୁବା ଅଗ୍ନିରେ ପକାନ୍ତି । 
ସେ ଜୁଣ୍ଡର ନିକଟରେ ଅଛି ଏକ ବୃକ୍ଷ 
ନୁଳନ୍ତ ଅଗ୍ନି ସଦୃଶ ଦିଶଇ ପ୍ରତ୍ୟକ୍ଷ | 

ଏକ ଯୋଜନ ତା ଉଚ୍ଚ ଅଟଇ ନିକର 
ପଞ୍ଚଯୋଜନ ଅଟଇ ତାହାର ବିସ୍ତାର | 
ସେହି ବୃକ୍ଷରେ ପାପୀଙ୍କୁ କରି ଅଧୋମୁଖ 
ବନ୍ଧନ କରନ୍ତି ନେଇ କରିଣ ବିମୁଖ । 

ଭୟ ଦେଖାଇ ପ୍ରହାର କରନ୍ତି ନିର୍ଦୟେ 
ନାନାଦି ଭର୍ସନା ବାକ୍ୟ କରନ୍ତି ନିର୍ଭୟେ । 
ବିକଳ ହୋଇଲେ ଟିକେ ଦୟା ନ କରନ୍ତି 
ବୃକ୍ଷତଳେ ଅଗ୍ନି ଏକ ଜାଳିଣ ଦିଅନ୍ତି । 
ଅଧୋମୁଖ ହୋଇଥାଏ ପାପୀ ଯେ ବନ୍ଧନ 
ପ୍ରଖର ତା'ପରେ ତଳେ ଜଳେ ହୁତାଶନ । 
ଅଗ୍ନିର ତାପରେ ବହୁ କଷ୍ଟ ସେ ପାଆନ୍ତି 
ରକ୍ଷାକର ରକ୍ଷାକର ବୋଲି ରାବ ଦ୍ୟନ୍ତି । 
କ୍ଷୁଧାରେ ଜଳଇ “ପେଟ ତା'ର ନିରନ୍ତର 
ତୃଷାରେ ଶୁଖଇ କଣ୍ଠ ତାଳୁ ଯେ ତାହାର ।: 
ସେଥ୍‌ରେ ଦୂତ କରନ୍ତି ନିର୍ଦୟେ ପ୍ରହାର 
ଦେହ ଫାଟି ଶୋଶିତ ଯେ ହୁଅଇ ବାହାର ! 
ବିନୟ କରିଣ ବହୁ କହନ୍ତେ ସେ ବାଣୀ 

ଲୁହା ଶାବଳେ ପିଟନ୍ତି ଦୂରେ ପୁଣି ପୁଣି । 
ସେ ପ୍ରହାର ଖାଇ ଯହୁଁ ଅଜ୍ଞାନ ହୁଅଇ 

ଦୂତ ନିବୃତ୍ତ ହୋଇଣ ଉପଦେଶ ଦେଇ । 
ଆରେ ଆରେ ପାପୀ ତୁହି କୁଳଧର୍ମ ଛାଡ଼ି 
ନିରନ୍ତର ମନ୍ଦବୁଦ୍ଧି ଆଚରିଲୁ ହୃଡ଼ି । 

କୃପଣ ସ୍ଵଭାବେ ଭିକ୍ଷା ନ ଦେଲୁ କାହାକୁ 
ଏଠାରେ ତୋତେ କିଏ ସେ ଦେବ ଖାଇବାକୁ | 
ବ୍ରାହ୍ମଣ ବୈଷ୍ଣବ ଦ୍ରଃଖ୍‌ ରଙ୍କୀଙ୍କୁ କେବେ ତ 
ଖୁଦମୁଠାଏ ବି ଦେଇନାହୁଁ କଦାଚିତ । 

ଜଳ ଟୋପାଏ ନ ଦେଲୁ ତୃଷାଉଁ ଜନରେ 
ମାଗିଲେ କଉଡ଼ି ଦେବ ତାକୁ ଅନ୍ୟ ଦ୍ଵାରେ । 
ଦିନେ ସୁଦ୍ଧା ଦେବାଦେବୀ ପୁଜିନାହୁଁ ତୁହି 
ମନ୍ତ୍ରଜପ ନ କରିଲୁ ହୃଦେ ଗର୍ବ କହି । 

ଯାଗ ଯଜ୍ଞ ଆଦି ଯାହା ଶାସ୍ତ୍ରରେ ଅଛଇ 
ସେ ସମସ୍ତେ ନ କରିଛୁ ମତ୍ତଗର୍ବ ହୋଇ । 


୧୩ 


ବିଷ୍ୁନାମ ସଂକୀର୍ଭନ ତିଳେହେଁ ନ କଲୁ 
ନାମେ ଶ୍ରଦ୍ଧା ଜୀବେ ଦୟା ଦୂରେ ଉପେକ୍ଷିଲୁ । 
ଗୁରୁ ମୁଖୁଁ ମନ୍ତ୍ରା ଭ୍ୟାସ ନ କଲୁ ପାମର 
ତୀର୍ଥଯାତ୍ରା ନ କରିଲୁ ଦିନେକ ମାତର | 
ଏତେ ବେଳେ କ୍ଷୁଧା ହେଲେ କିଏ ଦେବ ଅନ୍ନ 
ତୃଷାହେଲେ କିଏ ଅବା ଦେବ ଜଳଦାନ ! 
ଦେଇଥ୍‌ଲେ ପାଇଥାନ୍ତୁ ଏହି ପୁରେ ତୁହି 
ଦେଇନାହୁଁ ଯେତେବେଳେ କିପରି ବା ପାଇ ! 
ଯାହା ଅର୍ଜିଅଛୁ ତାହା ଭୋଗିବୁ ନିଶ୍ଚୟ 
ବୁଥାରେ କିମ୍ପାଇ କାନ୍ଦୁ ଆରେ ପାପାଶୟ | 
ଏକା ଦେବକର୍ରା ସିନା ଅଚନନ୍ତି ଶ୍ରୀହରି 
ଆମ୍ଭମାନଙ୍କୁ କାହିଁକି କରୁଛୁ ଗୁହାରି ! 

ଆଜ୍ଞାର ଚାକର ଆମ୍ଭେ କି କ୍ଷମତା ଅଛି 
ଦେବା ନ ଦେବା କଥାକୁ କହ ତୁହି ବାଛି | 


| ବିଷ୍ଣୁ ମନ୍ତ୍ର ଜପ ଯଦି କରିଥାନ୍ତୁ ତୁହି 


ନାମ ସଂକୀର୍ରଭନ ଆଦି ଶୁଚିମନ୍ତ ହୋଇ । 
ଭକ୍ତି ଯଦି କରିଥାନ୍ତୁ ହରି ପାଦଗତେ 

କାହିଁକି ଆସନ୍ତୁ ତୁହି ଆମ୍ଭର ଅଗ୍ରତେ । 

ନାନା ଭୋଗ ପାଉଥାନ୍ତୁ ବୈକୁଣ୍ଠ ପୂରରେ 
ହାତ ଯୋଡ଼ି ଯମରାଜା ଥାନ୍ତେ ସମ୍ମୁଖରେ । 
ଏହିପରି ତାହାକୁ ଯେ ଯହୁଁ ବୁଝାବନ୍ତି। ` 
ପାପୀ ଆଶ୍ଵାସନା ଟିକେ ତତ୍‌କ୍ଷଣେ ପାଆନ୍ତି 
ମାତ୍ର ପରକ୍ଷଣେ ପୁଣି ନିଷ୍କର ଯାତନା 
ଦିଅନ୍ତି ତୁମ୍ଭର ଦୂତେ କରନ୍ତି ତାଡ଼ନା | 
କାହାକୁ ଅନଳ କୃଣ୍ଡେ ପକାଇ ମାରନ୍ତି 

ତପ୍ତ ଲୌହଦଣ୍ଡେ ତାକୁ ନିର୍ଦୟେ ପିଚନ୍ତି । 
କାହାକୁ ଚିରନ୍ତି ଯଥା କରତ ସହାୟେ 
ସେହିପରି ଚିରିଦ୍ୟନ୍ତି କାହାକୁ ନିର୍ଦୟେ । 
କୁରାଢ଼ୀରେ ଖଣ୍ଡ ଖଣ୍ଡ କରିଣ କାହାକୁ 
କାଟନ୍ତି ଶରୀର କାର କାଟନ୍ତି କା ବୃକ୍ୁ । 
କାଣ୍ଡ ବିନ୍ଧି ଫୁଟାଇଣ କାହାର ଶରୀର 

ଆଖୁ ପେଡ଼ିଲା ପରାୟେ ପେଡ଼ନ୍ତି ସତ୍ସର । 
ରୁଧ୍ର ବାହାରେ ଦେହୁ ଆଖୁରସ ପରି 
ଅସ୍ଥି ମାଂସ ମନ୍ମା ସବୃ ହୋଇଯାଏ ଚୂରି । 
ତପ୍ତ ତଇଳ ଭାଷଶ୍ଡରେ ବ୍ରଡ଼ାନ୍ତି କାହାକୁ 
ଫୋଟକା ହୋଇଣ ମରେ ତହିଁ ଦେଖୁ ଦେଖୁ । 

୧୪ 


ହାତ ଗୋଡ଼କୁ ବାନ୍ଧିଣ କୂଅରେ ପକାନ୍ତି 
ହିମ ପର୍ବତ ଉପରେ ତାହାକୁ ଗଡ଼ାନ୍ତି । 
ବଣ ବା ପର୍ବତ ପରେ ପକାଇ ଦିଅନ୍ତି 
ସିଂହ ବ୍ୟାଘ୍ର ମୁଖେ ନେଇ ତାହାକୁ ପକାନ୍ତି । 
କୃମି ଥ୍ବା କୁଣ୍ଡ ମଧ୍ୟେ ବ୍ରଡ଼ାନ୍ତି କାହାକୁ 
ଉପରେ ଗୃଧ୍ରାଦି ଥଣ୍ଢେ ଚିରନ୍ତି ତାହାକୁ । 
ଚାହୁଁ ଚାହୁଁ ନେତ୍ରବର୍ଣ୍ଠ ନାସିକାଦି ସହ 
ଛିଣ୍ଡାଇଣ ଖାଇଯାନ୍ତି ଯେ ପକ୍ଷୀ ନିଚୟ । 
ପର ରଣ ଧାରୀ ଯେଉଁ ଜନ ନ ଦିଅଇ 
ଯମପୁରେ ସେହି ଜନ ତାହାକୁ ମାଗଇ । 
ସୁଧ ମୂଳ ସହିତରେ ଦିଅ ମୋର ଧନ 
ନୋହିଲେ ତୋହର ମାଂସ କରିବ୍ର ଭକ୍ଷଣ | 
ସେହି ବାଟେ ସୁଧ ସହ ମୂଳଧନ ମୋର 
ଆଦାୟ କରିବୁ ମୁହି ନିଶ୍ଚେ ଏହିଠାର । 

ଏହା କହି ଛୁରିକା ଯେ ହସ୍ତରେ ଧରନ୍ତି 

ତାର ମାଂସ ଖଣ୍ଡ ଖଣ୍ଡ କରିଣ କାଟନ୍ତି । 
ଯେଉଁ ପରି ପାପ କଲେ ଯେଉଁପରି ଫଳ 
ଯମରାଜା ଦେଇଥାନ୍ତି କରିଣ ବିଚାର । 
ଶାସନ ପ୍ରଣାଳୀ ଯାହା ବିହିତ ଅଛଇ 
ଯମରାଜା ସେହିପରି ଶାସନ କରଇ । 
ଯମରାଜାଙ୍କ ଆଦେଶେ ଦୂତ ବେଳେ ଧରି 
ଦଣ୍ଡମାନ ଦେଇଥାନ୍ତି ପାପୀକି ବିଚାରି । 
ଅନ୍ଧକାରମୟ ଗୂଢ଼ ତମିସ୍ତ ନରକେ 

କାହାକୁ କ୍ଷେପନ୍ତି ନେଇ ରଉରବ ନର୍କେ । 
ସତ୍ୟଯୁଗରେ ଏମନ୍ତ ଅଟଇ ବିଧାନ 

ଜଣେ ପାପକଲେ ଦଣ୍ଡ ପାନ୍ତି ସର୍ବଜନ । 
ତ୍ରେତାଯୁଗେ “ଜଣେ ଯେବେ ପାତକ କରଇ 
ଗ୍ରାମବାସୀ ସର୍ବଜନେ ସେ ଦଣ୍ଡକୁ ପାଇ | 
ଦ୍ଵାପର ଯୁଗରେ ଯେବେ ପାପ କରେ ଜଣେ: 
ତା'ର ବଂଶଯାକ ଭୋଗ କରନ୍ତି କଷଣେ ! 
କଳିଯୁଗେ ଯେଉଁ ନର ପାତକ କରଇ 

ସେହୁ ଏକା ଭୋଗ କରେଂନ ନିଅନ୍ତି କେହି । 
ପାପବୃତ୍ତି କରି ଯେହୁ କୃଟୁମ୍ବଙ୍କ ପୋଷେ 
ନର୍କେ ଘାଣ୍ଟିହୁଏ ସେହି ମୂଢ଼ ନିଜ ଦୋଷେ । 
ପାପଧନେ ନିଜ ପେଟ ଯେ ମୂର୍ଖ ପୋଷଇ 
ପାପ ଭୟ ଭୁଲି ନର୍କେ ପଡ଼େ ଜାଣ ସେହି । 


ଗରୁଡ଼ ପୁରାଣ 


କୁଟୁମ୍ବଯାକ ଜାଣିଣ କଲେ ଏକ ପାପ 
ସମସ୍ତେ ପଡ଼ନ୍ତି ନର୍କେ ଏହାଟି ସ୍ଵରୂପ ! 


. | କିନଧ ଆପଦ ସମୟେ କୁଟୁମ୍ବ ପୋଷିଲେ 


ଦୋଷ ଧରାଯାଏ ନାହିଁ ଶାସ୍ତ୍ର ଏହା ବୋଲେ । 
କେବଳ କୁଟୁମ୍ବ ସୂଖ ଆଶେ ଯେଉଁ ଜନ 
ଅନ୍ୟାୟ ପାପ କାର୍ଯ୍ୟରେ କରଇ ଅର୍ଜନ । 
ସେ ଜନ ନିଶ୍ଭେ ନରକେ ପତିତ ହୁଅଇ 
ନାନାଦି ଦୃଃଖ ଯନ୍ତ୍ରଣା ନିଷ୍ଚୟ ଭୋଗଇ | 
ଯନ୍ତ୍ରଣା ଶେଷରେ ପାଏ ଶୂୃକରେ ଯୋନିକୁ 
ତହିଁ ବିଷ୍ଠା ଆହାରରେ ପୋଷଇ ପେଟକୁ । 


କ୍ରମେ କ୍ରମେ ଭ୍ରମେ ସର୍ବ ପ୍ରକାର ଯୋନିରେ 


ଶେଷେ ନରଦେହ ପାଏ ବହୁତ କାଳରେ ! 
ସେ ଦେହ ପାଇ ଯଦ୍ୟପି ଧରମ କରଇ 
ଦୟା ଦକ୍ଷିଣାଦ ଶୁଭକର୍ମେ ମନ ଦେଇ । ` 
ତେବେ ବୈକୁଣ୍ଠରେ ସେହି ବସଇ କାଳରେ 
ବହୁ ସୁଖ ଭୋଗ କଲେ ଭାବେ ଯା ମନରେ | 
ନରଦେହ ପାଇ ପୁଣି ଭୋଗିବ ପାତକ 
ଯମପୁୂରେ ଦଣ୍ଡ ପୁଣି ଭୋଗିବ ସେ ଲୋକ । 
ଚତୁର୍ଥ ଅଧ୍ୟାୟ ହେଲା ଏଥ୍‌ ସମାପନ 
ଦ୍ଵିଜ ଆର୍ତତ୍ରାଣ ଦାସ କରିଲା ବଚନ । 
ଇତିଶ୍ରୀ ଗରୁଡ଼ ପୂରାଣେ ବିଷ୍ଣୁ ଗରୁଡ଼ 
ସମ୍ବାଦେ ନୈମିଷାୟୋପାଖ୍ୟାନେ 
ଯମ ଯାତନା ନିରୂପଣେ ନାମ 
ଚତୁର୍ଥୋଧ୍ୟାୟଃ । 
—0— 


ପଞ୍ଚମ ଅଧ୍ୟାୟ 
` ପାପର ସ୍ଵରୁପ ଓ ତଦନୂରୁପ ଦଣ୍ଡ 
ଶ୍ରୀ ଗରୁଡ଼ ଉବାଚ 
ଏହା ଶୁଣିଣ ଗରୁଡ଼ ଶିରେ କର ଦେଇ 
କମଳା ବଲ୍ଲଭ ପାଦେ ଭକତି କରଇ । 
କଣ୍ଠ ଗଦ ଗଦେ ପୂଣି କହଇ ବଚନ 
ଶୁଣିମା ରମା ରମଣ ଦାସ ନିବେଦନ । 
ଶାସ୍ତ୍ରମାନଙ୍କରେ ପୁଣ ହୋଇଛି ଉକ୍ତ 
ବୈତରଣୀ ନଦୀ ଗର୍ଭେ ହୁଅନ୍ତି ପତିତ | 

ଗରୁଡ଼ ପୂରାଣ 


ମହା' ପଥରେ ଚଲାନ୍ତି କେବଣ ପାପୀକୁ 
ନକକୁଣ୍ଡେ ନିକ୍ଷେପନ୍ତି ଅଥବା କାହାକୁ । 
କେଉଁ କେଉଁ ପାପେ କେଉଁ କେଉଁ ନର୍କଭୋଗ 
ଦୟାବହି କୁହନ୍ତି ନ କରି ମନେ ରାଗ । 
ମୁହିଁ ତ ତୁମ୍ଭର ଦାସ ଖଟେ ତବ ପାଦେ 
ଶୁଣିଲେ ଶ୍ରୀମୁଖ ପାପ ନ ରହିବ ହାଦେ । 
ତୁମ୍ଭର ସେବକ ହୋଇ କାହାକୁ ପୁଚ୍ଛିବି 
ଶୁଣିଲେ ପରିହାସର ପାତ୍ର ମୁଁ ହୋଇବି । 
ଜଳରେ ଆବର କୂଳେ ରହି କରି ଯେବେ 
ତୃଷାରେ ମରଇ ଜୀବ ନିନ୍ଦା କି ନ ଦେବେ । 
ତ୍ରିକାଳଜ୍ଞ ତ୍ରିଲୋକେଶ ପ୍ରଭୁଟି ଯାହାର 
ତାର ଭୃତ୍ୟ ଜ୍ଞାନ ପୂଚ୍ଛେ ପାଶରେ ଅନ୍ୟର । 
ଦୟା ବହି ଦାସଠାରେ ବୁଝାଇ କୁହନ୍ତୁ 
ଅଜ୍ଞାନ ଅନ୍ଧାର ଜ୍ଞାନ ଆଲୋକ ଦହନ୍ତୁ । 
ଏହିପରି କହି ବହୁ ବିନତି କରିଲା 
ପ୍ରଭୁ ପାଦ ପଦ୍ଧଧ୍ୟାୟି ନୀରବେ ରହିଲା । 
ଭୃତ୍ୟର ଆରତ ଜାଣି ଦେବ ନାରାୟଣ 
ଜଳଦ ଗମ୍ଭୀର ବାକ୍ୟେ କହନ୍ତି ଯେ ପୁଣ । 
ଶ୍ରୀ ଭଗବାନୋବାଚ 
ଶୁଣ ଶୁଣ ଗରୂଡ଼ ହେ ପଚାରିଲୁ ଯାହା 
ସଂକ୍ଷେପରେ ବୁଝାଇ ମୁଁ କହୁଅଛି ତାହା । 
ବିଷୟା ସୂଖ ଭୋଗରେ ହୋଇଣ ଉନ୍ନତ୍ତ 
ଯେଉଁ ନର ନିତି ପ୍ରତି ତହିଁ ଆସକତ । 
ଧର୍ମାଧର୍ମ ଶୁଭାଶୁଭ ନ କରେ ବିଚାର 
ଗୁରୁ ଗୌରବ ନ ମାନି ମାତେ ନିରନ୍ତର । 
କଷଣ ଉପରେ ସେହୁ କଷଣ ଲଭଇ 
ଭୟ ପରେ ଭୟ ସେହି ଜନ ନିତି ପାଇ । 
ନରକରୁ ମୁକ୍ତି ତା'ର ନ ହୁଅଇ କେବେ 
ଯମପୁରେ ଦଣ୍ଡ ଭୋଗେ ସେହିଟି ପ୍ରସ୍ତାବେ । 
ଯମରାଜ ଭୁବନରେ ତିନିଗୋଟି ଦ୍ଵାରେ 
ଧାର୍ମିକମାନେ ଗମନ କରନ୍ତି ସତ୍ସରେ । 
ପୂର୍ବ ପଶ୍ଚିମ ଉତ୍ତର ଦ୍ଵାରପଥ ଦେଇ 
ଜ୍ଞାନୀ ସୁକୃତି ସୁଜନ ଗମନ କରଇ । 
ପାପୀମାନଙ୍କ ପାଇଁକି ଏକ ଗୋଟି ବାଟ 
ଦକ୍ଷିଣ ଦୂଆର ପଥୁ ଅତାାନ୍ତ ସଙ୍କଟ ! 


୧୫ 


ସେହିପଥେ ଯିବାବେଳେ ନାନା ଦୁଃଖମାନ 
ବୈତରଣୀ ନଦୀ ଆଦି ତହିଁ ବିଦ୍ୟମାନ | 
ସେ ନଦୀରେ ପଡ଼େ ଯେଉଁ ପାତକୀ ପାମର 
ତାହା କହୁଅଛି ଏବେ ମନ କର ସ୍ଥିର । 

ଯେ ଜନ ବ୍ରାହ୍ମଣ ବଧ କରେ ଜାଣି ଶୁଣି 
ମଦ୍ୟପାନ ଗୋହତ୍ୟା ଯେ କରିଥାଏ ପୁଣି । 
ବିଶ୍ଵାସ ଦେଖାଇ କରେ ବାଳକ ବିନାଶ 

କୁଟ କପଟରେ କରେ ଯେହୁ ନର ନାଶ ! 


| ଗୋପନ ପ୍ରଣୟ କରି ଗର୍ଭ ନାଶ କରେ 


ପାପକୁ ଭୟ ନ କରି ନିତି ପାପ କରେ । 
ଗୁରୁ ଦ୍ବିଜ ଧନ ବଳେ କରେ ସେ ହରଣ 
ବାଳକର ଧନ ହରେ ଯେଉଁ ମୂଢ଼ଜନ । 
ନାରୀ ଧନ ଚୋରି କରି ଯେଉଁଜନ ନିଏ 
ରଣ କରି ଯେଉଁ ଜନ ତାହାକୁ ନ ଦିଏ । 
ଦେବ ବୋଲି ଆଶା ଦେଇ କରଇ ନିରାଶ 
ବିଶ୍ନାସୀ ଲୋକକୁ କୁଟେ ଯେହୁ ଦିଏ ବିଷ । 
ଏମାନଙ୍କଠାରୁ ବଳି ପାପୀ ନାହିଁ କେହି 
କପଟେ ଖାଦ୍ୟରେ ବିଷ ଦିଅଇ ମିଶାଇ । 
ଜ୍ଞାନୀ ଜନଙ୍କୁ ନିନ୍ଦଇ ମିଛେ ଦୋଷ ଦେଇ 
ଜୁଜନ ସଙ୍ଗେ ସଙ୍ଗ ସେ ନିରତେ କରଇ । 
ନିଜକୁ ବଡ଼ ବୋଲିଣ ବହେ ଅହଙ୍କାର 

କୂଟ କଥା କହୁଥାଏ ଯେହୁ ନିରନ୍ତର । 
ନୀଚ ଜନେ ରସି ସାଧୁ ସଙ୍ଗ ପରିହରେ 
ଶୁଭ କର୍ମମାନ ଯେହୁ କେବେହେଁ ନ କରେ | 


ବେଦ ପୁରାଣ ଶାସ୍ତ୍ରକୁ କରୁଥାଇ ନିନ୍ଦା 


ଠକ ଶାସ୍ତ୍ର ବୋଲି କହି ଅନ୍ୟେଦିଏ ବାଧା । 
ଅନ୍ୟମାନଙ୍କୁ କରଇ ଯେହୁ ତିରସ୍କାର 

ପର ଦୁଃଖ ଦେଖୂଲେ ସନ୍ତୋଷ ଟିତ୍ତ ଯାର । 
ହିତ ଉପଦେଶମାନ ମଣଇ ଅହିତ 

ମୋଂ ଠାରୁ ବଡ଼ କେ ନାହିଁ ଭାବେ ଯେ ସତତ । 
ନ ମାନି କାହାକୁ ପାପ କର୍ମ ଯେ କରଇ 
ସେହି ଜନଟି ଦକ୍ଷିଣ ଦୂଆରେ ଗମଇ । 
ଯାତନାମାନଙ୍କୁ ଦେଖ୍‌ କରଇ ରୋଦନ 
ଯମଦୂତେ ବାନ୍ଧି କରି ହସ୍ତପାଦ ପୂଣ । 
ମାଡ଼ ମାରି ବହୁତ ଯେ ସେ ନଦୀ ଗର୍ଭରେ 
ଧରି ପକାଇ ଦିଅନ୍ତି ତାକୁ ବଳାଜ୍କାରେ । 

୧୬ 


ପିତାମାତା ଗୁରୁଦ୍ରୋହ ଯେବା କରିଥାଇ , 
ତାହାକୁ ସେ ନଦୀଗର୍ଭେ ପକାନ୍ତିଟି ନେଇ । 
ସୁଶୀଳା ସ୍ଵାମୀଭକତା ପତ୍ନୀକୁ ଯେ ଛାଡ଼ି 
କୂରୂପା କୁସ୍ିତା ନାରୀ ରସେ ଧର୍ମେ ଛାଡ଼ି । 
ସେ ପାପୀଙ୍କି ଯମଦୂତେ ନେଇ ସେ ନଦୀରେ 
ହାତ ଗୋଡ଼ ବାନ୍ଧିଣ ପକାନ୍ତି ନିରନ୍ତରେ । 
ସୁଜନ ଜନଙ୍କ ନିନ୍ଦା କରେ ଯେହୁ ପ୍ରାଣୀ 
ଅବଜ୍ଞା କରଇ ମୂଢ଼ ଭାବେ ପୁଣି ପୁଣି । 

ସେ ପାପୀଙ୍କି ଦେଖ୍ଲେ ଯେ ଯମଦୂତ ମାନେ 
ରୋଷେ ବାନ୍ଧି ପିଙ୍ଗି ଦ୍ୟନ୍ତି ନଦୀକୁ ବହନେ । 
ପ୍ରତିଜ୍ଞା କରଇ ଯେହୁ ଦେବ ଦ୍ବିଜଠାରେ 
ଦେବା ପାଇଁ କହିଣ ନ ଦିଏ ଯେ ହେଳାରେ । 
ଯେ ଜନ ପଡ଼ଇ ବୈତରଣୀ ନଦୀ ମଧ୍ୟେ 
ନାନାଦି ଦୁଃଖ ଭୋଗଇ ସେ ପାପୀ ସଂଶ୍ରଦ୍ଧେ । 
ଦାନ ଦେଇ ଯେହୁ ପ୍ରାଣୀ କରଇ ହରଣ 
ଦତ୍ତାପହାରୀ ଅଟଇ ସେହି ପାପୀଜନ | 
ଦାନ ଦେଇ ଅନୁତାପ କରେ ପଛେ ଯେହୁ 
କାହିଁକି ଦେଲି ବୋଲିଣ ଦୁଃଖ କରେ ସେହୁ । 
ପର ବିତ୍ତ ହରଇ ଯେ କରି ବଳାକ୍ରାର 

ଦାନ ଦେଇଣ ନିରାଶ କରେ ଯେ ପାମର । 
ଯଜ୍ଚ କରିବା ପାଇଁ କି ଦ୍ରବ୍ୟ ଠୂଳ କରି 

ଯଜ୍ଞ ନ କରି ଭୁଞ୍ଜଇ ସକଳ ଆବୋରି । 
ଗୀତା ଭାଗବତ ଆଦି ପୂରାଣ ବ୍ୟାଖ୍ୟାନ 
ଯେଉଁଠାରେ ହେଉଥାଏ ନିତ୍ୟ ପ୍ରତିଦିନ । 
ଯେଉଁମାନେ ଶୁଣିବାକୁ ସେଠାକୁ ଗମନ୍ତି. 
ସେମାନଙ୍କୁ ନିନ୍ଦା କରେ ଯେ ପାପୀ ଦୁର୍ମତି । 
ହରି ନାମକୁ ନିନ୍ଦନ୍ତି ଯେଉଁ ମୂଢ଼ ପ୍ରାଣୀ 
ଯମଦୂତେ ନର୍କରେ ପକାନ୍ତି ତାକୁ ଆଣି । 
ବ୍ରାହ୍ମଣ ହୋଇଣ ବିକେ ଲବଣକୁ ଶେହୂ 
ଗୋଚର ଭୂମିକୁ ଚାଷ କରେ ପୂଣି ଯେହୁ । 
ଦାସୀ କିବା ରଜସ୍ବଳା ଅଥବା ବେଶ୍ୟାର 
ସଙ୍ଗରେ ପୀରତି କରେ ଯେଉଁ ମୂଢ଼ ନର । 
ବ୍ରାହ୍ମଣ ହୋଇଣ ନିତି ପଶୁକୁ ମାରଇ । 
ସୁରାପାନ କରେ ଗର୍ବ ଚିତ୍ତେ ନ ବିଚାରି 
ଶାସ୍ତ ଅଧ୍ୟୟନ ଦିନେ ଯେ ଜନ ନ କରି । 


ଗରୁଡ଼ ପୁରାଣ 


ଶୂଦ୍ର ହୋଇ ଛେଦ ମନ୍ତ୍ର ଯେ ପାଠ କରଇ 
କପିଳା ଧେନୂର କ୍ଷୀର ଆହାର କରଇ । 
ଦ୍ବିଜକନ୍ୟା ହରେ ଯେହୁ କାମେ ମତ୍ତ ହୋଇ 
ପର ନାରୀ ସଙ୍ଗେ ପ୍ରୀତି ଯେ ଜନ କରଇ । 
ସ୍ପକନ୍ୟା ସହିତେ ପ୍ରୀତି କରେ ଯେ ପାମର 
ସତୀ ନାରୀକି ଦୂଷଣ ଦିଏ ନିରନ୍ତର । 

ନିତି ପ୍ରତି କରଇ ଯେ କୁକର୍ମମାନଙ୍କୁ 
ଶୁଭକର୍ମ ବରଜଇ ବହିଣ ଗର୍ବକୁ । 

ସେହି ପାପୀମାନଙ୍କୁଟି ମରଣ କାଳରେ 


: ଯମଦୂତେ ଘେନିଯାନ୍ତି ଧରି ବଳାଜ୍ରାରେ । 


ଯମପୁୂର ମାର୍ଗେ ନେଇ ବଇତରଣୀରେ 
ବୃଡ଼ାନ୍ତି ତାହାକୁ ମାଡ଼ ମାରିଣ ସତ୍ସରେ । 
ସେ ନଦୀରେ ବହୁତ ସେ କୁମ୍ଭୀର ମଗର 
ପ୍ରାପୀ ଶରୀରେ ଆଘାତ କରନ୍ତି ଅପାର | 
ଜଳରେ କୁମ୍ଭୀରାଦିଙ୍କ ହେତୁ ଭୟ ହୁଏ ` 
ଉପରେ ଦୂରେ ପିଟନ୍ତି ତାହାକୁ ନିର୍ଦୟେ । 
ଯେତେବେଳେ ପାପୀ ହୁଏ ଅତି ବିଚଳିତ 
ତାହାକୁ ଧରିଣ ନେଇ ଚଳନ୍ତି ଯେ ଦୂତ । 


.| ଦକ୍ଷିଣଦ୍ଧାର ଦେଇଣ ଭିତରେ ପଶନ୍ତି 


ଯମରାଜା ନିକଟରେ ପ୍ରବେଶ ହୁଅନ୍ତି 
ଦେଖ୍ଲା ମାତ୍ରକେ ଜାଣ ଧର୍ମରାଜା ସବୁ 
ଚିତ୍ରଗୁପତେ ପୂଚ୍ଛଇ କୁହ କିନା ବାବୁ । 
ଶୀଘ୍ର ଏହାକୁ ବିଦାୟ ଏଠାବରୁ କର 
ମୁଖ ଚାହିଁବା ଉଚିତ ନୂହଇ ଏହାର । 
ଚିତ୍ରଗୁପତ କହୁଛି ପାଞ୍ଜି ପୋଥ୍‌ ଦେଖ୍‌ 


ବୈତରଣୀ ନଦୀ ମଧ୍ୟେ ପଡ଼ି ହେବ ଦୃଃଖୀ । 


ବହୁତ କରିଛି ପାପ ଏହି ନରାଧମ 

ଶୀଘ୍ର ଏଠାରୁ ନେଇଣ ଚଳ ଦୂତଗଣ । 
ତାହା ଶୁଣି ଦୂତମାନେ ପୁଣି ଯାନ୍ତି ନେଇ 
ବୈତରଣୀ ନଦୀରେ ଯେ ଦିଅନ୍ତି ବୁଡ଼ାଇ । 
ଘନ ଘନ ପ୍ରହାର କରିନ୍ତି ଅସ୍ତ୍ର ଧରି 
ଜଳଜୀବ ନଖେ ଦନ୍ତେ ତା” ଦେହ ବିଦାରି । 
ଚିଳ୍କାର କରେଇ ଯହୁଁ ପାତକୀ ବହୁତ 

ଜିଏ ବା ଶୁଣିବ ତାହା ସେ ସ୍ଥାନେ କୁହତ | 
ଶତ ସମ୍ବସ୍ଘର ଭୋଗ କରଇ ସେଠାରେ 
କ୍ଷୁଧା ତୃଷାରେ ଆକୁଳ ହୁଏ ନିରନ୍ତରେ | 

ଗରୂଡ଼ ପୁରାଣ 


ଚୌରାଶି କୋଟି ନରକ ଯେ ପୂରେ ଅଛଇ 
ବୈତରଣୀ ସବ୍ରଠାରୁ ବଡ଼ ଯେ ଅଟଇ । 
ସବ୍ଧ ନରକ ଅଟଇ କଷ୍ଟଦାୟ ପୂଣି 

ନାନା ଦଣ୍ଡ ସେମାନଙ୍କ ଭୋଗ କରେ ପ୍ରାଣୀ । 
କେତେକ ନରକ ବୈତରଣୀରେ ମିଳିଛି 
ତେଣୁ ବୈତରଣୀ ସର୍ବଶ୍ରେଷ୍ଠ ବୋଲାଇଛି । 
ଅତ୍ୟନ୍ତ ପାତକ ଯେଉଁମାନେ କରିଥାନ୍ତି 
ବୈତରଣୀ ନଦୀଗର୍ଭେ ତାହାକୁ ପକାନ୍ତି 
ସର୍ବ ନର୍କର ଯାତନା ସେଠାରେ ପୂରିଛି 
ପାପୀ ତାହା ଭୋଗ କରେ ରହିକାଳ କିଛି । 
ମିଥ୍ୟା ସାକ୍ଷୀ ଯେଉଁଜନ ଦିଅଇ ସଭାରେ 
କପଟେ ଧାର୍ମିକ ବୋଲି କୁହେ ଯେ ସଂସାରେ । 
ପରବିତ୍ତ ଚୋରି କରି ପୋଷଇ ଉଦର 
ଜୀବହତ୍ୟା କରେ ନିତି ଯେହୁ ପାପାଚାର । 
ଉପକାରୀ ବୃକ୍ଷମାନ ଛେଦନ କରଇ 

କୁସୁମ ବୃକ୍ଷମାନଙ୍କୁ ବିନାଶ କରଇ । 

ବିଧବା ନାରୀକୁ ପ୍ରୀତି କରଇ ଯେ ଜନ 
ତୀର୍ଥ ବ୍ରତ ନ କରଇ ଯେହୁ ମୂଢ଼ଜନ । 

ଯେହୁ ନାରୀ ସ୍ବାମୀକୁ କହଇ କଟୁ ବାଣୀ 
ପର ପୁରୁଷ ସହିତ ଆନନ୍ଦରେ ରମି । 
ସେମାନଙ୍କୁ ଯମଦୁତେ ଧରିନେଇ ଯାନ୍ତି 
ରୌରବ ନରକ ମଧ୍ୟେ ତାହାକୁ ପକାନ୍ତି । 
ସେ ନର୍କକୁଣ୍ଡରେ ପୁଯ ବିଷ୍ଠା ଆଦି ଥାଏ 
ନାନା କୀଟ ପରିପୂର୍ଣ ତହିଁ ହୋଇଥାଏ ! 
କୀଟଙ୍କ ଦଂଶନ ପୁଣି ଦୂତଙ୍କ ପ୍ରହାର 

ହେତୁ ପାପୀର ଶରୀର ହୁଏ ଜରଜର । 
କ୍ଷୁଧାରେ ଆକୁଳ ପେଟ କଣ୍ଠ ଯେ ତୃଷାରେ 
' ଶୁଖ୍ୁଯାଏ ଅନନଜଳ ନ ମିଳଇ ତାରେ । ` 
ବହୁବର୍ଷ ଭୋଗ ଅନ୍ତେ ନୀଚ ଯୋନି ପାଏ 
ପୁଣି ପୁଣି ଉଠେ ପଡ଼େ ଜନ୍ମ ଜରା ମୋହେ । 
ଜୁଳଧର୍ମ ତେଜି ଯେହୁ କରେ ମନ୍ଦକର୍ମ 
ନିରନ୍ତରେ କରୁଥାଇ ଯେ ଅଧର୍ମମାନ । 
ପୁଣି ଦାରାମାନଙ୍କୁ ଯେ ନିରତେ ପୀଢ଼ଇ 
ଗ୍ରାସ ଆନ୍ଦ୍ରାଦନ ସେହିମାନଙ୍କୁ ନ ଦେଇ । 
ଦେବତା ଅତିଥ୍‌ ସେବା ନ କରିଣ ମନେ 
ମୁହିଁ ବଡ଼ ବୋଲି କହି ହୁଏ ଯେ ଆପଣେ । 


୧୭ 


ସାଧାରଣ ଲୋକକୁ ଯେ ଠକଇ ନିରତେ 
ପରଧନ ହରିବାକୁ ଭାବୁଥାଏ ଚିତ୍ତେ । 
ଏମାନଙ୍କ ପାଇଁ ବହୁ କଷଣ ଅଛଇ 

ଯମ ମାର୍ଗରେ ଭୋଗନ୍ତି ମୃତ୍ୟୁବଶ ହୋଇ । 
କୁମ୍ଭୀପୀକ ନରକରେ ପଡ଼ଇ ସେ ଜନ 
ବିକଳେ ମାଗିଲେ ନ ମିଳଇ ତହିଁ ଅନ୍ନ 
ପ୍ରହାର କରନ୍ତି ଦୈତ୍ୟେ କରେ ଧରି ଶୂଳ 
ପ୍ରହାର ତାଡ଼ନେ ସେହୁ ହୁଅଇ ଆକୁଳ | 
ନର୍କ ମଧ୍ୟରେ ବିଷାକ୍ତ କୂମି ରହିଥାନ୍ତି 
ପାପୀର ଶରୀରେ ସେହୁ ଦଂଶନ କରନ୍ତି 
ଆକୁଳିତ ହୁଏ ସେହି ନରକ କଷଣ 

ପୂର୍ବ କର୍ମମାନ ତାର ହୁଅଇ ସ୍ଲରଣ । 


"ନିଜେ ନିଜେ ନିନ୍ଦା କରେ ନିଜର କର୍ମକୁ 


କାହିଁକି ପୀଡ଼ିଲି ମୁହିଁ ନିର୍ବଳ ପ୍ରାଣୀଙ୍କୁ 
ସେହି ପାଫୁଁ ଲଭିଲଇଁ ଏ ଦାରୁଣ ଦୁଃଖ 
ଏ ରୂପେ ହୋଇଲି ମୁହିଁ ତେଣୁ ତ ନିରଖ | 
ଏହିଥର ଯଦି ମର୍ଭ୍ୟେ ଜନମ ଲଭିବି 
ଏହିପରି ପାପକର୍ମ କେବେ ନ କରିବି । 
ଏହିପରି ଭୋଗ କରେ ସେହି ପାପୀଜନ 
ନିରତରେ ଦୁଃଖ ପଡ଼ି ବ୍ୟାକୂଳିତ ମନ । 
କୂପ ଜଳାଶୟ ବାମ୍ୀ ଯେ ଜନ ଭାଙ୍ଗଇ 
ପ୍ରଜାମାନଙ୍କର ଗୃହ ଭାଙ୍ଗିଣ ଦିଅଇ । 
ଗୁରୁ ଭୃତ୍ୟ ବାଳକ ବା ବୃଦ୍ଧ ନିଜ ନାରୀ 
କ୍ରୋଧ ବହି ଏମାନଙ୍କୁ ଯେ ଜନପ୍ରହାରି । 


ଭଲଦ୍ବବ୍ୟ ହେଲେ ଯେହୁ ଏକାକୀ ଭୁଞ୍ଜଇ 


ଅନ୍ୟକୁ ନ ଦିଏ ପୁଣି ଭର୍ସନା କରଇ ! 
ଦେବତାଙ୍କୁ ନ ପୂଜଇ ଯଜ୍ଞକୁ ନ କରେ 

ଅଗ୍ନି ଦେବତାଙ୍କୁ ସନ୍ତୋଷ ଯେହୁ ନ କରେ ! 
ନୈବେଦ୍ୟ ନ କରି ଯେହୁ କରଇ ଯେ ଗ୍ରାସ 
ସେହି ପାପୀ ମହାପଥେ ଗମିବ ଅବଶ୍ୟ । 
ଦାସୀ ସଙ୍ଗେ କାମରଙ୍ଗେ ମାତେ ଯେହୁ ଜନ 
ଶୂଦ୍ଧ ରମଣୀ ସହିତ କରଇ ରମଣ । 

ଦେବତା କାର୍ଯ୍ୟରେ ହେଳା କରେ ଯେ ବ୍ରାହ୍ମଣ 
ନ୍କ ଭୋଗ କରଇଟି ସେହି ଦ୍ଧିଜ ଜାଣ । 


: | ତପ୍ତ ତଇଳ କୁଣ୍ଡରେ ତାହାକୁ ପକାନ୍ତି 


ଜଳନ୍ତା ଅନଳ ପ୍ରାୟ ଦିଶଇ ତା” କାନ୍ତି । 

୧୮ 


ଯେହୁ ନିଜ ପତ୍ନୀ ପ୍ରୀତି ଦୂରେ ପରିହରି 
ପରସ୍ତୀ ରମଣ କରେ କିଛି ନ ବିଚାରି । 
ନିଜ ନାରୀ ପ୍ରତି ଦ୍ଵେଷଭାବ ମନେ ବହି 
ନିଦ୍ଦୟ ଭାବରେ ସେହୁ ପ୍ରହାର କରଇ । 
ସେହି ଜନ ଶତବର୍ଷ ନରକ ଯନ୍ତ୍ରଣା 

ଭୋଗ କରେ ସେହି ତହିଁ ନାନାଦି ଯାତନା । 
ଚତୁ୍ଦଶୀ ଅମାବାସ୍ୟା ପୂର୍ଣ୍ଣିମା ସଂକ୍ରାନ୍ତି 

ନ ମାନି କାମିନୀ ସଙ୍ଗେ କାମରଙ୍ଗେ ମାତି । 
ଶ୍ରାଦ୍ଧ ଦେଇ ଦିବସରେ କାମିନୀ ସୂୁରତି 

ଯେ ଜନ କରଇ ଜାଣି ଅତି ମନ୍ଦଗତି । 
ମଳମୂତ୍ର ଅନଳରେ ଯେ ଜନ ତ୍ୟଳନ୍ତି 

ମହା ରୌରବ ନରକେ ସେମାନେ ପଡ଼ନ୍ତି । 
ଅର୍ଥ ଲୋଭେ ଯେଉଁ ନାରୀ ନିକ ଯୋନି ବିକେ 
କୂଳ ଧର୍ମ ଦେଶ ତ୍ୟାଗ କରେ ଯେ ପ୍ରତ୍ୟକ୍ଷେ । 
ସେହି ନାରୀ ପୁରୁଷ ଯେ ମହାନର୍କେ ପଡ଼ି 
ଶିତ ସମ୍ବଭସ୍ଥରଯାକେ ହେଉଥାନ୍ତି ସଢ଼ି । 
ଅପରାଧ ବିନା ଯେହୁ ପ୍ରାଣୀଙ୍କି ଦଣ୍ଡଇ 

ଯେ ଜନ ଆଶା ଦେଇଣ ଲୋକଙ୍କୁ ଭଣ୍ଡର । 
ବାସ ଗୃହରେ ସଂଯୋଗ କରଇ ଅନଳ 
କ୍ଷୁଧାତୂରଠାରୁ ଘେନିଯାଏ ଯେ ଆହାର । 
ଯମପୁରେ ବହୁ ଦଣ୍ଡ ଭୋଗ ସେ କରଇ 
ତାମସ ନକ ମଧ୍ୟରେ ଶେଷେ ପ୍ରବେଶଇ । 
ଅଗ୍ନି ତାପ ପାଇ ଯେବେ ଶୀତଳ ଖୋଜଇ 
ଛାୟା ବୃକ୍ଷ ତଳକୁ ତାହାକୁ ଯାନ୍ତି ନେଇ । 
ଛାୟା ପାଇ ତା” ମୂଳରେ କିଛିକ୍ଷଣ ବସେ 
ଖଡ଼ଗ ସମ ଛିନ୍ନ ପତ୍ର ତା' ଉପରେ ଖସେ । 
ଛିଡ଼ିଯାଏ ଅଙ୍ଗ ତା'ର ବହଇ ରୁଧ୍ର 
ଆକ୍ୂରଳ ହୋଇଣ “ସେହୁ କରଇ ଚିକ୍ରାର | 
ତାହା ଜାଣି ଦୂତେ ତାକୁ ଛଳାଇ କହନ୍ତି 
ଅନଳ୍ପକାଳ ରୂହ ଦେହ ହୋଇଯିବ ଶାନ୍ତି 
ବ୍ୟାକୁଳ ଚିତ୍ତରେ ଯେବେ ପାଣି ସେହି ମାଗେ 
ତପ୍ବ ତୈଳ ଆଣିଣ ଦିଅନ୍ତି ଦୂତେ ବେଗେ । 
ଆହେ ଖଗପତି ଏହିପରି ପାପୀମାନ 
ଯୁଗାନ୍ତ ପ୍ରଳୟ ଯାଏ ଭୋଗନ୍ତି କଷଣ । 
ପ୍ରଳୟରେ ଯହୁଁ ସବ ବିନାଶ ହୁଅନ୍ତି 
ସେମାନେ ମୁକ୍ତ ହୋଇଣ ବୈକୁଣ୍ଡକୁ ଯାନ୍ତି | 


ଗରୁଡ଼ ପୂରାଣ 


ଗରୁଡ଼ ଉବାଚ 
ବ୍ରହ୍ମାଙ୍କର ଏକଦିନ ଯେବେ ଭୋଗ ହୋଇ 
ମନୁଷ୍ୟମାନଙ୍କରଟି ପ୍ରଳୟ ହୁଅଇ | 
ବ୍ରହ୍ମାଙ୍କର ଶତବର୍ଷ ହୁଅଇ ଯେ କାଳେ 
ମହା ପ୍ରଳୟ ହୁଅଇ ସିନା ସେହି ବେଳେ । 
ଏତେ କାଳ ପରିଯନ୍ତେ ପାପୀମାନେ ନଙର୍େ 
ପଡ଼ି ସଜୁଥ୍ବେ ସିନା ଅତିରେକ ଦୁଃଖେ | 
ସେ କଥା ବୁଝାଇ ମୋତେ କହ ଦଇତାରୀ 
ତୁମ୍ଭର କିଙ୍କର କରେ ଚରଣେ ଗୁହାରି । 

ଶ୍ରୀ ଭଗବାନୋବାଚ 
ବ୍ରହ୍ମାଙ୍କ ଦିବସ ଶେଷେ ରଜନୀ ହୋଇଲେ 
ଶୟନ କରନ୍ତି ବିଧ୍‌ ନିଦ୍ରାଦେବୀ ବଳେ । 
ସେ ସମୟରେ ହୁଅଇ ଖଣ୍ଡ ଯେ ପ୍ରଳୟ 
ସକାଳରୁ ଉଠି ବ୍ରହ୍ମା ସୃଷ୍ଟି କରେ ଥୟ | 
ଏହିପରି ନିତିପ୍ରତି କରଇ ସେ ସୃଷ୍ଟି 
ଶତବର୍ଷେ ସେ ପ୍ରଳୟ ହୁଏ ପରମେସଷ୍ଟୀ | 
ସେତେବେଳେ ସମସ୍ତଙ୍କୁ ସମ୍ଭାନୁ ଯେ ଆମ୍ଭେ 
ପ୍ରଳୟ ଶେଷରେ ବ୍ରହ୍ମା ସର୍ଜେ ପୂଣି ଦମ୍ଭେ । 
ଯେତେବେଳେ ସୃଷ୍ଟି ପୁଣି ହୁଅଇ ନୂତନ 
ନୂଆ ଯମ ସେ କାଳରେ ହୁଅଇ ସୃଜନ । 
ତା' ଆଦେଶେ ଜକନମନ୍ତି ସକଳ ପ୍ରାଣୀଏ 
ପୂର୍ବ ସଂସ୍କାର ବଶରେ ଉଚ୍ଚ ନୀଚ ହୁଏ । 
ଯାହାର ପୂର୍ବ ବାସନା ଯେଉଁପରି ଥାଏ 
ସେହିପରି ଜନ୍ମ ପୃଥ୍ତୀ ମଧ୍ୟରେ ସେ ହୁଏ । 
ଚଉରାଶି ଲକ୍ଷ ଯୋନି ଭ୍ରମଇ ସେ ଜୀବ 


| ଶେଷେ ମୃନେଛଯୋନି ଲଭେ ନ ବହି ମୋ ଭାବ । 


କୁଷ୍ଠ ଆଦି ରୋଗମାନ ଲଭଇ ଦେହରେ 
ଯକ୍ଷ୍ମା ଶ୍ଵାସ ପାଶ ବାତ ପିତାଦି ରୋଗରେ । 
ବହୁ କଷ୍ଟ ପାଏ ପୂର୍ବ ପାପ ହେତୁ ସେହି 

ଅନ୍ଧ ଛୋଟା ଲେଙ୍ଗଡ଼ା ବା ବଧ୍ର ହୁଅଇ । 
ନାନା ବୀକଳାଙ୍କ ହୋଇ ଲଭଇ ଜନମ 
ସେ ପାପରୁ ମୁକ୍ତି ହୁଏ ଶୁଣିଲେ ପୂରାଣ 
ଭାଦ୍ରବମାସ ଶେଷରେ ଆଶ୍ଵିନ ମାସରେ 
ପୂରାଣ ଶ୍ରବଣ କରେ ଯେ ଜନ ବିଧ୍‌ରେ । 

ଗରୂଡ଼ ପୁରାଣ 


ଜଳତିଳେ ତରପଣ ପିତୃଙ୍କୁ କରଇ 

ଗୟାଦି ତୀର୍ଥ ଗମନ ଯେ ଜନ କରଇ । 

ପିତ୍ଵ ରଷି ଦେବଗଣେ କରଇ ସନ୍ତୋଷ 

ସେହି ଜନର କଳ୍ପଷ ହୁଅଇ ବିନାଶ । 

ଉତ୍ତମ କୂଳରେ ଜନ୍ମ ହୁଅଇ ତାହାର 

ପୁତ୍ର କନ୍ଯା ପତ୍ନୀ ଧନ ମିଳଇ ଅପାର । 

ମହା ସୁଖେ ବିଳସଇ ଦେବତା ସଦୃଶ 

ଅନ୍ତେ ସେହି ଜନ ହେଳେ କରେ ସ୍ଵର୍ଗବାସ । 

ଗରୁଡ଼ ପୂରାଣ ବାଣୀ ଅପୂର୍ବ ଆଖ୍ୟାନ 

ଶୁଣିଲ ତ ବୈନତେୟ ଥୟ କରି ମନ | 

ଆଉ ଯାହା ଇଚ୍ଛା ତାହା ପଚାର କହିବି 

ତୁମ୍ଭର ମନରୁ ସର୍ବ ସଂଶୟ ଦହିବି । 

ତାଙ୍କ ପାଦପଦ୍ଧ ଧ୍ୟାୟି ଆର୍ଭ୍‌ତ୍ରାଣ ଦାଶ 

ଗୀତ ବନ୍ଧରେ ପ୍ରକାଶ ଏ ପୂରାଣ ରସ । 
ଇତିଶ୍ରୀ ଗରୁଡ଼ ପୁରାଣେ 

ନୈମିଷାୟୋପାଖ୍ୟାନେ ବିଷ୍ଣୁ ଗରୂଡ଼ ସମ୍ବାଦେ 
ନାମପଞ୍ଚମୋଧ୍ୟାୟଃ । 

—0— 


ଷଷ୍ଠ ଅଧ୍ୟାୟ 

ପାପାନୁସାରେ ରୋଗୋପ୍ପତି 
ଶୁଣି ସକଳ ବୃତ୍ତାନ୍ତ ଗରୁଡ଼ କହଇ 
ଭକତି ଭରେ ସେ ଶିରେ କର ନିବେଶଇ । 
ଶୁଣିଲି ଅପୂର୍ବ ବାଣୀ ତୁମ୍ଭ ଶ୍ରୀମୂଖରୁ 
ନିସ୍ତରିଲି ନିସ୍ତରିଲି ତୁମ୍ଭର କୃପାରୁ । 
ନର ଲୋକେ ଜନ୍ମ ହୋଇ ମନୁଷ୍ୟ ଶରୀରେ 
ନାନାଦି ରୋଗ ଯନ୍ତ୍ରଣା ନିନ୍ଦା ଭୋଗ କରେ । 
ଅଙ୍ଗହୀନ ବିକଳାଙ୍ଗ କାହିଁକି ହୁଅଇ 
ଦୟା କରି ମହାପ୍ରଭୁ କୁହ ଭାବଗ୍ରାହୀ | 
ଶୁଣିଲେ ତୁମ୍ଭ ମୁଖରୁ ସଂଶୟ ଫିଟିବ 
କେଉଁ ପାପେ କେଉଁ ରୋଗ ହୁଅଇଟି ଧ୍ରୁବ । 
ଏହା ଶୁଣି ଭଗବାନ ଅଳପ ହସିଲେ 
ଭକତ ଆରତ ଜାଣି ମଧୁରେ କହିଲେ । 


୧୯ 


ଶ୍ରୀଭଗବାନ ଉବାଚ଼ 
ଶୁଣ ଶୁଣ ହେ ଗରୁଡ଼ ପଚାରିଲ ଯାହା 
ବୁଝାଇ କହୁଛି ମୁହିଁ ତୁମ୍ଭଙ୍କୁଟି ତାହା । 
ପୂର୍ବ ଜନ୍ମେ ଯେଉଁ ପାପ କରିଥାଏ ପ୍ରାଣୀ 
ତାହାର ଫଳରେ ନର୍କଭୋଗ କରି ପୁଣି । 
ମର୍ଜ୍ଯ ଲୋକରେ ଶରୀର ଧାରଣ କରଇ 
ସେ ଶରୀରେ ବହୁ ଦୁଃଖ କଷ୍ଟକୁ ଭୋଗଇ । 
ବ୍ୟାଧ୍‌ ରୂପ୍ୂରେ ସେ ପୂର୍ବ ପାପର ଚିହ୍ନକୁ 
ନିରନ୍ତର ଧରିଥାଏ ଚିହ୍ନିବ ତାହାକୁ । 


ବ୍ରାହ୍ମଣ ହତ୍ୟା କରଇ ପୂର୍ବେ ଯେଉଁ ଜନ 


ଯକ୍ଷ୍ମାରୋଗ ତାହାକୂଟି ହେବ ନିଶ୍ଭେ ଜାଣ । 
ଯେ ଜନ ଅଜ୍ଞାନେ କରିଥାଏ ଗୋରୁ ହତ୍ୟା 
କୁଷ୍ଠ ରୋଗ ହୁଏ ତା'ର ଜାଣ ଏହି କଥା । 
ଆପଣା ପୁତ୍ରକୁ ନାଶ କରଇ ଯେ ମନ୍ଦ 
ଗଳିତ କୁଷ୍ଠ ହୁଅଇ ଅତୀନ୍ତ ଦୁର୍ଗନ୍ଧ | 

ଏହି ତିନି ପାପୀ ମର୍ତ୍୍ୟେ ଚାଣ୍ଡାଳର ଘରେ 
ଜନମିଣ ଏହି ରୋଗ ବହନ୍ତି ଶରୀରେ । 


ଗୁରୁ ପତ୍ନୀକି ରମଇ ଯେ ଜନ ଅଜ୍ଞାନେ 


| ନପୁଂସକ ହୋଇ ସେହି ମର୍ଭ୍ୟରେ ଜନମେ । 


ଗର୍ଭ ବିନାଶ କରଇ ଯେହୁ ମୂଢ଼ମତି 

ଶବର ଘରେ ଜନମ ଲଭେ ସେ ତଡ଼ତି । 
ହସ୍ତୀ ଚର୍ମ ଯାଦୁ ତା'ର ସର୍ବାଙ୍ଗେ ହୁଅଇ 
ଯେତେ ଓଁଷଧ ଖାଇଲେ ଭଲ ନ ହୁଅଇ | ' 


.| ପଶୁ ପରି ମାଂସ ଖାଏ ଯେ ଜନ ପୂର୍ବରେ 


ରକ୍ତ କୁଷ୍ଠ ରୋଗ ତା'ର ହୁଅଇ ଶରୀରେ | 
ଅଭକ୍ଷ ଭକ୍ଷ କରିଣ ଯେବେଣ ପାମର 
ପାଦ ଜଙ୍ଘ ବିକଳାଙ୍ଗ ହୁଅଇ ତାହାର । 
ବ୍ରାହ୍ମଣ ହୋଇଣ ଯେବେ ଇନ୍ଦ୍ରିୟ ଅଧୀନ 
ହୁଏ ଜଳ ଉଦରୀ ଯେ ରୋଗ ତା'ର ପୁଣ । 
ସୁସ୍ବାଦୁ ଦ୍ରବ୍ଯ କୁଟୁମ୍ଭେ ନ ଦେଇ ଯେ ଭୁଞ୍େ 
ଗଳଗଣ୍ଡ ରୋଗ ସଦା ସରବଦା ଗଞ୍େ । 
ଅଶୁଦ୍ଧ କାଳରେ ଯେହୁ ପିଣ୍ଡଦାନ ଦିଏ 
ଚିତ୍ରକୃଷ୍ଠ ତା'ର ଅଙ୍ଗେ ନିଶ୍ଚୟ ଜାତ ହୁଏ । 
ଗୁରୁଙ୍କୁ ଅବଜ୍ଞା କରେ ଯେ ଜନ ଗର୍ବରେ 
ଅପସ୍କାର ରୋଗୀ ହୁଏ ଜାଣ ଭୁଲୋକରେ । 

୨୦ 


ବେଦ ନିନ୍ଦା କଲେ ପାଣ୍ଡୁ ରୋଗ ହୁଏ ଜାତ 
ମିଥ୍ୟା ସାକ୍ଷୀ ଦେଲେ ମୂକ ହୁଅଇ ନିଶ୍ଚିତ 
ବିବାହ ପ୍ରସଙ୍ଗ ଯେହୁ ଭାଙ୍ଗଇ ନିରତେ 
ଓଷ୍ଠହୀନ ହୋଇ ଜନମଇ ସେ ସାକ୍ଷାତେ । 
ପୁସ୍ତକ ଚୋର ଯେ ଅନ୍ଧ ହୁଅଇ ମର୍ଭ୍ୟରେ 
ଛୋଟା ହୁଏ ଗୁରୁଙ୍କୁ ଗୋଇଠା ଯେହୁ ମାରେ । 
ଦ୍ବିଜକୁ ଗରବେ ଯେହୁ ଗୋଇଠା ମାରଇ 
ପଙ୍ଗୁ ହୋଇ ସଂସାରରେ ସେ ଜନ ଜନ୍ମଇ । 
ଭୋଜନରେ ବିଷଦାନ କରେ ସେ ପାତକୀ 
ଜଡ଼ ହୋଇ ଜନ୍ମଲାଭ କରେ ସେ ନାରକୀ । 
ବିଷ୍ଣୁଙ୍କ ପଦାର୍ଥମାନ କରଇ ଯେ ଚୋରୀ । 
ଗନ୍ଧଦ୍ରବ୍ୟ ଚୋରି କଲେ ଚୂଚୁନ୍ଦରା ହୁଏ 

ମାଂସ ଚୋରି କଲେ ଗୃଧ୍ର ହେବ ଶାସ୍ତ୍ର କହେ । 
ଲୁଣ ଚୋର ପିପିଲିକା ହୁଅଇ ନିୟତ 

ପୁଷ୍ପ ମୂଳ ଚୋର ହୁଏ ମର୍କଟ ନିଶ୍ଚିତ । 

ତୁଳା ଚୋରି କଲେ ମେଷ ଜନମ ଲଭଇ 
ଖଣ୍ଟ ବୃଭିକାରୀ ହୁଏ ଜାଣିଥା କଂସାଇ | 
ବିଷପାନ କରି ମୃତ୍ୟୁମୁଖେ ଯେ ପଡ଼ନ୍ତି 
କୃଷ୍ଣସର୍ପ ଜନ୍ମଲାଭ ସେମାନେ କରନ୍ତି । 
ଭଲମନ୍ଦ ନ ବିଚାରି ରାଜକାର୍ଯ୍ୟ କଲେ 

ହସ୍ତୀ ଜନ୍ମ ଲଭି ବନେ ନିତି ପ୍ରତି ବୁଲେ । 
ବିଷ୍ଣୁ ନିବେଦନ ଯେହୁ ନ କରି ଭୁଞ୍ଜଇ 
କୁମ୍ଭକାର ଘରେ ସେହୁ ଜନମ ଲଭଇ । ` 
ଗଣକ ଗଣିକା ଅନ୍ନ କରିଲେ ଭୋଜନ 

ଶୁଦ୍ଧ ହୋଇବ କରିଲେ କୃ, ଚାନ୍ଦ୍ରାୟଣ 
ଅଶୁଚି ହୋଇ ଭୋଜନ୍‌ ଯେ ନର କରଇ 
ବନରେ ବ୍ୟାଘ୍ର ହୋଇଣ ସେହୁ ଜନମଇ । 
ବ୍ରାହ୍ମଣ ହୋଇ ନ କରେ ସନ୍ଧ୍ୟାଦି ଅର୍ଚ୍ଚନ 
ଗାୟତ୍ରୀ ସ୍ଵରଣ ନ କରଇ ପ୍ରତିଦିନ । 

କପଟ ପୂରିଥାଏଟି ଅନ୍ତରେ ଯାହାର 
ମୀନରୂପ ଧରି ଜନମଇ ସେ ପାମର । 
ପତିତ ଜନମାନଙ୍କ ନିକଟରୁ ଧନ 

ଗୁପତରେ ନେଇ ଯେହୁ କରଇ ଭୋଜନ । 
ପରକଜନ୍ତେ ବିଷ୍ଠା ସେହୁ ଭୋଜନ କରଇ 
ବିଦ୍ୟାଦାନ ନ କରିଲେ ବଳିର୍ବବ୍ଧ ହୋଇ । 


ଗରୁଡ଼ ପୁରାଣ 


ଗୁରୁସେବା ନ କରଇ ଯେହୁ ଶିଷ୍ୟ ହୋଇ 
ଖଚର ରୂପରେ ଜନ୍ମ ସେ ଜନ ଲଭଇ | 
ଗୁରୁଙ୍କ ନିନ୍ଦା କରଇ ନିନ୍ଦେ ବ୍ରାହ୍ମଣକୁ 
ବ୍ରହ୍ମ ରାକ୍ଷସ ହୁଅଇ ସେ ଜନ ଶେଷକୁ ! 
ଦାନ ଦେବା ପାଇଁ ମୁଖେ କହି ଯେ ନ ଦିଏ 
ଜମ୍ବୂଜ ଯୋନିରେ ସେହି ପାପୀ ଜାତ ହୁଏ । 
ସତ୍ୟବନ୍ତ ପ୍ରାଣୀ ନିନ୍ଦା କରଇ ଯେ ଜନ 
ନିରନ୍ତର ଅଗ୍ନିଜଳେ ତାହାର ବଦନ । 
ମିତ୍ରଦ୍ବୋହୀ ଗୃଧ୍ର ହୁଏ ଶାସ୍ତ୍ରର ସମ୍ମତ 
କପଟେ ଅନ୍ୟର ଦ୍ରବ୍ୟ ନେଲେ ପେଚକାତ | 
ସ୍ଵଜାତି ମଧ୍ୟରେ ଯେହୁ ବିବାଦ କରଇ 
କପୋତ ଜନ୍ମ ଲଭଇ ଜାଣିଥାଅ ସେହି । 
ଛେଦନ କରଇ ଯେହୁ ପ୍ରାଣୀଙ୍କର ଆଶ 
ସ୍ବେହାଧୀନକୁ ଯେ ଜନ କରଲ ନିରାଶ । 
କ୍ୋୋଧେ ଆପଣା ପତ୍ନୀକୁ ତେଜଇ ଯେ ଜନ 
ଚକ୍ରବାକ ପକ୍ଷୀ ହୋଇ ଲଭେ ସେ ଜନମ । 
ପିତା ମାତା ଗୁରୁଜନ ବନ୍ଧୁ ଭ୍ରାତାଦିଙ୍କୁ 

ଶତୁ ଭାବେ ଦେଖୁ ଯେହୁ ଉପେକ୍ଷି ସ୍ନେହକୁ । 
ଗର୍ଭସ୍ଥାନ ପାଇ ଜନ୍ମ ହୋଇବା ପୂର୍ବରୁ 

ସେ ଜନ ମରଣ ଲଭେ ଗର୍ଭର ଭିତରୁ । 
ଯେଉଁ ନାରୀ ଦିବାରାତ୍ର କଳହ କରଇ 


| ଶାଶୁ ଶୃଶୁରଙ୍କୁ ତରଳ ଭାଷାରେ କହଇ । 


କଦ୍ଦମଯୁକ୍ତ ଜଳରେ ପୋକ ହୋଇ ରହେ 
ନିରବଧ୍‌ ତହିଁ ଦୁଃଖ ଭୋଗ କରୁଥାଏ । 
ନିତି ପ୍ରତି ଦ୍ରୋହ ଯେଉଁ ରମଣୀ କରନ୍ତି 
ଉକୁୂଣୀ ହୋଇଣ ସେହୁ ଜନମ ଲଭନ୍ତି । 
ଯେଉଁ ନାରୀ: କାମ ଭୋଗ ଚରିତାର୍ଥ ପାଇଁ 
ବୃଦ୍ଧ ସ୍ଵାମୀ ତେଜି ପରପୁରୂଷେ ମାତଇ । 
ଝିଟିପିଟି ବା ବାଦ୍ରଡ଼ି ଜନମ ଲଭନ୍ତି 
ଦୋମୁଣ୍ଡିଆ ସର୍ପ ହୋଇ କେ ଅବା ଜନ୍ମନ୍ତି । 


] ମହାକ୍ନେଶ ଲଭି ଗଉଁ ମଧ୍ୟେ ପଡ଼ିଥୁ୍‌ବ 


ଜନ୍ମ ଜନ୍ମାନ୍ତରେ ମହା ବିପଦ ଲଭିବ । 
ନିଜର ଗୋତ୍ର ପ୍ରାଣୀଙ୍କି ଯେ କରଇ ହତ 
ସେହିମାନେ ଝିଅ ହୋଇ ଜନ୍ମନ୍ତି ନିୟତ । 
ସ୍ଵଗୋତ୍ରୀୟ ରମଣୀ ରମଇ ଯେହୁ ନର 
ଭାଲୁ ହୋଇ ଭ୍ରମଇ ସେ ଅରଣ୍ୟ ମଧ୍ୟର । 

ଗରୁଡ଼ ପୂରାଣ ` 


ବିଟପୀ ରମଣୀ ତୂଲେ କରଇ ପ୍ରୀରତି 
ପିଶାଚ ଜନମ ଲାଭ କରେ ସେ ଦର୍ମତି। 
ଅନୁଢ଼ା ବାଳିକା ଯେହୁ କରଇ ରମଣ 
ଅଜଗର ସର୍ପ ଜନ୍ମ ହୁଏ ସେହୂ ଜାଣ । 
ଗୁରୁପତ୍ନୀ ହତ୍ୟା ଯେଉଁ ନର କରିଥାଇ 
କୃକଲାସ ଜନ୍ମ ସେହି ନିଶ୍ଚୟ ହୃଅଇ । 
ରାଜପତ୍ନୀ ହରିଲେ ଯେ ଓଟ ଜନ୍ମ ହୋଇ 
ମିତ୍ରପତ୍ନୀ ରମିଲେ କୈବର୍ଉ ଜାତ ହୋଇ । 
ସୁରାପାନ କରି ନିଜ ଧର୍ମ ନାଶ କଲେ 

ଶ୍ଲାନ ଶୃଗାଳ ଯୋନିକୁ ପାଏ ସେହୁ ଭଲେ ! 
ଅପର ଜନର ଧନ ହରଣ ଯେ କରେ 
ଚତୁରତା ଦେଖାଇ ହୁଅନ୍ତି ନିରନ୍ତରେ । 
ବ୍ରହ୍ମସ୍ବ ହରଣ କିମ୍ବା ବିନାଶ କରଇ 
ଗୃହବାସ ତା”ର ଅଗ୍ନିଦ୍ଧାରା ଦଗ୍ଧ ହୋଇ 
ଚନ୍ଦ୍ର ସୂର୍ଯ୍ୟ ଥ୍ବାଯାଏ ହୋଇ ଅପୁତ୍ରିକ 
ବଂଶହୀନ ହୋଇ ଭୋଗ କରିଥାଇ ନର୍ଚଚ 
ବିଷ ଖାଇ ଜୀବନ ଯେ ବିନାଶ କରଇ 
ତିନିପୁରେ ସେ ଲୋଳକୁ ବାସ ନ ମିଳଇ । 
ଯଦ୍ୟପି ତାହାର କୂଳେ ହୁଅଇ ସନ୍ତାନ 
ବଳହୀନ ରୋଗଗ୍ରସ୍ତ ହୁଏ ସଦା ଦିନ । 
ପଳାୟନ ପରେ ଭୀତତ୍ରସ୍ତ ସେ ନିଜକୁ 
ଗୋଡ଼ାଇ ମାରଇ ଯେହୁ ତେଜି ଉପ୍ପୋଧକୁ । 
ନାରୀହତ୍ୟା ଦୋଷ ସେହୂ ଲଭଇ ନିୟତ 
ଶୀସ୍ତ ପୁରାଣରେ ଏହା ହୋଇଛି ବିଦିତ । 
ପରନାରୀ ଉପଭୋଗ ପରଧନ ଭୋଗ 
କରିଲେ ନାନାଦି ଦୁଃଖ ହୁଅଇ ସଂଯୋଗ । 
ଆହେ ରଷିଗଣ କଲେ ଏହିପରି କର୍ମ 
ନାନାଦି ପାପ ଯୋନିରେ ହୋଇବଟି ଜନ୍ମ । 
.ନାନାରୋଗ ଭୋଗ କରି ଯନ୍ତ୍ରଣା ଭୋଗଇ 
ସୁଖେ ତାହାକୁ ମୁଠାଏ ଅନ୍ନ ନ ମିଳଇ । 
ନାନାଦି କୃସିତ ଭାଷା ଶୁଣଇ ସେ ନିତି 
ଦେଖୁଲେ ସେପରି ଲୋକ ଘୃଣା ଯେ କରନ୍ତି । 
ଦୈବଙଜ୍ଞ କର୍ମ ନିପୂଣ ବିଦ୍ଧାନ ବ୍ରାହ୍ମଣ 

ଡକାଇ କରିବ ଯଜ୍ଞ ସମର୍ପିବ ଦାନ। 
ଭକତି ଚିତ୍ତରେ ବିଷ୍ଣୁରୂପରେ ପୂଜିବ 
କାମନା ପୂରଣ କରି ଦକ୍ଷିଣା ଯେ ଦେବ । 


୨୧ 


ପାଦେ ପଡ଼ି ନିଜ କୃତ୍ୟ ଦୋଷ କ୍ଷମା ମାଗି 
ବ୍ରାହ୍ମଣ ଚରଣ ଧୂଳି ଶିରେ ବୋଳି ବେଗି । 
ଏହିପରି କଲେ ପାପ ହୁଅଇ ବିନାଶ 
ପରଜନ୍େ ସୁଖପ୍ରାପ୍ତ ହୋଇବ ଅବଶ୍ୟ । 
ବେଦବିଦ୍ୟା ନ ଜାଣଇ ଯେଉଁ ଦ୍ଵିଜ ଜାଣ 
ଦାନ ଦେବା ତାହାକୁଟି ଅଟେ ଅକାରଣ । 
ପ୍ରଚ୍କଳିତ ଅଗ୍ରିକୃଣ୍ଠେ ଘୃତା ହୁତି ଦେଲେ 
ବାଞ୍ଚତ ଫଳ ମିଳଇ ଜାଣିଥାଅ ଭଲେ । 
ଭସ୍କରାଗିରେ ଢାଳିଲେ ଘୃତଧାର ନେଇ 
ତାହା ଯେଉଁ ପରି ଜାଣ ନିଷ୍ଣଳ ହୁଅଇ । 
ସେହିପରି ବେଦହୀନ ବ୍ରାହ୍ମଣକୁ ଦାନ 
ଦେଲେ ନିଷ୍ପଳ ହୁଅଇ ଏହା ଭଲେ ଜାଣ | 
ଦାନବୃତି ଦାନଦ୍ରବ୍ୟ ଯେ ଜନ କରଇ 


କୁମ୍ଭୀପାକେ ପଡ଼ି ବିଷ୍ଠା ଆଦି ସେ ଭୁଞ୍ଜଇ | 


ଷାଠିଏ ସହସ୍ର ବର୍ଷ ତହିଁ ବାସ କରେ 

ମର୍ଗ୍୍ୟେ ଜନ୍ମି ମହାରୋଗ ଭୋଗେ ଶରୀରରେ । 
ଖାଇବାକୁ ନ ମିଳଇ ନ ମିଳଇ ବସ୍ତର 

ବଂଶେ ନ ରୁହନ୍ତି କେହି ହୁଏ ରୋଗଗ୍ରସ୍ତ | 

ନିଜ ବୃତ୍ତି ଯେହୁ ଜନ ଭକତି ସହିତେ 

ଦାନ ଦିଏ ଡକାଇ ଉତ୍ତମ ଦ୍ବିଜହସ୍ତେ । 

ଲକ୍ଷ ଲକ୍ଷ ଧେନୁ ଦାନ ଫଳ ସେ ଲଭଇ । 
ମରଣାନ୍ତେ ସ୍ଵର୍ଗ ସୁଖ ଅବଶ୍ୟ ଭୁଞ୍ଜଇ । 
ପାପକର୍ମମାନ କରିଥାଏ ପୂର୍ବେ ଯେହୁ 
ଶରୀରରେ ରୋଗ ଚିହୁମାନ ଧରେ ସେହୁ । 


: | କପଟ କଥା କହିଣ ଭୁଲାଏ ଲୋକକୁ 


ନିଜ ପାପକଥା ତିଳେ ନ ଆଣେ ମନକୁ | 
ସେପରି ଜନ ନରକେ କରଇ ବସତି 
ନ୍କଭୋଗ ପରେ ତୃଣ ହୁଏ ଏହି ପୃଥ୍ଧୀ । 
ସସହ୍ର ବର୍ଷ ପରେ ସେ ପଶୁ ଜନ୍ମ ହୁଏ 
ଚାରିଜନ୍ସ ପରିଯନ୍ତେ ନାନା ଜ୍ଲେଶ ସହେ । 
ପକ୍ଷୀଜନ୍ସ ସାତବାର ହୁଏ ସେ ଅବଶ୍ୟ 

ଶୀତ ବର୍ଷା ଖରା ଭୋଗ କରି ପାଏ କ୍ଲେଶ । 
ଶେଷେ ମନୁଷ୍ୟ ଶରୀର ଲଭଇ ସେ ଜାଣ 
ଅନ୍ତ୍ୟଜ ଜାତିରେ ଆସି ହୁଅଇ ସେ ଜନ୍ମ! 
ଏହିପରି ଦୁଃଖମାନ ପାପୀଏ ଭୋଗନ୍ତି 
କନ୍ଧ ଜନ୍ମାନ୍ତରେ ନାନା ପୀଡ଼ା ସେ ଭୋଗନ୍ତି । 

ବିଷୟା ବିଷ ପାନରେ ଉନମତ୍ତ ହୋଇ 
ଏହିପରି ଭାବେ ଜନ୍ମ ମରଣ ଲଭଇ । 
କର୍ମ ପାଶରେ ବନ୍ଧନ ଅଟଇ ଶରୀର 
ଏଥ୍‌ରେ ନାହିଁଟି ଦୋଷ ତିଳେହେଁ କାହାର । 
ଯାହା କରିବ ଅବଶ୍ୟ ଭୁଞ୍ଜିବ ସେ ତାହା 
ଅନ୍ୟକୁ ଦୋଷୀ ନ କର ଆହେ ପକ୍ଷୀନାହା । 
ପାପ କର୍ମ କଲେ ନର୍କ ଭୋଗନ୍ତି ନିୟତ 

ତହୁଁ ମୁକ୍ତ ହେଲେ ନିମ୍ନ ଯୋନିରେ ସୈ ଜାତ । 
ହୋଇ ନାନା ଦୁଃଖ ତହିଁ ଭୁଞ୍ଜଇ ସେ ଜାଣ 
ଖାଇବା ପାଇଁ ମୁଠାଏ ନ ମିଳଇ ଅନ୍ନ । 
ଉଦର ଦାଉରେ ପୂଣି ପାପକୁ ଅର୍ଜଇ 
ପୁନରପି ଦେହାନ୍ତରେ ନରକ ଭୋଗଇ । 
ଏହିପରି ଗତାଗତ ହୋଇ ସେ ଦ୍ୂର୍ମତି 
ମହାପ୍ରଳୟ ପର୍ଯ୍ୟନ୍ତ ନ ଲଭଇ ଶାନ୍ତି । 
ମହାପ୍ରଳୟରେ ସର୍ବେ ବିଷ୍ଣୁଙ୍କ ଦେହରେ 
ଲୀନ ହୋଇ ସୁଖେ ବାସ କରନ୍ତି କାଳରେ । 
ପୁଣି ସୃଷ୍ଟି ଇଚ୍ଛା ଯେବେ କରନ୍ତି ଶ୍ରୀହରି 
ଜନମ ଲଭନ୍ତି ସର୍ବ ପ୍ରାଣୀଏ ସଞ୍ଚରି । 

ପୂର୍ବ ଜନ୍ମମାନଙ୍କର ବାସନା ବଳରେ 

ଜନ୍ମ ଲଭନ୍ତି ସେମାନେ ନାନାଦି ଯୋନିରେ । 
ତେଣୁ ହେ ଗରୁଡ଼ ନ କରିବ ପାପକର୍ମ 
ନିରନ୍ତରେ ଅରଜିବ ସନାତନ ଧର୍ମ । 
ଦେବତା ବ୍ରାହ୍ମଣ ପୂଜା କରିବ ନିୟତ 

ନିଜ ଶକ୍ତିମତେ ଦାନ ଦେଉଥ୍‌ବ ନିତ୍ୟ । 
ଶ୍ରୀହରି ଚରଣେ ଭକ୍ତି କରୁଥ୍ବ ସଦା 

ତାଙ୍କୁ ସମର୍ପିଣ କର୍ମ କଲେ ନାହିଁ ବାଧା । 
ଦାନ ଧ୍ୟାନ ଯଜ୍ଞ ଆଦି ତପସ୍ୟା କରିବ 
ହରିନାମ ଯଶ ଗୁଣ ନିରତେ ଗୁଣିବ । 
ମହାମନ୍ତ୍ର ଜପ ନିତ୍ୟ 'କରୁଥ୍ବ ଗୃଢ଼େ 

ବିଷୟ ବାସନା ତେଜି ଭଜୂଥ୍‌ବ ଦୃଢ଼େ । 
ଏପରି ମାନବ ନୁହେଁ ନରକେ ପତିତ 

ସ୍ଵର୍ଗ ଧାମେ ମହାସୁଖେ ବିଳସଇ ସେତ । 
ଇନ୍ଦ୍ର ଆଦି ଦେବତାଏ ତା? ପୂଜା କରନ୍ତି 
ତାହାରଂ ଆଜ୍ଞା ଅବଜ୍ଞା କେହି ନ କରନ୍ତି 
ଦେବ କାମିନୀଏ ତାର ସେବା ରତ ହୋନ୍ତି 
ସଦା ସରବଦା ଆଦେଶକୁ ଚାହିଁଥାନ୍ତି | 


ଗରୁଡ଼ ପୁରାଣ 


କର୍ମ ଅନୁସାରେ ପୁଣି ବୈକୁଣ୍ଠାଦି ଲୋକ 


ପାଇ ଭୋଗ କଲେ ସେହି ଜନ ନାନା ସୁଖ । 


ଶ୍ରୀହରି ସ୍ଵରୂପ ହୋଇ ବିହାର କରଇ 
ଶ୍ରୀହରି ସଦୃଶ ରୂପ ସେ ଜନ ଲଭଇ | 
ଶ୍ରୀହରି ସଦୃଶ ଭୋଗ ଭୁଞ୍ଜେ ସେହୁ ଜନ 
ଶ୍ରୀହରି ସଦ୍ଧଶ ବେଶ ଭୂଷଣ ଲଭିଣ !। 
ଶ୍ରୀହରିଙ୍କ ସମ ତାକୁ ସକଳେ ଭାବନ୍ତି | 
କହିଲି ଗରୁଡ଼ ଏବେ ଯାହା ପଚାରିଲୁ 
ଶୁଣିଣ ସନ୍ତୋଷ ଚିତ୍ତ ହେଲୁ ବା ନ ହେଲୁ । 
ସନ୍ଦେହ ଥୁଲେ ପଚାର ଯାହା ପଚାରିବୁ 
ଯେପରି ସନ୍ଦେହ ତୋର ବିନାଶ କରିବୁ । 
ଏତେ କହି ମହାପ୍ରଭୁ ମଉନ ହୋଇଲେ 
ରଖଷିମେଳେ ସୂତ ଯେ ପୁରାଣ ବଖାଣିଲେ । 
ଅପୂର୍ବ ଚରିତ ଏହି ଗରୁଡ଼ ପୂରାଣ 
ଶ୍ରଦ୍ଧା ସହକାରେ ଏହା ଶୁଣେ ଯେଉଁ ଜନ | 
ସକଳ ଅରିଷ୍ଟ ଦ୍ରଃଖ ବିନାଶ ହୁଅଇ 
ଅନ୍ତେ ଶ୍ରୀହରି ଭକତ ଅବଶ୍ୟ ମିଳଇ । 
ଶ୍ରୀହରି ଚରଣ ଯୁଗ ହୃଦୟରେ ଧରି 
ପୁରାଣ ବାଣୀ ଲେଖ୍ଲି ଗୀତ ବନ୍ଧ କରି । 
ସାଧୁ ସୁଜ୍ଞଜନମାନେ ଦୋଷ ନ ଧରିବ 
ମୁହିଁ ସର୍ବଜ୍ଞ ନୂହଇ ଜାଣିବଟି ଧ୍ରୁବ ! 
ଦୋଷ ବୁଟି ଯାହା ଥୁବ କ୍ଷମିବ ଆପଣ 
ଆରଉଁ ଦ୍ଧିଜ ଅଟେ ସଦା ଅତି ଦୀନ ହୀନ । 
ଷଷ୍ଠ ଅଧ୍ୟାୟର ବାଣୀ ଶେଷ ହେଲା ଏବେ 
ସମସ୍ତ ଅଧ୍ୟାୟ କହିବି ମୁଁ ଆନ ପ୍ରସ୍ତାବେ । 
ଇତିଶ୍ରୀ ଗରୂଡ଼ ପୁରାଣେ ନୈମିଷ୍ୟୋ 
ପାଖ୍ୟାନେ ବିଷ୍ଣୁ ଗରୂଡ଼ ସମ୍ବାଦେ ପାପ 
ଚିହ୍ମାଦି ବର୍ଣ୍ଧନଂ ନାମ ଷଷ୍ଟଠୋଧ୍ୟାୟଃ । 


= (J 


ସପ୍ତମ ଅଧ୍ୟାୟ 
ଗର୍ଭବାସ ବିଚାର 
ଗରୁଡ଼ ଉବାଚ 
ଗରୁଡ଼ କହନ୍ତି ଶିରେ ଦେଇ ବେନିକର 
ଶୁଣିମା ହେ ଚିନ୍ତାମଣି ତ୍ରିଲୋକ୍ୟ ଠାକ୍ରର । 

ଗରୁଡ଼ ପୂରାଣ 


ପ୍ରଶ୍ନ ଏକ ମୋର ମନେ ହୁଅଇ ଉଦୟ 
ତାହାର ଉତ୍ତର ମୋତେ କୁହ ଦେବରାୟ । 
ଗର୍ଭର ଯନ୍ତ୍ରଣା ଜୀବ ଲଭେ ଯାହା ଯାହା 
ସଂଶୟ ଫେଡ଼ିଣ ମୋର କହିଦେବ ତାହା । 
ଶୁଣିବାକୁ ମୋର ଉପୁଜିଳି କଉତୂକ 
ଦୟାବହି ଭୃତ୍ୟେ କହ ବ୍ରହ୍ମାଣ୍ଡ ନାୟକ । 
ଭୃତ୍ୟର ବିକଳ ବାଣୀ ଶୁଣି ଦେବ ହରି 
ସାନ୍ଧନା ବାକ୍ୟେ କହନ୍ତି ଶୁଣ ପନ୍ନଗାରି । 


ଭଗବାନ ଉବାଚ 

ମନ ଛିର କରି ବାବୁ ଶୁଣ ସେ କାହାଣୀ 

ଯାହା ପଚାରିଲ ତାହା କହିବି ମୁଁ ପୁଣି 
କାମାସକ୍ତ ହୋଇ ମାତା ପିତା ଏକ ମେଳେ 
ସଙ୍ଗମ କରନ୍ତି ଦୁହେଁ ଯେବେ ମତ୍ତଭୋଳେ | ` 
ସେ ସମୟେ ପିତା ବୀର୍ଯ୍ୟ ମାତାର ରଜରେ 
ପତିତ ହୁଅଇ ଜାଣ ଯୋନିର ମଧ୍ୟରେ । 
ରଜବୀର୍ଯ୍ୟ ମିଳି ଧୀରେ ଗମନ କରଇ 
ମାତାର ଗର୍ଭ ମଧ୍ୟରେ ଯାଇ ପ୍ରବେଶଇ | 
ପୂର୍ବ କର୍ମ ଅନୁସାରେ ଜୀବ ଥାଏ ଚାହିଁ 
ନରକ ଯନ୍ତ୍ରଣା ଭୋଗ କରିବାର ପାଇଁ । 
ତତକ୍ଷଣେ ମାତୃ ଗର୍ଭେ ହୁଅନ୍ତି ପ୍ରବେଶ 
ଭୋଗ କରିବା ପାଇଁକି ନରକର କ୍ଵେଶ । 
ଯେଉଁକାଳେ ମାତା ଜାଣ ରଜୋବତୀ ହୁଏ 
ପାପ ଦେହ ତାହାରଟି ବୋଲି ଶାସ୍ତ୍ର କହେ ! 
ତାହାର କାରଣ ତୋତେ ସଂକ୍ଷେପେ କହିବି 
ତୋହର ମନରୁ ବାବୁ ସନ୍ଦେହ ଦହିବି । 
ବୃତ୍ରାସୁର ଉତପାତ କଲା ଯେତେବେଳେ 
ସମରେ ତାହକୁ ବଧ ଇନ୍ଦ୍ର କଲେ ହେଳେ । 
ରଷିର କୁମର ସେହି ତପୋବନେ ବଳି 
ବ୍ରହ୍ନହତ୍ୟା ପାପ ଇନ୍ଦ୍ର ଦେହ ଗଲା ଗିଳି । 
ତେଣୁ ସ୍ଵର୍ଗ ରାଜ୍ୟେ ରାଜା ହୋଇ ନ ପାରିଲେ 
ଲାଜରେ ପଳାଇ ମାନସରରେ ଲୁଚିଲେ | 
ଇନ୍ଦ୍ରଙ୍କ ଅଭାବେ ସୃଷ୍ଟି ହେଲା ନାରଖାର 
ଜୀବଜନ୍ତୁ ଗଞ୍ଜିହେଲେ ଦୁଃଖ ସହି ଘୋର । 
ଖଳ ଲୋକେ ନାନା ଖଳ କାର୍ଯ୍ୟ ଆରମ୍ଭିଲେ 
ଧର୍ମମାର୍ଗ ନିଷ୍ଟ କରି ପାପମାନ କଲେ | 


୨୩ 


| ତାହା ଦେଖ୍‌ ବ୍ହ୍ଧା ଅତି ଦୁଃଖ୍ତ ହୋଇଲେ 
| ଇନ୍ଦ୍ରଙ୍କ ସମୀପେ ବେଗେ ପରବେଶ ହେଲେ ! 
| ବ୍ରହ୍ନହତ୍ୟା ପାତକକୁ ଛଅଭାଗ କରି 
ଛଅଟି ସ୍ଥାନରେ ତାହା ରଖ୍ଲେ ବିଚାରି । 
ପ୍ରଥମ ଭାଗ ରହିଲା ନାରୀଙ୍କ ଦେହରେ 
ମାସେ ମାସେ ରତୁମତୀ ହେବେ ଯେ କାଳରେ ! 
ବୃକ୍ଷରେ ରଖୁଲେ ପୁଣି ଦ୍ବିତୀୟ ଭାଗକୁ 
ଫଳ ପୁଷ୍ଟହୀନ ହୁଏ ସେ ପୂଣି କାଳକ୍ର ! 
ଅଗ୍ନିଦେବଙ୍କ ତୃତୀୟଭାଗ ପାପ ଦେଲେ 
ତେଣୁ ଧ୍ୂମ୍ରବର୍ଣ୍ଣ ଧୂମମୟ ସେ ହୋଇଲେ । 
ଧରାକୁ ଚତୁର୍ଥ ଭାଗ ପାପ ଦେଲେ ଧାତା | 
ମଳମୃୂତ୍ର ଆଦି ତହିଁ ହୁଅଇ ସର୍ବଥା | 
ନଦୀକୁ ପଞ୍ଚମଭାଗ ଦେଲେ ସେ ପାପରୁ 
କାଳେ ଶୁଷ୍ଠ ହୋଇଯାଏ ପାପ ପ୍ରଭାବରୁ । 


¦ ବୈଶାଖାଦି ବାରମାସେ ଷଷ୍ଠ ଭାଗ ଦେଲେ 


ତାହାର ନାମ ଶ୍ରବଣା ପ୍ରତି ମାସେ କଲେ । 
ପାଞ୍ଚଦିନେ ଶ୍ରବଣା ଯେ ପ୍ରତିମାସେ ହୁଏ 
ତୃଣକାଷ୍ଠ ଛେଦନ ଯେ ସେ କାଳେ ନ ହୁଏ । 
ଏହିପରି ବ୍ରହ୍ମହତ୍ୟା ପାତକକୁ ବାଣ୍ଡି 

ଇନ୍ଦ୍ରଙ୍କୁ ମୁକ୍ତ କରିଲେ ଦେବ ପରମେଷ୍ଟୀ । 
ପୁନରପି ସ୍ଵର୍ଗ ରାଜ୍ୟେ ବସାଇଲେ ନେଇ 
ପୂର୍ବପରି ପ୍ରଜା ପାଳେ ଆନନ୍ଦିତ ହୋଇ । 
ଏବେ ରତୂମତୀ ନାରୀ କଥା ମୁଁ କହିବି 
ତୋହର ମନରୁ ବାବୁ ସନ୍ଦେହ ନାଶିବି । 
ରତୁମତୀ ଯେଉଁକାଳେ ନାରୀଏ ହୁଅନ୍ତି 
ବ୍ରହ୍ମହତ୍ୟା ପୀପ ତାର .ଅଙ୍ଗ ଆବୋରନ୍ତି 
ରତ଼ୁର ପ୍ରଥମ ଦିନେ ଚାଣ୍ଡାଳୀ ହୁଅଇ 
ଦ୍ବିତୀୟ ଦିନରେ ବ୍ରହ୍ମଘାତିନୀ ବୋଲାଇ । 
ତୃତୀୟ ଦିନରେ ରଜକିନୀ ହୁଏ ନାରୀ 
ସେଦିନମାନଙ୍କେ ସ୍ପର୍ଶ ନ କର ବିଚାରି । 
ବଳେ ସଙ୍ଗମ କରିଲେ ନର୍କରେ ପ୍ରବେଶ 
ହୁଅଇ ଜାଣ ହେ ବାବୁର ସର୍ବଦା ପୂରୂଷ । 
ପୂର୍ବ ପାପ, ହେତୁ ଜୀବ ନେତ୍ରରେ ବସଇ 
ରତୂମତୀ ନାରୀ ଦେଖ୍‌ କାମୀସକ୍ତ ହୋଇ । 


- | କାହାସଙେ କାମଭୋଗ କରଇ ନ ମାନି 


ବୀର୍ଯ୍ୟାଧ୍‌କ୍ୟେ ପୁରୁଷ ସ୍ବପ୍ନରେ ସେହି କନ୍ମି । 

୨୪ ଗରୁଡ଼ ପୁରାଣ 


ନପୁଂସକ ହୁଏ ରଜବୀର୍ଯ୍ୟର ସମାନେ । 
ରଜ ବୀର୍ଯ୍ୟ ମିଶି ଫେନ ସଦୃଶ ହୁଅଇ 
ଏକାକାରେ ପାଞ୍ଚଦିନ ଗର୍ଭରେ ରହଇ । 
କ୍ରମେ କ୍ରମେ କଠିନ ହୁଅଇ ସେହି ଫେନ 
ଦଶମ ଦିବସେ ହୁଏ ବଦରୀ ସମାନ । 
ତିରିଶ ଦିବସ ଯାଏ ବଢ଼େ ସୁସଞ୍ଚରେ 

ଅଣ୍ଡା ସଦୃଶ ହୋଇଣ ଦ୍ଵିତୀୟ ମାସରେ । 
ତୃତୀୟ ମାସରେ ଅସ୍ତି ଚର୍ମ ନଖ ଲୋମ 
ଶରୀରେ ସେହି ଜୀବର ହୁଅଇ ଜନମ । 
ଚତୁର୍ଥ ମାସରେ ଆତ୍ମା ଶରୀରେ ପଶଇ 
ପଞ୍ଚମେ ଯେ କ୍ଷୁଧା ତୃଷା ତା'ର ପ୍ରକାଶଇ । 
ଷଷ୍ଠମାସେ ଦକ୍ଷିଣ କୁକ୍ଷିରେ କରେ ଗତି 
ମାତାର ଗ୍ରାସୁ ଭୁଞ୍ଜଇ ଗର୍ଭସ୍ଥ ସନ୍ତତି । 
ମାତା ଯାହା ପାନ କରେ ସେ କରଇ ପାନ 
କ୍ଷୁଧାତୃଷାରେ ଅସ୍ଥିର ତାହାର ଜୀବନ ! 
ବିଷ୍ଠା ମୃତ୍ର ଲାଳ ପୂଯ ଶୟନ କରଇ 
କୃମ୍ିମାନେ କାମୁଡ଼ନ୍ତି ତହାଇ ତହାଇ । 

ହସ୍ତ ପଦ ତାହାର ଯେ ବନ୍ଧନରେ ଥାଏ 

. ତେଣୁ କରି ନିରନ୍ତର କ୍ଲେଶକୁ ସେ ସହେ । 
ସପ୍ତମ ମାସ ତାହାର ହୁଅନ୍ତେ ପ୍ରବେଶ 
ସର୍ବ ଅବୟବମାନ ହୁଅଇ ପ୍ରକାଶ । 

ଅଷ୍ଟମ ମାସରେ ଦୃଢ଼ ହୁଏ ଅବୟବ 
ନବମେ ଗର୍ଭ ଆସିବା ପାଇଁ ଉଦବେଗ । 
କ୍ଷୁଧା ତୃଷାରେ ଆତୁର ହୁଅଇ ନିରତ 
କୃମିକୀଟ ଯନ୍ତ୍ରଣାରେ ହୁଏ ମୂଚଥାଗତ । 
ନାଭି ମଧ୍ୟରୁ ନାଡ଼ୀଏ ନାମ ଆପ୍ୟାୟିନୀ 
ମାତା ଭର୍ଗ ମଧ୍ୟରେ ସେ ସଞ୍ଚରଇ ପୁଣି । ` 
ମାତା ଯାହା ଗ୍ରାସ କରେ ସାର ସେ ନିଅଇ 
ଗର୍ଭସ୍ଥ ଜୀବ ତାହାକୁ ଆନନ୍ଦେ ଭୁଞ୍ଜଇ । 
ବିରୁଦ୍ଧ ଖାଦ୍ୟ ଯଦ୍ୟପି ଭୁଞ୍ଜଇ ଜନନୀ 

ସେ ଖାଦ୍ୟ ଖାଇଣ କଷ୍ଟ ଭୋଗଇ ସେ ପୁଣି । 
ହସ୍ତ ପଦ ବନ୍ଧନ ତାହାର ହୋଇଥାଇ 
ନିରନ୍ତରେ ଛଟପଟ ଗର୍ଭରେ ହୁଅଇ ! 
ଭୋଗ ଭୋଗି ଗର୍ଭ କଷ୍ଠ ଅତି ମନ ଦୁଃଖେ 
ପୂର୍ବ ପାପକୁ ସ୍ଟରଣ କରେ ଅତିରେକେ । 


ରାଜୋଧ୍କ୍ୟେ ନାରୀ ହୋଏ ପାତକୀ ଜନମେ ' କାହିଁପାଇଁ ଦେହବହି ସଂସାରରେ ମୁହ 


ହରେ ରାମ କୃଷ୍ଣ ନାମ ଉଚ୍ଚାରିଲି ନାହିଁ । 
କାମିନୀ କାଞ୍ଚନ ସୁଖ ଭୋଗରେ ମାତିଲି 
ଗର୍ଵେ ଗୁରୁ ଗୁରୁଜନେ ପୂଜା ନ କରିଲି । 
ସେହି ପାପ ଫଳେ ହେଲା ମୋର ଗର୍ଭବାସ 
ଗର୍ଭ ଯନ୍ତ୍ରଣା ଭୋଗିଲି ଭୋଗିଲି ଏ କ୍ଲେଶ । 
ଏଥର ଯଦ୍ୟପି ଜନ୍ମ ହେବି ସଂସାରରେ 
କଦାପି ପାପ କରମ ନ କରିବି ବାରେ । 
ସତତ ଶ୍ରୀରାମ କୃଷ୍ଣ ହରି ଗୁଣମାନ 

କରି କଟାଇବି କାଳ ଏହା ଧୁବ ଜାଣ । 

ଜୟ ଜୟ ଦେବ ଦେବ ବ୍ରହ୍ମାଣ୍ଡ କରତା 

ଜୟ କମଳା ବଲ୍ଲଭ ତ୍ରୈଲୋକ୍ୟର ପିତା । 
ତ୍ରୈଲୋକ୍ୟ ପାଳକ ତ୍ରୈେଲୋକ୍ୟ ସଂହାରକ । 
ଜୟବୈକୁଣ୍ଠ ବିହାରୀ ହେ ବିଶ୍ଵପାଳକ । 
ଦୟାବହି ଦାସାଧମେ ଦିଅ ବାରେ ଦେଖା 
ଏ ବିପଦ ସିନ୍ଧୁ ପାରିକର ଦୀନ ସଖା । 

ଏହି ବାର କ୍ଷମା ମୋତେ କର କୃପାସିନ୍ଧୁ 
ପାପକର୍ମ ନ କରିବି ଆହେ ଦୀନବନ୍ଧୁ | 
ତୁମ୍ଭେ ସିନା ପ୍ରଭୁ ତ୍ରଇଲୋକ୍ୟ ଚିନ୍ତାମଣି 
ଘେନ ବାରେ ଭୃତ୍ୟ କନ କରୂଣ କାହାଣୀ | 
ସଂସାର ମାୟାରେ ପଡ଼ି ତୁମ୍ଭଙ୍କୁ ଭୂଲିଲି 
କାମିନୀର ରୂପ ମୋହେ ବୁଡ଼ି ମୁଁ ରହିଲି । 
ବିଷୟ ଭୋଗ ଲମ୍ପଟେ ଗଲା କାଳ ମୋର 
ଦିନେ ତୋର ନାମ ମୁଖୁ ନ ହେଲା ବାହାର | 
କେତେ ଯେ କରିଲି ପାପ ତାର ସୀମା ନାହିଁ 
ଧର୍ମ କାର୍ଯ୍ୟ ଦିନେ ହେଲେ ନ କରିଲି ମୁହିଁ । 
ମାଂସ ଆଶେ ନାନା ପଶୁ ପକ୍ଷୀ ନାଶ କଲି 
ସୁରାପାନ କରି ପର ରମଣୀ ହରିଲି । ` 
ଦିନେ ହେଲେ ସାଧୁ ସେବା ନ କଲି ପାମର 
ଗର୍ବେ ନିନ୍ଦା ଉପହାସ କଲି ବାରମ୍ବାର । 
ସେହିସବୁ ପାପ ମୋର କ୍ଷମ ଦୟାନିଧ୍‌ 
ଉଦ୍ଧାର କରନ୍ତୁ ମୋତେ ଏ ଗର୍ଭ ବାରିଧ୍‌ । 
ଏଥର ତୁମ୍ଭର ପଦକଞ୍ଜ ଯୁଗ ସଦା 

ଭଜନ କରିବି ପ୍ରଭୁ ଏଡ଼ି ସର୍ବ ବାଧା । 
ଏହିପରି ନିରନ୍ତର ଶ୍ରୀହରି ସ୍ଟରଣ 

କରି ମାତା ଗର୍ଭେ ମୁନି ବ୍ରତକୁ ଧାରଣ । 

ଗରୁଡ଼ ପୂରାଣ 


ଦୁଃଖ କଷ୍ଟ ସହି ଦଶମାସ ପରିଯନ୍ତେ 
ବିଷ୍ଟା ମୃତ୍ରେ ଗାଶଣ୍ଟିହୋଇ ସେ ବିଷଣ୍ଡ ଚିତ୍ତେ । 
ପ୍ରଭୁ ପାଦପଦ୍ମେ ମନ ନିରତେ ଲଗାଇ 
ବିକଳେ କାନ୍ଦଇ ଜୀବ କର ବାରେ ତ୍ରାହି । 
ଏହିପରି ଦଶମାସ ହୁଅନ୍ତେ ପୂରଣ 

ସଲ ତି ମାରୂତ ପ୍ରବେଶ ହୁଅଇ ତକ୍ଷଣ । 
ନିରନ୍ତର ଇତସ୍ତତଃ କରଇ ତାହାକୁ 
ବାୟୁବଳେ କମ୍ପମାନ ହୁଏ ତାର ବକ୍ର । 

ଧ୍ୟାନ ଲଗାଏ ସେ ପ୍ରଭୁ ଚରଣ ପଙ୍କଜେ 
ପବନ ଆଘାତେ ଭୟେ ସେହୁ ଆଖୁ ବୃଜେ । 
ସୂତିକା ମାରୂତ ବେଗେ ଧକାଏ ମାରଇ 
ଯୋନିଦ୍ଧାରେ ସେ ଆଘାତେ ଜୀବ ପ୍ରବେଶର । 
ପୁଣି ଏକ ଆଘାତ କରଇ ଯେ ମରୂତ 

ଅର୍ଵ ଯୋନି ପଥେ ଜୀବ ହୁଏ ଉପଗତ । 

ସେହି ସମୟର ଦୁଃଖ କିଏ ବର୍ଣ୍ଣିପାରେ 

ଯୋନି ମଧ୍ୟେ ପଶି ଜୀବ ଯାହା ଭୋଗ କରେ । 
ବାର ବାର ଚିନ୍ତା କରେ ସେ ହରି ଚରଣ 

ପୁଣି ମାରୁତ ଆଘାତ ହୁଏ ସେହିକ୍ଷଣ । 

ସେ ଆଘାତ ପଡ଼େ ଆସି ପୃଥ୍ବୀ ପୃଷ୍ଠରେ 
ପୃଥୁବୀ ସ୍ଵର୍ଗରେ ସର୍ବ ଭୁଲେ ତତ୍‌କାଳରେ । 
ଗର୍ଭର ଯନ୍ତ୍ରଣାମାନ ଶ୍ରୀହରି ସରଣ 

ସବ୍ର ଭୁଲି ଉଚ୍ଚସ୍ପରେ କରଇ କ୍ରନ୍ଦନ । 

ପାର୍ଥିବ କ୍ଷୀର ପ୍ରଭୃତି ଆହାର କରନ୍ତି 

ନାଭି ଛେଦନ କରିଣ ତାକୁ ପ୍ରବୋଧନ୍ତି 
ଖାଇ ସେ ଖାଦ୍ୟ ଭୁଲଇ ଜୀବ ଏକାବେଳେ 
ଗର୍ଭର କାଳରେ ଯାହା ଚିନ୍ତୁଥ୍୍‌ଲା ବେଳେ । 
ଗର୍ଭଜ୍ଞାନ ପୃଥ୍ବୀରେ ଯଦି ଥାନ୍ତା ତା'ର 

ପୁଣି ପୁଣି ଗର୍ଭ ଦୁଃଖ ନୁହନ୍ତା ନିଜର । 

ବିଷ୍ଣୁ ମାୟା ମୋହେ ପଡ଼ି ଜଗତକୁ ସତ୍ୟ 

ମଣି କାମିନୀ ସୁୂରତେ ବଳାଏ ସେ ଚିତ୍ତ । 
ମୁଖୁ ନ ସ୍ତୁରଇ ବାଣୀ ଜନ୍ମକାଳେ ତା'ର 
ହସ୍ତପଦ ନ ଚଳଇ ଅବଶ ଶରୀର । 

ଗର୍ଭର କୃମ୍ି ତାହାର ଉଦରେ ଥାଆନ୍ତି 
ନିରନ୍ତର ସେ ଦଂଶନ ତାହାକୁ କରନ୍ତି 
କ୍ରନ୍ଦନ କରଇ ଉଚ୍ଚସ୍ଵରେ ଯହୁଁ ବାଳ 

ମାତା କ୍ଷୀର ଦାନ କରେ ଶୁଆଇଣ କୋଳ । 


୨୫ 


କ୍ଷୀର ଖାଇ କିଛିକ୍ଷଣ ନିଦରେ ଶୁଅଇ 
ଯନ୍ତ୍ରଣା ତାହାର ଯେ ଉପମିତ ହୁଅଇ । 
ଶୈଶବ କାଳ ତାହାର ଉପସ୍ଥିତ ହେଲେ 
ବିଦ୍ୟା ଅଭ୍ୟାସ କରଇ ଦୁଃଖ ସହି ହେଳେ । 
ଯୌବନ କାଳରେ ଧନ କରେ ଉପାଜଜନ 
ଅସୁର ପରାଏ ତାହା କରଇ ଭୋଜନ । 
ନାରୀ ଲଅଟରେ କାଳ ନିଅଇ ସେ ଟାଳି 
ମନେ ନ ପଡ଼ଇ ତା'ର ରାମ ବନମାଳୀ | 
ସଦା କୁକାର୍ଯ୍ୟରେ ଆଶା କରେ କୁଭୋଜନ । 
କୁଜ୍ଞାନ ମାୟାରେ ତା'ର ନୁହଇ ସୁଜ୍ଞାନ ! 
ତହୁଁ କିଛିଦିନ ପରେ ବାର୍ବକ୍ୟ ଆସଇ 

ଚର୍ମ ଲୁଳିତ ତାହାର ଦେହରେ ହୁଅଇ । 
ଇନ୍ଦରିୟମାନ ଅବଶ ହୁଅଇ ତାହାର 

ସୁସ୍ଵାଦୂ ଦ୍ରବ୍ଯ ଇଚ୍ଛଇ ମାନସ ତାହାର । 
ଲୋଭ ମୋହ ଅତ୍ୟଧ୍କ ହୁଅଇ ପ୍ରବେଶ 

ସେ ବେଳେ ଥରେ ନ ଭଜେ ରାମ ହୃଷିକେଶ ! 
ସ୍ପର୍ଶଲୋଭୀ ହସ୍ତୀ ଶବ୍ଦଲୋଭୀ ମୃଗ ପରି 
ରୂପଲୋଭୀ ପତଙ୍ଗର ସଙ୍ଗେ ସମ ସରି । 
ଗନ୍ଧଲୋଭୀ ଭ୍ରମର ସଦୃଶ ହୁଏ ପୁଣି 

ସୁସ୍ବାଦୁ ଭକ୍ଷଣ ମୀନ ସଙ୍ଗେ ସମ ଗଣି । 
ଯୁବତୀ ନାରୀ ପ୍ରେମରେ ପଡ଼ି ରତିରସେ 
ମାତିଥାଏ ଜୀବ ସଦା ରଜନୀ ଦିବସେ । 
ଦୁର୍ମଲଭ ମନୁଷ୍ୟ ଦେହ କରେ ହେଲେ ନାଶ 


:| ଜାଣୁ ଜାଣୁ ହୁଏ ସେ ଯେ ଇନ୍ଦ୍ରିୟର ବଶ । 


କାମ ଭୋଗେ ଆମ୍ଭାକୁ ସେ ଅହିତ କରଇ 
ମୃତ୍ୟୁ ମୂଖେ ବିଧ୍ମତେ ନେଇ ସେ ଦିଅଇ । 
କାମିନୀ ରତି କରଇ ଯେଣୁ ଅନାହାରେ 
କାମଦେବ ପ୍ରାଣହରେ ପକାଇ ମୋହରେ । 
ଚୌରାଶୀ ଲକ୍ଷ ଯୋନିରେ ଭ୍ରମି ଭ୍ରମି ପୁଣି 
ମାନବ ଶରୀରେ ଜାତ ହୋଇଲା ଅବନୀ ! 
କେତେ କେତେ କଷ୍ଟ ଭୋଗ ସଂସାରେ ନ କଲା 
ତଥାପି ରାମ ଗୋବିନ୍ଦ ମୃଖେ ନ ବୋଇଲା । 
ନର ଦେହଠାରୁ ବଳି ଆଉ ଦେହ ନାହିଁ 

ବୃତା କଲା ସେ ଦେହକୁ ପାପେ ରତ ହୋଇ । 
ତପ ତୀର୍ଥ ବ୍ରତ ବିନେ ଆଚରିଲା ପାପ 

ତା ଜାଣି ମାୟାରେ ପଡ଼ି ଲଭିଲା ସନ୍ତାପ । 

୨୬ ଗରୁଡ ପୁରାଣ 


ନାନାବ୍ୟାଧ୍‌ ନାନା ଦୁଃଖ ହୁଅଇ ପ୍ରବେଶ 
ଆତ୍ମାରୁ କରଇ ସେହି ତିଳେ ତିଳେ ଗ୍ରାସ । 
ପାପ ପୂଣ୍ୟ ଦୁହେଁ ମିଶି ହୋଇଛି ଶରୀର 
ମୃତ୍ୟୁକାଳେ ଜ୍ଞାନକୁ ସେ ଲଭଇ କେବଳ | 
ମୃତ୍ୟୁ ଶେଷେ ଦିଅନ୍ତି ତାହାକୁ ବଡ଼ ଦୁଃଖ 
ପୂର୍ବ କର୍ମମାନଙ୍କରେ ଦେଇ କରି ସାକ୍ଷ୍ୟ | 
ନର୍କକୃଣ୍ଡେ ରଖୁ ବହୁ ଦିଅନ୍ତି ସେ କ୍ଲେଶ 
କରିଥ୍ବା ପାପ ପୁଣ୍ୟ ଭୁଞ୍ଜନ୍ତି ଅବଶ୍ୟ ! 
ପୂର୍ବ କର୍ମମାନ ଭୁଲି ମାୟା ମୋହେ ପଡ଼େ 
ନିସତ ପଥକୁ ଜୀବ ଅଜ୍ଞାନରେ ହୂଡ଼େ । 
ତେଣୁ କରି ବନ୍ଧନରେ ପଡ଼ଇ ଯେ ଜୀବ 
ଜନ୍ମ ଜରା ମରଣାଦି ଲଭଇ ପ୍ରଭାବ | 
ହରିମାୟା ବଳେ ଜୀବ ଗତି ମୁକ୍ତି ପାଏ 
ସୁକୀର୍ଭି କରିଲେ ତାକୁ କରିବଇଁ ଦାଏ । 
ମାତା ଗର୍ଭଦୂଃଖ କଥା ଶାସ୍ତ୍ର ବଖାଣଇ 
ସୁପଶ୍ଡିତେ ଆଶ୍ରା କଲେ ସୁଗତି ମିଳଇ । 
ଦାନ ଧର୍ମ ସତ୍ୟତା ଏ ସଂସାର ଭିଆଣ 
ପାପ ନାଶନ କରତା ସାକ୍ଷ୍ୟ ଭଗବାନ । 
ମାରେ ହରି ତାରେ ହରି ହରିହିଁ ସମସ୍ତ 
ହରି ବିନ୍ଧ ଗତି ନାହିଁ ଏହା କହେ ଶାସ୍ତ । 
ଆହେ ପକ୍ଷୀରାଜ ମନେ ଆନ ନ ବିଚାର 
ଭବ ସଂସାର ସାଗରୁ ହୋଇବ ଉଦ୍ଧାର | 
ଯାହା ଯାହା ପଚାରିଲ କହିଲି ଅବଶ୍ୟ 
ଆଉ କିବା ପ୍ରଶ୍ନ ଅଛି କର ପରକାଶ । 
କରିଥ୍‌ବା ପାପରୁ ତୁ ଉଦ୍ଧରିଣ ଯିବୁ 
ଶ୍ରୀମୁଖ ବାକ୍ୟ ସନ୍ଦେହ ନ କର ତୁ ବାବୁ । 
ସେ ପଦ ଆଶ୍ରୟେ ଯମ ଦଣ୍ଡ ନ ଲାଗଇ 
ସେ ପାଦ ପଦ୍ମକୁ ଦୃଢ଼େ ଧର ମନ ନେଇ | 
ଜୀବର ଗତ ଆଗତ କଥା ଏ ଅଧ୍ୟାରେ 
କହିଲି ଗରୂଡ଼ ତୋତେ ସଂକ୍ଷେପ ଭାବରେ । 
ଆହେ ପକ୍ଷୀରାଜ ତୁମ୍ଭେ ଦୃଢ଼କର ମନ 


ନ ଲାଗିବ ତିଳେହେଲେ ତୋତେ ଯମଦାଢ଼ | 


ମହା ମହା ପାପ କରି ଶ୍ରୀହରି କୃପାରେ 
ହେଳେ ତାରି ବସାନ୍ତି ସେ ବଇକୁଣ୍ଠ ପୂରେ । 
ହେଳା ନ କର ତୁ ପୁଣ୍ୟବ୍ରତ ତପ ଦାନେ 
ସଂସାରେ ଚିତ୍ତ ନ ବଳା ବିଷୟା କରମେ । 


ଯେଉଁପରି ଭାବେ ତୋତେ କହିଲଇଁ ମୁହି 

ସେପରି ଚିତ୍ତ ଲଗାଅ ହରିପାଦେ ତୁହି ! 

ସପ୍ରମ ଅଧ୍ୟାୟ ବାଣୀ ସମ୍ପୂର୍ଣ ହୋଇଲା 

ଗୀତବନ୍ଧେ ଆର୍ଁତ୍ରାଣ ଦାସ ବିରଚିଲା | 

ଇତିଶ୍ରୀ ଗରୂଡ଼ ପୁରାଣେ 
ନୈମିଷାୟୋପାଖ୍ୟାନେ ଶ୍ରୀହରି ଗରୁଡ଼ 
ସମ୍ବାଦେ ମାତାଗର୍ଭ ବିଚାରଣେ ନାମ 
ସପ୍ରମୋଧ୍ୟାୟଃ । 
—0— 


ଅଷ୍ଟମ ଅଧ୍ୟାୟ 


ବବୁ ବାହନ କଉ୍ଲିକ ପ୍ରେତସଂସ୍କାର 
ଗରୁଡ଼ ଉବାଚ 
ପୁଣ ପୁଣ ପାଦେ ପଡ଼ି ଗରୁଡ଼ ବିନୟେ 
ଶ୍ରୀହରି ଚରଣଯୁଗେ ଲଗାଇଣ ଲୟେ ! 


ମାନବମାନଙ୍କ ଉପକାର ପାଇଁ ପୁଣି 


ପଚାରେ କମଳାପତି ହୃଦପଦ୍ଳେ ଗୁଣି ! 
ଯେଉଁ ପ୍ରାଣୀ ଦୋଷ କରିଥାଏ ମର୍ର୍ୟପୁରେ 
ଅନ୍ତେ ନରକ ଯନ୍ତ୍ରଣା ଭୋଗେ ଯମପୁରେ । 
ଯେଉଁ ପାପ ପାଇଁ ଯେଉଁ ଦଣ୍ଡମାନ ଅଛି 
କଲା କର୍ମ ଭୁଞ୍ଜନ୍ତି ବୋଲଇ ଶିରୀବସ୍ତି । 
ମାୟା ସଂସାରେ ଜନମି ବିଷୟା ରସରେ 
ଉନମତ୍ତ ହୋଇ ଜୀବ ପଡ଼ଇ ନକରେ । 
ସୁଖ ବିନିମୟେ ଦୂଃଖ ଭୋଗଇ ଅପାର 
ଭଲ ମନ୍ଦ ବିଚାର ନ କରେ ଦୂରାଚାର । 
କିପରି ଜୀବ ଉଦ୍ଧାର ହେବ ଏ ବନ୍ଧନ 
ଶୁଣିବି କମଳୀ ପତି ତୁମ୍ଭର ବଦନୁ । 

ଏତେ କହି ଗଡ଼ଘାଲି ହୋଇଣ ଶୋଇଲା 
ଶ୍ରୀହରି ପଦ ପଦ୍ଧରେ ନମସ୍କାର କଲା ! 


ଶ୍ରୀ ଭଗବାନ ଉବାଚ 

ତାହା ଦେଖ୍‌ ଭକ୍ତିପ୍ରିୟ ଶ୍ରୀହରି ଦୟାଳୁ 
କୋମଳ ବଚନେ ଆଶ୍ମାସିଲେ ଯେ କୃପାଳୁ । 
ଯାହା ପଚାରିଲୁ ତାହା ବୂଝାଇ କହିବି 
ତୋହର ମନରୁ ବାବ୍ର ସଂଶୟ ନାଶିବି । 
କଲା କର୍ମମାନ ସିନା ହୁଅଇ ବିଚାର 
କର୍ମଦୋଷ ଜୀବ ଭବ ନ ହୁଏ ଉଦ୍ଧାର । 

ଗରୁଡ଼ ପୂରାଣ 


ଆହେ ବୈନତେୟ ଯେହୁ ପର ଉପକାର 
ସନ୍ଦେହରେ କରେ ଏହା କ୍ରମତିର ସାର । 
ପୁତ୍ରବନ୍ତ ଧନବନ୍ତ ଦାନ ଧ୍ୟାନ କରି 
ତୀର୍ଥବ୍ରତ କରି ଯାଏ ମାୟାରୁ ନିସ୍ତରି । 
ପୁରାଣ ଶୁଣିବ ନିତି ସଂକଳ୍ପକୁ କରି 

ସାଧୁ ସନ୍୍ରମାନେ ସେବା କରିବ ବିଚାରି । 
ସାଧୁଜନଙ୍କର ବାକ୍ୟ ଅଟଇ ଅମୃତ 
ଶିବପୂଜା ଶ୍ରଦ୍ଧାରେ କରିବ ଦୃଢ଼ଟିତ୍ତ। 
ଶିବ ବରେ ପୁତ୍ର ଜନ୍ମ ହୁଅଇ କୂଳରେ 
ବଂଶ ରକ୍ଷା କରି କୂଳ ଉଦ୍ଧାରଣ କରେ । 
ଗର୍ଭବତୀ ନାରୀ ଯେବେ ପୁରାଣ ଶୁଣଇ 
ଗର୍ଭସ୍ଥ ସନ୍ତାନ ନର୍କ ଦୂଃଖ ନିସ୍ତରଇ । 
ଗର୍ଭେ ପୂଯ ନାଳରକ୍ତେ ଘାଣ୍ଟି ହେଉଥାଇ 
ପୁରାଣ ବାଣୀ ଶ୍ରବଣେ ପାପ କ୍ଷୟ ହୋଇ । 
ଗର୍ଭବତୀ ଯଦି ହରି କୀର୍ଭନ ଶୁଣଇ 
ପାପମୁକ୍ତ ହୋଇ ଧର୍ମବନ୍ତ ସେ ହୁଅଇ । 
କରିଥୁବା ପାପମାନ ତା'ର ହୁଏ ଦୂର 
ସଂସାର ମାୟାରୁ ଜୀବ ହୁଅଇ ନିସ୍ତାର । 
ଗୋଟିଏ ସାଧୁ ପୁତ୍ରର କୋଟି ପାପ ନାଶ 
ପିତୃ ମାତୃ କୂଳକୁ ସେ ଉଦ୍ଧାରେ ଅବଶ୍ୟ | 
ହରିନାମ ସଂକୀର୍ଉନ ଦେବୀ ଦେବାଟନ ` 
କରି ନିଜେ ମୁକ୍ତ ହୋଇ ତାରେ ପିତୃଜନ । 
ବେଦ ବିଦ୍ୟାପାଠ ପୂଣି ସୁକୀର୍ଭୀ ସୁଜ୍ଞାନ 
ପୁତୁଠାରେ ସଦା ରଖ୍‌ ମରରୟୈ ନୃହ ଭ୍ରମ । 
ପାସୋରିଲେ ଏହି କଥା ନଷ୍ଟ ହେବ ପୁଣି 
ଦୁଃଖେ ଦିନ ନ ସରିବ କର ରେଖା ଗଣି | 
ସଦ୍‌ଜ୍ଞାନୀ ପୁତ୍ର ଯେବେ ଜାତ କରିପାରେ 
ଦେବ ପିତୃଲୋକ ଆଦି ହେଳାରେ ଉଦ୍ଧରେ । 
ଉଦ୍ଧାର କରଇ ପୁତ୍ର ପୌତ୍ରାଦି ହୋଇଲେ 
ଏବେ ଶୁଣ ଜୀବର ଉଦ୍ଧାର ବାବୁ ଭଲେ । 
ବିକ୍ରୟ ନ କରି କନ୍ୟା ଯେବେ କରେ ଦାନ 
କୂଳନୀ ବଂଶରୁ ଆଣି ଏକ ପୁତ୍ର ପୁଣ । 
ଶ୍ରୀହରି ସରଣ କରି କନ୍ୟାଦାନ କଲେ 
ମହାତୀର୍ଥ ପୁଣ୍ୟମାନ ତତକ୍ଷଣେ ମିଳେ । 
ସେ କନ୍ୟା ଗର୍ଭରୁ ପୃତ୍ରକନ୍ୟା ହେଲେ ଜାତ. 
ଉଦ୍ଦ୍ରେ ଅବଶ୍ୟ ନର୍କ ଦେଇ କୁକ୍ଷ କ୍ଷତ । 


୨୭ 


ପିଣ୍ଡର କାରଣ ସେହି ତୀର୍ଥେ ସ୍କାନ କରି 
ନଙର୍କରୁ ପିତୃ ପିତାଙ୍କୁ ନିଅଇ ନିସ୍ତାରି । 
କନ୍ୟାଦାନ ବିଧ୍ମାନ କହୁଛି ଆବର 
ଆପଣା ଗୋତ୍ରକୁ ଛାଡ଼ି ଆନ ଗୋତ୍ର ବର । 
ନିଜ ଜାତ ବର୍ଗ କୁଳ ବରକୁ ଆଣିବ 

ସୁବେଳ ଲଗ୍ନରେ ପୂଣି ବିଭା କରାଇବ । 
ପାଣିଗ୍ରହଣ ସମୟେ ବିବାହ ନ କଲେ 
ଅଧୋଗତି ହୁଏ ଏହା ଜାଣିଥାଅ ଭଲେ । 
ନ ଜାଣି ଯଦ୍ୟପି କନ୍ୟା ଗ୍ରହଣ କରିବ 
ଜାଣିଲେ ତାହାକୁ ବାଳେ ବର୍ଜନ କରିବ । 
ଆପଣା କୂଳରେ କନ୍ୟାଗର୍ଭେ ପୁତ୍ର ହେଲେ 
ସପ୍ତପୂରୁଷ ଉଦ୍ଧାର କରେ ସେହି ଭଲେ | 
ଜଳପୁଷ୍ଠ କୃଶ ତିଳେ କରିଲେ ତର୍ପଣ 
ପିତୃକୁଳ ମାତୃକୁଳ ଉଦ୍ଧରଇ ପୁଣ । 

ତାହାର ପାପ ସମୂହ ଖଣ୍ଡନ ହୁଅଇ 

ଦିନକୁ ଦିନ ତାହର ପୁଣ୍ୟ ବିରାଜଇ । 
ମୃତ୍ୟୁ ଆଦି ଦଶକ୍ରିୟା କର୍ମମାନ କହି 

ସେ ସମସ୍ତ ଖଗପତି ଶୁଣ ମନ ଦେଇ । 
ପିତା ମଲେ ପୁତ୍ର କରେ ପ୍ରେତ କର୍ମମାନ 
ମୃତାହରେ ପୂଜା ଦାନ ଧର୍ମ କର୍ମମାନ । 
ପୁରାତନ ଆଖ୍ୟାନ ମୁଁ କହୁଛି ଗୋଟିଏ 
ଶୁଣ ପକ୍ଷୀବର ତାହା ମନ କରି ଥୟେ | 
ପୂର୍ବେ ତ୍ରେତାଯୁଗେ ଏକ ପକ୍ଷୀବର ଥୁଲା 
ବବ୍ୁବାହନ ରାଜାଙ୍କ ଆଗେ କହିଲା ! 

ସେ ବବୁବାହନ ରାଜା ଅତ୍ୟନ୍ତ ଧାର୍ମିକ 
ନାନା ଧର୍ମ ନିତି ପ୍ରତି କରଲ ଅନେକ | 
ଧର୍ମର ପ୍ରଭାବେ ରାଜ୍ୟ ପ୍ରଜାମାନେ ସୁଖେ 
କାଳ କାଟନ୍ତି କଦାପି ନ ପଡ଼ନ୍ତି ଦୁଃଖେ ! 
ଧର୍ମ ପୁରାଣ ଶ୍ରବଣ ରାଜନ କରଇ 

ବଳିଷ୍ଠ ପଣରେ ତାଙ୍କୁ ସରିସମ ନାହିଁ । 
ସବ୍ର ରାଜାଙ୍କ ଉପରେ ଅଟେ ମହରାଜା 
ଦେବ ବିଦ୍ର୍ୟା ଧନୁର୍ବିଦ୍ୟାରେ ସେ ପାଏ ପୂଜା । 
କୁଳଶ୍ରେଷ୍ଠ ବଳଶ୍ରେଷ୍ଠ ବ୍ରବି ଶ୍ରେଷ୍ଠ ସେହି 


| ଧର୍ମ ଶାସ୍ତ୍ରାଦିରେ ସଦା ମନ ରଖୁଥାଇ । 


ବ୍ରାହ୍ମଣ ବୈଷ୍ଣବ ନେଇ ଅତିଥ ସଜ଼୍ରାର 
ବିଧ୍ମତେ କରେ ରାଜା ମନ କରି ସ୍ଥିର । 

୨୮ ଗରୁଡ଼ ପୁରାଣ 


ଦେବାର୍୍ଟନା କରି ଯତି ହୋମ ଆଦି କରେ 
ନିତି ପ୍ରତି ସ୍ର୍ଣ୍ଦାନ ନିଏ ପ୍ରଭାତରେ । 
ପ୍ରଜାମାନଙ୍କୁ ପାଳଇ ପୂତ୍ର ପ୍ରାୟ କରି 
ପତ୍ନୀବିନା ନୟନେ ନ ଦେଖେ ଅନ୍ୟ ନାରୀ । 
ଯତିପରି କାମ କରେ ଧର୍ମେ କର୍ମେ ମନ 


ପୀପ ଅନୁସାରେ ଦଣ୍ଡ କରଇ ବିଧାନ । 
ସକଳ କାର୍ଯ୍ୟରେ ରାଜା ଅଟଇ ନିର୍ଦୋଷ 
ପ୍ରଜା ପାଳନରେ ରାଜା ଅତ୍ୟନ୍ତ ହରଷ । 
ମୃଗୟା କରିବା ପାଇଁ ସଙ୍ଗେ ଘେନି ପ୍ରଜା 
ବନସ୍ତରେ ପ୍ରବେଶିଲେ ସେହି ମହାତେଜା । 
ଦିନେ ପ୍ରବେଶ ହୋଇଲେ ଘୋରତର ବନେ 
ମୃଗୟା କରିବା ପାଇଁ ଆନନ୍ଦିତ ମନେ । 
ନାନା ବୃକ୍ଷଲତା ଗୁଳ୍ମେ ବନ ଶୋଭାବନ 
ସୁବାସ ପବନ ତହିଁ କରେ ବିଚରଣ | 
ନାନାଜାତି ମୃଗ ସେହି ବନରେ କ୍ରୀଡ଼ନ୍ତି 
ନାନାପକ୍ଷୀଗଣ ଧୀରେ କୁଜନ କରନ୍ତି । 
ଚାହିଁଲା ନୃପତି ଏକ ମୃଗ ଅଛି ଦୂରେ 
ତାହାକୁ ଦେଖ୍ଣ ରାଜା ବିଚାରେ ମନରେ । 
ଏହି ମୃଗକୁ ବଧ୍ଲେ ହୋଇବ ଆହାର 


ପ୍ରଜାମାନେ ମୋର ତୁଷ୍ଟ ହୋଇବେ ଆବର । 


ଏହିପରି ଭାବି ରାଜା ଗୁଣ ଚଢ଼ାଇଲା 


ଧନୁରେ ଶର ସଂଯୋଗୀ ବେଗେ ଛାଡ଼ିଦେଲା ! 


ବାଣର ଶବଦ ଶୁଣି ପଳାଇଲା ମୃଗ 
ଗହଳ ବନରେ ଯାଇ ପ୍ରବେଶିଲା ବେଗ । 
ତାହା ଦେଖ୍‌ ରାଜା କହେ ମୃଗ ପଳାଇଲା 
ଧର ଧର ବେଗ କରି ଅରଣ୍ୟେ ପଶିଲା । 
ଚାରଗଣ ଖୋଜୂଛନ୍ତି ଖୋଜନ୍ତି ନରେଶ 
ବାଣାଘାତେ ପଳାଇଲା ମୃଗ ବନଦେଶ । 
ଝରପ୍ରାୟ ପଥମଧ୍ୟେ ରୁଧ୍ରର ଧାର 
ପଡ଼ିବା ପଥରେ ଖୋଜିଯାନ୍ତି ନରେଶ୍ବର । 
ପାତ୍ରମନ୍ତ୍ରୀ ଡଗର ଯେ ଚାର ପ୍ରଜାଗଣ 
ନ ଦେଖୁଲେ ସେ ମୃଗକୁ ସେ ଅରଣ୍ୟ ସ୍ଥାନ | 
ଫେରିଆସି କହିଲେ ସେ ନ ପାଇଲୁ ଲେଶ 
କେଣେ ଅଦୃଶ୍ୟ ହୋଇଲା ମୃଗ ବନଦେଶ । 
- ଶରାଘାତେ ମୂଗ ଦେହୁ ବହିଛି ରୁଧ୍ର 
ପଳାଇବା ପଥେ ତାହା ଦେଖୁଲେ ନେତ୍ରର ! 


ରାଜା ବୋଲେ ମୋତେ ସେହି ପଥକୁ ଦେଖାଇ 
ବାରେ ସେ ମୃଗକୁ ବନମଧ୍ୟେ ଦେଖେ ମୁହିଁ | 
ଦେଖାଇଲେ ଚାରଗଣ ରାଜାଙ୍କୁ ସେ ପଥ 
ସେହି ପଥେ ନରପତି ଚଳିଲେ ତୁରିତ | 
ବହୁଦୂର ଯାଇ ରଜା ବିମୁଖ ହୋଇଲେ 
ହାହାକାର କରି ରାଜା ଭୂମିରେ ପଡ଼ିଲେ । 
ଅତି କ୍ଷୁଧା ତୃଷା ହେଲା ଶୁଷ୍ଠ ହେଲା କଣ୍ଠ 
ବ୍ୟାକରଳରେ ମହାରାଜା ହୋଇଲେ ଆକଣ୍ଠ | 
ଅଶ୍ଵର ପୃଷ୍ଠରୁ ରାଜା ତହିଁ ଓହ୍ଲାଇଲେ 

ବନ ମଧ୍ୟରେ ଗୋଟିଏ ପୋଖରୀ ଦେଖ୍ଲେ | 
ସୁଶୀତଳ ଜଳ ଆନନ୍ଦରେ କଲେ ପାନ 
ସେକାଳେ ବହଇ ଧୀର ମଳୟ ପବନ ! 


' | ସେ ଜଳେ ସ୍କାନ କରିବା ଇଚ୍ଛା କଲେ ନୃପ 


ଶ୍ରମ ହରଣ ହୋଇବ ଇଚ୍ଛା କଲେ ଭୂପ । 
ଏହା ଭାବି ସ୍ବାନ କଲେ ସେଠାରେ ନୃପତି 
ପୁଷ୍କର ସୁବାସେ ଚିତ୍ତ ହୋଇଲା ତୃପତି 
କ୍ରୀଡ଼ା କରନ୍ତି ଭ୍ରମରେ ପୂୁଷ୍ଠମାନଙ୍କରେ 
ଚୂତ ବକ୍ରଳରେ ପିକ କୁହୁ ରାବ କରେ | 
ସୁଗନ୍ଧରେ ବନଯାକ ଚହଟି ଉଠଇ 
ନାନାପୁଷ୍ପର ସୁବାସ କହି ତ ନୁହଇ । 
ବଟବୃକ୍ଷ ଦେଖ୍‌ ରାଜା ତା' ତଳେ ଶୟନ 
ସେ ବୃକ୍ଷରେ ନିବସନ୍ତି ଭୂତ ପ୍ରେତଗଣ । 


'| ବୃକ୍ଷେ ଆରୋହିଣ ରାଜା ଅପୂର୍ବ ମୂରତି 


ଦେଖ୍ଲେ ବାୟୁ ବେଗରେ କରୁଅଛି ଗତି । 
ଦେଖ୍‌ ନରେଶ ଆଶ୍ଚର୍ଯ୍ୟ ହୋଇ ବିଚାରିଲେ 
ଏ ରୂପ ବନ ମଧ୍ୟରେ କାହୁଁ ସମ୍ଭବିଲେ । 
ଭାବୁ ଭାବର ପ୍ରେତମୂର୍ଭି ବୃକ୍ଷେ ହେଲା ଲୀନ 
ନିଶବ୍ଦ ହୋଇଲା ତହୁଁ ପକ୍ଷୀଙ୍କ କୁଜନ । 
ରାଜାଙ୍କ ମୁଖରୁ ବାଣୀ ସରଣ ନ ହେଲା 
ମହାମନ୍ତ୍ର ବପି ରାଜା ଭୟ ପାର କଲା | 
ମାଂସହୀନ ଉର୍୍ଦକେଶ ଭୟଙ୍କ ମୂର୍ତି 
ରକ୍ତବର୍ଣ୍ଣ ନେତ୍ର ଦୀର୍ଘାକାର ଦନ୍ତପତି । 
ଘୋର ଗଭୀର ଗର୍ଡନେ ଚିଜ୍କାର କରଇ 
ତାଙ୍କ ଶବ୍ଦେ ବନଯାକ ଶୂନ୍ୟ ହିଁ ଦିଶଇ । 
ନିଶ୍ଚୟ ଏ ଭୂତ ବୋଲି ଜାଣିଲେ ନୃପତି 


ଦିନେ ସେ ଦେଖ୍‌ ନ ଥଲେ ଏପରି ମୂରତି ¦ 

ଗରୁଡ଼ ପୁରାଣ 


ରାଜାଙ୍କୁ ଦେଖୁଣ ପ୍ରେତ ବିଚାର କରଇ 
ମୃଗୟା କରିବା ଆଳେ ଆସିଅଛି ଏହି । 
ଧର୍ମଶୀଳ ବୋଲି ମର୍ରଗୟେ ପଡ଼ିଅଛି ହୁରି 
ପାର ହୁଅନ୍ତାଣି ହୋଇଥ୍‌ଲେ ଦୂରାଚାରୀ | 
ଆମ୍ବ ବିଶ୍ରାମ ବୃକ୍ଷକୁ ଆଦରିଛି ଏହି 

ଆହେ ପୁଣ୍ୟମୟ ବୃକ୍ଷ କର ମୋତେ ତ୍ରାହି । 
ଏତେ ଭାବି ପ୍ରେତମୂର୍ି ବୃକ୍ଷୁ ଓହ୍ଲାଇଲା 


ରାଜାଙ୍କ ଅଗ୍ରତେ ଯାଇ ପ୍ରବେଶ ହୋଇଲା | : 


ତ୍ରାହି କର ମହାରାଜା ବୋଲିଣ ବୋଲଇ 

ତୁମ୍ଭ ଦର୍ଶନ ଲଭିଲି ମହାଭାଗ୍ୟ ଏହି । 

ତୃମ୍ଭେ ମହା ପୁଣ୍ୟବନ୍ତ ଜଗତେ ବିଦିତ 

ମୋର ଭାଗ୍ୟବଳୁ ମୁହିଁ ପାଇଲି ସାକ୍ଷାତ । 

ସେ ପ୍ରେତ ବଚନେ ମୁହିଁ ତୁମ୍ଭଙ୍କୁ ଦେଖ୍ଲି 
କହୁଅଛି ତା'ର ନାମ ଗୁଣ ଆଦି କରି । 
ବିକଟାଳ ନାମେ ପ୍ରେତ ରାଜା ଏକ ଅଛି 
ବିକଟାଳ ରୂପ ତାର ନୟନେ ଦେଖୁଛି । 

ସେ ଦିନେ ସାକ୍ଷାତ ଯହୁଁ ହୋଇଲା ମୋହର 
ତା'ଠାରୁ ଶୁଣିଲି ଆପଣଙ୍କ ସମାଚାର । 
ଆପଣଙ୍କ ଯୋଗେ ମୋର ଭାଗ୍ୟୋଦୟ ହେବ 
ତାହାଠାରୁ ଶୁଣିଅଛି ଏ ବଚନ ଧରୁବ । 

ଏତେ କହି ଅତ୍ୟନ୍ତ ବିନୟୀ ହୋଇ ସେହି 
ପ୍ରାର୍ଥନା ବାକ୍ୟେ ରାଜାଙ୍କୁ ସନ୍ତୋଷ କରଇ | 
ଆହେ ଦଣ୍ଡଧାରୀ ମୋର ଜନମ ସଫଳ 
କହି ପଡ଼ିଲା ସେ ପ୍ରେତ ରାଜା ପାଦତଳ । 


ରାଜୋବାଚ 
ଆହେ ପ୍ରେତ କାହିଁପାଇଁ ଲଭିଲି ଏ ଗତି 
ଆରକ୍ତ ଚକ୍ଷୁ ତୋହର ବିକଟାଳ ମୂ । 
ମାଂସହୀନ ଅସ୍ଥି ଚର୍ମ ସାର ତୋର ଦେହ 
ଜି କର୍ମ କରି ହୋଇଲି ଏହିପରି କହ । 
କି କର୍ମ କରିଲେ ତୁହି ମୂକତ ହୋଇବୁ 
ବିଚାରି ମୋର ଅଗ୍ରତେ କହ ଆରେ ବାବୁ | 
ମୋର ଭବିଷ୍ୟତ ବାଣୀ ଶୁଣିଥ୍‌ଲେ କହ 
କେଉଁ ପାପ ଅଛି ମୋର ତୂଟାଅ ସନ୍ଦେହ । 

: ଯଦି ମୋର ପାପ ଥାଏ ସାବଧାନ ହେବି 
ଯେପରି ଏ ପ୍ରେତ ଦେହ ଆଉ ନ ପାଇବି । 


୨୯ 


ତୋହ ଉଦ୍ଧାର ପାଇଁକି ଦେବି କିବା ଦାନ 
ଜାଣିଥ୍‌ଲେ କହ ନୋହି ସଂଶୟ ତ ମନ । 


ପ୍ରେତ ଉବାଚ 
ଶୁଣି ପ୍ରେତ ସାଧୁବାଣୀ କହଇ ବିନୟେ 
ଗଣିବା ପୂର୍ବ ବୃତ୍ତାନ୍ତ ଆହେ ନରରାୟେ | 
ଅତିହିଁ ଗରିଷ୍ଠ ପାପ କରିଅଛି ମୁହିଁ 
କେବଳ ତୁମ୍ଭ ଦୟାରୁ ମୁହିଁ ହେବି ତ୍ରାହି । 
ବୈଦେଶ ନାମ ନଗରେ ଅଟେ ମୋ ନିବାସ 
ବହୁଧନ ମୋହର ତ ଥୁଲା ନରଇଶ । 
ଦାନ ଧର୍ମ ତୀର୍ଥ ବ୍ରତ ପୂରାଣ ଶ୍ରବଣ 
ହେତୁ ମଳିଥୂଲା ମୋତେ ବହୁତର ଧନ | 
ଧର୍ମଶୀଳ ବୋଲି ମୋତେ ନଗରେ କହନ୍ତି 
ରାଜା ମଧ୍ୟ ମୋ ସମାନ ପୂଜା ନ ପାଆନ୍ତି 
ଗୃହ ମଣ୍ଡପ ଯେ କୂପ ତଡ଼ାଗାଦି ପୁଣି 
ଦେବତା ମନ୍ଦିର ମାନ ଯତନେ ନିର୍ମାଣି । 
ବେଦ ବିଦ୍ୟାରେ ନିପୁଣ ଥୂଲି ମଧ୍ୟ ମୁହିଁ 
ଜ୍ଞାନୀ ପଣେ ସମସରି ଜଗତେ କେ ନାହିଁ । 
ଶତ ଶତ ବ୍ରାହ୍ମଣ ବସିଣ ମଣ୍ଡପରେ 
ନିରନ୍ତର ପୂରାଣ ପଢ଼ନ୍ତି ଭକ୍ତିଭରେ । 
ଜ୍ଞାତି ବନ୍ଧୁ ବାନ୍ଧବଙ୍କ ନିଜ ପରି ଜାଣି 
ସୁମିଷ୍ଟ ଖାଦ୍ୟ ଦ୍ରବ୍ୟରେ ସନ୍ତୋଷଇ ପୁଣି । 
ନିର୍ବନ ଜନକୁ ଧନ କରେ ବିତରଣ 


' | ବସ୍ତହୀନେ ସୁବସନ କରେ ମୁହିଁ ଦାନ । 


ପଶୁପକ୍ଷୀଠାରୁ ମନୁଷ୍ୟାଦି ଜୀବେ ନିତି 
ଭୋଜନ ସନ୍ତୋଷେ-ପିଣ୍ଡେ ପିତୃଙ୍କୁ ତୃପତି । 
ବିବାହ ଦିବସ ଦେଖ ଅବିବାହୀ କନ୍ୟା 
କନ୍ୟାଦାନ ଦିଏ ଅନୁରୂପ ବର ସିନା । 

ଅନ୍ନ ଜଳ ଭୁମି ବସ୍ତର ସୁବର୍ଣ୍ାଦି ଦାନ 

ଉତ୍ତମ ବ୍ରାହ୍ମଣ ଡାକି ଦିଏ ପ୍ରତିଦିନ । 

ବ୍ରାହ୍ମଣ ପାଦ ଉଦକ ଶିରରେ ଘେନଇ 
ଉପଯୁକ୍ତ ଦକ୍ଷିଣା ଦେଇଣ ସନ୍ତୋଷଇ ! 
ଅନ୍ଧ ବଧୁର ଅକ୍ଷମ ଜନ ଖୋଜି ଆଣି 
ପାନ୍ଶାଳାରେ ରଖୁଣ ଅନ୍ନ ଦିଏ ପୁଣି । 
ତଥାପି ସର୍ବ ନିଷ୍ଣଳ ହୋଇଲା ମୋହର 
ଶେଷେ ପ୍ରାପତ ହୋଇଲା ଏ ପ୍ରେତ ଶରୀର । 

୩୦ 


ଗରୁଡ ପୁରାଣ 


ତହିର କାରଣ ଏବେ ବୂଝାଇ କହିବି 
ଆପଣଙ୍କ ମନରୁ ଯେ ସନ୍ଦେହ ନାଶିବି । 
ଧର୍ମ କାର୍ଯ୍ୟ କରି ମଧ୍ୟ ଇଚ୍ଚି ରତି ସୁଖ 
ବହୁକାଳ କଟାଇଣ ହୋଇଲି ବିମୁଖ । 

ନ ହେଲା ସନ୍ତାନ ମୋର ପତ୍ନୀର ଗର୍ଭରେ 
ସଦା ସର୍ବଦା ବ୍ୟାକୁଳ ହେଲା ମୋ ଚିତ୍ତରେ | 
ଶାସ୍ତ୍ର ବିଧାନାନୁସାରେ ମାସିକ ପାକ୍ଷିକ 
ଷାଣ୍ଡାସିକ ବା ବାର୍ଷିକ ଶ୍ରାଦ୍ଧ କେ ଦେବାକ । 
ମୃତାହ ପିଣ୍ଡ ପ୍ରଭୃତି କିଏ ସେ ଯେ ଦେବ 
ସେ ନିମନ୍ତେ ଚିତ୍ତେ ଜନମିବ ଖେଦ ଭାବ । 
ଚିନ୍ତା ଚିତା କୁରେ ତାପି ଛାଡ଼ିଲି ପରାଣ 
ଶେଷେ ଏହି ପ୍ରେତ ଦେହ ପାଇଲି ରାଜନ । 
ତିଳୋଦକ ଦେବା ପାଇଁ ମୋହର ବଂଶରେ 
କେହି ନ ଥ୍ବାରୁ ମୁହିଁ ପଡ଼ିଛି ଦୁଃଖରେ । 
ବହୁ ଦୁଃଖ ସହି ମୁହିଁ ବନରେ ବୁଲଇ 

ପ୍ରେତ ତନୁ ପାଇ ମନେ ସୁଖ ତିଳେ ନାହିଁ । 
ସଂସାର ଜନଙ୍କୁ ବନ୍ଧୁ ପରାଏ ମଣିଷ 

ଯେହୁ ଜନ ଦିଏ ଅନ୍ୟ ଜନେ ପିଣ୍ଡଦାନ । 
ଜାତି ଗୋତ୍ର ସେ ପିଣ୍ଡରେ ଧରି ଯେ ନ ଯାଇ 
ନିଜେ ପ୍ରଜାପତି ଏହା ଶାସ୍ତେଛନ୍ତି କହି । 
ଦୟାବହି ଯେବେ ତୁମ୍ଭେ ଜଳ ତିଳ ଦାନ 
ଦେବ ଏ ଅଧମ ପ୍ରେତେ ହେ ବିଜ୍ଞ ରାଜନ | 
ତେବେ ମୋର ଏହି ପ୍ରେତ ବିନାଶ ହୋଇବ 
ପ୍ରେତ ତନ୍ମ ମୋର ଯାଇ ସ୍ଵରୁପ ହୋଇବ । 
ପ୍ରେତ ତନ ହେତୁ ଲଭେ ବହୁତ ଯେ ଦୃଃଖ 
ସ୍ଵପକ୍ସ ଫଳେ ଯେ ପୂର୍ଣ୍ଣ ହୋଇଅଛି ବୃକ୍ଷ 
ସ୍ଵଚଛ ନୀର ପରିପୂର୍ଣ୍ଣ ପୁଷ୍ଧରିଣୀମାନ 
ମୋ ଦୃଷ୍ଟି ପଡ଼ନ୍ତେ ପୋଡ଼ି ହୁଏ ଭସ୍ଲ୍‌ ପୁଣ । 
ନିରନ୍ତର କ୍ଷୁଧା ତୃଷା ପୀଡ଼ଇ ଯେ ମୋତେ 
ଆହାର ଅର୍ଥେ ଧରନ୍ତେ ଭସ୍ଟ ଯେ ସାକ୍ଷାତେ । 
ଅନ୍ନ ଜଳ ବସ୍ତର କିଛି ମୋତେ ନ ମିଳଇ 
ଉଦର ଯନ୍ତ୍ରଣା କଥା କହି ତ ନୃହଇ । 

ବହୁ କାଳ ବହୁ ଦୁଃଖ ଲଭି ବୁଲୁଅଛି 

ଆଜି ମୁକତି ଲଭିବା ପାଇଁ ଭାବୁଅଛି । 
ଯେପରି କରିବ ଶ୍ରାଦ୍ଧ ବିଧ୍‌ ଶୁଣ ରାଜା 
ଦେବତାମାନଙ୍କୁ ତହିଁ କରିବ ଯେ ପୂଜା | 


ଦେବାଳୟ କିମ୍ବା ନିଜ ଗୃହର ମଧ୍ୟରେ 
ଛାୟା ମଣ୍ଡପ ନିର୍ମାଣି ଯତନ ଭାବରେ । 
ପୂର୍ଣ୍ଘଟ ଏକ ତହିଁ ସ୍ଥାପନ କରିବ 
ବିଧ୍‌ରେ ପଞ୍ଚଦେବତା ତହିଁରେ ପୂଜିବ ! 
ଗବ୍ୟ ଘୃତେ ହୋମ ତହିଁ କରିବ ସୁଚିତ୍ତେ 
ଶ୍ରାଦ୍ଧ ବିଧୁଵକି କରିବ ଶ୍ରଦ୍ଧାର ସହିତେ । 
ଅଥବା ଷୋଡ଼ଶ ଦୀନ ବିଧ୍‌ ଅନୁସାରେ 
ଉତ୍ତମ ବ୍ରାହ୍ମଣ ଡକିଦେବ ସୁଚି୍ତରେ ! ` 
ପ୍ରେତ ନାମ ଗୋତ୍ର ପଢ଼ି ସଂକଳ୍ପ କରିଣ 
ତୂଳସୀ କୁଶ ତଣ୍ଡଳ ତିଳ ଯବ ପୁଣ । 
ନିକ୍ଷେପି ସେ ଦାନମାନ ବ୍ରାହ୍ମଣେ ଅର୍ପିବ 
ବିଧ୍ମତେ ଶଯ୍ୟାଦାନ ବ୍ରାହ୍ମଣଙ୍କୁ ଦେବ । 
ବିଷ୍ଣୁ ସ୍ଵରୂପରେ ପୂଜି ବ୍ରାହ୍ମଣ ଦେବତା 
ଗନ୍ଧପୂଷ୍ଠ ଧୂପ ଦୀନ ଆଦି ବିଧ୍‌ ଯଥା । 
ବିଷ୍ଣୁ ପୂଜା ଅଧ୍ବାସ ବିଧ୍କି କରିବ 
ଶ୍ରୀଧର ସ୍ଵରୂପ ପୂର୍ବେ ପ୍ରାର୍ଥନା କରିବ । 
ଦକ୍ଷିଣରେ ମଧୁହାରୀ ବାମନ ପଷ୍ତିମେ 
ଗଦାଧର ଉତ୍ତରରେ ମଧ୍ୟେ ପିତୃଗଣେ । 
ଆବାହନ ସଂସ୍ଥାପନ ଆସନ ସହିତେ 
ପାଦାସନ ଧୂପ ଦୀପ ନୈବୈଦ୍ୟାଦି ଯେତେ । 
ମନ୍ତ୍ରପୁଷ୍ଣ ଫଳମାନ ସମର୍ପି ଆନନ୍ଦେ 
ବିଷ୍ଣ ସରି ପ୍ରଦକ୍ଷିଣ କରି ଗଦଗଦେ । 
ସ୍ତୁତି ବାକ୍ୟେ ମୂରାରୀଙ୍କୁ ସ୍ତୁତି ଯେ କରିବ 
ପ୍ରମାଣ କରି ପ୍ରେତର କଲ୍ୟାଣ ଇଚ୍ଛିବ । 
ପିତୃ ପିତାମହଙ୍କର ସ୍ଵରୂପକୁ ଧ୍ୟାୟି 
ସନ୍ତୋଷ କରିବ ସ୍ତୁତି କରି ଶ୍ରାଦ୍ଧ ଦେଇ । 
ପିଣ୍ଡାନ୍ତେ ଶକ୍ତିର ଅନୁସାରେ ଦଶ ଦାନ 
ବ୍ରାହ୍ମଣଙ୍କୁ ସୁଚିତ୍ତରେ ଦେବ ହେ ରାଜନ । 
ଏହିପରି ଶ୍ରାଦ୍ଧ ବିଧ୍‌ କରିବ ଯଦ୍ୟପି 
ମୋହର ଉଦ୍ଦେଶ୍ୟେ ରାଜା ନିସ୍ତରିବ ପାପୀ । 
ଦୟାକରି କର ମୋର ଏହି ଉପକାର । 
ଅନ୍ତିମେ ମୁକତି ତୂମ୍ଭେ ପାଇବ ନିକର । 


ରାଜୋବାଚ 
ପ୍ରେତ ଘଟ ବ୍ରାହ୍ମଣଙ୍କୁ କାହିଁକି ଦିଅନ୍ତି 
ସେ ଦାନରେ ପ୍ରେତ କିତ୍ବା ମୁକତି ଲଭନ୍ତି । 

ଗରୁଡ଼ ପୁରାଣ ୩୧: 


ତାହାର କାରଣ ମୋତେ ବୁଝାଇ କହିବ 
ମୋହର ମନରୁ ତୁମ୍ଭେ ସଂଶୟ ଦହିବ । 
ପ୍ରେତ ଘଟ ବିଧ୍‌ ବୁଝାଇଣ କହ ମୋତେ 


ନ ଜାଣେ ମୁଁ ତାହା କେହ୍ନେ କରିବି ସାକ୍ଷାତେ | 


ଜାଣିଥ୍‌ଲେ ମୋର ଆଗେ କପଟ ନ କରି 
କହିଲେ କରିବି ନିଷ୍ଧେ ବ୍ରାହ୍ମଣ ହକାରି | 
ପ୍ରେତ ଉବାଚ 
ଶୁଣ ନରପତି ତେବେ ତହିଁର ବିଧାନ 
ସେ ଘଟ ଗୋଟିକ ହେବ ଧାତୂରେ ନିର୍ମାଣ । 
ଶୁଦ୍ଧ ସୁବର୍ଣ୍ଣ ବା ରୌପ୍ୟ ତାମ୍ର ବା ପିତ୍ତଳେ 
କିମ୍ବା ପଞ୍ଚ ଅଷ୍ଟଧାତୁ ଯାହା ଯାକୁ ମିଳେ । 
ସେ ଘଟରେ ଦଗ୍ଧ ଦଧ୍‌ ଘୃତ ମଧୁ ଦେଇ 
ଶର୍କରା ନିକ୍ଷେପି ପଞ୍ଚାମୃତ ଯତ୍ତେ ବିହି । 
ଚୂତପତ୍ର ଗୁବାକ ବା ଶ୍ରୀଫଳକୁ ଦେବ 
ପଞ୍ଚନବ ବା ଷୋଡ଼ଶ ମୂର୍ତି ଯେ ଲେଖୁବ । 
ଅବା ମାନସିକ ପୂଜା କରିବ ତହିଁରେ 
ଚନ୍ଦନ ସିନ୍ଦୁର ଦୂର୍ବା ପୁଷ୍ପ ଅକ୍ଷତରେ ! 
ଉତ୍ତରେ ବସାଇ ବିପ୍ର ପୂର୍ବେ ମୁଖ କରି 
ସଙ୍କଳ୍ପ କରିଣ ଦାନ ଦେବ ଦଣ୍ଡଧାରୀ | 
ଦାନ ବଳେ ମନ ମଧ୍ୟେ ନ କରି କଳ୍ପନା 
ସ୍ଵଚ୍ଛ ମନେ ବ୍ରାହ୍ମଣଙ୍କୁ ସମର୍ପିବ ସିନା । 
ଯେତେ ଦାନର ବିଧୀନ ଅଛଇ ଶାସ୍ତ୍ରରେ ' 
ସମାନ ନୁହଇ କେହି ଘଟ ସହିତରେ । 
ଯେତେ ପାପ କରିଥାଏ ପ୍ରେତ ଯାଏ ନାଶ 
ପ୍ରେତର ପ୍ରେତତ୍ସ ହୁଏ ଏହି ଦାନେ ଧ୍ଵଂସ । 
ଗତି ମୁକ୍ତି ଲଭି ବଇକୁଣ୍ଠରେ ବସଇ 
ରଷିମାନେ ଶାସ୍ତ୍ରାଦିରେ ଏହା ଛନ୍ତି କହି । 
ଶୁଣିଲତ ନରପତି ମୋହର ବଚନ. 
ପ୍ରେତ ଘଟ ଦାନରଟି ଯେପରି ବିଧାନ ! 
ଯଦି ଦୟା “ମୋରଠାରେ ଚିତ୍ତରେ ହୁଅଇ 
ଉଦ୍ଧାର କର ଏ ଦୃଃଖ ପିଣ୍ଡଦାନ ଦେଇ । 
ନାଶିବ ମୋହର ଦୁଃଖ ହେବ ତବ କୀର୍ରି 
ଅନ୍ତିମେ ବୈକୃଣ୍ଡେ ତୃମ୍ଭେ ବସିବ ତଡ଼ତି । 


ଭଗବାନ ଉବାଚ଼ 
ଶୁଣ ଆହେ ବୈନତେୟ ଏ ପୂଣ୍ୟ ଚରିତ 
ଶୁଣିଲେ ପାତକ ନାଶ ହୋଇବ ନିଶ୍ଚିତ । 


ପ୍ରେତ ବାଣୀ ଶୁଣି ରାଜା କହଇ ବଚନ 
ନିଶ୍ଚୟ କରିବି ମୁହିଁ ଶ୍ରାଦ୍ଧ ବିଧ୍ମାନ | 
ଏହା ଶୁଣି ପ୍ରେତ ତହୁଁ ଖରେ ଚଳିଗଲା 
ବହୁ ମୂଲ୍ୟ ମଣି ଏକ ତତ୍‌କ୍ଷଣେ ଆଣିଲା | 
ବିନୟ ହୋଇଣ ତହୁଁ କହିଲା ରାଜନେ 
ଦୟା କରି ପ୍ରେତରୂପେ ଅଛି ଦୀନ ହୀନେ । 
ତୁମ୍ଭର କୃପା ହୋଇଲେ ଏ ଦୁଃଖୁ ତରିବି 
ପ୍ରେତ ତନୁ ଛାଡ଼ି ଦିବ୍ୟ ଦେହ ମୁଁ ପାଇବି । 
ଚିରଦିନ ତୃମ୍ଭଠାରେ ରହିବି ମୁଁ ରଣୀ 


ତୁମ୍ଭେ ଯେଣୁ ହେବ ମୋର ମୋକ୍ଷର କାରେଣି । 


ଏହିପରି ବାରମ୍ବାର କହି କରି ପ୍ରେତ 
ଅନ୍ତର୍ବାନ ହୋଇଣ ସେ ଚଳିଲା ତୁରିତ । 
ତହୁଁ ରାଜା ହୃଦମଧ୍ୟେ କରନ୍ତି ବିଚାର 

ଏହି ବୃକ୍ଷରାଜ ଯୋଗୁଁ ମୁଁ ହୋଇବି ପାର । 
ଇହ ପର ଜନ୍ମ ପାପ ବିନାଶିବି ମୋର 

କଳ୍ପ କଳ୍ପାନ୍ତେ ନୋହିବ କେ ସମାନ ୟାର । 
ମୋର ଚାରପ୍ରଜା ସୈନ୍ଯ ରହିଲେକେଉଁଠି 
ରଥ୍‌ ସାରଥ୍‌ ଘୋଟକ କାହିଁ ଅବା ଭେଟି । 
ଜି ଅବା ଫେରିଣ ଗଲେ ମୋତେ ନ ପାଇଣ 
କହିଥ୍‌ବେ ଯାଇ ମୋର ରାଜ୍ୟେ ଏ ବଚନ । 
ଦାସ ଦାସୀ ସହିତରେ ରାଣୀଏ କାନ୍ଦିବେ 
ମୋହର ବିହୁନେ ସର୍ବେ ଅନ୍ଧାର ଦେଖ୍ବେ | 


"କି ଅବା ସୈନ୍ୟ ସାମନ୍ତ ମୋତେ ଖୋଜିବାକୁ 


ପୁନର୍ବାର ଆସିଥ୍‌ବେ ଏ ବନ ଦେଶକୁ । 
ଖୋଜୁଥ୍‌ବେ ଗହନ କାନନେ ପଶି ମୋତେ 
ପର୍ବତ ଗୁମା ସହିତେ ବନ ଅଛି ଯେତେ । 
କେଉଁବାଟେ ଯିବି ଅବା ପଥ ନ ଦିଶଇ 


"କି ବୃଦ୍ଧି କରିବି ଏବେ ବ୍ରଦ୍ଧି ନ ଦିଶଇ । 


ଏହିପରି ଭାବୁ ଭାବୁ ଅଶ୍ଵାରୋହୀ ଚାରି 
ପାଦ ଚିହୁ ଦେଖ୍‌ ଖୋଜୁଛନ୍ତି ବନେ ଘୂରି | 
ରାଜାଙ୍କ ନିକଟେ ଆସି ମିଳିଲେ ତକ୍ଷଣ 
ସାରଥ୍ର ମୁଖ ଦେଖ୍‌ ଉଠିଲେ ରାଜନ । 
ବୋଇଲେ ସାରଥ୍‌ ଅଶ୍ଵ ଯୋଚ ବେଗେ ତୁହି 
ଶିକାର କରିବା ଆଉ କାର୍ଯ୍ୟ ମୋର ନାହିଁ । 
ଗୃହକୁ ଫେରିବା ମୂଳ ଅଟଇ ମୋହର 


ପ୍ରେତ କଥା ଶୁଣି ହୁଏ ବ୍ୟାକ୍ରଳ ଅନ୍ତର । 

୩୨ 


ସାରଥ୍‌ ଆଞ୍ଚା ପ୍ରମାଣେ ଅଶ୍ବକୁ ଯୋଚିଲା 
ନଗ୍ର ଅଭିମୁଖେ ରଥ ବେଗେ ଚଳାଇଲା । 
ରଥେ ବସି ସୁନଗରେ ପ୍ରବେଶ ହୋଇଲେ 
ଏହିକାଳେ ଦିନକର ଅସ୍ତମିତ ହେଲେ । 
ମଣୋହିରେ ବିଜେ କଲେ ରାଜନ ତୁରିତେ 
ନାନା ବ୍ୟଞ୍ଜନ ସାମଗ୍ରୀ ଭୁଞ୍ଜିଲେ ତୁରିତେ । 
ଦଧ୍‌ ଦୁଗ୍ଧ ଘୃତ ପଞ୍ଚାମୃତ ସହିତରେ 
ଭୋଜନ କରିଲେ ରାଜା ଆନନ୍ଦ ମନରେ । 
ସୁବାସ ଜଳରେ ଆଚମନ କରି ନୃପ 
କର୍ପୂର ତାମ୍ୂଳ ଲାଗି ହୋଇ ମୁଞ୍ଚ୍‌ ତାପ । 
ସୁଶଯ୍ୟା ଉପରେ କରି ଶୟନ ସୁଖରେ 
ବନଶ୍ରମ ନିବାରିଲେ ଯେତେ ଲଭିଥୂଲେ ! 
ରାମରାତି ପ୍ରଭାତିଲା ଯଥା ସମୟରେ 
ପୂର୍ବ ଦିଗେ ତପନ ଉଇଁଲେ ଯଥାକାଳେ । 
ନିଦ୍ରା ଭାଜିଲା ନୃପତି ଉଠିଲେ ଝଟତି 
ପ୍ରେତ କଥା ସ୍ଟୁରି ରାଜା ବିଚାର କରନ୍ତି ! 
ମଣିକି ଆଦେଶ ଦେଲେ ପାତ୍ର ମନ୍ତ୍ରୀ ଜ୍ଞାତି 
ପ୍ରଜା ସହିତରେ ଶୀଘ୍ର ଡକାଅ ହେ ମନ୍ତ୍ରୀ 


ଆଜ୍ଞା ପ୍ରମାଣେ ଆସିଲେ ହୋଇ ଜଣ ଜ଼ଣ - ` 


ଦେଖୁ ଦେଖୁ ସଭାସ୍ଥାନ ହେଲା ଲୋକାରଣ୍ୟ । 
ପ୍ରେତ କହିଥ୍‌ବା କଥା ଗୋଟି ଗୋଟି କରି 
ବ୍ରଝାଇ କହିଲେ ରାଜା ବିଧାନ ଯେପରି ! 
ଶୁଣି ସର୍ବେ ଆନନ୍ଦିତ ହୋଇଲେ ବହନ 
ପ୍ରେତ ଶ୍ରାଦ୍ଧ କରିବାକୁ କଲେ ଆୟୋଜନ । 
ବେଦଙଜ୍ଞ ବ୍ରାହ୍ମଣମୀନ ଡକାଇ ଆଣିଲେ 

ପ୍ରେତ କହିବା ପ୍ରକାରେ ପିଣ୍ଡଦାନ କଲେ । 
ଷୋଡ଼ଶ ଦାନ ଯେପରି ଶାସ୍ତ୍ର ଅଛି ବିଧ୍‌ 
ମନ୍ତ୍ର ଉଚ୍ଟାରି ବ୍ରାହ୍ମଣେ କରାଇଲେ ସିଛି । 
ସର୍ବଶେଷେ ଘଟଦାନ କରିଲେ ନୃବର 
ଉତ୍ତମ ବ୍ରାହ୍ମଣ କରେ ଅପିଲେ ସତର । 
ଉପଯୁକ୍ତ ଦକ୍ଷିଣାଦି ପାଇଲେ ବ୍ରାହ୍ମଣେ 
ଆଶୀର୍ବାଦ କରି ଗଲେ ଯେ ଯାହା ଭୁବନେ । 
ଦିବ୍ୟ ଅନ୍ନ ବ୍ୟଞ୍ଜନରେ ପ୍ରଜା ସହିତରେ 
ପାତ୍ର ମନ୍ତ୍ରୀ ଜ୍ଞାତିକୁ ସେ ସନ୍ତୋଷି ଶ୍ରଦ୍ଧାରେ । 
ବିଧ୍‌ ଅନୁସାରେ ସେହୁ ପ୍ରେତ କୃତ୍ୟ କଲେ 
ପ୍ରେତ ଦେହ ଛାଡ଼ି ସେହି ମୂକତି ଲଭିଲେ । 


ଗରୁଡ଼ ପୂରାଣ 


ଅନନ୍ତରେ ରାଜା ନିଜ ପିତୃଙ୍କ ଉଦ୍ଦେଶ୍ୟ 
ଯଥାବିଧ୍‌ ଦାନମାନ କରିଲେ ହରଷେ । 
ସର୍ବ ଶେଷେ ସଭା କରି ରାଜନ କହନ୍ତି 
ପୂର୍ବ ଭାଗ୍ୟବଳେ ଫଳ ଫଳିଲା ସମ୍ପତି । 
କ୍ଷତ୍ରୀୟ ଅଭିମାନରେ ଗଲି ମୃଗୟାକୁ 
ମୃଗ ଗୋଡ଼ାଇ ବନରେ ଦେଖ୍‌ଲି ପ୍ରେତକୁ । 


| ଅପୂର୍ବ ଚରିତ ତା'ର ମୁଖରୁ ଶୁଣିଲି 


ମୋହର ମନରୁ ବହୁ ସଂଶୟ ନାଶିଲି । 

ପିତା ଯଦି ପାପକାର୍ଯ୍ୟ କରିଥାନ୍ତି ହେଳେ 
ପୁତ୍ର ପ୍ରେତକାର୍ଯ୍ୟ କଲେ ନିସ୍ତରନ୍ତି ଭଲେ । 
ପିତୃ ମାତୃ ପ୍ରେତକାର୍ଯ୍ୟ ଯେବେ କରେ ପୁତ୍ର 
ଅନ୍ତେ ବୈକୃଣ୍ଠେ ବସନ୍ତି ହୋଇଣ ମୁକତ | 
ପ୍ରେତ କୃତ୍ୟ ପୁତ୍ର ଯଦି ନ କରେ ହେଳାରେ 
ପିତା ପ୍ରେତ ଦେହ ଧରି ଦୁଃଖ ଭୋଗ କରେ | 
ପେତ୍ର ମୁଖୁ ଶୁଣି ଅଛି ଏ ସର୍ବ ବିଧାନ 


` | ତେଣୁ ସଂକଳ କରିଣ ଶୁଣିବା ପୁରାଣ । * 


ପିତୃ ପକ୍ଷେ ପିତା କର୍ମ ତର୍ପଣ କରିବ 

ପିତୃ ପିତାମହ ମାତାମହ ଉଦ୍ଧାରିବ । 
ଅନ୍ତକାଳେ ବୈକୁଣ୍ଠରେ ବସିବ ନିୟତ 
ଏଥୁରେ ସନ୍ଦେହ ନାହିଁ ତିଳେ କଦାଚିତ । 
ଘେନ ସାଧୁଜନେ ଏହି ଅପୂର୍ବ ଆଖ୍ୟାନ 

ନ ଧର ମୋ ଦୋଷ ମୁହିଁ ନୁହେଁ ଜ୍ଞାନୀଜନ | 
ସାଧୁମାନେ ପରଦୋଷ ହୃଦେ ନ ଧରନ୍ତି 
ନିଜ ଗୁଣେ କ୍ଷମା ସେ ଯେ ସୂଚିତ୍ତେ ଦିଅନ୍ତି । 
ଗୁଣଥ୍ଲେ ଗ୍ରହଣ କରନ୍ତି ଆନନ୍ଦରେ 

ନୀର କ୍ଷୀର ମରାଳ ଗ୍ରହଣ ଯେହ୍ନେ କରେ । 
ସେହିପରି ଗୁଣୀ ଗୁଣ ଚିହ୍ନି ବାଛି ନିଏ 
ଦୋଷମାନ ପଡ଼ି ରହେ ତାହାକୁ ନ ଚାହେଁ । 
ଶ୍ରଦ୍ଧାଚିତ୍ତେ ଏ ପୂରାଣ ଯେ ଜନ ପଢ଼ନ୍ତି 
ବ୍ରାହ୍ମଣ ମୁଖରୁ ଅବା ସୁଚିତ୍ତେ ଶୁଣନ୍ତି । 
ପୁରାଣ ଶେଷରେ ଶକ୍ତି ଅନୁସାରେ ଦାନ 
ଅନ୍ନ ବ୍ୟଞ୍ଜନାଦି ଯେ କରିବ ବିତରଣ 1 


ବ୍ରାହ୍ମଣେ ଦକ୍ଷିଣା ଦେଇ ସନ୍ତୋଷ କରିବ 


ପୁରାଣ ଶୁଣିବା ଫଳ ନିଶ୍ଚୟ ପାଇବ । 


ପୁରାଣ ଶୁଣି ଯେ ଜନ ଦକ୍ଷିଣା ନ ଦିଏ 


ଅନ୍ତିମେ ନରକେ ସେହି ଜନ ପଡ଼ିଥାଏ । 

ଗରୁଡ଼ ପୁରାଣ 


ଶୁଣିଲଟି ପକ୍ଷୀବର ପିଣ୍ଡଦାନ ବିଧ୍‌ 
ରାଜା ବବୁବାହନ ପାଇଲା ମହାସିନ୍ଧି । 
ଯାହା ପଚାରିଲୁ ତୋତେ ବୁଝାଇ କହିଲି 
ତୋହର ମନରୁ ଏବେ ସଂଶୟ ଦହିଲି । 
ଆଉ ଯଦି ଶୁଣିବାକୁ ଅଛି କିଛି ମନ 
ପଚାରିଲେ କହିବଇଁ ନ ଭାଳ ତୁ ଆନ । 
ଏତେ କହି ଭଗବାନ ମଉନ ହୋଇଲେ 
ତାଙ୍କ ପାଦତଳେ ଯେ ଗରୁଡ଼ ଜୃହାରିଲେ । 
ସେ ଶ୍ରୋତା ବକତା ପାଦପଦ୍ଧେ ଦେଇ ଚିତ୍ତ : 
ଦ୍ବିଜ ଆର୍ତତ୍ରାଣ ଦାଶ ବିରଚିଲା ଗୀତ । 
ଇତିଶ୍ରୀ ଗରୁଡ଼ ପୂରାଣେ ନୈମିଷାୟୋ 
ପାଖ୍ୟାନେ ପିଣ୍ଡଦାନ ବିଚାରଣଂ ନାମ 
ସପ୍ତୋମ ଅଧ୍ୟାୟଃ | 
—0— 


ଅଷ୍ଟମୋଧ୍ୟାୟଃ 
ନବମ ଅଧ୍ୟାୟ 
ଆତୁର ପକ୍ଷରେ ଧେନୁ ଦାନାଦି ଫଳ 


ଗରୁଡ଼ ଉବାଚ 

ପୁନରପି ଗରୁଡ଼ ଶ୍ରୀହରି ପାଦେ ପଡ଼ି 
ସ୍ତୁତି ଆରମ୍ଭଇ କର ଯୂଗଳକୁ ଯୋଡ଼ି । 
ବହୁ ସ୍ତୁତି କରି ଦଣ୍ଡ ପ୍ରମାଣ ସେ କଲା 
ଶ୍ରୀମୁଖକୁ ଚାହି ପୁଣି ବଚନ କହିଲା | 

ଣିଲି ମୁଁ ପ୍ରେତକୃତ୍ୟ ବିଧ୍‌ ତୁମ୍ଭ ମୁଖୁ 
ଜିସ୍ତରିଲି ଦୟାନିଧ୍‌ ଜନ୍ମ ମୃତ୍ଯୁ ଦୁଃଖୁ । 
ପ୍ରେତର ଉଦ୍ଧାର ବାଣୀ ଶୁଣିଲି ଶ୍ରୀହରି 
ବବୁବାହନ ରାଜାର ଚରିତ ବିସ୍ତାରି । 
ପୁଣି ପଚାରଇ ଦେବ ଜାଣିବା ମାନସେ 
ଆତୁର ପକ୍ଷରେ ଯିବା ହିତକର ଶେଷେ । 
ଧେନୁ ଦାନ କାହିଁ ପାଇଁ ମୃତ୍ୟୁର କାଳରେ 
ଜନେ କରନ୍ତି କହିବ ସଂସାର ମଧ୍ୟରେ । 
ତାହାଦ୍ଵାରା କେଉଁ ପାପୁ କେଉଁ ଦୃଃଖ ଅବା 
ଉଦ୍ଧାର ହୁଅଇ ଜୀବ ସେ କଥା କହିବା । 
ଆପଣଙ୍କ ଭୃତ୍ୟ ମୁହିଁ କୁହ ମହାପ୍ରଭୁ 
କିଏ ସେ କହିବ ମୋତେ ବୁଝାଇ ଏସବୁ । 


୩୩ 


ଶୁଣିଣ ଶ୍ରୀହରି ତହୁଁ ଅଳପ ହସିଲେ 
ଜଳଦ ଗମ୍ଭୀର ସ୍ଵରେ ବଚନ କହିଲେ । 
ଶ୍ରୀ ଭଗବାନୁବାଚ 

| ଶୁଣ ହୋ ଗରୁଡ଼ ତୁହି ପଚାରିଲୁ ଯାହା 
ଆଦ୍ୟ ପ୍ରାନ୍ତ କରି ତୋତେ କହୁଅଛି ତାହା ! 
ସଂସାରରେ ଜୀବମାନେ ବହୁ ପାପ ପୁଣ୍ୟ 
ଅନାୟାସେ କରୁଛନ୍ତି ଯଥାର୍ଥ ଅର୍ଜନ । 
ପୁଣ୍ୟକାରୀ ଧାର୍ମିକ ଯଦ୍ୟପି କରେ ପାପ 
ଗ୍ରହମାନେ ଦଣ୍ଡ ତାକୁ ଦ୍ୟନ୍ତି କରି କୋପ । 


| ନାନା ବ୍ୟାଧ୍‌ ଦିଅନ୍ତି ଯେ ତାହାର ଶରୀରେ 


ଜରାବସ୍ଥାହେତୁ କଷ୍ଟ ଭୋଗଇ ଆତୁରେ । 
ବ୍ରଦ୍ଧି ବିନାଶ ହୁଅଇ ତାହାର ଯେ କ୍ଷଣେ 


' | ବାଳକ ସଦୃଶ ହୋଇ ଇତଃସ୍ତତ ଭଣେ । 


ଚକ୍ଷୁକୁ ନ ଦିଶେ ତା'ର ନ ଶୁଭେ କର୍ଣ୍ଣକୁ 
ହସ୍ତକର୍ମ ନ କରଇ ପାଦ ଯେ ଗତିକୁ । 
ତ୍ୟାଗ କରଇ ଯେହେତୁ ହୁଏ ବ୍ୟାକୁଳିତ 
ମଳମୂତ୍ରେ ଘାଣ୍ଟିହୁଏ ନ ହୋଇ କୁଣ୍ଠିତ । 
ସେହିକାଳେ ସାଧୁ ଚିତ୍ତ ଯେବଣ ମାନବ 
ମୃତ୍ୟୁକାଳେ ଜାଣି ବିଷ୍ଣୁ ସ୍ଵରଣ କରିବ । 
ଶାଳ, ଗ୍ରାମ ଶିଳାପରେ ଚନ୍ଦନ ତୁଳସୀ 
ଅର୍ପଣ କରିବ ଇଷ୍ଟ ନାମ ମନ୍ତ୍ର ଘୋଷି । 
ସ୍ଵରୂପ ସୁମରି ଡକାଇବ ଯେ ବ୍ରାହ୍ମଣ 
ପ୍ରାୟଶ୍ଚିତ କରି ଦେବ ସୁଚିତ୍ତରେ ଦାନ । 
କି ଅବା ସଂକଳ୍ପ କରି ଶୁଣିବ ପୁରାଣ 
ଗୁରୁ ଦେବା ମନ୍ତ୍ରମାନ କରିବ ସ୍ଲରଣ । 
କଳସ ବସାଇ ପୂଜି ପାଞ୍ଚ ଦେବତାଙ୍କୁ 
ଶୀାଳଗ୍ରାମ ପୂଜା ଅବା ପୂଜି ଶ୍ରୀହରିଙ୍କୁ । 
ଗନ୍ଧ ଚନ୍ଦନ ଯେ ଦୀପ ଧୂପ ନଇବେଦ୍ୟ 
ସମର୍ପଣ କରି ଆତ୍ମା ସମର୍ପିଣ ଦେବ । 
ଗୁରୁଦତ୍ତ ମନ୍ତ୍ର ଯେବେ ମନେ ନ ପଡ଼ିବ 
ମାଧବ ମୁରାରୀ ରାମକୃଷ୍ଣ ଉଚ୍ଚାରିବ । 
ମସ୍ୟ କଚ୍ଛପ ବାମନ ନୃସିଂହ ବରାହ 
ନାମ ଗୁଣକୁ ସରଣ କରିବ ନିଶ୍ଚୟ | 
ଏହି ନାମ ମହାମନ୍ତ୍ର ଜପକୁ କରିଲେ 
ଯମଦଣ୍ଡ ନାଶ ହେବ ଜାଣିଥାଅ ଭଲେ ! 

୩୪ 


ନାମଠାରୁ ବଡ଼ କିଛି ନାହିଁ ଏ ଜଗତେ 
ନାମବଳେ ତରିଯିବ ଭବସିନ୍ଧୁ ଆପେ । 
ପୂର୍ବେ ଅଜାମିଳ ନାମେ ଦ୍ଵିଜ ଏକ ଥୂଲା 
ମହାପାପ କରି ମୃତ୍ୟୁ ମୁଖରେ ପଡ଼ିଲା । 
ଯମଦୃୂତଙ୍କ କୁରୁପ ନେତ୍ରରେ ଦେଖୁଣ 
ଭୟେ ଡାକ ପକାଇଲା ସେହୁ ନାରାୟଣ । 
ନାରାୟଣ ନାମଗୋଟି ମୁଖେ ଉଚ୍ଚାରନ୍ତେ 
ପାପକ୍ଷୟ ହେଲା ତା'ର ପଳାଇଲେ ଭୃତ୍ୟ 
. ବିଷୁ ଭୃତ୍ୟେ ଆସି ରଥେ ନେଲେ ଵୈକୁଣ୍ଠକୁ 
ନାନା ସୁଖଭୋଗ କଲା ସେ କାଳକାଳକୁ | 
ନାମନାମୀ ଭେଦ ନାହିଁ ଜାଣ ହେ ଗରୁଡ଼ 
ସେ ନାମ ସ୍ଲରଣ କର ମନେ କରି ଦୃଢ଼ । 
ବହୁଜନ୍ସ ପାପ ତୋର ବିନାଶ ହୋଇବ 
ଅନ୍ତେ ବଇକୂଣ୍ଠ ସୁଖ ନିଶ୍ଚିତ ମିଳିବ । 
ଆଗହୁଁ ଯେ ଜନ ଶୁଣି ପୁରାଣ ବଚନ 
ଶ୍ରୀହରିଙ୍କ ପାଦପଦ୍ଧ କରଇ ସ୍ଲରଣ । 
ନାମ ମନ୍ତ୍ରହାର ହୃଦେ ଲମ୍ବାଏ ସତତ 
ପାପ ତା”ର କ୍ଷୟ ହୁଏ ଏହା ସାରସ୍ଵତ । 
ନାମଅଗ୍ର ପ୍ରଭାବରେ ପାପ ତୁଳ ରାଶି 
କଣିକା ମାତ୍ରରେ କ୍ଷଣେ ହେବ ଭସରାଶି । 
ନୋହିଲେ ଦଶ୍ଡିବ ଯମ ବାନ୍ଧି କାଳପାଶେ 
ପ୍ରହାର କରିବେ ଦୂତେ ଅନ୍ତଃକାଳେରୋଷେ | 
ଦାମୋଦର ହୃଷିକେଶ ମାଧବ ଶ୍ରୀହରି 
ରାମକୃଷ୍ଣ ନୃସିଂହ ବାମନ ମଧୁହାରି । 
ଜନାର୍ଦନ ପରମ ଆନନ୍ଦ ପଦ୍ମନାଭ “` 
: କାମପାଳ ବଳଦେବ ଅବା ବାସୁଦେବ । 
ଏହି ନାମମାନ ଦୃଢ଼େ ଧରିବ ମାନସେ 
ଉଚ୍ଚାରିବ ନିତି ପ୍ରତି ଶତ ବା ସହସ୍ରେ । 
ଯେତେ ପାପ ଥ୍ବ ଅଙ୍ଗେ ତକ୍ଷଣେ ନାଶିବ 
'ଗୋହତ୍ୟା ବା ବ୍ରହ୍ମହତ୍ୟା ଦୂରେ ପଳାଇବ । 
ଯେଉଁମାନେ ବିଷୁନିନ୍ଦା କରନ୍ତି ଅଜ୍ଞାନେ 
ଗୁରୁନିନ୍ଦା କରେ ଯେବେ ଜନ ମୂଢ଼ ପଣେ । 
ନିଜକୁ ବଡ଼ ବୋଲଇ ସେ ଜନ ମୁରୁଖ 
ଅଶେଷ ଦଣ୍ଡ ଲଭଇ ଲଭେ ବହୁ ଦୁଃଖ | 
ଜୀବ ମାରି ମାଂସ ଯେହୁ କରଇ ଆହାର 
ମିଥ୍ୟା କଥା ଯେଉଁଜନ କହେ ନିରନ୍ତର | ” 


ଗରୁଡ଼ ପୂରାଣ 


ପର ଧନ ପର ନାରୀ ହରଣ କରଇ 
ପୂରାଣ ଶୁଣି ବ୍ରାହ୍ମଣେ ଦକ୍ଷିଣା ନ ଦେଇ ! 
ଧର୍ମା ଧର୍ମ ବିଚାର ନ କରେ ମୂଢ଼ ଭାବେ 
ଜ୍ଞାତିବନ୍ଧୁ ବାନ୍ଧବଙ୍କୁ ନ ସନ୍ତୋଷେ କେବେ । 
କରଇ କୂଟ କପଟ ଜୁଆ ଖେଳେ ମାତି 
ବେଶ୍ୟା ନାରୀ ସଙ୍ଗେ ସଦା କରଇ ସୂୁରତି । 
ଲୋକଙ୍କୁ ଦେଖାଇ ହରି ନାମ ଉଚ୍ଚାରଇ 
ଧାର୍ମିକ ବୋଲି ଜଗତେ ହୁଅଇ ଦେଖାଇ । 
ଧନ ଦାରା ଦେଖ୍‌ ସଦା ହୁଏ ଉନମତ୍ତ 

ନ ଖାଇ ନ ଦେଇ ଧନ ସଞ୍ଚେ ମୂଢ଼ଚିତ୍ତ ! 
ପାଶୋରଇ ଧର୍ମ କର୍ମ ନିନ୍ଦେ ସଦଗୁରୁ 
ସାଧୁ ନିନ୍ଦା କରେ ଘଉଡ଼ଇ ତାଙ୍କୁ ଦୂରୁ । 
ମିଥ୍ୟାରେ ପିତୃ ତର୍ପଣ କରଇ ଯେ ଜନ 
ମିଥ୍ୟାରେ କରଇ ପୂଣି ତୀର୍ଥ ପର୍ଯ୍ୟଟନ । 
ଦେବ ପୂଜା କରେ ମିଥ୍ୟାରେ ଯେ ପାପମତି 
ଅନ୍ତିମେ ଲଭଇ ସେହୁ ଅଶେଷ ଦୁର୍ଗତି । 
କପଟ ଧର୍ମ ଆଚରି ବୋଲାଏ ଧାର୍ମିକ 
ଧାର୍ମିକକୁ ନିନ୍ଦା କରେ କରି ଯୁକ୍ତିତର୍କ ! 
ଅହମିକା ପଣ କରେ ଯଞ୍ଞାଦି ସମ୍ଭାର 
ବଡ଼ଦାନୀ ବୋଲି ଗର୍ବ କରେ ନିରନ୍ତର । 
ଦାନେ ଧ୍ୟାନେ କର୍ମେ କିମ୍ବା ଜ୍ଞାନେ ମୋର ସମ 
ଜଗତ ମଧ୍ୟରେ କାହିଁ ନାହିଁ କେହି ଆନ । 
ନିଜର ମୁଖରେ ନିଜେ ପ୍ରଶଂସା କରଇ 
ଗୁରୁ ଗୁରୁଜନ ବାକ୍ୟ ଗର୍ବରେ ଭାଙ୍ଗଇ । 

ସେ ଜନର ମୃତ୍ୟୁକାଳ ଉପସ୍ଥିତ ହେଲେ 
ଯମଦୂତେ ତାକୁ ବାନ୍ଧି ନିଅନ୍ତିଟି ଭଲେ । 


| ରୌରବାଦି ନର୍କେ ତାକୁ କରନ୍ତି ନିକ୍ଷେପ 


ପ୍ରହାର ଦେଇଣ ତାକୁ କରନ୍ତି ବିରୂପ । 
କୋଟି କୋଟି ଯୁଗ ନର୍କ ଭୋଗ ସେ କରଇ 
ଯେତେ ଦୁଃଖ ଭୋଗେ ମୁଖେ କହିତ ନୁହଇ | 
ତେଣୁ କହୁଅଛି ତୋତେ ଶୁଣ ବୈନତେୟ 
ଶ୍ରୀହରି ସ୍ଟରଣ କର ମନ କରି ଥୟ । 

ହୃଦୟ ପଦ୍ଧରେ ନାମ ମନ୍ତ୍ରମାନ ଘୋଷି 

ଗୁରୁ ଗୁରୁଜନ ବାକ୍ୟ ମାନି ହେବୁ ଖୁସି । 


ଶକ୍ତି ଅନୁସାରେ ଦାନ ଧ୍ୟାନ ଯେ କରିବ 
ସାଧୁ ସନ୍ଧ ଅତିଥ୍‌ଙ୍କୁ ଦେଖ୍ଲେ ପୂଜିବ । 

ତେବେ ଏହି ପାପମାନ ନ ରହିବ ତିଳେ 
ଯେ ଜନ ନ କରେ ଏହା କିତ୍ବମା ମତ୍ତଭୋଳେ | 
ଅନ୍ତିମ କାଳେ ଶରୀରେ ବ୍ୟାଧ୍‌ ପରବେଶ 
ଜାଣି ଯେବେ ସୁଚିତ୍ତରେ ସରି ଜଗଦୀଶ । 
ବିଷ୍ଣ ଭାବନା କରିଣ ପ୍ରାୟଶ୍ଚିତ କର 

ଦାନ ଧ୍ୟାନ କରିବ ବା ନ୍କୁ ହେବ ପାର । 
ବୈତରଣୀ ନାମେ ନଦୀ ଯମର ଭୁବନେ 
ସେହି ନଦୀ ପାର ହେବ ଯେମନ୍ତ ପ୍ରମାଣେ । 
କହୁଅଛି ସେହି କଥୀ ଶୁଣ ମନ ଦେଇ 

ଉତ୍ତମ ଧେନୁ ଦେଖ୍ଣ ଯେ ଜନ ଆଣଇ | 
ବସ୍ତ ପୃଷ୍ଠ ଗନ୍ଧ ଯେ ଚନ୍ଦନ ଅଳଙ୍କାର 

ଧେନୁ ଅଙ୍ଗରେ ଦେଇଣ ପୃଜିବ ସତ୍ସର । 
ଉତ୍ତମ ବ୍ରାହ୍ମଣ ଦେଖ୍‌ ଦାନ ଯେ କରିବ 
ଉପଯୁକ୍ତ ଦକ୍ଷିଣା ତାହାକୁ ପୁଣି ଦେବ । 
ଭୋଜନ ନିମନ୍ତେ ଦିବ୍ୟ ପଦାର୍ଥ ଅଣାଇ 
ବ୍ରାହ୍ମଣ ସନ୍ତୋଷେ ଭୁଞ୍ଜାଇବେ ଯଦି କେହି । 
ଏପରି ପାରିଲେ କରି ଅଳପ କାଳରେ 

ଭୂମି ସ୍ବର୍ଣ୍ଣ ଅନ୍ନ ବସ୍ତୁ ଜଳ ଦାନ କରେ । 
ଆତୁର ପକ୍ଷରେ ଏହା ଉଚିତ ଅଟଇ 

ସମସ୍ତ ପାପ ତାହାର ବିନାଶ ହୁଅଇ ! 

ଏହି ଶରୀରଟି ବୈତରଣୀ ନଦୀ ସମ 
ବୁଝାଇ କହୁଛି ବାବର ତାହାର ପ୍ରମାଣ | 

ଅସ୍ଥି ମାଂସ ରକ୍ତ ରସ ପୂର୍ଣ୍ଣ ଏ ଶରୀରେ 
କଫ ବାତ ପିତ୍ତ ଆଦି ଅଛଇ ଦେହରେ । 
ଜଳ ପବନ ବତାସ ଲାଗିଲେ ଏଥୁରେ | 
ନାଡ଼ୀ କ୍ଷୀଣ ହୁଏ ଚଳେ ସେ ଦୁତ ବେଗରେ । 
ସନ୍ିପୀତ ମାଡ଼ିଆସେ ସେହି ବୈତରଣୀ 
ଧେନୃଦାନ ଏଥ୍ପାଇଁ ଅଟଇ କାରେଣୀ | 
ଯେ ଜନ ନିଜେ ନ କରେ ଅନ୍ତିମ କାଳରେ 
ପୁତ୍ର ତା'ର କରାଇବ ସନ୍ତୋଷ ମନରେ । 
ପିତାର ଅନ୍ତିମ କାଳ ଜାଣି ଯେଉଁ ପୂତ୍ର 
ଉତ୍ତମ ବ୍ରାହ୍ମଣ ଡାକି କରେ ପ୍ରାୟଶ୍ଚିତ ! 
ପିତାର ଆରପାରରେ ସୁଖ ଇଛ୍ଛା କରି 

ବସ୍ତ୍ର ଅଳଙ୍କାର ଧେନୁ ଅଙ୍ଗେ ସର୍ବ ଭରି | 
ଦାନ ଦେଇ ଦକ୍ଷିଣା ଯେ ଦିଅଇ ସୁଚିତ୍ତେ 
ବୈତରଣୀ ନଦୀ ପାର ହୁଅଇ ନିଶ୍ଚିନ୍ତେ । 


ଗରୁଡ଼ ପୂରାଣ 


୩୫ 


ବ୍ରାହ୍ମଣର ବଚନେ ଯେ ଅନୁକୂଳ ବାତ 
ଶ୍ରୀହରି ଯେ କର୍ଣ୍ଣଧାର ନାମ ନାବ ସତ | 
ପାପୀ ଆରୋହଣ କରି ସେହି ନାବ ତରେ 
ଯାଏ ଅନ୍ୟାୟରେ ବୈତରଣୀ ଆରପାରେ ! 
ଆତୁର ପକ୍ଷରେ ଏହା ଉଚିତ ଅଟଇ 

ତାହାର ଫଳ ନିଶ୍ଚୟ ସେ ଜଳେ ମିଳଇ । 
ଏହିପରି ଦାନ ଦେବା ପାଇଁ ଯେ ଅକ୍ଷମ 
ହେବ ତେବେ କହୁଅଛି ଉପାୟ ଯେ ଆନ । 
ଶ୍ରୀହରି ନାମ କୀର୍ଁନ କରି ଦା କରାଇ 

ଶ୍ରବଣ କରି କର୍ଣ୍ଣରେ ମୁଖେ ବା ଗୁଣଇ | 
ଗୀତା ଭାଗବତ ଆଦି ଶୁଣି ବିପ୍ର ମୂଖ 

ନାଶିବ ସକଳ ପାପ ତରିଯିବ ଦୁଃଖ । 
ଏକାଦଶୀ ତିଥୂ୍‌ ଯେବେ ସେ କାଳେ ପଡ଼ିବ 
ଏକାଦଶୀ ବ୍ରତ ପରି ପାପୁ ଉଦ୍ଧରିବ ! 
ଗଙ୍ଗାଜଳ ମୁଖେ ପାପ ଶେଷକାଳେ କରେ 
ଗଙ୍ଗା ମୃତିକା ଧାରଣ କରେ ଯେ ବା ଶିରେ | 
ତୁଳସୀ କିମ୍ବା ତୁଳସୀ ମୂଳରୁ ଯେ ଜଳ 

ପାନ କରେ ହରଷରେ ମାଟି ଘେନି ଶିର । 
ଶାଳଗ୍ରାମୋଦକ କିମ୍ବା ଚରଣ ତୁଳସୀ 
ମହାପ୍ରସାଦ ଭକତି ଭରେ ପାଇ ଖୁସି । 

ବିଷ୍ଣୁ ମୂର୍ଭି ନିରୀକ୍ଷଣ କରିବ ଚକ୍ଷୁରେ 

ଗୁଣ କୀର୍ଭନ ଶୁଣିବ ଅଥବା କର୍ଣ୍ଣରେ । 

ଜିହ୍ଧା ପାନ କରିପାରେ ପାଦୋଦକ ଯେବେ 
ନାମ ଜପ ହୃଦୟରେ କରେ ଯଦି ଭାବେ । 
ସେ ଜନ କଦାପି ଯମପୁରକୁ ନ ଯାଏ । 
ବୈକୁଣ୍ଠ ଭୁବନେ ସୁଖ ଭୋଗେ ସେ ନିଶ୍ଚୟେ | 
ଆତୁର କାଳରେ ଧର୍ମ ଅଟଇ ଏପରି 

ନିଜେ ନ ପାରିଲେ ପୁତ୍ର କରିବ ବିଚାରି । 
ପିତାର ମୃତ୍ୟୁ ସମୟେ ଜାଣିବ ଯେ ପୂତ୍ର 
ଏହିପରି କାର୍ଯ୍ୟମାନ କରିବ ସାକ୍ଷାତ | 
ପିତାଙ୍କୁ ବସାଇ ନିଜେ ବସି ସମ୍ମୁଖରେ 

ଯଥା ଶକ୍ତି ଦାନାନିରେ ବିପ୍ରେ ତୋଷ କରେ । 


ଶ୍ରୀହରି ମନ୍ଦିର ଚିତା ପିତାର ଲଲାଟେ 


ତୁଳସୀମାଳ ଲମ୍ବାଇ ଦେବ କଣ୍ଠ ତଟେ । 
ଗଙ୍ଗାଜଳ ମୁଖେ ଦେବ ବିଷ୍ଣୁ ପାଦୋଦକ 
ପିତାର ମୂଖରେ ଦେବ ପୁତ୍ର ଯେ ବିବେକ । 

୩୬ ଗରୁଡ଼ ପୁରାଣ 


ଏହିପରି କଲେ ଦେବେ ସନ୍ତୋଷ ହୁଅନ୍ତି | ଉତ୍ତମ ବ୍ରାହ୍ମଣ ଡାକି ଦାନକୁ ସମି 


ପିତାର ପାପ ବିନାଶ ତକ୍ଷଣେ କରନ୍ତି । 
ତପ୍ତ ବୈତରଣୀ ନଦୀ, ହେଳେ ହୁଏ ପାରି 
ସ୍ଵର୍ଗ ସୁଖ ଭୋଗ କଲେ ଫଳରେ ତାହାରି । 
ଯେଉଁ ପୁତ୍ର ପିତୃ ହିତ ମାନସି ଏପରି ` 
କାର୍ଯ୍ୟମାନ କରେ ଭବିଷ୍ୟତକୁ ବିଚାରି । 
ନିଜର ଅକ୍ଷୟ ଧର୍ମ ବଢ଼େ ଦିନ ଦିନ 
ଅଷ୍ଟସି]ବ୍ଧ ନବନିଧ୍‌ ମିଳଇଟି ଜାଣ । 

ଗତି ମୁକତି ଲଭଇ ନ ରହଇ ପାପ 
ବୈକୁଣ୍ଠ ଲଭଇ ସୁଖ ସେ ଜନ ଅମାପ । 
ଅନ୍ୟ ପରକାର ଦାନ ଆତୁର କାଳରେ 
ଉପଦେଶ ଦେଇଛନ୍ତି ମୁନିଏ ଶାସ୍ତ୍ରରେ । 
ଆଠ ପ୍ରକାରର ଦାନ ଅଛଇ ପ୍ରମାଣ 
କହୁଅଛି ତା'ର ବିଧ୍‌ ମନ ଦେଇ ଶୁଣ | 
ତିଳ ସୁବର୍ଣ୍ଣ ଯେ ଲୌହ ତଇଳ ଲବଣ 
ତୁଳା ଧାନ୍ୟ ଯେ ତଣ୍ଡଳ ଏହି ଆଠ ପୁଣ |! 
ଦାନ ଦେଇ ପାଦେ ନମି ମାଗିବ ଏ ଦୋଷ 
ମୁହିଁ ଦୁରାଚାର ପାପୀ କ୍ଷମ ମୋର ଦୋଷ । 
ଆତୁର କାଳରେ ବିପ୍ର ଡାକି ଦେବ ଦାନ 
ନ୍କ ଭୋଗ ଆଦି ନାଶ ହୋଇବ ତକ୍ଷଣ । 
ପଞ୍ଚଦାନ କହୁଅଛି ଶୁଣ କରି ହେତୁ 

ହରଡ଼ ମସୁର ବ୍ରଟ ବିରି ମୃଗ ତତ । 

ଏହି ପାଞ୍ଚ ଶର୍ଯ୍ୟା ଦାନ ବ୍ରାହ୍ମଣକୁ ଦେବ 


ଭୋଜନେ ସନ୍ତୋଷୀ ଯେ ଦକ୍ଷିଣାମାନ ଦେବ ! 


ପାପ ବିନାଶ ହୁଅଇ ମିଳେ ଦିବ୍ୟ ଗତି 
ମୁନିମାନେ ପୁରାଣ ଶାସ୍ତ୍ରରେ ବଖାଣନ୍ତି । 
ତ୍ରଦାନ ବିଧ୍‌ ଅଛଇ କହୁଛି ବିଚାରି . 

ଅତି ଆତୁର ଲୋକର ଏହା ହିତକାରୀ । 
, ଗୋଧୂମ ତଳ ଘୃତ ଯତ୍ତନେ ସଜାଡ଼ିବ 
ବ୍ରାହ୍ମଣଙ୍କ ଡାକି ଯେଉଁ ଜନ ଦାନ ଦେବ | 
ପାପ ବିନାଶ ହୋଇଣ ଲଭେ ଦିବ୍ୟଭୋଗ 
ଦାନର ଫଳେ ମିଳଇ ତାକୁ ସିନା ସ୍ଵର୍ଗ । 
ଏଥ୍‌ରେ ଯଦ୍ୟପି ହେବ କେହିଟି ଅକ୍ଷମ 
ଏକ ଦାନ କରିବ ସେ ନ ହୋଇବ ଭୂମ । 
ତ୍ରିକାଳ ଦାନ ବୋଲିଣ କହନ୍ତି ତାହାକୁ 
ଶୁକ୍ଳ କୃଷ୍ଣ ବର୍ଣ୍ଣ ଖୋଜି ଆଣୁ କର୍ପୂରକୁ । 


ଦକ୍ଷିଣା ଦେବ ହରଷେ ନ ହେବ ସନ୍ତାପି । 
ମୃତ୍ୟୁ କାଳରେ ତ୍ରିକାଳ ଦାନ ଅଟେ ଏହା 
ଅନ୍ୟ ପ୍ରକାରେ ଅଛଇ କହୁଅଛି ତାହା | 
ଲୌହପାତ୍ରେ ତୈଳ ଭରି ଲୌହରେ ନିର୍ମାଣ 
ଦଣ୍ଡ ଅଙ୍କୁଶ ଖଡ଼ଗ ଆଦି ଶସ୍ତ ପୁଣ । 
ତୈଳପାତ୍ର ସହିତରେ ବ୍ରାହ୍ମଣକୁ ଦେବ 
ଦକ୍ଷିଣା ଦେଇ ବିନୟେ ତାହାକୁ ତୋଷିବ । 
ଯମର ଆୟୁଧ ଏହି ଦାନକୁ କହନ୍ତି 
ଯମଦୂତେ ଦେଖ୍‌ ତାହା କରନ୍ତି ଯେ ଭ୍ରାନ୍ତି ! 
ଯମ ସନ୍ତୋଷ ହୁଅଇ ଏହି ଦାନ ଦେଲେ 
ପେତ୍ରଭୂମି ଦରଶନ ନ କରେ ସେ ହେଳେ | 
ଆଉ ଏକ ଗୋପନୀୟ ଦାନ ଅଛି ଶୁଣ 
ଆତୁର କାଳରେ ତାହା ଅଟଇ ପ୍ରମାଣ । 
ସ୍ବର୍ଣ୍ଣ ପଦ୍ଧ ସ୍ଵର୍ଣ ଧେନୁ ମୁଦ୍ରିକା କୁଣ୍ଡଳ 

ସ୍ବର୍ଣ୍ଣ ଯଜ୍ଞସୂତ୍ର ଅବା ସୁବର୍ଣ୍ଣ କେବଳ ! 
ଉତ୍ତମ ବ୍ରାହ୍ମଣ ଡାକି କରିବ ଯେ ଦାନ 
ଅନ୍ତେ ବଇକୁଣ୍ଠ ପୁରେ କରିବ ଗମନ । 
ମିଷ୍ଟାନ୍ନ ଭୋଜନ ଦେଇ ବିପ୍ରେ ସନ୍ତୋଷିବ 
ପାଟବସ୍ତ ଦେଇଣ ଦକ୍ଷିଣା ସମର୍ପିବ । 
ଦେବଦାନ ବୋଲି ଶାସ୍ତେ ପ୍ରମାଣ ଅଛଇ 
ଦେବତା ସନ୍ତୋଷ ହୁନ୍ତି ଦେଲେ ଦାନ ଏହି । 
ଯମଦଣ୍ଡ ନ ଦେଖଇ ନେତ୍ରରେ ଯେ ଦାନୀ 
ସ୍ଵର୍ଗସୁଖ ଭୋଗ କରେ ସେ ଜନ ସୁଜ୍ଞାନୀ | 
ଦାନମାନଙ୍କରେ ସାର ଅଟେ ସ୍ଵର୍ଣ୍ଣ ଦାନ 
ସର୍ବପାପ ବିନାଶକ ଅଟେ ସେହି ପୁଣ । 
ଅନ୍ତିମେ ସ୍ଵର୍ଗରେ ସୁଖ ମିଳଇ ତାହାକୁ 
ସ୍ଵର୍ଗ ଭୋଗ ପରେ ଜନ୍ମ ମିଳଇ ତାହାକୁ । 
ରାଜକୂଳେ ଜନ୍ମ ହୁଏ ଲଭେ ବହୁ ସୁଖ 
ଅକଳନ୍ତି ଧନ ମିଳେ ନ ପାଏ ସେ ଦ୍ୂଃଖ । . 
ଧନ ସୁତ ଦାସଦାସୀ ପାତ୍ର ମନ୍ତ୍ରୀଗଣ 
ପିରପୂର୍ଣ୍ଣ ଭାବେ ମିଳେ ହୁଏ ସେ ରାଜନ 
ଆବର ଅଛଇ ଦାନ ଶୁଣ ହେ ଗରୁଡ଼ 

ସେ ଦାନେ ଯେମନ୍ତେ ଫଳ ହୁଅଇ ନିଗୃୂଡ଼ । 
ଏକ ଏକ କରି ସବୂ କହିବି କେବଳ 
ଦାନମାନଙ୍କର ଅଟେ ନିର୍ମଳ ହିଁ ଫଳ । 


Digitized by srujanika@gmail.com 


ତୁଳାଦାନେ ଯମଦୂତେ ସନ୍ତୋଷ ହୁଅନ୍ତି 
ଯମ କାଳପାଶ ଗଳେ କେବେ ନ ପକାନ୍ତି । 
ଯମରାଜା ଭୟ ପାଇ ଲବଣକୁ ଦାନ 
ଚିତ୍ରଗୁପ୍ତକୁ ସନ୍ତୋଷେ କର ଦାନ ଧ୍ୟାନ । 
ତିଳ ସୁବର୍ଣ୍ଣ ଲବଣ କାର୍ପାସ ଲୌହକୁ 

ଦାନ ଦେଲେ ଖଣ୍ଡେ ଜାଣ ସମନ ବାଧାକୁ । 
ଶୁକ୍ଳଧାନ୍ୟେ ବିନାଶ ଯେ ହୁଅଇ ତ୍ରିତାପ 
ଆବର ଦାନ ଅଛଇ ବିଶେଷେ ସେ ସପ୍ତ । 
ମୁଗ୍ଧ ରାଜ ମାସ ବ୍ରାହି ପୁଣି ଗୋଧୂମରେ 
ଶାଳୀଧାନ୍ୟ ତୈଳ ଘୃତ ପୂର୍ଣ୍ଣ ସପ୍ତମୀରେ ! 
ବହ୍ନହତ୍ୟା ଆଦି ପାପ ନାଶ ହୋଇ ପୁଣ 
ବଢ଼ଇ ଚନ୍ଦ୍ରମା ପ୍ରାୟ ଜାଣ ଦିନ ଦିନ । 
ରତଗାଭୀ ସହିତରେ ବୃଷଭ ଯେ ଏକ 
ଗୋ ଚର୍ମ ଲକ୍ଷ ହୁଅଇ ଏ ଦାନ ବିବେକ । 
ଜୀବ ମୁକ୍ତି ପାଇଁ ଏଥେ ହୋଇଛି ପ୍ରମାଣ 
ତୀର୍ଥ ବ୍ରତ ଆଦି ସର୍ବ ନୁହେଁ ସରିସମ । 
ଅନ୍ୟ ଦାନମାନ ଯେତେ ଯେତେ ଅଛି ଜାଣ 
ରାଜ୍ୟ ପାପ ପାଇଁକିଟି ଅଟେ ଭୁମି ଦାନ । 
ଅନ୍ୟମତେ ଭୂମିଦାନ ରହିଅଛି ବିଧ୍‌ 

ସେ ଦାନ ପ୍ରମାଣ କର ଶ୍ରବଣେ ଏ ବିଧ୍‌ ! 
ବୃକ୍ଷଫଳ ସହିତରେ ଭୂମିଦାନ ଦେଲେ 
ତାହାର ପୂଣ୍ୟ ନ ସରେ କଥାରେ କହିଲେ । 
ରାଜ୍ୟ ପାପୀ ତହିଁ ଦୂର ହୁଅଇ କେବଳ 
ଅନ୍ତେ ସ୍ଵର୍ଗେ ଇନ୍ଦ୍ରଦ ଲଭଇ: କେବଳ । 
କ୍ରମେ କ୍ରମେ ବଢ଼େ ଯଶ ମହାପାପ ପାଶ 
ଅନ୍ୟ ଦାନରେ ଏ ଫଳ ନାହି ପକ୍ଷୀ ଭଶ । 
ଭୁମିଦାନ ଠାରୁ ବଳି ନାହିଁ ଅନ୍ୟ କେହି 
ଡକାଇ ବ୍ରାହ୍ମଣ ଦାନ କର ପାପ ପାଇଁ । 
ପାପ ନାଶ ହୁଅନ୍ତେ ଯେ ପୁଣ୍ୟ ହୁଏ ବୃଦି 
ମିଳଇ ଅକ୍େଶେ ମର୍ଭ୍ୟେ ତାକୁ ସର୍ବସିଦି । 
ଦେଇଥୁବା ଭୂମି ଯେବେ ରାଜା ବଳେ ହରେ 
ମହାପାପ ହୁଏ ତା'ର କହିଲେ ନ ସରେ । 
ଯେତେଦିନ ନର୍କେ ରହେ ତାହାର ଶରୀର 
ସେତେଦିନ ନର୍କଭୋଗ କରଇ ଅପାର । 
ଯେତେଦିନ ଅନନ୍ତ ଧରିଛି ଏ ମହିକି 
ସେତେଦିନ ନର୍କ ଭୋଗ ମିଳେ ନୃପତିକି । 


ଗରୁଡ଼ ପୂରାଣ ୩୭ 


ନୃହଇ ଖଣ୍ଡନ କେବେ ଅନ୍ୟ ଦାନ କଲେ 
ଲକ୍ଷେ ଭୁମିଦାନ ଦେଲେ ନ ଖଣ୍ଡଇ ଭଲେ | 
ତାହାର ପୁତ୍ର ଯଦ୍ୟପି ପୂରାଣ ଶୁଣିବ 
ବିଧ୍ମତେ ଗୁପ୍ତଦାନ ବ୍ରାହ୍ମଣକୁ ଦେବ । 
ସୁବର୍ଣ୍ଣ ଦାନକୁ ଗୁପ୍ତଦାନ ବୋଲି କହି 
ଧେନୁଦାନକୁ ପୁରାଣେ ରଷିମାନେ କହି । 
ସୁବେଦୀ ବ୍ରାହ୍ମଣ ଜଣେ ବରଣ କରିବ 
ଧେନୁ ଦାନ ଦେବି ବୋଲି ମୁଖରେ କହିବ । 
ଶିବମୂର୍ଭି ସହିତରେ ବ୍ରାହ୍ମଣ ହସ୍ତରେ 

ସେହି ଦାନକୁ ଅରପି ବିଧ୍‌ ଅନୁସାରେ | 
ଧେନ୍ସ ଦାନ ଆଠ ଯେ ପ୍ରକାରେ କୁହାଯାଏ 
ରୁଦ୍ରଧେନୁ ଅନ୍ତଧେନୁ ମୋକ୍ଷଧେନୃୁ ହୁଏ । 
ରଣ ଧେନୁ ଯୁକ୍ତଧେନୁ କ୍ରୟ ଧେନ୍ସ ମାନ 
କପିଳାଧେନୁ ସବସ୍ସା କରାଯାଏ ଦାନ । 
ଅଷ୍ଟଧେନ୍ସ ଦାନ ଏହିପରି ଅଟେ ଜାଣ 
ଏହାର ଫଳ ଅମାପ ଅଟେ ହେ ସୁପର୍ଣ୍ଣ। 
ଅରୁଦ୍ଵ ଦେନୁ ଦାନ ଦେବେ ଶରୀର ନିଷ୍ପାପ 
ରଣନ୍ତଧେନନ ଦାନେ ପୃଥ୍ପୀୀ ଫଳଇ ଅମାପ । 
ରଣନ୍ତଧେନୁ ଦାନେ ହୁଏ ଜନ୍ମେ ଜନ୍ମେ ସୁଖ୍‌ 
ମୋକ୍ଷଧେନୃ ଦାନେ ମୋକ୍ଷଫଳ ବୋଲି ଲେଖ୍‌ 
କପିଳା ଧେନୁ ସବସ୍ଥା କରିଲେଟି ଦାନ 
ବହୁଧନ ମିଳେ ମର୍ରଭ୍େ୍ୟେ ହୁଅଇ ରାଜନ । 
ଦ୍ରଟଗ୍ଧବତୀ ବତ୍ସା ସହିତରେ ଯେ କପିଳ 
ଦାନେ ମହାପୂଣ୍ୟ ହୁ, ଜାଣ ଆରେ ବାଳ | 
ରୁଦ୍ରଧେନ୍ଧ ଆଦି କରି ଅଷ୍ଟଧେନୁ ଫଳ 
ଅସୀମ ଅଟଇ ବ୍ରହ୍ମା ଜାଣନ୍ତି କେବଳ । 
ଦାନର ବିଧାନମାନ ବୁଝାଇ କହିବି 

ତୁମ୍ଭର ମନରୁ ପୁଣି ସନ୍ଦେହ ନାଶିବି । 
ପୂର୍ବରୁ ସୁବେଦୀ ଦ୍ଵିଜ ହରଣ କରିବ 


` | ଗନ୍ଧଚନ୍ଦନ ଓ ପୁଷ୍ପ ଧୂପଦୀପ ଦେବ । 


ରୁଦ୍ରାଭିଷେକ ମନ୍ତ୍ରରେ ଅଭିଷେକ କରି 
ରୁଦ୍ରତାଣ୍ଡବ ମହିମୀ ଯତ୍ତେେ ପାଠ କରି । 


| ମିଷ୍ଟାନ୍ନ ନୈବେଦ୍ୟ କରି ବ୍ରାହ୍ମଣେ ଭୁଞ୍ଜାଇ 
ସବସ୍ଥା କ୍ରପିଳାଧେନୁ ଦାନ କରିବଇଁ । 


ଦାନ ପରେ ବିଧ୍ମତେ ଦକ୍ଷିଣା ଯେ ଦେବ 
ନମୋ ରୁଦ୍ରଦେବ କହି ଶରଣ ପଶିବ । 


Digitized by srujanika@gmail.com 


୩୮ 


ପାପମାନ ନାଶ ମୋର କର ଆଶୁତୋଷ 
ଶରଣ ପଶିବି ପାଦପଦ୍ମେ କରି ଆଶ । 
ଏହି ଦାନଫଳ ଅନ୍ତେ ମିଳେ ବହୁ ସୁଖ 
କାଳଦଣ୍ଡେ ଯମ ଦଣ୍ଡ ନ ହୋଇବ ଦୁଃଖ ! 
ପରକଜନ୍ତେ ମହାସୁଖୀ ହୋଇ ଜନମିବ 
ରୁଦ୍ର ଧେନୁ ଦାନ ମିଳେ ଏ ସନକ ଭାବ । 
ରଣଧେନୁ ଦାନଫଳ ହେ ଗରୁଡ଼ ଶୁଣ 
ଯମଦ୍ଵାରେ ବନ୍ଧନ ନ ହୁଏ କଦାଚନ । 
ନାନା ଦୁଃଖେ ପଡ଼ି କରେ ପରଠାରୁ ରଣ 
ତଥାପି ପେଟ ତାହାର ନ ପୂରଇ ଜାଣ । 
ଜ୍ଞାନେ ବା ଅଜ୍ଞାନେ ରଣ କରି ନ ଶୁଝ୍‌ଇ 
ଅନ୍ତଃକାଳେ ଜନ୍ମପତି ସେ ଧନ ମାଗଇ । 
ସେ ପୁରେ ବା ଧନ କାହୁଁ ପାଇବ ଯେ ଦେବ 
ଉପାୟଶୂନ୍ୟ ହୁଅଇ ପାଇଣ ପ୍ରାଭବ । 
ବିଧ୍‌ ବିଧାନେ ନରକ ଯନ୍ତ୍ରଣା ଭୋଗଇ 
ପଶୁପକ୍ଷୀ ଆଦି ଯୋନି ଜନମ ଲଭଇ । 
ପୂର୍ବରଣ ପରିଶୋଧ ଯାଏ ନର୍କେ ଥାଇ 
ରଣ ଶୁଝିଲେ ସେ ଦଣ୍ଡ ମୁକତ ହୁଅଇ । 
ଅନାଡ଼ୁହ ଦାନ ଯେବେ ତାର ପୁତ୍ର କରେ 
ତେବେ ତା’ ପିତା ମୁକତି ଲଭଇ କାଳରେ | 
ଏଥୁପାଇଁ ରଣଧେନୁ ବୋଲି ନାମ ତା'ର 
ଏବେ କହୁଅଛି ମୋକ୍ଷ ଧେନୂର ବିଚାର ¦ 
ଧନ ଦେଇ କଳା ଗାଇ ଆଣିବ ଯେ କିଣି 
ବ୍ରୀହି ଘାସ ଆଦି ଭୁଞ୍ଜାଇବ ତାକୁ ପୁଣି । 
ଡକାଇ ଉତ୍ତମ ଦ୍ଵିଜ ଆସନାଦି ଦେଇ. 
ଗନ୍ଧଚନ୍ଦନ ସମର୍ପି ସନ୍ତୋଷ କରାଇ । 
ପକ୍ଫଳ ଓ ମିଷ୍ଟାନ୍ନ ଭୁଞ୍ଜାଇ ଯତନେ 
ପୁଷ୍ଠ ଚନ୍ଦନାଦି ଦେଇ ପୂଜିବ ତକ୍ଷଣେ । 
ଅଳଙ୍କାର ପାଙ୍ଟବସ୍ତ ଆଦି ସମର୍ପିବ 
ଦକ୍ଷିଣା ସହିତେ ଧେନୁ ତାଙ୍କୁ ଦାନ ଦେବ । 
ଏହି ଦାନେ ବୈତରଣୀ ନଦୀ ହୁଏ ପାର 
ମୋକ୍ଷଦାନ ଏହାକୁ କହନ୍ତି ପକ୍ଷୀବର | 
ତ୍ରିପାପ ମୋଚନ ହୁଏ ଏହି ଦାନ ଫଳେ 
ତ୍ରିପାପ କହନ୍ତି ଶୁଣ ମନର ନିଶ୍ଚଳେ | 
କିଶୋର ବୟସେ କରେ ଦୃଷ୍ଟୃତ ଅନେକ 
ଯୌବନେ ଜ୍ଞାନେ କରଇ ବହୁତ ପାତକ | 


ଗରୁଡ଼ ପୁରାଣ 


କନ୍ଦର୍ପ ଆସକ୍ତ ହୋଇ ହୁଏ ଉନମତ୍ତ 
ଭଲମନ୍ଦ ବିଚାର ସେ ନ କରଇ ଚିତ୍ତ । 
ବାର୍କ୍ୟେ କରଇ ଗର୍ବ ପୁତ୍ର କନ୍ୟା ଦେଖ୍‌ 
ଜ୍ଞାନ ହାରିଣ ଅଜ୍ଞାନେ କାହାକୁ ନ ଦେଖ୍‌ 
ଏହି ପାପକୁ ତ୍ରିପାପ ବୋଲିଣ କହନ୍ତି 
ବୈତରଣୀ ଦାନେ ଏଥୁ ମୁକତି ଲଭନ୍ତି । 
ପୂର୍ବଜନ୍ନ ପାପମାନ ବିନାଶ ହୁଅଇ 

ଲବେ ମାତ୍ର ପୀପ ଅଙ୍ଗେ ତା'ର ନ ରହଇ | 
ପାପକର୍ମ ପାଇଁ ସାର ଅଟେ ଏହି ଦାନ 
ପ୍ରତିକାର ଅଟେ ତାହା ଇହ ପରଳନ୍ଧ | 
ମଧ୍ୟାହ୍ନ ପ୍ରଭାତ ସନ୍ଧ୍ୟାକାଳ ପାପ ଯେତେ 
ଗୁରୁ ଜ୍ଞାତି ଗୁରୁଜନ ନିନ୍ଦାଦି ସହିତେ । 
ପାପକୁ ଦାନ କେବଳ ଅଟଇ ପ୍ରମାଣ 
ପୂରାଣ ବଚନ କେଭେ ନ ହୋଇବ ଆନ | 
କପିଳା ଧେନୁ ବାଛୁରୀ ସହିତରେ ଦାନ 
ଦକ୍ଷିଣା ଦେଇ ସନ୍ତୋଷ କର ବିପ୍ର ମନ । 
କପିଳା ଦାନର ପୁଣ୍ୟ ସଙ୍ଗେ ଆଉ କିଛି 
ସମାନ ନ ହେବ ଏହି ପୁରାଣ କହିଛି । 
ବେଦଞ୍ଞ ବ୍ରାହ୍ମଣେ ଦେଲେ ସୂଫଳ ଫଳଇ 
ମୂର୍ଖ ଦ୍ଧିଜେ ଦେଲେ ତାହା ନିସ୍ତଳ ହୁଅଇ । 
ଅଜ୍ଞାନରେ ଦାନ ଦେଲେ ବିପ୍ର ପାପୀ ହୁଏ 


 ମହାଦୋଷେ ଦୋଷୀ ଜାଣ ହୁଏ ସେ ନିଶ୍ଚୟେ । 


ଏହି ମତେ ଧେନୁ ଦାନ କଲେ ବୈନତେୟ 
ଜୀବ ଉଦ୍ଧାର ହୁଅଇ ଏ କଥା ନିଶ୍ଚୟ । 
ଜୀବ ଉଦ୍ଧାର ନିମନ୍ତେ ଅଛି ଆଉ ଯାହା 
ସଂକ୍ଷେପି କହିବି ତୁମ୍ଭ ଆଗେ ମୁହିଁ ତାହା । 
ସୁସ୍ଥ ଶରୀରରେ ଶ୍ରଦ୍ଧାଯୁକ୍ତେ ଦାନ ଦେଲେ 
ସହସ୍ର ଲକ୍ଷ ଦାନ ଯେ ନୁହେଁ ତା'ର ତୁଲେ । 
ପ୍ରାଣ ପ୍ରୟାଣ କାଳରେ ଯେହୁ ଦିଏ ଦାନ 
ବହୁଗୁଣେ ଦାନ ତା”ର ହୁଅଇ ବର୍ଝନ । 
ଅପାତ୍ରେ ନ ଦେବ ଦାନ ବିଫଳ ହୋଇବ 
ଯେତେ ପୂଣ୍ୟ କରିଥ୍‌ବ ସର୍ବ ନାଶଯିବ । 
ପୌରାଣିକ ବେଦାନ୍ତିକ ବ୍ରାହ୍ମଣ କରିବ 
ଶୁଚିମନ୍ତ ହୋଇ ତାଙ୍କୁ ଦାନମାନ ଦେବ । 
ଉପକାର ଆଶା ନ ପୋଷିବ ହୃଦୟରେ 
ତାଙ୍କ ଠାରୁ ପ୍ରତିଦାନ ନ ନେବ କାଳରେ । 

ଗରୁଡ଼ ପୂରାଣ 


ସେହି ଦାନକୁ ସାତ୍ତିକ ଦାନ ଯେ କହନ୍ତି 
ତାହାଦ୍ବାରା ନିଶ୍ଚୟ ମିଳଇ ଜାଣ ମୁକତି । 
ପରାନ୍ନ ଭୋଗୀ ଯେ ଦ୍ଧିଜ ଅବା ପରଗୃହୀ 
ବେଦଶାସ୍ତ୍ର ଯେଉଁ ଦ୍ଧିଜ କେବେ ପଡ଼େ ନାହିଁ 
ପାପପୁଣ୍ୟକୁ ଯେ ଭୟ ନ କରଇ ଂ ତିଳେ 
ସନ୍ଧ୍ଯା ତର୍ପଣ ଗାୟତ୍ରୀ ନ କରଇ ବେଳେ । 
ଏପରି ବିପ୍ରଙ୍କୁ ଯେଉଁ ଦାନମାନ ଦେବା 
ସବୁ ଅକାରଣ ଘୃତ ଭସ୍ଟ୍‌ରେ ପଡ଼ିବା । 
ସେହିପରି ବ୍ରାହ୍ମଣ ଯଦ୍ୟପି ଲୋଭେ ଦାନ 
ଗ୍ରହଣ କରଇ ନଙ୍େ ହୁଅଇ ପତନ । 
ପ୍ରେତପୁରେ ପ୍ରେତପତି ବହୁତ ଦଣ୍ଡର 
ବହୁତ ଯାତନା ଭୋଗ ସେ ଦ୍ଵିଜ କରଇ ! 
ଜ୍ଞାନୀ ବ୍ରାହ୍ମଣକ୍ର ଦାନ ଦେଲେ ହେ ଖଗେଶ 
ଜନ୍ମ ଜନ୍ମାନ୍ତର ପାପ ହୋଇବ ବିନାଶ । 
ଦାନ ଦେବା ଲୋକ ମୋକ୍ଷ ସହଜେ ଲଭଇ 
ବ୍ରାହ୍ମଣ ମଧ୍ୟ ବୈକ୍ରଣ୍ଠ ପୁରକୁ ଗମଇ | 
ବ୍ରାହ୍ମଣ ବରଣ କରି ଦାନ ତାଙ୍କୁ ଦେବ 
ତାଙ୍କ ପାଦେ ପଡ଼ି ନମସ୍କାର ଯେ କରିବ । 
ମୋର ପାପମାନ ନାଶ କରନ୍ତୁ ହେ ଦେବ 
ଏହିପରି ଭିକ୍ଷା ତାଙ୍କ ପାଦରେ କରିବ । 
ଆନ ବିଧ୍ମାନ ଅଛି ଶୁଣ ହେ ଗରୁଡ଼ 
କହୁଅଛି ତାହା ତୁମ୍ଭେ ମନ କର ଦୃଢ଼ । 
ହୋମ କରାଇବ ଘୃତ ଯବ ତିଳ ଦେଇ 
ଅଗୁରୁ ଗୁଗୁଳେ ଖଣ୍ଡ ତଣ୍ଡଳ ମିଶାଇ ! 
ବିଧୂମତେ ପଞ୍ଚାମୃତ କରି ଅଗ୍ନି ଶାନ୍ତି 
କରାଇବ ଦ୍ରିଜ ଦ୍ଵାରା ନ କରିଣ ଭ୍ରାନ୍ତି । 
ଅଗ୍ନିକୁ ଶାନ୍ତ ନ. କଲେ ହୁଏ ମହାପାପ 
ଯମରାଜା ବାନ୍ଧି ଦଣ୍ଡ ଦିଅଇ ଅମାପ । 
ଦାନ ଥରେ ଦେଲି ବୋଲି ନ କରିବ ଗର୍ବ 
ରଣ କରି ଦାନ କଲେ ନର୍ଜେ ହେବ ଠାବ । 
ସାତ ପାଞ୍ଚ ମିଳି ଭାଗ କରି ଯେବେ ଦାନ 
ଦେବେ ତେବେ ନର୍କଗତି ପୁରାଣ କଥନ । 
ଦାନୀୟ ଜୀବର ଗତି ନ ହୁଅଇ ଭଲ 
ସେଥୂରୁ ଉଦ୍ଧାର ଶୁଣ ହୋଇ କରି ସ୍ଥିର 
କୃଷ୍ଣଧେନୁ ଅଳଙ୍କାର ମଣ୍ଡନ କରାଇ 
ବ୍ରାହ୍ମଣ ହସ୍ତରେ ଯେବେ ତାକୁ ଦାନ ଦେଇ |. 


୩୯ 


ତେବେ ସେହି ପାପ ନାଶ ହୋଇବ ଅବଶ୍ୟ 
ତେବେ ସେ ବିଧାନ ଏବେ ଶୁଣ ଖଗଲ୍ଶ ! 
ପଦରେ ରଜତ ଶୃଙ୍ଗ ସୁବର୍ଣ୍ଣ ଛାଏଣି 
କୃଷ୍ଣବର୍ଣ୍ଣ ବସନକୁ ଅଙ୍ଗେ ଦେବ ପୁଣି । 
କର୍ଣ୍ତେ ସ୍ବର୍ଣ୍ଣ ଅଳଙ୍କାର କଣ୍ଠରେ ଘାଗୁଡ଼ି 
ବିହୀ ତଣ୍ଡଳ ସେ କୃଷ୍ଣଦୂର୍ବା ଦେବ ଲୋଡ଼ି 
ଉତ୍ତମ ବସ୍ତେ ରଖୁବ ତାମ୍ର ଚଟ ଏକ 

କଳା ମୁରୁଜରେ ଯମ ମୂରତିକୁ ଲେଖ । 
ସୁବର୍ଣ୍ଣ ପ୍ରତିମା ଏକ ନିର୍ମାଣ କରିବ 
ତାମ୍ରଘଟ ମଧ୍ୟରେ ସେ ମୂର୍ତିକି ରଖ୍ବ । 
ଆଖୁ ବୃକ୍ଷେ ବୋଇଲେକ କରିଣ ନିର୍ମାଣ 
ପାଟ ସୂତା ତା'ର ଦେହେ କରିବ ବେଷ୍ଟନ । 


.ଗଭୀର ଗଉଁ କରିଣ ତାହାର ପାଖରେ 


ସୁବାଷିତ ଜଳ ପୂରାଇବ ସେ ଗର୍ଉରେ । 

ସେ ନାବରେ ପାଞ୍ଚମନ ପ୍ରକୃତି ସହିତେ 

ସ୍ଥିର କରି ନାବ ବୋଲି ଭାବିବ ସୁଚିତ୍ତେ । 
ସେହି ସ୍ଥାନେ ତଣ୍ଡୁଳ ଯେ ଶ୍ରୁବକୁ ଧରିବ 

କୃଶ ଜଳ ମିଶ୍ରିତରେ ସଂକଳ୍ପ କରିବ । 
ସପ୍ତଦ୍ରବ୍ୟ ଚିନ୍ତା ଯେ କରିବ ସ୍ଥିର ଚିତ୍ତେ 

ବିଧ୍‌ ବିଧାନେ ପୂଜିବ ଧେନୁକୁ ନିୟତେ । 
ପୂର୍ବମୁଖ ହୋଇ ବିଜ୍ଞ ବ୍ରାହ୍ମଣ ହସ୍ତରେ 

ସେହି ଧେନୁ ସହିତରେ ଦ୍ରବ୍ୟ ଦାନ କଲେ । 
ବିପ୍ରଙ୍କୁ ଶିବ ସ୍ଵରୂପେ ପ୍ରାର୍ଥନା କରିବ 

ଏ ମାୟା ସଂସାରୁ ମୋତେ ପାରି କରିଦେବ | 
ତୂମ୍ଭେ ହରିହର ଦୟାସାଗର ଗୋସାଇଁ 
ମୋର ପାପ ନାଶି ଦିବ୍ୟଗତି ଦେବ ସେହି ! 
ଏହିପରି ସ୍ତୁତି କରି ପ୍ରଣତି କରିବ 

ତପ୍ତ ବୈତରଣୀ ତରି ଭେଳାରେ ସେ ଯିବ । 
ଧେନୃକୁ ମଧ୍ୟ ପ୍ରାର୍ଥନା କରିବ ଏପରି 
ସୁଫଳ ଫଳ ମୋହର ତୋ” ଦୟାରୁ କରି । 
ମାତା ପିତା ଭାଇବନ୍ଧୁ ଜ୍ଞାଚିଙ୍କ ପାତକ 
ଖଣ୍ଡନ କର ଗୋମାତ ପ୍ରାର୍ଥନା ଏତେକ । 
ମୁହିଁ ଦୂରାଚାର ପାପୀ କ୍ଷମ ମୋର ଦୋଷ 
ବିପ୍ରେ ଦାନ ଦେଲି ମାଗୋ ନ ବହିବ ରୋଷ ! 
ତୁମ୍ଭ ପୁଚୁ ଧରି ବୈତରଣୀ ହେବି ପାରି 
ଜନ୍ମନାଥ ଆଗୋ ମାତ କହିବ୍ର ବିସ୍ତାରି । 

ତୁମ୍ଭ ଆଶିଷ ଲଭିଲେ ନ ଦଶ୍ଡିବ ଯମ 

ତୁମ୍ଭେ ଲକ୍ଷ୍ମୀରୁପା ମାତା ଧେନୁଙ୍କ ଉତ୍ତମ । 
ଏହିପରି ସ୍ତୁତି କରି କରି ପ୍ରଦକ୍ଷିଣ 

ସର୍ବ ଦୋଷ ଶାନ୍ତି ହୁଏ କଲେ ଏ ବିଧାନ । 
ଯମଦଣ୍ଡ ନ ଲାଗଇ ତାହାକୁ କିଞ୍ଚତେ 

ଇନ୍ଦ୍ର ସଙ୍ଗେ ସୂୁଖଭୋଗ କରେ ସ୍ଵର୍ଗେ ନିତ୍ୟେ 
ଅକାଳରେ ଦାନ କଲେ ନୁହେଁ କିଛି ଫଳ 
ପୂଣ୍ୟକାଳେ ଦାନ କଲେ ଅଧ୍କ ତା” ଫଳ |! 
ତୀର୍ଥେ ବଟଛାୟା ତଳେ ଦେବତା ମନ୍ଦିରେ 
ଅମାବାସ୍ୟା ସଂକ୍ରାନ୍ତି ବା ପୂର୍ଣ୍ଣମା ଦିନରେ । 
ଧର୍ମ ମାସେ ପିତୃପକ୍ଷେ ଗ୍ରହଣାଦି ବେଳେ 
ସୁଚିତ୍ତରେ ଦାନ ଦେଲେ ବହୁ ଫଳ ମିଳେ । 
ଏଥୁ ଏକ ଦିନ ଅଟେ ଅତ୍ୟନ୍ତ ଗୁପତ 
ସିଵ୍ଧମନ ଯେତେବେଳେ ହୋଇବ ନିଶ୍ଭିତ ! 
ସେହି ବେଳ ଗୋଟି ଜାଣ ମହତ ଅଟଇ 
ଅଳପ ଦାନରେ ବହୁ ଫଳ ଯେ ମିଳଇ । 
ଧନ ଯଉବନ ସଦା ପାଶରେ ନ ରହେ 
ଧ୍ୟାନ ମନ୍ତ୍ର ମନେ ସଦା ସବଦା ନ ଥାଏ । 
କେତେବେଳେ ଅଜଣାରେ ମୃତ୍ୟୁ ଯେ ଆସିବ 
କେଶ ଧରି ବଳାଜ୍କାରେ ଓଟାରିଣ ନେବ । 
ଆଗୁ ସାବଧାନ ହୋଇ ସୁସ୍ଥ ଶରୀରରେ 
ଶୁଦ୍ଧ ମନ ହୋଇ ଦାନ ଦେବ ସେ ବିଧୂରେ । 
କ୍ଷଣ ଭଙ୍ଗୁର ଏ ଦେହ ସଂସାରେ ଅଟଇ 
କାହାରି ଉପରେ ପୂର୍ଣ୍ଣ ଆସ୍ଥା ନ ରହଇ । 
ବୈରାଗ୍ୟ ଜନମେ ଯେବେ ଚିତ୍ତରେ: ସତତ 
ତେବେ ଯାଇଁ ଜନ୍ମବନ୍ଧୁ ହୋଇବ ମୁକତ । 
ଦୁଃଖ୍ତ ମନରେ ଯଦି ଦାନକୁ. କରିବ 

ସେ ଦାନର ଫଳ କେବେ ଭଳ ନ ହୋଇବ । 
ଅଳ୍ପ ଦେଇ ବହୁତ କରିଣ କହି ଦେଲେ 

ନର୍କ ବାସ ତାହାର ହୁଅଇ ଜାଣ ଭଲେ । 
ନର୍କ ଭୋଗ ପରେ ମର୍ତ୍ତ୍ୟ ପଙ୍ଗୁହୋଇ ଜନ୍ମେ 
ନିରନ୍ତର କଷ୍ଟ ଭୋଗ କରେ ଖାଦ୍ୟ ବିନେ । 
"ନିଜେ ଦାନ କରେ ପୁତ୍ରେ ଯେ କରାଏ ଦାନ 
ସୂଚିତ୍ତରେ ନ ହୋଇଣ କେବେ ଖେଦ ମନ | 
ଅନ୍ତକାଳେ ସେହି ଜନ ମୁକତି ଲଭଇ 
ଦାନର ଫଳେ ସେ ଦିବ୍ୟ ଭୋଗକୁ ଭୁଞ୍ଜଇ | 


ଗରୁଡ଼ ପୂରାଣ 


ସଂସାରେ ସାର ଅଟଇ ମନୁଷ୍ୟ ଜୀବନ 
ଦାନ ଧର୍ମ ମୋକ୍ଷଦ୍ଧାର ଅଟେ ବୋଲି ଜାଣ । 
ଯେ ଜନ କରଇ ଯମ ଦଣ୍ଡ ନ ଲାଗଇ 
ମୋକ୍ଷ ଗତି ସେହି ଜନ ଅବଶ୍ୟ ଲଭଇ ! 
ଧନ ପୂତ ଗୃହ ଦେହ ପତ୍ନୀ କନ୍ୟାମାନ 

ଦାସ ଦାସୀ ସମ୍ପଦ ଏ ମାୟାର ଭିଆଣ । 
ଆତ୍ମାର ଆତ୍ମା ହିଁ ବନ୍ଧୁ ନୁହଇ ଅପର 
ଜୀବନ ଯିବା କାଳରେ ଆମ୍ମା ଚିନ୍ତା କର । 
ଜୀବ. ଥାଉ ଜୀବଦାନ ଯେ ଜନ ଦିଅଇ 
କାହାର ସୁକୃତ ମୁଖେ କହି ଯେ ନୂହଇ ! 
ଜୀବନ ଦେଲେ ଜୀବ ଏ ନୃହଇ ନିସ୍ତାର 
ଜୀବ ଜନ୍ମ ହେଲେ ଜୀବ ଲଭଇ ଉଦ୍ଧାର ! 
ପୂରାଣ ପଠନ ନାମ ମନ୍ତ୍ରାଦିର ଜପ 

ଚିତ୍ତେ ଜପ କଲେ ତିଳେ ନ ରହଇ ପାପ ! 
ଜୀବର ମୁକତି ମୂଳ ହରିନାମ ସିନା 
ବ୍ରହ୍ମହତ୍ୟା ପାପ ନାଶ ନୁହେଁ ନାମ ବିନା । 
ଜୀବ ଯିବାର କାଳରେ ସାହା କେ ନୋହିବେ 
ମିଛେ ମିଛେ କନ୍ଦାକଟା ମିଳି କରୁଥ୍‌ବେ । 
କହୁଥ୍‌ବେ ଥୋକେ ଭଲ ହେଲା ଗଲା ମରି 
କିଏ ଏତେ ଦୁଃଖ ଭୋଗ କରନ୍ତା କିପରି । 
ଜୀବକୁ ଯମର ଦୂତେ ଯେପରି ବାନ୍ଧନ୍ତି 

ବନ୍ଧୁ ବାନ୍ଧବେ ସେପରି ବାନ୍ଧି ଘେନିଯାନ୍ତି । 
କାଷ୍ପ ସଜାଇଣ ତହିଁରେ ଶୁଆଇଣ ଜୁଇ 
ମୁଖରେ ସଂଯୋଗ ସେ କରନ୍ତି ପୁଣି ନେଇ । 
କେହି ବା ଗାତ ଖୋଳିଣ ପୋତିଣ ଦିଅନ୍ତି 
ଶ୍ଵାନ ଶୃଗାଳ ଯେ ଗୃଧ ଆହାର କରନ୍ତି । 
ଦଶ ଦିନ ପରିଯନ୍ତେ ଜ୍ଞାତି ପୁତ୍ର ଦାରା 
ଲୋକ ଦେଖାଣିଆ ଦୁଃଖ କରନ୍ତି ସେ ପରା । 
କେତେ ପାପ କରି ଧନ ଅଜି ରଖୁଥ୍ବ 


| ମଲାବେଳେ କେହି ତାହା ସଙ୍ଗରେ ନ ନେବ । 


ପୁତ୍ର ପତ୍ନୀ ଦାନ ଦେବ ସେ ଧନ କଡ଼ାଏ 
ସାଇତି ରଖୁଲେ ଆଗମନ କରିଥାଏ | 
ପୂର୍ବ କର୍ମ ବଳେ ଜୀବ ଲଭଇ ମୁକତି 
ପାପ ଫଳେ ତାହାରଟି ହୁଏ ନର୍କ ଗତି । 
ସଂସାର ଅଟଇ ମାୟା ନୁହେଁ ତିଳେ ସତ୍ୟ 
ଗୃହ ଧନ ଦାରାସୂତ ସର୍ବ ଅନିଶ୍ଚିତ । ` 

ଗରୁଡ଼ ପୁରାଣ 


୪୧ 


ସନ୍ଧ୍ୟାକାଳେ ନାନା ପକ୍ଷୀ ନାନା ଦେଶୁ ଆସି 
ବୃକ୍ଷ ପରେ ଯେଉଁ ପରି ସର୍ବେ ଥାନ୍ତି ବସି । 
ସୂର୍ଯ୍ୟେ ଉଦୟ ହୋଇଲେ ଇଛ୍ଛା ଅନୁସାରେ 
ଭିନ୍ନ ଭିନ୍ନ ସ୍ଥାନରେ ଗମନ୍ତି ଖରତରେ । 
ସେହିପରି ଏ ସଂସାର ବୃକ୍ଷ ଏକ ଅଟେ 
କେହି ନୁହନ୍ତି କାହାର ବୃଥା ସର୍ବ ଘଟେ । 
କିଏ କାହା ପୁତ୍ର କିଏ କାହାର ଜନକ 

କେବା ପତ୍ନୀ କେବା ପତି ସର୍ବେ ଅବିବେକ ! 
ଯେଉଁ ଶରୀର ପୋଷଣେ ଜୀବ ଆଶା କରେ 
ସେ ତ ନିଜର ନୂହଇ ଅନର୍ଥ ପଚାରେ । 
ତେଣୁ ହେ ଗରୁଡ଼ ଏକା ରଖୁଥ୍ବ ମନ 
ସଂସାରେ କରତା ଏକା ସେହି ଭଗବାନ । 
ସବୂଟି ତାହାଙ୍କ ମାୟା ସେ ସର୍ବ ନିୟନ୍ତା 
ଚର ଅଚର ପ୍ରାଣୀଙ୍କ ସେହି ଜନ୍ମଦାତା । ` 
ଯାହାଙ୍କ ନାମ ସ୍ଟରଣେ ପାତକ ନାଶଇ 
ଅନ୍ତେ ବଇକୁଣ୍ଠ ଗତି ଜୀବ ଯେ ଭୁଞ୍ଜଇ । 
ଧର୍ମ ଅର୍ଥ କାମ ମୋକ୍ଷ ଚତୁବର୍ଗ ଫଳ 
ଯାହାଙ୍କ ନାମ ସରିଲେ ହୋଇବ ମଙ୍ଗଳ | 
ଫଳ ପତ୍ର ପୁଷ୍ଠ ଦେଇ ତାହାଙ୍କୁ ପୃୂଜିବ 
ତାଙ୍କ ପ୍ରୀତି ପାଇଁ ଧେନୁ ଦାନ ଯେ କରିବ । 
ଧର୍ମ କାର୍ଯ୍ୟମାନ ଯାହା କରୁଥ୍‌ବ ନିତି 
ତାହାଙ୍କ ପାଦପଦ୍ଧରେ ସମର୍ପିବ ଚିନ୍ତି । 

ସେ ହରି ସରଣ କରି ଯିବାବେଳେ ପ୍ରାଣ 
ସ୍ବର୍ଣଣଧେନୁ ଆଦି ସେହି କରିଥାଏ ଦାନ । 

କି ଅବା ପିତାର ଆସେ ଆତୁର ସମୟ 
ଜାଣି ପୁତ୍ର ଦାନ ଦିଏ ସ୍କରି ଦୟାମୟ । 

ବିଷ୍ଣ ତୋଷେ ଦାନ ଦେଇ ପ୍ରାର୍ଥନା କରଇ 
ମୋର ପିତାଙ୍କୁ ସୁଗତି ଦିଅ ଭାବଗ୍ରାହୀ । 
ପିତା ମାତା ଖୁଡ଼ୁତା ବା ଖୁଡ଼ି ଆଦି ପାଇଁ 
ଯେଉଁ ଜନ ଧେନୁ ଆଦି ଦାନକୁ କରଇ । 
ସେମାନେ ମୁକତି ଲଭି ସ୍ଵର୍ଗରେ ବସନ୍ତି 
ତାହାଙ୍କ କଲ୍ୟାଣେ ପୁତ୍ର ପାଏ ସଦ୍‌ଗତି । 
କହିଲେ ନ ସରେ ସେହି ଜନର ଭାଗ୍ୟକୁ 
ମଣ୍ଡନ କରଇ ସେହି ଦେବଙ୍କ ସଭାକୁ । 
ପରିଚାର ପରି ଯେ ଦେବତାମାନେ ମିଳି 
ସଦାସରବଦା ସେବା କରୁଥାନ୍ତି ଭାଳି ! 


ବହୁକାଳ ସ୍ଵର୍ଗସୁଖ ଲଭଇ ସେ ଜନ 
ଦେବୀମାନେ ଚାମର ଢାଳନ୍ତି ଅନୁକ୍ଷଣ । 
ସ୍ବର୍ଗ ଭୋଗ ଅନ୍ତେ ମର୍ଗ୍ୟେ ହୁଅଇ ଜନମ 
ଉଚ୍ଚ ବଂଶରେ ଭୋଗଇ ବହୁ ସୁଖମାନ ! 
ଏହିପରି ଦାନ ଫଳ ପ୍ରତ୍ୟକ୍ଷ ଅଟଇ 
ପିଣ୍ଡ ଦାନ ଧେନୃ ଦାନ ସ୍ଵର୍ଣ୍ଣ ଦାନ କହି । 
ପଚାରିବା କଥାମାନ ବ୍ରଝାଇ କହିଲି 
ବହୁ ଗୁପ୍ତତ ଚରିତ ତୋତେ ବୁଝାଇଲି । 
ଚିତ୍ତରୁ ସନ୍ଦେହ ତୋର ହୋଇଲା ନା ନାଶ 
ସନ୍ଦେହ ଥଲେ ପଚାର କହିବି ଅବଶ୍ୟ । 
ଏତେ କହି ନିରୁତ୍ତର ହୋଇଲେ ଶ୍ରୀହରି 
ଗରୁଡ଼ ସାଷ୍ଟାଙ୍ଗେ ପ୍ରଣିପାତ ପାଦେ କରି । 
ବହୁତ ବିନୟ କରି ବଚନ କହିଲା 
ଶ୍ରୀହରି ଚରଣତଳେ ଶରଣ ପଶିଲା ! 
ସେ ପ୍ରଭୁ ଭୃତ୍ୟଙ୍କ ପଦ କମଳେ ଏ, ଦୀନ 
ଆରଉଁତ୍ରାଣ ସରି ଏବେ ପଶିଲା ଶରଣ । 
ଆହେ ମହାବାହୁ କମଳାଙ୍କ ପ୍ରାଣବନ୍ଧୁ 
ଉଦ୍ଧାର କରିବ ଦାସେ ଏହି ଭବ ସିନ୍ଧୁ । 
ସର୍ଗ ବା ନରକେ ବାସ ଦିଅନ୍ତୁ ଶ୍ରୀହରି 
ତବ ପାଦପଦ୍ଧ ଚିତ୍ତେ ଥ୍ବି ଯେହ୍ନେ ଧରି । 
ସ୍ଵର୍ଗ ସମ ପୁର ମଧ୍ୟେ ବିହରି ଆନନ୍ଦେ 
ତବ ପାଦପଦ୍ମ ଧରିଥୁବି ସଦା ହୃଦେ । 
ସେତିକି ମୋହର ଆଶା ଆହେ ଦୟାମୟ 
ଅଧମ ଦାସାନୁଦାସେ ବାରେ ଦୟାବହ । 
ଦୟାସାଗରୁ ବିନ୍ଦୁଏ ଦିଅ ଏ ଦୀନକୁ 
ଗତି ମୁକତି ଦୟାକୁ ଆନ୍ତିମ କାଳକୁ । 
ପ୍ରେତ ପ୍ରତି କରାଳ ବଦନ ରକ୍ତ ଚକ୍ଷୁ 
ଏ ଦୀନ ଯେପରି ବାରେ ନୟନେ ନ ଦେଖୁଁ । 
ଏତିକି ମାତ୍ରକ ଅଳି ଚରଣ ସରୋଜେ 
ଦୟା କରି ଦୟାନିଧୁ୍‌ ଦେବ ଦୀନ ଦ୍ଵିଜେ । 
ଇତିଶ୍ରୀ ଶ୍ରୀ ଗରୁଡ଼ ପୁରାଣେ ନୈମିଷାୟୋ 
: ପାଖ୍ୟାନେ ଭଗବାନ ଗରୁଡ଼ ସମ୍ବାଦେ 
ଆତୁରାଣାଂ ଧେନୁଦାନାଦିଫଳ ନିରୂପଣଂ 
ନାମ ନବମୋଦଧ୍ୟାୟୋଃ 
—0— 

୪୨ ଗରୂଡ଼ ପୂରାଣ 


ଦଶମ ଅଧ୍ୟାୟଃ 


ପାପପୁଣ୍ୟ ବିଚାର 
ଗରୁଡ଼ ଉବାଚ଼ 
ପୁଣି ଗରୁଡ଼ ପୁଛଇ ଶ୍ରୀହରି ଛାମୂରେ 
ତୁମ୍ଭର କୀର୍ଭି ରହିଛି ଯୁଗ ଯୁଗାନ୍ତରେ । 
ଆବର ଦାନ ପ୍ରସଙ୍ଗ ବୁଝାଇ କହିଲେ 


ସେ ଦାନରେ କେତେ ପୁଣ୍ୟ ଅଛି କୁହ ଭଲେ । 


ଜୀବ ଯିବା କାଳେ କଲେ ସେ ବିଧୂର ଦାନ 
କେଉଁ ମୁକତି ଲଭନ୍ତି କହ ମର୍ର୍ୟ ଜନ । 
ସକଳ ବୂଝାଇ ମୋତେ କହିବ ଗୋସାଇଁ 
ତୂମ୍ଭର ଦାସାନୁଦାସ ଅଟେ ସିନା ମୁହିଁ । 
ଏହା କହିଣ ଗରୂଡ଼ ପୟରେ ଲୋଟିଲା 
ଭକତିଭରେ ପାଦୁକା ଶିରପରେ ଦେଲା । 
ତାହାର ଭକତି ଭାବ ଦେଖୁଣ ଶ୍ରୀହରି 
ଧୀର ଗମ୍ଭୀର ବଚନେ କୁହନ୍ତି ବିସ୍ତାରି । 
ଶ୍ରୀ ଭଗବାନ ଉବାଚ଼ 
ଯାହା ପଚାରିଲ ତୁମ୍ଭେ ଅବଶ୍ୟ କହିବି 
ତୁମ୍ଭର ଅବଜ୍ଞା ମୁହିଁ ବିନାଶ କରିବି । 
ଧ୍ୟାନ.କର ଗୁରୁମନ୍ତ୍ର ଶ୍ରୀଗୁରୁ ଚରଣ 
ଜପ କର ଅଷ୍ାକ୍ଷର ମନ୍ତ୍ର ପୁଣ ପୂଣ | 
ମନ୍ତ୍ର ଜପେ ଖଣ୍ଡଇଟି ସକଳ ପାତକ 
ଅନ୍ତେ ମିଳଇ ସୂଗତି ମିଳେ ସ୍ମର୍ଗଲୋକ । 
ଅନ୍ତିମ କାଳ ହୋଇଲେ ଦୃଢ଼ କରି ଧର 
ତୁଳସୀ ବୃକ୍ଷ ଅଟଇ ମୋକ୍ଷ ମାର୍ଗେ ସାର । 
ଗୋମୟରେ ଚଉରାକୁ ଆନନ୍ଦେ ଲିପିବ 
ତାହାପରେ ଛାୟା ମଣ୍ଡପକୁ ନିର୍ମାଣିବ । 
ପଞ୍ଚ ବର୍ଣ୍ଣ ମୁରୁଜରେ ମଣ୍ଡଳ କରିଣ 
ତହିଁ ଦିବ୍ୟାସନ ଏକ କରିବ ସ୍ଥାପନ । 
ତିଳ ତଣ୍ଡଳ ତୂଳସୀ କୂଶ ପୁଷ୍ପ ହୋଇ 
ତାମ୍ର ପାତ୍ରୀ ଗୁବୀକ ଯେ ପଞ୍ଚାମୃତ ନେଇ । 
କଳା ଖସା ସେ ଆସନେ ବର୍ତ୍ଳେ ରଖୁବ 
କିଛି କୃଶ ତାହା ପରେ ସଜାଡ଼ି ଥୋଇବ । 
ଭିନ୍ନ ଭିନ୍ନ ରଙ୍ଗେ ପାଟ ବସ୍ତମାନ ତହିଁ 
କର୍ପୂର ଚନ୍ଦନ ଆଦି ସିଞ୍ଚବକ ନେଇ | 


ଶଳଗ୍ରାମ ମୂର୍ରି ତାହା ଉପରେ ବସାଇ 
ଧୂପ ଦୀପ ନୈବେଦ୍ୟାଦି ସମର୍ପିବ ନେଇ । 
ଶୁବ୍ଧ ଚିତ୍ତେ ଶ୍ରଦ୍ଧା ସହିତରେ ପୂଜା କର 
ପ୍ରସନ୍ନ କରାଇବ ଯେ ଦେବ ନରହରି । 
ତାଙ୍କ ପ୍ରସାଦେ ବିନାଶ ହେବ ସର୍ଵ ପାପ 
ଦିନକୁ ଦିନ ବଢ଼ଇ ଧର୍ମର ସ୍ଵରୂପ ! 

ଡରି ଯମଗଣେ ସେହି ସ୍ଥାନକୁ ନ ଯାନ୍ତି 
ଦୂରରୁ ପ୍ରଣାମ କରି ଲେଉଟି ଆସନ୍ତି । 
ଶାନଗ୍ରାମ ସମ୍ମୁଖରେ ବିସଜିଲେ ପ୍ରାଣ 
ସଂସାର ବନ୍ଧନୁ ଉଦ୍ଧରନ୍ତି ଜୀବଗଣ | 

ମୋର ସୋଦରୁ ଯେ ତିଳେ ଜନମ ହୋଇଲା 
ପାପ ବିନାଶନ କାର୍ଯ୍ୟେ ଆବଶ୍ୟକ ହେଲା | 
ତିଳ ଦେଖ୍ଲେ ଅସୁରେ ଭୟ ଯେ କରନ୍ତି 
ତାହାର ପ୍ରଭାବେ ପାଶେ ପଶି ନ ପାରନ୍ତି । 
ମୋ ଅଙ୍ଗ ବିଭୁତି ହେତୁ କୃଶ ଜନମିଲା 

କୃଶ ପବିତ୍ର ହେତୁଟି ବ୍ରହ୍ମା ଘେନିଗଲା । 
ଏଣୁ କୃଶାସନେ ଶୋଇ ପ୍ରାଣ ବିସର୍ଜିଲେ 
ଉଦ୍ଧାର ହୁଅଇ ଜୀବ ଜାଣିଥାଅ ଭଲେ । 
କୁଶ ଅଗ୍ରେ ସଦାଶିବ କରନ୍ତି ଯେ ବାସ 
ମଧ୍ୟରେ ଶ୍ରୀହରି ପୁଣି କରନ୍ତି ନିବାସ । . 
କୁଶ ଧେନୁ ବିପ୍ର ଅଗ୍ନି ଆବର ତୁଳସୀ 

ପବିତ୍ର କରିବା ଲାଗି ସର୍ବଦା ପ୍ରୟାସୀ । 
ଶୁଭା ଶୁଭ କାର୍ଯ୍ୟରେ ଯେ ଲୋଡ଼ା ହୁଏ କୁଶ 
କୁଶ ଜଳେ ବ୍ୟାଧୂମାନ ହୁଅଇ ବିନାଶ । 
କୃଶାସନେ କୃଶ ଆମ୍ଭେ ଦେଉଅଛୁ ଜାଣ 
କୁଶ ତିଳ ଯବ ଯେ ତୁଳସୀ ଜଳ ସମ । 
ଆମ୍ଭର ପାଦୂକା ମନ୍ତ୍ର ଅଛି ବିପ୍ର ମୁଖେ 

ସେ ମନ୍ତ୍ର ପାଦୁକା ପାନ କରିଲେଟି ସୁଖେ । 
ଶୁଦ୍ଧମନେ ଶୁବ୍ଧ ଜଳେ ବ୍ରାହ୍ମଣ ସିଞ୍ଚଲେ 
ପବିତ୍ର ହୁଅନ୍ତି ଜୀବେ ଜାଣିଥାଅ ଭଲେ । 
ବ୍ରାହ୍ମଣେ ମର୍ଭ୍ୟରେ ମୋକ୍ଷଦାତା ଯେ ଅଚନ୍ତି 
ମୋକ୍ଷା ମୋକ୍ଷର କରତା ସେ ସିନା ଅଟନ୍ତି 
କୃଶ ଯେପରି ଅଶୁଦ୍ଧ ହଏ କହୁଅଛି 
ଶୁଣିବାକୁ ତାହା ମୁହିଁ ତୁମ୍ଭଙ୍କୁ କହୁଛି । 

ପ୍ରେତ ଶ୍ରାଦ୍ଧ ପିତୃଶ୍ରାଦ୍ଧ ପିଣ୍ଡଦାନେ କୃଶ 
ମହାନଷ୍ଟ କୃଶ ଅଟେ ସର୍ବ କରେ ନାଶ । 

ଗରୂଡ଼ ପୂରାଣ ୪୩ 


ନଷ୍ଟ କୁଶ ଅପବିତ୍ର କରଇ ଜୀବକୁ 
ପୁଣ୍ୟ କାର୍ଯ୍ୟ କରେ ଭୋଗ କରଇ ନର୍କକୁ । 
ନଷ୍ଟ କୁଶ ଯେତେ ପରିତ୍ୟାଗ କରି ତାହା 
ଶୁବ୍ଧ କୁଶରେ କରିବ କର୍ମମାନ ଯାହା ! 
ନୀଚ ଜାତି ହୋଇ ବିଷ୍ଣୁ ମନ୍ତ୍ର ଅଭ୍ୟାସିଲେ 
ଜପ ତପ ବି ଅର୍ଥ ହୁଅଇ ଜାଣ ଭଲେ ! 
ନରକେ କ୍ଲେଶ ଦିଅନ୍ତି ଯମ ଦୂତମାନ 

ଜାତି କୂଳ ତାହାରଟି ହୁଅନ୍ତି ନାଶନ | 
ନୀଚ ଦ୍ଵାରେ ମୋ ବସତି କଦାପି ନ ହୁଏ 
କେବଳ ଭକତ ହେଲେ ନ ଥାଏ ସଂଶୟେ । 
ନିତି ଗୋମୟେ ଲେପନ କରି ପଦ୍ଧ ଲେଖୁ 
ମୋର ରୂପ ତହିଁ ପରେ ନେଇକରି ରଖୁ । 
ମଣ୍ଡଳ ଛିଦ୍ର ହୋଇଲେ ମୁଁ ନ ବସେ ତହିଁ 
ଅଛିଦ୍ର ମଣ୍ଡଳ ଲେଖା ଆନନ୍ଦେ ଘେନଇ ! 
ଷଡ଼ଚକ୍ରେ ପଞ୍ଚାଶ ଯେ ବର୍ଣ୍ଣରୂପେ ବସେ 
ଚକ୍ର ଅଧ୍ଷ୍ଠାତା ରୂପେ ସ୍ଵରୂପ ପ୍ରକାଶେ । 
ଦେବା ଦେବୀ ପିତାଗଣ ଆସନ ଭୋଜନ 
କହୁଅଛି ମୁହିଁ ଏବେ ଦେବାର ବିଧାନ । 
ଗୋମୟ ଲେପନ କରି ତୁଳସୀର ଜଳ 
ସିଞଚ୍‌ ପବିତ୍ର କରିବ ସେହି ପୂଜାସ୍ଥଳ | 
ତୁଳସୀ ଅଭାବେ ମୋର ନାମ ମୁଖେ ସରି 
ପବିତ୍ର ହୋଇବ ସ୍ଥାନ ସିଞ୍ଚୁଦେଲେ ବାରି । 
ଭୂତ ପ୍ରେତ ପିଶାଚାଦି ଆସି ଯମଦୂତେ 
ସେ ସ୍ଥାନକୁ ନ ଆସିବେ ଜାଣିତା ନିଶ୍ଚିତେ । 
ଅପବିତ୍ର ସ୍ଥାନେ ସଦା ସେ ବାସ କରନ୍ତି 
ଅପବିତ୍ର ସ୍ଥାନେ ପୂଜା ତେଣୁ ନ କରନ୍ତି । 
ଶୁଦ୍ଧ ଜଳକୁ ଦେବତା ଘେନନ୍ତି ସତର 

ସେ ଜଳରେ ଭୂମିକୁ ଯେ କରଇ ସଂସ୍କାର । 
ଏହିପରି ଭୂମିକୁ ସଂସ୍କାର କଲାପରେ 
କୁୃଶାସନ ଏକ ତହିଁ ପକାଇ ସତ୍ସରେ । 
ଶାଳଗ୍ରାମ ମୂର୍ରଭି ତହିଁ ରଖ୍ଣ ପୂଜିବ 
ଶାଳଗ୍ରାମୋଦକ ପାନ ଆନନ୍ଦେ କରିବ । 
ମହାପାପ କରିଥୁଲେ ଜଳିଯାଏ କ୍ଷଣେ 
ତୁଳା ପର୍ବତକୁ ଅଗ୍ମିକଣା ପରମାଣେ । 
ବିନ୍ଦୁଏ ବିଷ୍ପଙ୍କ ପଦ ଉଦକ ସନ୍ସରେ 

ସକଳ ପାଦ ବିନାଶ କରଇ ମର୍ର୍ୟରେ । 


ଗଙ୍ଗା ମୃତିକା ଲଲାଟେ ତିଳକ କରିବ 
ଜ୍ଞାନ ଜ୍ଞାନ ପାପମାନ ବିନାଶ କରିବ | 
କୋଟି ତୀର୍ଥ ଜଳ ସଙ୍ଗେ ସମ ଗଙ୍ଗାଜଳ 
ଅସୀମ ଅଟଇ ସେହି ଗଙ୍ଗାଜଳ ଫଳ । 
ବିଷ୍ଣୁ ନଖ କୋଣୁ ଜାତ ହୋଇଅଛି ଯେଣୁ 
ମହା ମହିମା ତାହାର ପ୍ରକାଶଇ ତେଣୁ | 
ଗଣ୍ଡଷେ ପାନ କରିଲେ ଗଙ୍ଗାର ଜଳକୁ 
ହେଳାରେ ବିନାଶ କରେ ସକଳ ପାପକୁ । 
ଜନ୍ମ ଜରା ମୃତ୍ୟୁ ପାଶୁ ହୁଅଇ ମୂକତ 
ସ୍ପର୍ଗେ ବାସ ସଦାକାଳେ କରଇ ନିୟତ । 
ମହାପାପମାନ ତା'ର ବିନାଶ ହୁଅଇ 
ଶ୍ରୀମୁଖ ବଚନ ଏହା ଜାଣ ବାବ୍ର ତୁହି । 
ପ୍ରାଣ ଯିବାକାଳେ ଗଙ୍ଗା ମୃତିକା ଧାରଣ 
ଗଙ୍ଗା ଜଳ ଯଦି କେହି କରିଥାଏ ପାନ । 
ନାଶଇ ସକଳ ପାପ ଯାଏ ସ୍ଵର୍ଗ ପୂରେ 
ନରକ ଦର୍ଶନ ନ ହୁଅଇ ତା' ଭାଗ୍ୟରେ । 
ସେ କାଳେ ଶ୍ରୀ ଭାଗବତ ପୁରାଣ ଶୁଣିଲେ 


:| ପାପରାଶି ନାଶ ହୁଏ ଜାଣିଥାଅ ଭଲେ । 


ବିଷ୍ଣୁ ନାମ ମାଳା ହୃଦେ ଆରତି କରିଲେ 
ବିଷ୍ଣୁ ନାମ ଥରେ ଯେବେ ମୁଖରେ କହିଲେ । 
ବ୍ରାହ୍ମଣ କ୍ଷତ୍ରିୟ ବୈଶ୍ୟ ଶୂଦ୍ର ଚାରି ଜାତି 

ବିଷ୍ଣୁ ନାମ ଉଚ୍ଚାରଣେ ହୋଇବେକ ମୁକ୍ତି । 
ଗୀତା ପଢ଼ିବ ଶୁଣିବ ମୃତ୍ୟୁକାଳ ଜାଣି 

ପୂର୍ବେ କହିଅଛୁ ତା'ର ଯାହା ଫଳ ପୁଣି । 
ମୋ ମୁଖରୁ ବ୍ରାହ୍ମଣେ ଯେ ଉତ୍ପତ୍ତି ହୋଇଲେ 


ଂବାହୁରୁ କ୍ଷତ୍ରିୟ ଜାତି ଜନମ ଲଭିଲେ । 


ଉରୁରୁ ବୈଶ୍ୟ ଶୂଦ୍ର ଯେ ପାଦରୁ ସମ୍ଭୂତ 
ମୋହର ସ୍ଵରୂପ ଜାଣ ଏହାଙ୍କର ତତ୍ତ । 
ବ୍ରାହ୍ମଣଙ୍କ ମୁଖୁ ତେଣୁ ଶୁଣିବ ପୁରାଣ 

ତିଳେ ହେଲେ ଯମ ବାଧା ନ ଲାଗଇ ଜାଣ | 
ବାର୍ଦକ୍ୟ କାଳ ଆସିଲେ ଗୁରୁମନ୍ତ୍ର ଘେନି 
ସନ୍ନ୍ୟାସ ଆଶ୍ରମ ହକର ଦିବସ ରଜନୀ | 
ନିଜ ନିଜ ଜାତି ଦଣ୍ଡ ଧାରଣ କରିବ 

ମୋର ମନ୍ତ୍ର ଜପି ନିଶ୍ଚିତରେ ଦିନ ନେବ । 
ଚତ୍ୁର୍ବିଂଶାକ୍ଷର ଜପ ନ୍ୟାସ ଆଦି କରି 

ସ୍ପାହା ସ୍ଵଧା ଅଗ୍ନିକୂଣ୍ଡେ କରିବ ବିଚାରି । 

୪୪ 


ନ୍ୟାସ କରି ଗାୟତ୍ରୀକି ବିଧ୍ମତେ ଜପି 
ନେତ୍ର ନାସା ଆଦି ଅଧେ ଦ୍ଵାରକୁ ନିରୋପି । 
ଯୋଗବଳେ ପ୍ରାଣବାୟୁ ଉର୍ଦ୍ଧକୁ ତୋଳିବ 
ତାଳୁକାଦ୍ରାରେ ତାହାକୁ ନିର୍ଭରେ ଛାଡ଼ିବ | 
ସର୍ବ ଇନ୍ଦିୟ ଯେ କ୍ଷୀଣ ହୁଅନ୍ତି ସେ କାଳେ 
ପବନ ଯିବାକୁ ବାଟ କେଉଁଠି ନ ମିଳେ | 
ଆମ୍ଭେ ଯେ ପବନ ରୂପି ପବନଟି ଜୀବ 

ଭିନ୍ନ ନୁହେଁ ଆମ୍ଭଠାରୁ ବୋଲିଣ ଜାଣିବ । 
ଜୀବ ଥ୍ବା ଯାକେ ଅହଙ୍କାର କରୁଥାଇ 
ଜୀବ ଗଲେ ସର୍ବ ଗର୍ବ ବିନାଶ ହୁଅଇ |! 

କାଳ ଆସି ଦିନ ରାତି ବସିଥାଏ ଜଗି 

ପାପ ପୂଣ୍ୟ ହେତୁ ଦୁଃଖ ସୁଖ ଦେବା ଲାଗି । 
ସେ କାଳରେ ଗୁରୁଦଉ୍ତ ମନ୍ତ୍ର ସୁମରିଲେ 

ବିଷ୍ଣୁ ଦୂତେ ସହାୟ ହୁଅନ୍ତି ତାକୁ ହେଳେ । 
ଯମିଦୂତଙ୍କୁ ଦୂରକୁ ଘଉଡ଼ି ଦିଅନ୍ତି 

ରଥରେ ବସାଇ ବଇକୁଣ୍ଟକୁ ନିଅନ୍ତି 

ଗର୍ବେ ଯେଉଁଜନ ବିଷ୍ଣ ସ୍ଵରଣ ନ କରେ 
ମଲେ ତିନିଭାଗେ ଦେହ ମିଶଇ ମାଟିରେ । 
ଭସ୍ଟ ବା ମୃତିକା ଅବା କୀଟ ରୂପ ହୁଏ 

ଶେଷ ପରିଣତ ଏହିପରି ଦେହ ବହେ । 

ଏହି ଶରୀର ହୋଇଛି ଯେପରି ଭିଆଣ 
କହୁଅଛି ତାହା ମୁହିଁ ମନ ଦେଇ ଶୁଣ | 

ଜଳ ଅଗ୍ନି ବାୟୁ ଭୂମି ସହିତେ ଆକାଶ 
ନିର୍ମାଣିଲେ ମିଶାଇ ଯେ ସାବିତ୍ରୀ ବିଳାସ | 
ମୃତ୍ୟୁକାଳେ ଢାଳେ ଜଳ ତେଜ ଯେ ଅଗ୍ନିରେ 
ପବନେ ଆକାଶ ଯେ ଆକାଶରେ । 

ଭୂମି ଭୂମିରେ ମିଶଇ ଶୂନ୍ୟ ଦେହ ପଡ଼େ 
ବିନା ଦେହେ ଜୀବ ଆକାଶରେ ଯାଇ ଉଡ଼େ । 
ପାପ ପୂଣ୍ୟ କର୍ମ ବଳୁ ଶରୀର ମିଳଇ 

ସେ ଶରୀରେ ଆନନ୍ଦରେ ଜୀବ ପ୍ରବେଶଇ । 
ମାୟା ଶରୀର ଅଟଇ ସେହି ଗୋଟିଏ ସିନା ` 
କେବଳ ସହିବା ପାଇଁ ଦୁଃଖର ଯନ୍ତ୍ରଣା । 
ଦୋଷାଦୋଷ ବିଚାରିଣ ଶମନ ରାଜନ 
ଜୀବଗଣେ ନିରନ୍ତର ଦିଅଇ କଷଣ । 
ପାଞ୍ଚମନ ସହିତରେ ପଚାଶ ପ୍ରକୃତି 

ପାପ ପୁଣ୍ୟଫଳ ଭୋଗ ସେମାନେ କରନ୍ତି । 


ଗରୁଡ଼ ପୁରାଣ 


ଜୀବ ଉଦ୍ଧାର କାରଣ ପୁରାଣ ପଠନ 
ଅଥବା ବ୍ରାହ୍ମଣ ମୁଖୁଁ କରିବ ଶ୍ରବଣ । 
ଗୁରୁଦତ୍ତ ମନ୍ତ୍ର ଜପ ଅଟେ ସେହି ପରି 


: | ଦାନ ଧ୍ୟାନ ତା'ର ସଙ୍ଗେ ଅଟେ ସମ ସରି । 


ଏମାନ କରିଣ ଥୁଲେ ପାପ ହୁଏ ନାଶ 
ନିତନ୍ତର ମିଳେ ପୁଣି ତାକୁ ସ୍ଵର୍ଗବାସ । 
ଅତ୍ୟନ୍ତ ପାପୀ ଯେ ପୁଣି ଧର୍ମ ନ କରଇ 
ତା'ର ମୁତ୍ୟୁକାଳେ ଯମ ଆସି ପ୍ରବେଶଇ | 
ମହିଷ ବାହନ ଚଢ଼ିକାଳ ଯେ ବିକାଳ 

ସଙ୍ଗେ ଘେନି ଜନ୍ମପତି ଆସଇ ତତ୍କାଳ । 
ଗଳେ ଚର୍ମ ପାଶ ଦେଇ ନିଅଇ ଓଟାରି 
ପାପୀକୁ ସେ ଜନ୍ମ ପତି ଆଗୁଁ ସ୍ଥିର କରି | 
ନାନାଦି ନରକ ଦୁଃଖ ଦିଅଇ ତାହାକୁ 
ମୁକତି ନ ପାଏ ସେହି ଜନ୍ମ ଜନ୍ମାନ୍ତକୁ । 
ଯେହୁ ଧର୍ମଜ୍ଞ ଅଟଇ ଦାନୀ ବ୍ରତୀ ଯତି 
ମୋର ମନ୍ତ୍ର ମୋର ଗୀତା ଯେ ପାଠ କରନ୍ତି । 
ଗୁରୁଦତ୍ତ ମନ୍ତ୍ର ଜପି ପାଦୁକା ମନ୍ତ୍ରକୁ 

ହାର କରି ପକାଇଣ ଥାଏ ନିଜ ବୁକୁ । 

ଅବା ସ୍ଵର୍ଣ୍ଣ ପତ୍ରେ ଲେଖୁ କରଇ ଧାରଣ 
ଦେଖ୍‌ଣ ଦୂରୁ ପଳାଇଯାଏ ତାକୁ ଯମ । 
ଦଶମ ଅଧ୍ୟାୟ ବାଣୀ ଅପୂର୍ବ ଚରିତ 
କହିଲି ତୋ” ଆଗେ ତୁହି ଯାହା ପୁଚୁଲୁ ତ | 
ଭାବେ ଯେହୁ ହରିନାମ ଗୁଣକୁ ସ୍ଲରଇ 
ତାହାର ଅଙ୍ଗରୁ ପାପ ବିଦାୟ ହୁଅଇ | 
ଶୁଣିଣ ଗରୁଡ଼ କୃତ୍ୟ କୃତ୍ୟ ହୋଇ କରି 
ଶ୍ରୀହରି ଚରଣେ ଶତଗୋଟି ନମଃ କରି ¦ 
ଶରଣ ପଶିଲା ତାଙ୍କ ଅଭୟ ଚରଣେ 

ସେ ପାଦ ସ୍ଲରଣେ ଆର୍ଭତ୍ରାଣ ଦାଶ ଭଣେ । 
ସାଧୁ ସୁଜ୍ଞଜନମାନେ ନ ଧରିବ ଦୋଷ 
ଅଳପ ମୋହର ବ୍ରଦ୍ଧି ଜ୍ଞାନ ପରକାଶ | 
ଜ୍ଞାନୀମାନେ ପରଦୋଷ ତିହେ ନ ଧରନ୍ତି 
ଗୁଣରେ ସନ୍ତୋଷ ସିନା ସେମାନେ ହୁଅନ୍ତି । 


| କୋଟି କୋଟି ନମସ୍କାର ତୁମ୍ଭର ପାଦରେ ` 


ଦୋଷ ଥୁଲେ କ୍ଷମା ଦେବ ଏ ଦୀନ ଜନରେ । 
ଖଳ ଲୋକମାନଙ୍କୁ ମୁଁ କରୁଛି ବିନୟ 
ଦୋଷ ନ ଧରିବେ ମୋର ଆହେ ମହାଶୟ । 

ଗରୁଡ଼ ପୂରାଣ 


ମହାପୂରୂଷେ ଅଟନ୍ତି କ୍ଷୁଦ୍ର ତୁମ୍ଭ ପାଶେ 

ଅତି କ୍ଷୁଦ୍ର ମୁହଁ ବୋଲି ଭାବଇ ମାନସେ । 

କୃତାଞ୍ଜତିପୁଟେ ମୁହିଁ କରୁଛି ପ୍ରଣତି 

ଦୋଷ ନ ଧରିବ. ଆର୍ଇଁତ୍ରାଣ ଯେ ବଦତି । 

ଇତିଶ୍ରୀ ଗରୂଡ଼ ପୁରାଣେ ନୈମିଷାୟୋ 
ପାଖ୍ୟୋନେ ଶ୍ରୀ ଭଗବାନ ଗରୁଡ଼ ସମ୍ବାଦେ 
ପାପ ପୁଣ୍ୟ ବିଚାରଣଂ ନାମ 

ଦଶମୋଅଧ୍ୟାୟୋଃ । 


ଏକାଦଶ ଅଧ୍ୟାୟ 
ଶବଦାହ ଓ ପ୍ରେତକୃତ୍ୟ ବିଧ୍‌ 
ଗରୁଡ଼ ଉବାଚ଼ 
ପୂନରପି ଗରୁଡ଼ ଯେ ଚରଣେ ପ୍ରଣମି 
ବିନତି କରି କହଇ ଶୁଣ ଦେବ ସ୍ଵାମୀ । 
ସଂସାରରେ ଜୀବ ଯେବେ ମରଣ ଲଭଇ 
ପଞ୍ଚଭୂତ ପଞ୍ଚଭୂତେ ତୂରିତେ ମିଶଇ । 
ପିଣ୍ଡ ଖାଲି ପଡ଼ି ରହିଥାଏ ଭୂମି ପରେ 
ଲୋକେ ବହନ କରନ୍ତି ତାହାକୁ ଅଗ୍ନିରେ । 
କେହି ବା ପୋତନ୍ତି ତାକୁ ଶ୍ଵାନାଦି ଭକ୍ଷନ୍ତି 
ଜଳେ ଫିଙ୍ଗି ଦ୍ୟନ୍ତି କେହି ସମାଧ୍‌ ଦିଅନ୍ତି 
ଅନଳେ ଦାହ କରିଲେ କି ଧର୍ମ ହୁଅଇ 
ସ୍ଵାମୀ ଚିତାନଳେ ପତ୍ନୀ ପଡ଼େ କାହିଁ ପାଇଁ । 
ବ୍ରଝାଇ କହିବ ମୋତେ ଏଥ୍‌ରେ କାରଣ 
ତୁମ୍ଭେ ଦେବ ନାରାୟଣ ମୁଁ ପଦେ'ଶରଣ । 
ଶୁଣିଣ ଭକତ ବାଣୀ ଦୟାମୟ ହରି 
, ତହିର. କାରଣ କହୁଛନ୍ତି ଯେ ବିସ୍ତାର । 
ଶ୍ରୀ ଭଗବାନ ଉବାଚ଼ 

ଜଳଦ ଗମ୍ଭୀର ବ୍ଵାଣୀ କହନ୍ତି ଶ୍ରୀହରି 
ଶୁଣ ହେ ଗରୁଡ଼ ଏବେ ଟିତ୍ତ ସ୍ଥିର କରି । 
ଯେତେବେଳେ ପ୍ରାଣୀପ୍ରାଣ ଛାଡ଼ଇ ବହନ 
ପରଲୋକେ ଇଚ୍ଛାକରେ ତା'ର ଆତ୍ମା ଜାଣ | 
ପିଣ୍ଡ ଗୋଟି ପୃଥ୍ବୀରେ ପଡ଼ିଥାଏ ପୁଣି 
ପୁଣି କରଇ ଅନ୍ତ୍ୟେଷ୍ଟି କ୍ରିୟାଟିକୁ ଜାଣି | 
ପିତାର ବୀର୍ଯ୍ୟରୁ ଜାତ ଯେବଣ କୁମର 
ବେଦ ବିଧାନେ ସେ କୃତ୍ୟ କରିବ ପିତାର । 


୪୫ 


ସେପରି ଯେଉଁ ସନ୍ତାନ କରେ କର୍ମମାନ 
ପିତାକୁ ଉଦ୍ଧାରି ନିଜେ ବସେ ସ୍ଵର୍ଗେ ପୁଣ । 
ନିଜ ପତ୍ନୀ ଗର୍ଭେ ଜାର ପୂରୁଷ ବୀର୍ଯ୍ୟରେ 
ଜନ୍ମିଥ୍‌ଲେ ପତ୍ର ସେହି କାର୍ଯ୍ୟକୁ ନ କରେ । 
ପିଶ୍ଡ ଆଦି କାର୍ଯ୍ୟ ତା'ର ନିଷ୍କଳ ହୁଅଇ 

ଜାଣ ହେ ଗରୂଡ଼ ଶାସ୍ତେ ବିହି ଲିହିଛଇ । 
ମୃତାହେ ପିଣ୍ଡ ଦେଇଣ ଚିତାନଳେ ପୂଣି 

ମୃତ ଦେହକୁ ସଂସ୍କାର ହୋମ ସଙ୍ଗେ ଗଣି । 
ଯେତେ ଦାନଦେଲେ ଅବା ହୋଇପାରେ କିସ 
ପିତୃମାତୃ ଶେଷେ କ୍ରିୟା ନ କରି ଯେ ଲେଶ । 
ପିତାମାତାଙ୍କର ମୃତ୍ୟୁ ହୁଏ ଯେତେବେଳେ 
ପୁତ ମଣ୍ଡନ ହୁଅଇ ଜାଣ ତତକାଳେ । 
ତାହାପରେ ଜ୍ଞାତି ବନ୍ଧୁ ସଙ୍ଗେ ସର୍ବେ ମିଳି 
ସ୍କାନ କରିଣ ଏକତ୍ତେ ଯିବ ସର୍ବେ ଚଳି । 

ସଦ୍ୟ ଜଳାଶ୍ରୟୁ ଜଳ ଆଣିବ ସନତ୍ଧର 

ଶିବଙ୍କୁ ସ୍କାନ କରାଇଦେବ ସେ ଜଳର । 
ନୂତନବସ୍ତ ପିନ୍ଧାଇ ଗନ୍ଧ ଚନ୍ଦନରେ 

ନାନା ଅଳଙ୍କାର ମାନ ଭୁଷିତ ଦେହରେ । 


' ଗଙ୍ଗା ମୃତିକା ତୁଳସୀ ମୂଳର ମୃତିକା 


ଶବରଶିରରେ ଚିତା ଦେବ ଅବା ଟୀକା । 
ଦକ୍ଷିଣକୁ ମୁଖ କରି ନିଜେ ଯେ ବସିବ 

ଶବ ଅଭିମୁଖେ ପିଣ୍ଡଦାନକୁ କରିବ । 
ଗୋତ୍ରେ ନାମକୁ ଉଚ୍ଚାରି ବ୍ରାହ୍ମଣ ବଚନେ 
ସୁଚିତ୍ତେ ପିଣ୍ଡ କରିବ ପ୍ରେତର କଲ୍ୟାଣେ । 
ପିଣ୍ଡାନ୍ତେ ସେ ଜଳ ନିଜେ ଶବକକୁ ଯେ ଦେବ 
ତାହା ପରେ ଶବସ୍ପର୍ଶ ସକଳେ କରିବ । 
ତଦପରେ ଅଧ୍ଷ୍ଠାତା ଦେବତାମାନଙ୍କୁ 
ଯଥାବିଧ୍‌ ପିଣ୍ଡଦାନେ ସନ୍ତୋଷି ଚିତ୍ତକୁ 
ପଥରେ ସେହି ଦାନରେ ସର୍ବତୋଷ ହୋଇ 
ମୃତ୍ୟୁସ୍ଥାନେ ପିଣ୍ଡ ଦେଲେ ବହୁ ପୂଣ୍ୟ ପାଇ । 
ସ୍ଥାନ ପିଣ୍ଡ ପରେ ଶବ ଧରିଣ ବସିବ 

ଦ୍ଵାର ପାଶେ ରଖ୍‌ ପୁଣି ପିଣ୍ଡ ଏକ ଦେବ । 
ଶବଘରୁ ବାହାରିଲେ ଭୂତମାନେ ଆସି 
ଶବ ନିକଟରେ ରହି ଶବକୁ ଆକର୍ଷି । 

ପିଣ୍ଡ ଦେଇଣ ସନ୍ତୋଷ ତାହାଙ୍କୁ କରିଲେ 
ଶବ ଆକର୍ଷଣ ସେହୁ ନ କରିନ୍ତି ଭଲେ । 

୪୬ 


ପିଣ୍ଡ ପାଇବ ସନ୍ତୋଷ ଭୂତ ପ୍ରେତଗଣ 
ଶିବ ଛାଡ଼ିଣ ସେଠାରୁ ଚଳନ୍ତି ବହନ | 
ତାହା ପରେ ଶବ ଧରି ପଥେ ପ୍ରବେଶିବ 
ପଥ ମଧ୍ୟେ ଶବ ରଖ୍‌ ପଥ ଶ୍ରାଦ୍ଧ ଦେବ । 
ଶବ ମାଂସ ଲୋଭେ ବହୁ ପିଶାଚ ଖେଚର 
ଶବ ପଛେ ପଛେ ଥାନ୍ତି ଗୋଡ଼ାଇ ସନ୍ଧର । 
ତେଣୁ ପଥ ମଧ୍ୟେ ପଥ ଶ୍ରାଦ୍ଧକୁ କରିବ 
ସେମାନଙ୍କ ବିଧ୍ମତେ ସନ୍ତୋଷ କରିବ । 
ପିଣ୍ଡର ଉପକରଣ ନୂତନ ଆଣିଣ 

ପିଣ୍ଡଦାନ ବିଧ୍‌କି ଯେ କରିବ ଭିଆଣ । 

ପୂର୍ବ ଶ୍ରାଦ୍ଧେ ବଳିଥୁବା ପଦାର୍ଥରେ ଶ୍ରାଦ୍ଧ 
କେବେ ନ କରିବ ଏହା ଜାଣନ୍ତୁ ବିବୁଧ । 
ଉଚ୍ଚିଷ୍ଟ ସଙ୍ଗେ ସମାନ ଅଟଇ ସେମାନ 

ତହିଁ ଶ୍ରାଦ୍ଧ କଲେ ମିଳଇ କୂଫଳମାନ । 

ପଥ ଶ୍ରାଦ୍ଧ ପରେ ଶବ ଘେନି କରି ଯିବ 
ପ୍ରେତ ଭୂମିରେ ଯତନେ ତାହାକୁ ରଖୁବ | 
ଉତ୍ତର ଦିଗକୁ ଶବ ମୁଖ କରାଇବ 

ପେତ୍ର ଭୂମିରେ ଯେ ପୁଣି ପିଣ୍ଡଦାନ ଦେବ । 
ଚାରିହାତ ଲମ୍ବ ବେଦୀ କରିବ ସେଠାରେ 
ଗୋମୟ ଲେପନ ତାହା କରିବ ସତ୍ସରେ | 
ଦୁଃଖ ହେତୁ ଉର୍ଦ୍ଧ ରେଖା ହେବ ବେଦୀ ପରେ 
ଭକ୍ତିଚିତ୍ତେ ବସି ତହିଁ ପବିତ୍ର ମନରେ । 
ଅନାମିକା ବୃଢ଼ାଙ୍ଗୁଷ୍ଟେ କୃଶକ ଧରିଣ 
ଦଶଧାରା ବେଦୀପରେ ଦେବ ତତ୍କ୍ଷଣ । 
ତାହା ପରେ ସେ ବେଦୀରେ ଅଗ୍ନି ଯେ ସ୍ଥାପନ 
ଗନ୍ଧ ପୁଷ୍ପ ବିଧ୍ମତେ କରିବ ପୂଜନ | 
କର୍ମେ ଭ୍ୟ ସ୍ଵାହା ବୋଲିଣ ମୁଖରେ କହିବ 
କର୍ମେଭ୍ୟ ସ୍ଵାହା ବୋଲିଣ ପରେ ଉଚ୍ଚାରିବ । 
ଶିରଭ୍ୟଃ ମାଂସେଭ୍ୟ ପୂଣି ଅସ୍ତିଭ୍ୟୋ କହିଣ 
ପ୍ରସ୍ଥାନ କରନ୍ଧ ବୋଲି କହିବ ଆପଣ । 

ଯଥା ବିଧାନରେ ହୋମ ସମ୍ପାଦନ କରି 

ମନ ମଧ୍ୟ ଅଗ୍ନିକୁ ପାର୍ଥୀବ ଏହିପରି । 

ହେ କ୍ରଦ୍ୟାଦି ଦେବଗଣ ତୁମ୍ଭେ ଶେଷକାଳେ 
ପଞ୍ଚ ଭୌତିକ ଶରୀରେ ବସ ଏକମେଳେ । 
ଜଗତର ମୂଳ ତୁମ୍ଭେ ପଞ୍ଚଭୂତ ସାର 
ସର୍ବପ୍ରାଣୀ ତମ୍ଭ ଯୋଗୁଁ ହୁଅନ୍ତି ସଞ୍ଚାର | 


ଗରୁଡ଼ ପୁରାଣ 


କ୍ଷୁଧାରେ ଆତୁର ଯେହ୍ନେ ଏ ପ୍ରେତ ନ ହେବ 
ତେସନେ ବିଚାର ଦେବ ତୁମ୍ଭେ ଯେ କରିବ । 
ତୃମ୍ଭ ଅଂଶରେ ଜନମ ମନୁଷ୍ୟ ଅଟଇ 


| ସଦଗତି ଦିଅ ବୈଶ୍ଵାନର ଦୟାବହି । 


ଏହିପରି ପ୍ରାର୍ଥନା କରିବ ଅଗ୍ନିଦେବ 

ସେହି ଅଗ୍ନିରେ ଯେ ଚିତା ଯତନେ କରିବ । 
ସମିଧ ପାଇଁ ଆଣିବ ଏହି କାଷ୍ଠମାନ 
ଶ୍ରୀଖଣ୍ଡି ତୁଳସୀ ଅଶ୍ଵତ୍‌ଥ ପଳାଶ ପୁଣ । 
ଘୃତେ ବୃଡ଼ାଇଣ ତାହା ଚିତାପରେ ଦେବ 
ଚନ୍ଦନ କର୍ପୂର ଧୂପ ଝୁଣା ନିକ୍ଷେପିବ । 

ଏ ବିଧ୍‌ରେ ଚିତାନଳ ପ୍ରସ୍ତୁତ କରିଣ 

ଶବକୁ କରିବ ତିନିବାର ପ୍ରଦକ୍ଷିଣ | 

ଶେଷେ ଚିତା ଶଯ୍ୟା ପରେ ଶବକୁ ଶୁଆଇ 
ପୁଣି ପିଣ୍ଡଦାନ ପୁତ୍ର କରେ ତୋଷ ହୋଇ | 
ଚିତାର ଆରମ୍ଭ ଠାରୁ ଶେଷଯାଏ ପୁଣି 
ସପିଣ୍ଡୀକରଣ ପରିଯନ୍ତେ ପ୍ରେତ ଭଣି ! 
ସେ ପର୍ଯ୍ୟନ୍ତ ପ୍ରେତ ରୂପ ଧରି ଜୀବ ରହେ 
ମର୍ଭୟେ ଭ୍ରମଣ କରଇ ଉଦାସୀନ ପାଏ । 
ପାଞ୍ଚଗୋଟି ପିଣ୍ଡ ଦେଲେ ସନ୍ତୋଷ ସେ ହୁଏ 
ପାଞ୍ଚ ପିଣ୍ଡକୁ ନ ଦେଲେ ମୁକତି ନ ହୁଏ । 
ତଥାପି ପ୍ରେତ ଜନ୍ମରୁ ଉଦ୍ଧାର ନୁହଇ 

ପୁତ୍ର ଜନ୍ମ କରିବା ତାହାର ବ୍ୟର୍ଥ ହୋଇ । 
ପ୍ରେତଙ୍କ ଯେ ପିଣ୍ଡଦାନ ଦେବ ବିଧୁମତେ 
ମନ୍ତ୍ର ଉଚ୍ଚାରିଣ ପିଣ୍ଡକୁ ଅଗ୍ନିରେ ଯେମନ୍ତେ | 
ତେବେଟି ସେହି ପୁତ୍ର ଯେ ହୋଇବ ସୁପୁତ୍ର 
ଏପରି କହି ଅଛଇ ଜାଣ ବାବୁ ଶାସ୍ତ୍ର | 
ସେହି ଅଗ୍ନିରୁ ଯେ ପୁତ୍ର ତୃଣେକ ଆଣିବ 
ନିରଗ୍ନିକ ସାଗ୍ନିକଙ୍କୁ ବିଚାରିଣ ଦେବ । 
ଶରଣ ପଞ୍ଚକ ଅଗ୍ନି କାହାକୁ ନ ଦେଇ 
ତଦନ୍ତେ ଦେବ ବିଧାନେ ଅଗ୍ନି ସମର୍ପଇ । 
ଶରଣ ପଞ୍ଚକ ଯେବେ କେହି ଯାଏ ନାଶ 
ସୁଗତି ନ ମିଳେ ତାକୁ ଏହା ଶାସ୍ତ୍ର ଭାଷ | 
ସେପରି ଲୋକଙ୍କୁ ଦାହ ନ କରିବ କେବେ 
ନିଜର ମୃତ ହୋଇବ ଯେ ଜନ କରିବେ । 
ଧନିଷ୍ଠାର ଅର୍ଵଠାରୁ ମରଣ ହୁଅଇ 

ପଞ୍ଚ ନକ୍ଷତ୍ର ବୋଲିଣ ପଞ୍ଚକ ଯେ କହି । 

ଗରୁଡ଼ ପୂରାଣ 


ଏହି ପକାଞ୍ଚଟି ନକ୍ଷତ୍ର ନୃହଇଟି ଶୁଭ 
ତେଣୁ ପାଞ୍ଚଦିନ ଦାହ ତ କରିବ ଶବ । 
ଶରଣ ପଞ୍ଚକେ ଯେହୁ ଲଭଇ ମରଣ 

ପୁତ୍ର ପୌତ୍ର ବିନାଶ ହୁଅଇ ନିଶ୍ଚେ ଜାଣ | 
ପଞ୍ଚକର ସ୍ଵତନ୍ତ୍ର ବିଧାନ ଜାଣ ଅଛି 

'ତାହା କରିଣ ପାରିଲେ ଦୋଷ ନାହିଁ କିଛି । 
ସେହି ଶବ ନିକଟରେ ମାଟିର ପ୍ରତିମା 
ନିର୍ମାଣ କରି ରଖ୍ବ ଶବ ସୀମା ସୀମା । 
ସୁବର୍ଣ୍ଣକୁ ତପ୍ତ କରି ନାମକୁ ଲେଖୁବ 
ପେତ୍ର ଜୟନ୍ତୀ ମନ୍ତ୍ରରେ ହୋମକୁ କରିବ । 
ଆଗ ସେହି ପିତୂଳାକୁ ଦହନ କରିବ 
ତଦପରେ ପ୍ରେତ ଦେହ ନିଶ୍ତିନ୍ତେ କରିବ । 
ସପିଣ୍ଡୀକରଣ ଦିନ ହୋଇବ ଯେ ଦିନେ 
ନକ୍ଷତ୍ର ଶାନ୍ତି କରିବ ବେଦର ବିଧାନେ | 
ତିଳ ପାତ୍ର ପାଞ୍ଚଗୋଟି ପ୍ରଥମ ଦିବସେ 
ସୁବର୍ଣ୍ଣ ଦାନ କରିବ ଦ୍ଵିତୀୟ ଦିବସେ । 
ଏହି କ୍ରମେ ଦିନେ ଦିନେ ଏକ ଏକ ଦାନ 
କାଂସ୍ୟପାତ୍ର ଘୃତ ଦାନ କରି ସମାପନ । 
ଏହିପରି ରକ୍ଷ ଶାନ୍ତି ବିଧାନକୁ କଲେ 
ଶରଣ ପଞ୍ଚକ ଦୋଷ ନ ଲାଗଇ ତିଳେ | 
ପୁତ୍ର ମୃତ୍ୟୁମୂୁଖେ ଆଉ ନ ହୁଏ ପତିତ 
ସକଳ ବିଘ୍ନ ତାହାର ହୁଏ ବିଦୂରିତ । 
ପ୍ରେତକୁ ମୋକ୍ଷ ପ୍ରାପତ ହୁଅଇ କାଳରେ 
ମୃତାହ ଦାହ ବିଧାନ ଏହି ପରକାରେ । 
ଏବେ ଶବ ମରଣର କାରଣ କହିବା 
ତୋହର ମନରୁ ସଂଶୟକୁ ଯେ ନାଶିବା । 
ସ୍ଵାମୀ ମୃତ୍ୟୁପରେ ନାରୀ ହୁଅଇ ବିଧବା 
ବହୁ କଷ୍ଠ ଭୋଗ କରେ କି ଅବା କହିବା । 
ସ୍ବାମୀ ପ୍ରତି ଅନୁରକ୍ତ ଥାଏ ଯେ ନାରୀର 
ସ୍ଵାମୀ ମରଣରେ ଦ୍ରଃଖ ନ କରି ମନର । 
ଆନନ୍ଦ ଚିତ୍ତରେ ସ୍ମାନ କରିଣ ସତ୍ସରେ 
କେଶ ବେଶ କରିବ ଯେବେ ଯତନ ଭାବରେ । 
ସିନ୍ଦୁରବିନ୍ଦୁ ଲଲାଟେ ଯତନରେ ଘେନି 
ଅଞ୍ଜନ ରଞ୍ଜିବ ନେତ୍ରେ ସୁହାଗୀ କାମିନୀ । 
ନାନା ଭୂଷଣେ ଭୂଷିତ କରିବ ଅଙ୍ଗକୁ 
ନୂତନ ବସ୍ ପିନ୍ଧିଣ ଡାକି ବ୍ରାହ୍ମଣଙ୍କୁ 


୪୭ 


ଶକ୍ତି ଅନୁସାରେ ଦାନ ଦେବ ହୃଷ୍ଟ ଚିତ୍ତେ 
ମଧୁର ବଚନେ ସନ୍ତୋଷିବ ଜ୍ଞାତି ଯେତେ | 
ଗୁରୁ ବିପ୍ରେ ନମସ୍କାର କରିଣ ସତ୍ସର 
ମନ୍ଦିରୁ ଆନନ୍ଦ ଚିତ୍ତେ ହୋଇବ ବାହାର । 
ସେ ସ୍ଥାନରୁ ଦେବାଳୟେ କରିବ ଗମନ 
ଭକ୍ତିଭରେ ଶ୍ରୀ ହରିଙ୍କୁ କରିବ ଦର୍ଶନ । 
ସ୍ବାମୀର ମଙ୍ଗଳ ମାନ କାମନା କରିବ 
ପୂନର୍ମିଳନ ହେବାକୁ ପ୍ରାର୍ଥନା କରିବ । 
ନାରୀକେଳ ଏକ ଗୋଟି ହସ୍ତରେ ଧରିଣ 
ଶ୍ଲଶାନ ଭୂମିକୁ ତହୁଁ କରିବ ଗମନ । 

ଲଜା ମୋହ ଆଦି ଛାଡ଼ି ମିଳିବ ଶୃଶାନେ 
ପତି ଦେବତାଙ୍କୁ ଧ୍ୟାନ କରୁଥ୍ବ ମନେ | 
ସ୍ଵାମୀ ଚିତା ସାତବାର ପ୍ରଦକ୍ଷିଣ କରି 
ସୂର୍ଯ୍ୟଙ୍କୁ ଅର୍ଘ୍ୟ ଦେଇଣ ନମସ୍କାର କରି । 
ସ୍ଵାମୀ ଶବକୁ କୋଳରେ କରିବ ଧୀରଣ 
ଚିତାନଳେ ପ୍ରବେଶ ଯେ କରିବ ତକ୍ଷଣ ! 
ଚିତାନଳେ ତା” ଦେହରେ ସ୍ପର୍ଶ କଲେ ଯାଇ 
ଚନ୍ଦନ ପରାୟ ତା'ର ଦେହକୁ ଲାଗଇ | 
ପରଜନ୍େ ସ୍ଵାମୀ ସଙ୍ଗେ ମିଳନ ହୁଅଇ 
ପତିବ୍ରତା ନାରୀ ବୋଲି ଶାସ୍ତେ ତାକୁ କହି । 
କିନ୍ତୁ ଯଦି ଗର୍ଭବତୀ ନାରୀ ହୋଇଥ୍‌ବ 


ସ୍ଵାମୀ ମରଣରେ ଅନୁଗାମିନୀ ନୋହିବ । 


ଗର୍ଭସ୍ଥ ସନ୍ତାନ ନାଶ ହେଲେ ମହାଦୋଷ 
ଶିଶୁ ହତ୍ଯା ମହାପାପ ବୋଲି ଶାସ୍ତ ଭାଷ । 
ସ୍ଵାମୀ ଯଦ୍ୟପି ହୁଅଇ ତା'ର ପାପାଚାରୀ 
ପତ୍ନୀଗଣେ ମୋକ୍ଷ ଗତି ହୁଅଇ ତାହାରି । 
ଯେତେ ଜନ୍ମ ଯାଏ ସ୍ଵଇଚ୍ାରେ ଏହିପରି 
ଅନୁଗମନ କରିବ ପତୀ ସଙ୍ଗେ ନାରୀ | 
ସେତେ ଜନ୍ମ ଯାଏ ସେହି ପତି ପତ୍ନୀ ଦୁହେଁ 
ସେହି ଭାବରେ ମିଳନ ହୋନ୍ତି ସର୍ବ ଦେହେ । 
ଏଣୁ କରି ନାରୀମାନେ. ପତିସେବା କରି 

ଏ ଭବସାଗର ହେଳେ ଯାନ୍ତି ସିନା ତରି । 
କଜାୟମନବାକ୍ୟେ ପତି ସେବା ଯେ କରଇ . 
ପତିପରାୟଣା ସାଧ୍ବୀ ଅଟେ ସିନା ସେହି । 
ଯେତେବେଳେ ପତି ତା'ର ଲଭଇ ମରଣ 
ଜୀବିତାବସ୍ଥା ସଦୃଶ କରଇ ସେବନ । 


Digitized by srujanika@gmail.com 


୪୮ 


ଶେଷେ ସ୍ଵାମୀ ଶବ କ୍ରୋଡ଼େ ଧରିଣ ସେ ନାରୀ 
ଚିତାନଳେ ଝାସ ଦିଏ ମନରେ ବିଚାରି । 
ଅରୁନ୍ଧତୀର ସିମାନ ସ୍ଵର୍ଗଭୋଗ କରେ 
ସ୍ଵାମୀ ପାଶରୁ କଦାପି ନ ରୁହେ ଅନ୍ତରେ । 
ସ୍ଵର୍ଗେ ଅପସରାମାନେ ନୃତ୍ୟ କରି ପାଶ 
ଦିନୁ ଦିନ ତା” ଚିତ୍ତକୁ କରନ୍ତି ସନ୍ତୋଷ । 
ଚଉଦ ଇନ୍ଦ୍ର ପର୍ଯ୍ୟନ୍ତ ପତି ସଙ୍ଗେ ରହେ 
ପିତୃକୁଳ ପତିକୂରଳ ଉଦ୍ଧାରିଣ ନିଏ । 

ସୂର୍ଯ୍ୟ କିରଣ ସଦୃଶ ଦିବ୍ୟ ରଥେ ବସି 

ସ୍ଵାମୀ ସଙ୍ଗେ କ୍ରୀଡ଼ା କରେ ମନେ ହୋଇ ଖୁସି | 
ସ୍ଵର୍ଗ ଭୋଗ ପରେ ପୁଣି ଅକ୍ଷୟ ଭୁବନ 
ବୈକୁଣ୍ଠ ବିହାର ସେ କରନ୍ତି ରାତ୍ର ଦିନ । 

ଯେ ଉଁ ସ୍ତିରୀମାନେ ପତି ସେବାକୁ କରନ୍ତି 
ବିଷ୍ଣୁସମ ମଣି ତାକୁ ନିତି ଯେ ପୂଜନ୍ତି । 
ସ୍ଵାମୀର ମରଣ କାଳେ ହୁଏ ସହମୃତ 
ସଂସାର ବନ୍ଧନ ସେ ତ ହୋଇଯାଏ ମୁକ୍ତ । 
ସ୍ତିରୀଜନ୍ମ ନ ହୁଅଇ କଦାପି ତାହାର 

ସ୍ଵାମୀ ଅଙ୍ଗେ ମିଶି ରହେ ସର୍ବଦା କାଳର । 
ଭୋଗଇଛ୍ଛା ଯେବେ ସେହି କାମିନୀ କରଇ 
ଦିବ୍ୟ ରୂପ ଧରି ସ୍ଵାମୀ ସଙ୍ଗେ ବିହରଇ । 
ବୃଦଧିମନ୍ତ ତ୍ୟାଗୀ ମାନୀଜ୍ଞାନୀ ଧର୍ମଶୀଳ 
ଗୃହେ ଜନ୍ମି ସୁଖଭୋଗ କରେ ବହୁକାଳ | 
ସୁଖଭୋଗେ ସହା ତା'ର ଯେବେ ନ ରହଇ 
ପୁନରପି ସେ ବୈକୁଣ୍ଠ ପୁରକୁ ଗମଇ । 

ପାପ ମଧ୍ୟରେ ନ ପଡ଼େ କଦାପି ସେ ବାରେ 
ପୂର୍ବ ଧର୍ମ ସହାୟ ହୁଅଇ ନିରନ୍ତରେ । 

ଇଚ୍ଛା କଲେ ସେହି ନାରୀ ପୂରୁଷ ହୁଅଇ 
ଯାହା ଇଚ୍ଛା କରେ ତାହା ଅବଶ୍ୟ ମିଳଇ । 
ଶାସ୍ତର ବଚନ ଏହା ଧୁବ ବୋଲି ଜାଣ 
ଉପହାସ ମତ୍ତ ଗର୍ବ ନ କରିବ ପୂଣ । 

ଆନ ବିଧ୍‌ ମାନ ପୁଣି ତୋତେ ଯେ କହିବା 
ସଂଶୟ ହୃଦରୁ ତୋର ବିନାଶ କରିବା ! 
ସ୍ଵାମୀ ଅର୍ଵ ଦଗ୍ଧ ବେଳେ ଅସମ୍ପୂର୍ଣ୍ଣ ବେଳେ 
ଫୁଟାଇଣ ଦେବ ବ୍ରହ୍ମ ତାଳୁକା ସେ ବେଳେ । 
କାଷ୍ପରେ ଦାହ କରିବ ଶବର ଶରୀର 

ଶ୍ରୀ ଫଳ ଫଟାଇ ଦେବ ତା” ତାଲୁକା ଦ୍ଵାର । 


ଗରୁଡ଼ ପୁରାଣ 


ଯୋଗୀମାନଙ୍କର ପ୍ରାଣ ବ୍ରହ୍ମରନ୍ଧ ଦେଇ 
ମୃତ୍ୟୁଜାଳେ ଗତି କରେ ଜାଣିଥାଅ ତୁହି । 
କର୍ମଯୋଗୀମାନଙ୍କର ଜାନ ଫୁଟାଇବ 
ପ୍ରାଣବାୟୁ ସେହିବାଟେ ଗମନ କରିବ । 
ସନ୍ନ୍ୟାସୀମାନଙ୍କ ତାଳୁ ଭେଦକୁ କରିଣ 
ଗଙ୍ଗାଜଳେ ସେ ଶବକୁ ଦେବ ବିସଜ୍ଜନ । 
ଏହିପରି କଲେ ବହୁ ଫଳ ଯେ ମିଳଇ 

ସେ ଫଳ ମହିମା ମୁଖେ କହି ଯେ ନୃହଇ । 
ବ୍ରହ୍ମ ରକ୍ଧୁକୁ ଯଦ୍ୟପି ତା'ର ନ ଫିଟାଇ 
ବାରମ୍ବାର ଜଗତରେ ଜନମ ହୁଅଇ | 
ଯେଉଁ ପୁତ୍ର ବ୍ରହ୍ମରକ୍ଷର ଫିଟାଇ ଶବକୁ 
ଅଗ୍ନିରେ ଦାହ କରଇ ପିତାର ଦେହକୁ | 
ବେଦୋକ୍ତ ମନ୍ତ୍ର ବିଧାନେ ପିଣ୍ଡକୁ ଦହିବ 
ସୁପୁତ୍ର ବୋଲିଣ ତାକୁ କହନ୍ତି ଯେ ଧ୍ରୁବ । 
ବିଷ୍ଙ୍କ ଶ୍ରୀମୁଖୁ ବେଦ ହୋଇଛି ଜନମ 
ଅଗ୍ନିମୟ ଅଟେ ଦେବ ଭଲ କରି ଚିହୁ । 
ବାକ୍ୟ ଅଟଇ ଅଗ୍ନିର ଗୁଣ ବୋଲି ଜାଣ 
ସେହି ସିନା କ୍ଷେତ୍ର ବୋଲି ହୋଇଛି ପ୍ରମାଣ । 
ଅଗ୍ନି ଆରାଧନା ଏହିପରି ଯେ କରିବ 
ଆହେ ଦେବ ବୈଶ୍ଵାନର ତୁମ୍ଭେ ବ୍ରହ୍ମ ଦେବ । 
ଜ୍ୟୋତି ସ୍ଵରୂପ ତୁମ୍ଭର ତୁମ୍ଭେ ଶକ୍ତିଦାତା 
ତ୍ରିଭୁବନର ପାଳକ ତୁମ୍ଭେ ଶର୍ତିଦାତା । 
ଏହି ଆତ୍ମା ଆସିଥ୍ଲା ଅବିନାଶ ଦେଶୁ 
ତୁମ୍ଭ ଦୟା ବଳେ ପୁଣି ଯାଇଁ ତହିଁ ମିଶୁ । 
ତେଜୋମୟ ଦିବ୍ୟପୁର ଉପରକୁ ଯାଇଁ 
ତେଜରୁ ବ୍ରହ୍ମାଣ୍ଡ ଉତପତ୍ତି ହେଇଛଇଁ । 
ଆହେ ଅଗ୍ନିଦେବସ୍ତୁନ ଦେହ ନାଶ କର 
ତୁମ୍ଭେ ତେଜରେ ଏହାକୁ ବିନାଶ ସତର । 
ଏହିପରି ଅଗ୍ନିଦେବ ପ୍ରାର୍ଥନା ବାକ୍ୟରେ 
ସନ୍ତୋଷ କରିବ ଅଗ୍ନି ଘୃତ ଆହୁତିରେ । 
ସେହି ସ୍ଥାନେ ବହି ଅଗ୍ନି କୁଣକୁ ଗୁଣିବ 

ତାଙ୍କ କୀରଉଁିମାନ ସେହି ସ୍ଥାନରେ ଗାଇବ । 
ଶବଦାହ ଶେଷେ ଜ୍ଞାତି ସଙ୍ଗତେ ମିଶିଣ 
ନଦୀରେ ପ୍ରବେଶି କରିବ ହେ ଶୁଦ୍ଧସ୍ମାନ । 
ସ୍ମାନାନ୍ତେ ତ୍ରିଛକ ପଥେ ଆସି ପ୍ରବେଶ୍ିବ 
ତିଲୋଦକ ଦାନ ଯେ ଦକ୍ଷିଣା ତହିଁ ଦେବ । 

ଗରୁଡ଼ ପୁରାଣ 


ନାମ ଗୋତ୍ରକୁ ଉଚ୍ଚାରି କରିବ ଏ ମାନ 
ତାହା ପରେ ନିମ୍ବ ପତ୍ର କରିବ ଭକ୍ଷଣ | 
ମିଷ୍ଟାନ୍ନ ଭୋଜନ ନ କରିବ ସେ ଦିନରେ 
ମୃତ ଜନର ସଦ୍‌ଗୁଣ ଗାଇବ ମୁଖରେ | 
ନାରୀମାନେ ପ୍ରଥମରେ ଗୃହେ ପ୍ରବେଶିବେ 
ପୂରୁଷ ପଛରେ ଗୃହେ ଗମନ କରିବେ । 
ଗୃହେ ପ୍ରବେଶି ସକଳେ କରିବେ ସ୍ମାହାନ 
ଧେନୂମାନଙ୍କୁ ଯେ ଦେବ ସନ୍ତୋଷ ଭୋଜନ । 
ସେ ଦିନରେ ଅନ୍ବ ହେ ଭୋଜନ ନ କରିବ 
ନିମ୍ବ ଭକ୍ଷି ଶୀତଳ ହେ ଭକ୍ଷଣ କରିବ । 

ମୃତ ସ୍ଥାନକୁ ଗୋମୟ ଉତ୍ତମ ଭାବରେ 
ଲେପନ କରିବ ଶୁଦ୍ଧ ହେବା. ମାନସରେ । 
ସେହି ସ୍ଥାନେ ଦ୍ଵାଦଶ ଅଙ୍ଗୁଳି ଗର୍ଭ କରି 
ତୈଳ ଦୀପ ଏକ ସେ ଗର୍ଭରେ ଦେବ ଜାନି । 
ବିସର୍ଜନ ପରିଯନ୍ତେ ଜଳିବ ସେ ଦୀପ ` 
ନ ଲିଭିବ ଯେଉଁପରି କରିବ ତଦୁପ । 
ସୂର୍ଯ୍ୟାସ୍ତେ ପ୍ରେତର ପୁତ୍ର ତିନିଦିନ ଯାଏ 
ଶ୍ଲଶାନେ ତ୍ରିପଥେ ଅବା ପ୍ରେତ ଅଭିପ୍ରାୟେ । 
ତିନିଖଣ୍ଡ କାଠେ ରନ୍ଧତ୍ରିଗୁଣରେ ବାନ୍ଧି 
କଦଳୀ ପତ୍ରରେ ଏକ ପାତ୍ର କରି ସିଦ୍ଧି । 
କଞ୍ଚା ମାଟିରେ କରିବ ଗୋଟିଏ ଯେ ପତ୍ର 
ନୀର କ୍ଷୀର ମିଶାଇଣ ଦେଉଥ୍‌ବ ନିତ୍ୟ । 
ସେ ତ୍ରିକାଠ ଛକି ପରେ ସେ ପାତ୍ର ରଖୁ୍‌ବ 
ଏହିପରି ବଚନ ଯେ ବିନୟେ କହିବ । 

ହେ ଦେବ କୁଟୁମ୍ଭେ ଛାଡ଼ି ଦେଇ ଚାଲିଗଲ 
ଶୃଶାନରେ ଅଗ୍ନିଦାହ ହୋଇଣ ରହିଲ । 
ସେଠାରେ ତୁମ୍ଭର କଷ୍ଟ ଦୂର ହେବା ପାଇଁ 
କ୍ଷୀର ନୀର ଅର୍ପୁଛି ହେ ଘେନ ଦୟାବହି | 
ଏହିପାତ୍ରେ ଥୁବା କ୍ଷୀର ତୁମ୍ଭେ ପାନ କର 
କ୍ଷୁଧା ତୃଷାକୁ ହେ ଦେବ ହେଳେ ପରିହର । 
ଏହିପରି ତିନିଦିନ ଦେଇ କରି ପୁତ୍ର 

ଚତୁର୍ଥ ଦିବସେ ଯହୁଁ ହେବ ଉପଗତ । 

ବିଷ୍ଣୁ ପୁରାଣେ ଯେପରି ହୋଇଛି ନିର୍ଣ୍ଣୟ 
ଯେପରି ଭାବେ କରିବ ଅସ୍ଥି ଯେ ସଞ୍ଚୟ | 
ଚତୁର୍ଥ ଦିବସେ ହେବ ବିପ୍ରମାନଙ୍କର 


~~ see 


କ୍ଷତ୍ରିୟ ମାନଙ୍କରଟି ତିନିଦିନ କର । 


୪୯୮ 


ବୈଶ୍ୟମାନଙ୍କର ହେବ ଦ୍ବିତୀୟ ଦିନରେ 
ଅସ୍ଥି ସଞ୍ଚୟନ କର ବିଧ୍‌ ଅନୁସାରେ | 
ଶୃଶାନରେ ଯିବ ପୂତ୍ର କୁଟୁମ୍ବ ସହିତେ 
ସ୍କାନ କରି ଦେହ ଶୁଦ୍ଧି କରିବ ନିୟତେ | 
ଶୁଶାନରେ ପ୍ରବେଶିଣ ଭକତି ଚିତ୍ତରେ 
ଶବ ପରି ପ୍ରତିମାଏ କରିବ ମାଟିରେ । 
ପୁତ୍ରକୁ ବେଷ୍ଟନ ସେହି ପିତୂଳାରେ କରି 
କହିବ ଶୁଶାନବାସୀ ସମ୍ବୋଧନ କରି । 
ମାଂସ ବଳି ଦୟାବହି କରନ୍ତୁ ଗ୍ରହଣ 
ଭୋଦେବ ଯମାୟ ସ୍ଵାହା କରି ଉଚ୍ଚାରଣ | 
ମୁଖେ କହି ତିନିବାର ପ୍ରଦକ୍ଷିଣ କରି 

ଦେବ ଦୁଗ୍ଧ ଧାରା ଚିତା ଧାରାର ଉପରି । 
ତଦପରେ ଜଳ ଆଣି ଚିତା ଶୀତଳିବ 


ଅସ୍ଥି ଅବଶେଷ ମଧ୍ୟ ଖଣ୍ଡିଏ ଆଣିବ । 


ନୀରକ୍ଷୀର ମିଶାଇଣ ଧୋଇବ ଅସ୍ଥିକୁ 


:| ମୃତିକା ପାତ୍ରରେ ନେଇ ଭରିବ ତାହାକୁ । 


ଯଥା ବିଧାନରେ ଶ୍ରାଦ୍ଧ ସେହି ସ୍ଥାନେ କରି 
ଗୋମୟ ଲେପନ ସ୍ଥାନ ଯତନରେ କରି । 
ତ୍ରିକୋଣ କରିବ ଦକ୍ଷିଣ ହେ ପଶ୍ଚିମରେ 
ଉତ୍ତର ଦିଗରେ ପୁଣି କୋଣ ଏକ କରେ | 
ଦକ୍ଷିଣକୁ ମୁଖ କରି ପିଣ୍ଡଦାନ ଦେବ 
ଚିତାଭସ୍ଟ ସବ୍ର ଏକ ସ୍ଥାନେ କୃଢ଼ାଇବ । 
ଆତପ ତଣ୍ଡଳ ଅନ୍ନ ଦଧୁ ଦଗ୍ଧ ଘୃତ 
ମିଶାଇଣ ବଳିଦେବ ହୋଇ ଆନନ୍ଦିତ । 
ଏହିପରି ଯେ ଶୀତଳ ଦେଇ ପାଞ୍ଚଦଶ 
ପାଦଦେଇ ଉତ୍ତର ମୁଖରେ ଗୃହେ ଆସ । 
ପଞ୍ଚଦଶ ପାଦରେ ଗରେଜ ଖୋଳିବ 
ପାତ୍ରରେ ଥ୍ବା ଅଛ୍ଥିକି ତହିଁ ପୋତିଦେବ । 
ସେ ଅସ୍ଥି ଉପରେ ନିଜ ନାମ ଗୋତ୍ର ସହ 
ପିଣ୍ଡ ଦେବା ବିଧାନଟି ଅଟଇ ନିର୍ଣ୍ଣୟ । 
ଏହି ପିଣ୍ଡ ଦେଲେ ପ୍ରେତ ହେତୁ ଦାହମାନ 
ଶୀତଳ ହୁଅଇ ବୋଲି ଏହାର ବିଧାନ ! 
ଅସ୍ଥିର ଚନ୍ଦନ ଆଦି ହରିଦ୍ରା କୁଙ୍କୁମ 
ଭକ୍ତିଭରେ ଦେଇ ଲଗାଇବ ହୃଦେ ପୁଣ ! 
ମସ୍ତକରେ ତାହା ପରେ ଲଗାଇବ ନେଇ 
ପ୍ରଦକ୍ଷିଣ କରି ନମସ୍କାର କରି ତହି । 

ଦଶ ଦିନ ମଧ୍ୟେ ଯାର ପୁତ୍ର ସେ ଅସ୍ଥିକୁ 
ବିଧ୍ମତେ ନିକ୍ଷେପିଣ କରଇ ଗଙ୍ଗାକୁ । 
ସେହି ଅସ୍ଥି ଗଙ୍ଗାଜଳେ ଯେତେଦିନ ଥ୍ବ 
ସେତେଦିନ ଯାଏ ପ୍ରେତ ସ୍ଵର୍ଗେ ବିଳସିବ । 
ଗଙ୍ଗାଜଳର ମହିମା ମୁଖେ ନୁହେଁ କହି 
ତାହାର ଲହରୀ ଯେତେଦୂର ଯାଏ ବହି । 


ତା” ମଧ୍ୟରେ ପାପ ରହି ନ ପାରଇ କେବେ 


ଗଙ୍ଗାନାମ ଉଚ୍ଚାରଣେ ପାପ ନାଶଯିବେ । 
ମୋ” ପାଦ କମଳୁ ଗଙ୍ଗା ହେଲେ ଉତ୍‌ପରି 
ବହ୍ମା କମଣ୍ଡଳୁ ମଧ୍ୟେ କଲେ ସେ ଯେ ସ୍ଥିତି । 
କପିଳ ମହର୍ଷି କୋପେ ସଗର ସନ୍ତାନେ 
ଦହନ ହୁଅନ୍ତେ ଭଗୀରଥ ବହୁଦିନେ । 
କଠୋର ତପସ୍ୟା କରି ନିଦ୍ରା ମଇଥୁନ 
ଆହାର ପ୍ରଭୃତିକୁ କରିଣ ବିସର୍ଜନ | 
ବହୁକାଳ ଏକନିଷ୍ଟେ ତପସ୍ୟା କରନ୍ତେ 
ଗଙ୍ଗା ପ୍ରସନ୍ନ ହୋଇଲେ ଭଗୀରଥ ଭକ୍ତ । 
ମର୍ଭ୍ୟକୁ ଆସିଲେ ଦେବୀ ଭକ୍ତର କାର୍ଯ୍ୟରେ 
ସାଗର ପୂତ୍ରଙ୍କୁ ତହୁଁ ଉଦ୍ଧରିଲେ ହେଳେ । 
ସେହି ଦିନୁ ମର୍ର୍୍ୟେ ବାସ ହୋଇଲା ତାଙ୍କର 
ମର୍ର୍ୟବାସୀଙ୍କୁ କରନ୍ତି ଗଙ୍ଗା ଯେ ଉଦ୍ଧାର | 
ଯମୂଦତ ପାପୀଙ୍କୁ ଯେ ଦଣ୍ଡ ଦେଉଥାନ୍ତି 
ଅସ୍ଥି ଗଙ୍ଗାରେ ପଡ଼ିଲେ ଭକତି କରନ୍ତି । 
ପୂରାତନ କଥା ଏକ ଶୁଣ ମନଦେଇ 
ଶମ୍ଭୁନାମେ ଏକ ବ୍ୟାଧ ବନେ ରହିଥାଇ । 
ପଶୁ ହିଂସା କରି ପେଟ କରଇ ପୋଷଣ 
ଏହିପରି ବହିଗଲା ତହିଁ କେତେଦିନ । 
ଅସଂଖ୍ୟ ପଶୁଙ୍କୁ ହିଂସା କରିଲା ସେ ବ୍ୟାଧ 
ତାହାର ଚିତ୍ତରେ ତିଳେ ନ ଥାଏ ଉପ୍ରୋଧ । 
ଦିନକର ଏକ ସିଂହ ତାହାକୁ ଦେଖୁଲା 
ବଳାକ୍ରାର ଧରି ତା'ର ମାଂସକୁ ଖାଇଲା | 
ସେ ବ୍ୟାଧ ମରଣେ ଯମଦୂତ ଯେ ଅଇଲେ 
ତାହାର ଆତ୍ମାକୁ ବଳେ ବାନ୍ଧି ଘେନି ଗଲେ । 
କାଳସୂତ୍ର ନକ୍କେ ବାସ ହୋଇଲା ତାହାର 
ନିରନ୍ତର ଯମଦୂତ କରନ୍ତି ପ୍ରହାର | 

କ୍ଷୁଧା ତୃଷା କଷ୍ଟ ବହୁ ସହଇ ସେଠାରେ 
ମାରିଥ୍‌ବା ପଶୁମାନେ ମିଳି ସେ ଠାବରେ | 


ଗରୁଡ଼ ପୁରାଣ 


ତାହାର ଦେହରେ ସେ କରନ୍ତି ନଖାଘାତ 
କେବା ଦନ୍ତାଘାତ କରେ କେ ଶୃଙ୍ଗ ଆଘାତ । 
ଏଣେ ସିଂହ ତାର ମାଂସ ଖଣ୍ଡ ଖଣ୍ଡ କରି 
ଖାଇ ଚାଲିଗଲା ବନେ ବନ୍ଧ ଗତି କରି । 
କିଛିଦିନ ପରେ ହେଲା ପ୍ରବଳ ବରଷା 
କ୍ଷୁଦ୍ର ଅସ୍ଥି ଖଣ୍ଡ ଭାସିଗଲା ଯେ ସହସା । 
ଗଙ୍ଗାର ଜଳରେ ତାହା ପଡ଼ିଲାକ ଯାଇ 
ନର୍କ କୃଣ୍ତେ ଦିବ୍ୟ ଦେହ ଧରିଲାକ ସେହି । 
ବିଷ୍ଣୁଦୂତ ମିଳିଲେକ ଆସିଣ ସେଠାରେ 
ରଥରେ ବସାଇ ନେଇଗଲେ ସ୍ଵର୍ଗପୂରେ । 
ବହୁ ସୁଖ ଭୋଗ କରି ଆନନ୍ଦେ ରହିଲା 
ଗଙ୍ଗା ଜଳର ମହିମା ଏସନକ ଭଲା ! 
ଯେଉଁ ନାରାୟଣ ନାମ ଧରି ଅଜାମିଳ 
ପାପ ନାଶି ବୈକୁଣ୍ଠରେ ରହିଲା କେବଳ । 
ସେ ନାରାୟଣ ଚରଣ ସରୋଜ ଜନମ 
ଗଙ୍ଗା ହୋଇଅଛି ଯେଣୁ ଦିଏ ମୁକ୍ତି ଧାମ ! 
ଯଦି କେହି ବନ ପଥେ ସର୍ପ ବ୍ୟାଘ୍ର ମୁଖେ 
ଅଗ୍ନିରେ ବା ଚୋରିକରେ ପଡ଼େ ମୃତ୍ଯୟୁମୁଖେ । 
ବୃକ୍ଷ ପଡ଼ି ଜଳେ ବ୍ରଡ଼ି କୁମ୍ଭୀର ମୁଖରେ 
ପଡ଼ିଣ ପ୍ରାଣ ହରଇ ଅସ୍ଥି ନ ମିଳିଲେ । 
ପିତାର ମରଣ ଯେବେ ଶୁଣିବ କୁମର 
ଚାଉଳକୁ ବାଟି ଏକ ଗୋଟି ମୂ୍ଭି କର । 
ପଳାଶ କାଷ୍ଠକୁ ଏକହସ୍ତ ପ୍ରମାଣରେ 
ଅବୟବ ମାନଙ୍କୁ ଯେ କରିବ ତହିଁରେ । 
ତା'ର ନାଭିସ୍ଥଳେ ତୈଳ ଦୀପେକ ଜାଳିବ 
ସେ ମୂ୍ତିକି ପ୍ରାଣ ପ୍ରତିଷ୍ଠାଦି ଯେ କରିବ । 
ଗୋତ୍ର ନାମ ଉଚ୍ଚାରିଣ ହଂସରୂପୀ ପ୍ରାଣ 
ଇନ୍ଦ୍ରିୟମାନଙ୍କ ସଙ୍ଗେ କରିବ ସ୍ଥାପନ । 
ଚକ୍ଷୁ କର୍ଣ୍ଣର ସହିତ ନଖ ଲୋମ ଆଦି 
ପିତୁଳା ଦେହରେ କଳ୍ଧି ମାନସିକ ବିଧ୍‌ । 
ପୂର୍ବ ପରକାରେ ବିଷ୍ଣୁ ନାମକୁ ସ୍ଟରଣ 


ନାନାଦି କରିବ ଡାକି ଉତ୍ତମ ବ୍ରାହ୍ମଣ । 


ଆବର ଦାନମାନଙ୍କୁ ଦେବ ସେହି କାଳେ 
ଦାନ ଶେଷେ ସେ ଦୀପକୁ ଲିଭାଇବ ହେଳେ । 
ଶବକୁ ଶ୍ଵଶାନେ ନେଇ ସଂସ୍କାର ବିଧ୍‌ରେ 
ଚିତାନଳେ ଦହି ଅସ୍ଥି ଆଣିବ ସତରେ । 

ଗରୂଡ଼ ପୂରାଣ 


ସେହି ଭସ୍ଲମାନଙ୍କୁ ଯେ ଏକତ୍ର କରିଣ 
ଗଙ୍ଗା ଜଳରେ ନିକ୍ଷେପ କରିବ ତକ୍ଷଣ | 
ସେହିଦିନଠାରୁ ଗଣି ଦଶାହ ବିଧୂରେ 
ପ୍ରେତକୃତ୍ୟ ସମାପନ କରି ବିଧାନରେ ! 
ବର୍ଷଶେର୍ଷେ ବର୍ଷ ଶ୍ରାଦ୍ଧ ସୁଚିତ୍ତେ କରିବ 
ଏହିପରି କଲେ ପ୍ରେତ ମୁକତି ଲଭିବ । 
ଗର୍ଭବତୀ ନାରୀ ଯେବେ ତେଜଇ ଜୀବନ 
ତାର ସ୍ବାମୀ ଅସ୍ତ ଧରି ଗର୍ଭ ବିଦାରିଣ । 
ବାଳକ ଯଦିବା ଆଗୁ ଯାଇଥାଏ ମରି 
କିବା ଜନ୍ମ ମାତ୍ରେ ମୃତ୍ୟୁ ହୁଅଇ ତାହାରି । 
ତେବେ ତାହାକୁ ଗଙ୍ଗାରେ ପକାଇବ ଯତ୍ତେ 
ପୋଡ଼ା ପୋତା ନ କରିବ ତାହାକୁ କିଞ୍ଚତେ ! 
ସତାଇଶ ମାସୂ ଯଦି ଅଧୂକ ବୟସ 
ହୋଇଥୁ୍‌ବ ଯାହାରଟି ଦହବ ଅବଶ୍ୟ । 
ଗଙ୍ଗା ଜଳରେ ପକାଇ ଜଳକୂମ୍ଭ ଦାନ 
ତାହାର ପାଇଁ କି ଦେବ ବିନତା ନନ୍ଦନ । 
ପାଞ୍ଚ ବରଷରେ ଯେତେବ କୁମର ମରଇ 
ତାହାର ବିଧାନ ମାନ ଶୁଣ ମନ ଦେଇ | 
ସମାନ ବୟସ ଶିଶୁମାନଙ୍କୁ ଆଣିବ 
ମିଷ୍ଟାନ୍ନ ଭୋଜନ ଦେଇ ସନ୍ତୋଷ କରିବ । 
ପୌଗଣ୍ଡ କାଳରେ ମଲେ ବର ଏହିପରି 
ତେବେ ସୁଗତି ପ୍ରାପତ ହୁଏ ଶିଶୁ ମାରି । 
ବ୍ରତ ହୋଇ ଯେବେ ମରେ ବ୍ରାହ୍ମଣ ସନ୍ତାନ 
ଶୌଚାଦି କାର୍ଯ୍ୟ କରିବ ତାହାର ବହନ । 
ପ୍ରାୟସାନ୍ନ ଯତନରେ କରିବ ପ୍ରତ୍ୟହ 
ପିଣ୍ଡ ଦାନ ଦେବ ଦିନେ ଦିନେ ଦଶ ଶହ । 
ଏକାଦର୍ଶ ଦ୍ବାଦଶ ଦିନରେ ବୃଷୋସ୍ମର୍ଗ 
ବିଧଵବିଧାନ କରିବ ନାନା ଦାନ ଯୋଗ ! 
ବାଳକର ପିତା ଯେବେ ବ୍‌ ରହିଥାନ୍ତି 
ସପିଣ୍ଡୀ କରଣ ନ କରିବ ଭାବି ଚିନ୍ତି । 
ଅନ୍ୟ କର୍ମମାନ ତା'ର ସଫଳ ହୋଇବ 
ଏକୋଦିଷ୍ଠ ଶ୍ରାଦ୍ଧ ତାହା ପାଇଁକି କରିବ । 
ଯେଉଁମାନଙ୍କର ବ୍ରତ ବିଧାନ ଅଛଇ 
ସେମାନଙ୍କ ପାଇଁ ଏହି ବିଧ୍‌ କହିଲଇଁ । 
ବରୁଣ ବୟସେ ଯେବେ ବିସ୍ଜଇ ପ୍ରାଣ 
ସମସ୍ତ କର୍ମ ତାହାର ହେବ ସମ୍ପାଦନ । 


୫୧ 


ସନ୍ନ୍ୟାସୀ ମରିଲେ ଦାହ ନ କରିବ ଶବ 
ଯତିମାନଙ୍କରେ ପୂଣି ତାହାହିଁ କରିବ । 
ଭୂମି ମଧ୍ୟରେ ଯତନେ ପୋତିଦେବ ନେଇ 
ଦାନ ନ କରିବ ଶାସ୍ତେ ନିଷେଧ ଅଛଇ । 
' ଏମାନଙ୍କ ପାଇଁ ପ୍ରେତ ମନ୍ତ୍ର ଉଚ୍ଚାରିଣ 
ବିଷ୍ଣୁ ମନ୍ତ୍ରକୁ ଶରୀରେ ନ୍ଯାସିବ ବହନ । 
' ଦଣ୍ଡ କମଣ୍ଡଳୁ ସହ ସମାଧ୍‌ କରିବ 
ଉଦକ କ୍ରିୟାକୁ ଦଶଦିନ କର୍ମଭାବ । 
ସମସ୍ତ କରିବ ବିଧ୍‌ ବିଧାନାନୁଯାୟୀ 
ତାଙ୍କ ଆତ୍ମା ପ୍ରେତପୂରେ କଦାପି ନ ଯାଇ । 
ଦଣ୍ଡଧର ସନ୍ଧ୍ୟାସୀ ଯେ ନାରାୟଣ ସମ 
ତ୍ରିଦଣ୍ଡ ଯଦି ସନ୍ନ୍ୟାସୀ କରଇ ଧାରଣ । 
ବୈକୁଣ୍ଠ ଗମନ ସେହି କରଇ ସତର 
ପ୍ରେତଭୂମି ଦରଶନ ନ ହୁଏ ତାହାର । 
ସନ୍ନ୍ୟାସୀର ସଙ୍ଗେ ସଙ୍ଗି ହୋଇଥାଏ ଯେହୁ 
ସେ ମଧ୍ୟ ମୁକତ ହୁଏ ତା କଥା କେ କହୁ । 
ଏହାକୁ ଯେ ନର ଶୁଣେ ଆନନ୍ଦ ମନରେ 
ପାପ ନାଶି ଧର୍ମ ଦିନୁ ଦିନ ହେଳେ । 
ମୁକ୍ତ ହୋଇ ସ୍ଵର୍ଗ ସୁଖ ସେ ଭୋଗ କରଇ 
ତାହାର ମହିମା ବାବର ମୁଖେ ନୁହେ କହି । 
ଯେଉଁ ନାରୀ ଏ ପୂରାଣ ବ୍ୟାଖ୍ୟାନ ଶ୍ରଶିବ 
ପତିବ୍ରତା ସତୀ ହୋଇ ସୁଖେ ବିଳସିବ । 
| ଅଷ୍ଟାଦଶ ପୁରାଣରୁ ସାରକୁ ଉଦ୍ଧାରି 
ଏ ପୁରାଣକୁ ରଚିଲେ ହୃଦରେ ବିଚାରି । 
ବ୍ୟାସଦେବ ନାରାୟଣ ସ୍ଵରୂପ ଅଟନ୍ତି 
ତାଙ୍କ ଦୟାରୁ ପୂରାଣ ସର୍ବେ ହେଲେ ଖ୍ୟାତି । 
ପ୍ରାଣୀମାନଙ୍କର ଉପକାର କରିବାରେ 
ଗୀତ ବନ୍ଧେ.ବିରଚନଂ କଲି ମୁଁ ତାହାରେ । 
ସେ ମହାଜନମାନଙ୍କ ପଦ କମଳରେ 
ଶତ ଶତ ନମସ୍କାର ଦୀନ ହୀନ କରେ । 
ଦୟା କରି ସାଧୂଜନେ ମୋ ଦୋଷ ନ ଘେନ 
ପ୍ରେତ ଉଦ୍ଧାର ଚରିତ ଅପୂର୍ବ ଆଖ୍ୟାନ । 
ପଡ଼ିଲେ ଶୁଣିଲେ ଗତି ମୁକତି ଲଭିବ 
ଲକ୍ଷ୍ମୀନାରାୟଣ ଦଶା ନିଶ୍ଚୟ ପାଇବ । 
ଦୀନ ହୀନ ଆଇଁତ୍ରାଣ ଦାସ ନିବେଦଇ 
ଗୁଣଗ୍ରାହୀ ଗୁଣ ଘେନ ଦୋଷ ଫିଙ୍ଗିଦେଇ । 

୫୨ ଗରୁଡ଼ ପୁରାଣ 


ଇତିଶ୍ରୀ ଗରୁଡ଼ ପୂରାଣେ 

ନୈମିଷାୟୋପାଖ୍ୟାନେ ଭଗବାନ ଗରୁଡ଼ 

ସମ୍ବାଦେ ଶବଦାହ ବିଧ୍‌ ନିରୂପଣଂ ନାମ 

ଏକଦଶୋଂଧ୍ୟାୟୋଃ । 
——0— 


ଦ୍ଵାଦଶୋ ଅଧ୍ଯାୟଃ 
ଦଶାହବିଧ୍‌ ଓ ନିଃସନ୍ତାନ 
ପ୍ରେତକୃତ୍ୟ ବିଚାର 
ଗରୁଡ଼ ଉବାଚ଼ 
ପୁନର୍ବାର ଗରୁଡ଼ ଯେ ହୋଇଣ ବିନୟୀ 
ପାଦତଳେ ପ୍ରତି ମୁଖେ ବାଣୀ ଉଚ୍ଚାରଣ । 
ଏହି ଦୀନ ହୀନ ପ୍ରତି ଦୟା କରି ଦେବ 
ଦଶାହ ବିଧ୍‌ ସଂକ୍ଷେପ ବ୍ରଝାଇ କହିବ । 
ଯେଉଁ ଜନ ନିଃସନ୍ତାନ ହୋଇଣ ମରଇ 
ତା”ର ପ୍ରେତ କୃତ୍ୟ କିଏ କିପରି କରଇ । 
ବୁଝାଇ କହିବ ମୋତେ କମଳା ରମଣ 
ତୁମ୍ଭେ ଆରଇଁତ୍ରାଣ ମୁହିଁ ଅଟେ ଆରଉଁଜନ । 
ଗରୁଡ଼ ବଚନ ଶୁଣି ଦେବ ଯଦୁପତି 
ମୃଦୁ ମନ୍ଦେ ହସି ଧୀରେ ବଚନ କହନ୍ତି । 
ଶ୍ରୀ ଭଗବାନୁବାଚ 

ଆହେ ବିନତା ନନ୍ଦନ ପଚାରିଲୁ ଯାହା 
ସଂକ୍ଷେପରେ କହୁଅଛି ତୋତେ ମୁହିଁ ତାହା । 
ଦଶାହ ବିଧାନ ଦଶ ରାତ୍ରର ବିଧାନ 
ଅପୁତ୍ରିକ ଜନର ଯେ ପ୍ରେତକୃତ୍ୟ ମାନ | 
ସଳଳ ବୁଝାଇ ମୁହିଁ କହିଦେବି ତୋତେ 
ଧୀରସ୍ଥିର ହୋଇ ଶୁଣ ତାହା ଶ୍ରଦ୍ଧା ଚିତ୍ତେ । 
ଦଶାହ ଦଶ ରାତ୍ରର କ୍ରିୟାବିଧୁମାନ 
କରିଲେ ସୂପୂତ୍ର ବାଚ୍ୟ ହୁଅନ୍ତିଟି ଜନ । 
ପିତ୍ଵରଣ ପରିଶୋଧ ସେହି ଜନ କରେ 
ସତ୍ପୃତ୍ର ବୋଲିଣ ଚିହ୍ନାଯାଏ ଜଗତରେ । 
ପୃତ୍ର ଧୈର୍ଯ୍ୟକୁ ଧରିଣ ଶୋକ ତ୍ୟାଗ କରି 
ସାତ୍ତିକ ଭାବରେ ପିତୃ ଯଜ୍ଞକୁ ଆଚରି । 


ପିତାଙ୍କର ପିଣ୍ଡଦାନ ଆଦି ପ୍ରେତ କର୍ମ 
କରିବ କଦାପି ଅଶ୍ର ନ କରି ବର୍ଜନ | 
ଯେବେ ବା ପୁତ୍ର କରଇ ଅଶ୍ରି ବିସର୍ଜନ 
ବନ୍ଧୁମାନେ ଶୋକେ ଯେବେ କରନ୍ତି କ୍ରନ୍ଦନ ! 


. ତେଣୁ ପ୍ରେତ ପିଣ୍ଡ ଅନ୍ନ ଭକ୍ଷି ନ ପାରଇ 


ଏମାନଙ୍କ ଶୋକ ଦେଖ୍‌ ବିକଳ ହୁଅଇ | 
ଏଣୁ କରି ପ୍ରେତ କୃତ୍ୟ କରିବା କାଳରେ 
ରୋଦନ କରିବ ନାହିଁ କଦାପି ଶୋକରେ । 
ସହସ୍ ବର୍ଷ ଯଦ୍ୟପି ପ୍ରାଣୀ ବଞ୍ଚୁରହେ 
ଆହୁରି ବଞ୍ବା ପାଇଁ ମନେ ଭାବୁଥାଏ । 
କଦାପି ମରିବ ବୋଲି ମନେ ନ ଭାଳଇ 
ଅମର ହୋଇବ ବୋଲି ସେ ଅଭିଳଷଇ । 
ଜନ୍ମ ହୋଇଲେ ମରଣ ନିଶ୍ଚୟ ଘଟିବ 
ମରଣ ହେଲେ ଜନମ ନିଶ୍ଚୟ ଲଭିବ । 

ଜନ୍ମ ମରଣର ସତ୍ୟ ଭବ ପାରାବାରେ 
ମୂହୁ ମୃହୁ ଲାଗି ଅଛି ସର୍ବଦା କାଳରେ । 
ମରଣ ପାଇଁକି କେବେ ଶୋଚନା ନ କରି 
ଜନ୍ମ ମରଣ ବିଧାନୈ ଦେବ ବଳେ ବଳି । 
ମୃତ୍ୟୁ ମୁଖରେ ପତିତ ହୁଏ ଯେଉଁ ପ୍ରାଣୀ 
କୋଟି ଭୟ କରିଲେ ନ ଫେରେ ସେ ପୁଣି । 
ଯାହାତ ହେବାର ତାହା ନିଶ୍ଚୟ ହୋଇବ 

ନ ହେବାର କଥା ଗୋଟି କଦାପି ନ ହେବ ! 
ଯଦି ବଦଳି ପାରନ୍ତା ନ ହୋଇବା କଥା 
ପୂର୍ବ ମହାଜନେ କିମ୍ପା ନ କରନ୍ତେ ତଥା | 


` | ନଳ ରାମ ଯୁଧ୍ଷ୍ଠିର ମହାବୀର ତିନି 


ସତ୍ୟ ତ୍ରେତା ଦ୍ବାପର ଯୁଗର କାରେଣୀ | 
କରି ନ ପାରିଲେ ଆନ ଦୈବର ଗତିକି 
ମରଣ ଲଭିଲେ କାଳେ ତେଜି ପୃଥ୍ବୀ କି । 
କଥା ମାତ୍ର ରହିଅଛି ପୁଣି ରହିଥ୍‌ବ 
ଟିରସ୍ଥାୟୀ ହୋଇକରି କେହି ନ ରହିବ । 
ଦେବତା ଜନ୍ମଇ ଯେବେ ଦେହ ବହି ଏଥୁ 
କାଳେ ମୃତ୍ୟୁ ଲଭେ ରହିଥାଏ ସେହି ପୃଥ୍ଧୀ । ' 
ତେଣୁ ପ୍ରେତକୃତ୍ୟ ପିଣ୍ଡଦାନ ବେଳେ ପୁଣ 
ଅଶ୍ରୁମୋଚନ କରିବା ଅଟେ ଅନୁକ୍ଷଣ । 
ଯେଉଁ କର୍ମକୁ କରିଲେ ସୁପୁତ୍ର ହୁଅଇ 
ପିତୃରଣ ମୂକତି ଯେ ସେ ପୁତ୍ର ଲଭଇ । 

ଧୈର୍ଯ୍ୟ ଧରି ପ୍ରେତକୃତ୍ୟମାନଙ୍କୁ କରିବ 
ସାତ୍ତିକ ଭାବରେ ରହି ପିଣ୍ଡଦାନ ଦେବ । 
ଅଶ୍ର ବଷର୍ଣ କରିଲେ ପିଣ୍ଡଦାନ କାଳେ 

ପ୍ରେତ ସନ୍ତୋଷ ନ ହୁଏ ଏହି ଅଶ୍ରୁଜଳେ । 
ଏଣୁ କରି ସୁବିବେକୀ ଜନ ଯେ ଅଟଇ 
ଦଶାହ କର୍ମକୁ କରେ ଚିତ୍ତେ ତୋଷ କହି । 
ପିତୃକାର୍ଯ୍ୟ ଯେଉଁ ଜନ କରଇ ହରଷେ 
ସତ୍‌ପୃତ୍ର ବୋଲି ତାହାକୁ ପୁରାଣ ଯେ ଭାଷେ । 
ପୁତ୍ର ମୃତ୍ୟୁ ହୋଇଥ୍‌ଲେ ପୁତ୍ରବଧୂ କରେ 
ପୃତ୍ର ନ ଥଲେ ଭାରିଯା କରିବ ବିଧ୍‌ରେ ! 
ଭାର୍ଯ୍ୟା ନ ଥ୍‌ଲେ ବି ସହୋଦର ଭାଇ କରି 
ଭାତା ପୃତ୍ର ଥଲେ ପିଶଣ୍ଡଦାନେ ଅଧ୍କାରୀ | 
ପୁତ୍ର ଅଭାବରେ ନାତି କରେ କର୍ମମାନ 
ଅଧ୍କାରୀ ଅଟେ ସେହି ଶାସ୍ତ୍ରର ବିଧାନ । 
ମୃତାହ ଦିବସ ଠାରୁ ଦଶାହ ପର୍ଯ୍ୟନ୍ତ 
ପୂର୍ବୋକ୍ତ ବିଧାନେ ସେ କରିବେଟି ନିୟତ | 
ସହୋଦରଙ୍କ ମଧ୍ୟରେ ଜଣକର ସୂତ 
ହୋଇଥାଏ ଯଦି ନ ହୁଅଇ କାହାରି ତ | 
ସମସ୍ତଙ୍କର ସେ ସିନା ଅଟଇ କୁମର 
ସମସ୍ତଙ୍କ ପିଣ୍ଡ ଦେବା ତା'ର ଅଧ୍କାର | 
ଏକ ପତି ଯେବେ ବହୁ ପତ୍ନୀ ବିଭା ହୋଇ 
ସନ୍ତାନହୀନା ହୁଅନ୍ତି ସବୂ ପତ୍ନୀ ତହି । 

ଏକ ପତ୍ନୀର ହୁଅଇ ଯଦ୍ୟପି କୁମର 
ସର୍ବମାତା ପିତାଙ୍କର ପିଣ୍ଡେ ଅଧ୍କାର | 

ଏ ସମସ୍ତ ଅଭାବରେ ମିତ୍ର ଥାଏ ଯଦି 

ସେ କରି ପାରଇ ଏହି ଦଶାହର ବିଧ୍‌ । 
କ୍ରିୟା ଲୋପ କଦାଚନ ନ କରିବ କେବେ 
ଏତେ ଲୋକ ସେହି ପିଣ୍ଡ ଶ୍ରାଦ୍ଧାଦି କରିବେ । 
ଏସର୍ବ ଅଭାବ ଯଦି ହୋଇବ କାହାର 
ଜୁଳପୁରୋହିତ କାର୍ଯ୍ୟ କରିବେ ତାହାର । 
ସ୍ଥିରୀକି ପୁରୁଷ ହେଉ ହୋଇଲେ ଅରକ୍ଷ 
ତାହାକୁ ଉଦ୍ଧାର କଲେ ପାଇବଟି ମୋକ୍ଷ । 
ଅରକ୍ଷ ପ୍ରେତର ପ୍ରେତକୃତ୍ୟ ଯେହୁ କରେ 
କୋଟି ଯଜ୍ଞ ଫଳ ଲାଭ କରେ ଏକାଥରେ ! - 
ପିତା ପିଣ୍ଡ ପୁତ୍ର କରେ ଶାସ୍ତ୍ର ବିଧାନ 
ଅଭାବ ହେଲେ ଏପରି ଦେବ ପିଣ୍ଡ ଦାନ । 


ଗରୁଡ଼ ପୁରାଣ 


୫୩ 


ବଂଶ ମଧ୍ୟେ ଜ୍ୟେଷ୍ପ ଜନ ଯଦି ମରିଥାଇ 
କନିଷ୍ଠ ପିଣ୍ଡ ପ୍ରାପତେ ହୋଇ ନ ପାରଇ । 
ପିତା ଥୁଲେ ପୁତ୍ର ପିଶ୍ଡଦାନ ପାଇବ 
ଶାସ୍ତ୍ରରେ ଅଛଇ ବାବୁ ଏମନ୍ତ ଯେ ଭାବ | 
ସ୍ପବେହ ହେତୁ ପିତା ଯେବେ ପୂତ୍ର ପ୍ରେତକୃତ୍ୟ 
କରି ପିଣ୍ଡାଦି ଦିଅଇ ହୁଏ ନର୍କ ଗତ | 
ଗୋଟିଏ ପିତାର ଯେବେ ବହୁ ପୂତ୍ର ଥ୍‌ବେ 
ସମସ୍ତେ ମିଳିଣ ଏକ ପିଣ୍ଡ ଯେ କରିବେ । 


. | ସର୍ବେ ଏକ ଏକ କରି ପ୍ରେତ କୃତ୍ୟ କରି 


ଯମପୂରକୁ ଗମନ୍ତି.ସେହୁ ପିଣ୍ଡକାରୀ । 
ଦଶରାତ୍ର ପରିଯନ୍ତେ ପିଣ୍ଡଦାନ ଦେବେ 
ସପିଣ୍ଡୀକରଣ କରି ନିଶ୍ଚିନ୍ତ ହୋଇବେ । 
ଜ୍ୟେଷ୍ଠ ପୃତ୍ର ଏହି କାର୍ଯ୍ୟ କରିବା ଉଚିତ 
ତାହାର ଅଭାବେ କରିପାରେ ତା” କନିଷ୍ଠ । 
ପୁତ୍ରମାନେ ପିତୃଧନ ବାଣ୍ଟ ଘେନିଯାନ୍ତି 

ମାତ୍ର ପିଣ୍ଡଦାନ ବଡ଼ ପୁଅକୁ ଦିଅନ୍ତି । 

ବାଣ୍ଟ କରି ଯଦ୍ୟପି କରନ୍ତି ପ୍ରେତ କୃତ୍ୟ 


:| କୁଫଳ ଫଳଇ ନିଶ୍ଚେ ହୁଅଇ ଅନିଷ୍ଟ । 


ସବୁ ବାଣ୍ଟି ହୋଇପାରେ ସମ୍ପତ୍ତି ଗୃହର 
ଶ୍ରାଦ୍ଧ ବାଣ୍ଟି ନ ହୁଅଇ ଜାଣିଥା ନିକର । 
ଦଶରାତ୍ର ବିଧାନ ଯା ଆଗରୁ କହିଛି 
ବଡ଼ପୁଅ କରିବଟି ସେ କର୍ମକୁ ବାଛି । 
ପିତାମାତାଙ୍କୁ ଉଦ୍ଧାର କରି କ୍ରିୟାଦାନେ 
ଦଶ ରାତ୍ରି କ୍ରିୟାମାନ କରିବ ବିଧାନେ । 
ବରଷ ଶେଷ ପର୍ଯ୍ୟନ୍ତ କ୍ରିୟାକୁ ଧରିବ 
ଦିବସରେ ଏକବାରଭୋଜନ କରିବ । 
ଭୂମିରେ ଶୋଇବ ବ୍ରହ୍ମଚାରୀ ପରି ହୋଇ 
ସପ୍ତବାର ପୃଥ୍ନୀ ପର୍ଯ୍ୟଟନ ଯେ କରଇ । 
ତୀର୍ଥ ସେବା ସହିତରେ କରିବେଟି ଯାହା 
ଫଳ ମିଳଇ ବ୍ରତୀକି ପ୍ରେତ କୃତ୍ୟେ ତାହା | 
ଜୂପ ବାମ୍ପୀ ପୁଷ୍ଣରିଣୀ ଖନନ କରିଲେ 
ବିଷ୍ଣୁ ଶିବାଦି ମନ୍ଦିର ତୋଳାଇଲେ ଭଲେ । 
ଯେଉଁ ପୂଣ୍ୟ ହୁଏ ପ୍ରେତକୃତ୍ୟ କଲେ ପୁତ୍ର 
ନିଶ୍ଚୟ ଅଧ୍କ ଫଳ ପାଇବ ନିୟତ । 

ଜୂପ ତଡ଼ାଗ ଅଥବା ବିଶ୍ରାମ ମନ୍ଦିରେ 
ତୀର୍ଥରେ ବା ଦେବାଳୟ ସ୍ଥାନମାନଙ୍କରେ । 

୫୪ “ ଗରୁଡ଼ ପୂରାଣ 


ଯେ କୌଣସି ଏକ ସ୍ଥାନ ଗମନ କରିବ 
ବିଶୁଦ୍ଧ ହୋଇଣ ବୃକ୍ଷ ମୂଳେ ବା ବସିବ । 
ମଣ୍ଡଳ ସଦୃଶ୍ୟ ଏକ ବେଦୀକି ନିର୍ମାଣି 
ଗୋମୟ ଜଳେ ଲେପନ କରିବାକ ପୂଣି । 
ମନ୍ତ୍ରଳଳ ସିଞ୍‌ ପୁଣି ବିଶୁଦ୍ଧ କରିବ 

ତାହାର ଉପରେଗୁଳ୍ପ ଆଣି ଆଛ୍ଛାଦିବ । 
ବ୍ରାହ୍ମଣ କୁଶ ବେଷ୍ଟନ ତହିଁରେ କରିବ 

ପାଦ୍ୟ ଅର୍ଘ୍ୟ ବିଧ୍ମାନ ତହିଁ ନିର୍ଭାଇବ । 
ଅତସୀ ମନ୍ତ୍ରରେ କରି ଦଣ୍ଡ ପ୍ରଲମ୍ବନ 

ସେହି ବେଦିକା ଉପରେ ଦେବ ପିଣ୍ଡ ଦାନ | 
ପିଣ୍ଡର ନିମନ୍ତେ କୁଶ ଆସନ ପାରିବ 

ତହିଁ ପବିତ୍ର ଭାବରେ ପିଣ୍ଡ ଆରମ୍ଭିବ । 
ଆତପ ତଣ୍ଡଳ ପାକ କରିବ ବିଧ୍‌ରେ 
ପଞ୍ଚାମୃତ ଦେଇ ପିଣ୍ଡ ବେଦ ବିଧାନରେ | 
ଅଥବା ଯବ ସେ ସକ୍ଧ ଦ୍ରଗ୍ଧ ଖଣ୍ଡ ସହ 
ପିଣ୍ଡର ବିଧାନ ତହିଁ କରିବ ନିଶ୍ଚୟ । 
ଅମାନ୍ନ ଦୃଗ୍ଧ ଯେ ଖଣ୍ଡ ପାଚିଲା କଦଳୀ 
ମିଶାଇ ପିଣ୍ଡ କରିବ ଯାକୁ ଯାହା ମିଳି । 
ଭୃଙ୍ଗରାଜ ପୁଷ୍ଟ ବେଣାମୂଳକୁ ପିଣ୍ଡରେ 
ଦେବ ଭକତି ଚିତ୍ତରେ ଯତ୍ନ ସହକାରେ । 
ଧୂପ ଦୀପ ନୈବେଦ୍ୟ ଯେ ସମର୍ପଣ କରି 
କ୍ରାମୁକ ତାମ୍ବୁଳ ମୁଖବାସ ଯାଏ କରି । 
ପିଣ୍ଡୋପରି ନୂଆ ବସ୍ତ ଦେବଟି ଯତନେ 
ବସ୍ତାଭାବେ ନୂଆବସ୍ତ୍ ଦେବ ଯା ବିଧାନେ । 
ଚତ ପତ୍ରେ କାକ ବକୀ ଦେବ ବହି ତୋଷ 
. କଦାପି ମନ ମଧ୍ୟରେ ନୋହିବ ବିରସ । 
ଶୁଦ୍ଧାଭାବେ ଜଳାଞ୍ଜଳି ଅରପଣ କରି 
ସୂର୍ଯ୍ୟାର୍ଘ୍ୟ ଦେବ ବିଧାନେ ମନ୍ତ୍ରକୁ ସୁମରି । 
ମୋର ପ୍ରଦତ୍ତ ପଦାର୍ଥ ଅମୃତ କରିଣ 
ପ୍ରେତରୂପୀ ପିତା ତୁମ୍ଭେ କର ହେ ଗ୍ରହଣ | 
ଆହେ ପ୍ରେତ ତୁମ୍ଭେ ଆସି ଏଠାରେ ପ୍ରବେଶ 
କରି ଜଳ ତିଳୋଦକେ ହୁଅ ସେ ସନ୍ତୋଷ । 
ପ୍ରେତର ଉଦ୍ଦେଶ୍ୟ ବିପ୍ର ଦେବ ଯେଉଁ ଦାନ 
ପ୍ରେତ ତାହା ପାଏ ଏହା ଶାସ୍ତ୍ରର ବିଧାନ । 
ମରିବା ଦିନରୁ ପ୍ରେତ ମୋକ୍ଷ ହେବାଯାଏ 
ସପିଣ୍ଡୀକରଣ ଯେଉଁଦିନ ପୁଣି ହୁଏ । 


ନାରୀ ବା ପୂରୁଷ ହେଉ ବିଧ୍‌ ଅନୁସାରେ 
ପ୍ରେତ କାର୍ଯ୍ୟକୁ କରିବ ଭକତି ଭାବରେ । 
ପ୍ରଥମ ଦିନରୁ ଯେଉଁ ବିଧ୍‌ ଶାସ୍ତେ ଅଛି 
ସେହି ବିଧାନରେ ପିଣ୍ଡ ଦେବ ପ୍ରେତ ବସି । 
ନବମ ଦିନ ପର୍ଯ୍ୟନ୍ତ ଏକ ଏକ ପିଣ୍ଡ 

କରିଣ ତାରିବ ଦୃଃଖ ହେଳେ ପ୍ରେତ ପିଣ୍ଡ । 
ନବମ ଦିବସ ଠାରୁ ସପିଣ୍ଡୀକ ଯାଏ 

ବିଧ୍‌ ଅନୁସାରେ କାର୍ଯ୍ୟମାନଙ୍କୁ କରାଏ । 
ଦଶଦିନ ଦିନ କ୍ଷୌର ସ୍ମକାନକୁ କରିବେ 


ସ୍ଵାନାନ୍ତେ ଯେ ପ୍ରେତ ସ୍ଵର୍ଗ ଗମନ କରିବେ । 


ଦୁର୍ବା ଲାଜା ହସ୍ତେ ଧରି ବନ୍ଧୁ ଜ୍ଞାତି ମିଳି 

ନଦୀ ବା ପୋଖରୀ ଜଳେ ସ୍ଵାନ କାର୍ଯ୍ୟ ସାରି । 
ପ୍ରଥମରେ ନାରୀମାନେ ସ୍ବାହାନ କରିବେ 
ତାହାପରେ ପୁରୁଷ୍ଣ ଯେ ସ୍ଵାନ ଆଚରିବେ । 
ଦୂର୍ବା ଲାଜା ଘେନିବାର କାରଣ ଯେ ଏହି 
ଦୁର୍ବପରି ବଂଶ ବୃଦ୍ଧି ହୋଇବାର ପାଇଁ । 

ଲାଜା ଯେପରି ବିଶୁଦ୍ଧ ସ୍ଵଚ୍ଛ ଅତି ଦିଶେ 


` | ସେପରି ବଂଶ ବିଶୁଦ୍ଧ ହୋଇବ ମାନସେ । ` 


ଲାଜା ଗ୍ରହଣ କରନ୍ତି ଜାଣ ବୈନତେୟ 

ଏହି କଥା ମାନ ଶୁଣ ମନେ କରି ଥୟ | 

ଦୁର୍ବା ଓ ଲାଜାକୁ କରି ପ୍ରାର୍ଥନା ଏପରି 
ବନ୍ଧୁବାନ୍ଧବ ସହିତେ ଗୃହେ ଆସି ଫେରି । 
ଦଶମ ଦିନରେ ଗଣ୍ଡା ଅବା ମୃଗମାଂସେ 
ଶ୍ରାଦ୍ଧ ବିଧାନ କରିବ ମନର ସନ୍ତୋଷେ । 

ସର୍ବ ଯୁଗେ ମାଂସ ଶ୍ରାଦ୍ଧ ବିଧାନ ଅଛଇ 
କଳିଯୁଗରେ ନିଷେଧ ଶାସ୍ତ୍ର ଯେ କରଇ । 
ମାଂସସ୍ଥାନେ ମାଂସଦେବା ବିଧାନ ହୋଇଲା 
ମାଂସପିଣ୍ଡେ ପିତୃଗଣ ସନ୍ତୋଷିନ୍ତି ଭଲା । 
ଦଶମ ଦିନେ ଯେ ସ୍ଵଲଗ୍ନିକ ଜ୍ଞାତିମାନେ 
ମଣ୍ଡନ କରିବେ ମୁଣ୍ଡେ ବିହିତ ବିଧାନେ । 
ପ୍ରତିଦିନ ଦଶଜଣ ବ୍ରାହ୍ମଣ ବରିବ 

ସନ୍ତୋଷ ଚିତ୍ତେ ତାହାଙ୍କୁ ଭୋଜନ ଯେ ଦେବ। 
ଭୋଜନ ଶେଷେ ତାମ୍ବୁଳ ଦକ୍ଷିଣା ସହିତେ 
ବିନୟ ଭାବରେ ଦେବ ନୋହି ଖେଦ ଚିତ୍ତେ । 
ଦେଶ ବିଦେଶରେ ପୁଣି ଭିନ୍ନ ଭିନ୍ନ ବିଧ୍‌ 

ଅଛି ଲୋକାଚାର ପୂର୍ବାପୂର୍ବ ଯେଉଁ ସିବ । 

ଗରୁଡ଼ ପୂରାଣ 


ସେହିପରି ପ୍ରେତକୃତ୍ୟ ପିଣ୍ଡଦାନ ଦେବ 
ଲୋକାଚାର ପଦ୍ଧତିକୁ ତିଳେ ନ ବର୍ଟିବ । ' 
ଶିଷ୍ଟାଚାରଠାରୁ ବଳି ଅଟେ ଲୋକାଚାର 
ଏହି କଥାଗୋଟି ମନେ ରଖ ପକ୍ଷୀବର । 
ବ୍ରାହ୍ମଣ ଭୋଜନ ଶେଷେ ବ୍ରାହ୍ମଣ ପ୍ରାର୍ଥନା 
ପ୍ରେତ ମୁକ୍ତି ହେଉ ଆଶୀର୍ବାଦ କର କିନା । 
ନାରାୟଣ ନାମ ମନ୍ତ୍ର ସ୍ଵରଣ କରିବ 
ପ୍ରେତ ମୁକ୍ତି ପାଇଁ ତାଙ୍କୁ ପ୍ରାର୍ଥନା କରିବ । 
ଅତସୀ ବରନ ପ୍ରଭୁ ଯାହାଙ୍କ ଶରୀର 
ପୀତବସ୍ତ୍ ଶୋଭା ପାଏ ଅଙ୍ଗରେ ଯାହାର । 
ତ୍ରିତାପ ତାପହରଣକାରୀ ବାସ୍ପଦେବ 
ଦୟା କରି ପ୍ରେତକୁ ହେ ଉଦ୍ଧରନ୍ତୁ ଦେବ । 
ଅକ୍ଷୟ ଅବ୍ୟୟ ନିରଞ୍ଜନ ଦେବ ହରି 
କୃପାମୟ ଦୀନବନ୍ଧୁ ଅଘନାଶକାରୀ । 
ଅନନ୍ତ ମୁକୁନ୍ଦ ମଧୁସୂଦନ ମାଧବ 

ପାପ ବିନାଶନ ଦେବ ଦେବ ହେ ମାଧବ । 
ମୁକୁନ୍ଦ ମାଧବ ଯଜ୍ଞ ପୁରୁଷ ଶ୍ରୀପତି 

ତୁମ୍ଭର ଶରଣ ଗଲି ରଖ ବିଶ୍ଵପତି । 
ବିଶ୍ଵମ୍ବର ତୁମ୍ଭେ ଜଗତର ପାପ ନାଶ 
ଦୟାବହି ପେତ୍ରତ୍ଵକୁ କରନ୍ଧୁ ବିନାଶ । 
ପ୍ରତିଦିନ ଶ୍ରାଦ୍ଧ ଶେଷେ ପ୍ରାର୍ଥନା ଏପରି 
କରି ଶରଣ ପଶିବ ଶ୍ରୀପଦ ସୁମରି । 
ଦଶମ ରାତ୍ରର କାର୍ଯ୍ୟ କରୁଛି ଏଣିକି 
ଶୁଣିଲେ ମନରୁ ଭ୍ରାନ୍ତି ତୁଟିଯାଏ ନିକି । 
ସନ୍ଧ୍ୟା ସମୟରେ ସର୍ବ ଜ୍ଞାତିକୁ ଡାକିବ 
ଦଶାହ ଅନ୍ନ ବ୍ୟଞ୍ଜନ ଭୋଜନ କରିବ | 
ଏକାବେଳେ ଅନ୍ନ ରାତ୍ର କାଳରେ ଭୁଞ୍ଜିବ 
ଦିନବେଳେ ଉପବାସ କରିଣ ରହିବ । 
ଭୋଜନାନ୍ତେ ପାକହାଣ୍ଡି ମାନ ଠୁଳ କରି 
ପାକପଦାର୍ଥ ରଖୁବ ତହିଁ ଯତ୍ତ୍‌ କରି । 
ପ୍ରେତ ପିଶାଚଙ୍କୁ ତୃପ୍ତି କରିବା ନିମନ୍ତେ 
ସେହି ପିଣ୍ଡମାନ ଗ୍ରାମ ବାହାରର ପ୍ରାନ୍ତେ । 
ରଖୁ ଦେଇଣ ଆସିବ ବିଷ୍ଣୁ ମନ୍ତ୍ର ଜପି 
ତୈଳଦୀପ ଏକ ଯେ ଜାଳିବ ଗୃହେ ଥାପି । ˆ 
ଉଜ୍ଚାଗରେ ସେ ରଜନୀ ପୁହାଇବ ପୂଣି 
ତୈଳଦୀପ ନ ଲିଭିବ ଏହା ଥାଅ ଜାଣି | 


୫୫ 


ରାତ୍ରଯାପନ କରିବ ଶ୍ରୀହରି ସୁମରି 
ପ୍ରେତ ମୁକ୍ତିପାଇଁ ଏହିପରି କର୍ମ କରି । 
ଦଶମ ଦିନ ରାତ୍ରର କର୍ମ ମୁଁ କହିଲି 


'| ଦଶାହ ବିଧ୍ବିଧାନ ସର୍ବ ଶୁଣାଇଲି । 


ଆଉ କିବା ଶୁଣିବାକୁ ଇଚ୍ଛା ଅଛି ତୋର 
ପଚାରିଲେ କହିବଇଁ ଯେଣୁ ଭକ୍ତ ମୋର । 
ଶୁଣି ଏ ବଚନ ଅତି ବିନୟ ଭାବରେ 
ଗରୁଡ଼ ପଡ଼ିଲା ପାଦେ ଭକତି ଅନ୍ତରେ । 
ଆହେ ସାଧୁ ସନ୍ଷେ ମୋର ନ ଧରିବ ଦୋଷ 
ଗୀତବନ୍ଧେ ବିଚରଇ ଆର୍ତ୍ରାଣ ଦାସ । 
ଗରୁଡ଼ ପୁରାଣ ବାଣୀ ଅପୂର୍ବ ଭାରତୀ 
ଶୁଣିଲେ ପାପ ପଙ୍କରୂୁ ହୋଇବ ମୁକତି । 
ଦଶାହ ପିଣ୍ଡ ବିଧାନ ଦଶରାତ୍ର ବିଧୁ 
ଗରୁଡ଼େ କହିଣ ଥୁଲେ ଯାହା ଦୟାନିଧ୍‌ । 
ବ୍ୟାସଦେବଙ୍କ ଭକତି ଯେଉଁ ପରକାରେ 


| ସେହିପରି ଲେଖ୍ଲି ମୁଁ ଗୀତ ନିୟମରେ । 


ଚଉଦ ଅକ୍ଷରୀ ବାଣୀ ରଚନା କରିଲି 

ଦୋଷ ଥୁଲେ କ୍ଷମା ଦେବ ସାଧୁ ଏ ଭାବିଲି । 

ତେଣୁ ସାହସ କରିଲି ଲେଖୁକା ପାଇଁକି 

ଦୟାଳୁ ଅଟନ୍ତି ସାଧୂଜନେ ଯେ ବିବେକୀ । 

ଦୋଷ ନ ଘେନନ୍ତି ପରର ଯେ ଦୋଷ ଗୁଣ 

ସେହି ହେତୁ କରିଲି ମୁଁ ପୁରାଣ ଲିଖନ । 

ତୁମ୍ଭ ପାଦପଦ୍ଦେ ମୁହିଁ ଶରଣ ପଶିଲି । 

ଦୋଷ ଥୁଲେ କ୍ଷମାଦେବ ଶେଷେ ନିବେଦିଲି । 

ମୁହିଁ ଦୀନହୀନ ଆର ତୁମ୍ଭେ ଦୟାନିଧ୍‌ 

ଜାଣ ସକଳ ବିଧାନ ସକଳ ୟେ ନିତି । 
ଇତିଶ୍ରୀ ଗରୁଡ଼ ପୂରାଣେ 

ନୈମିଷାୟୋପାଖ୍ୟୋନେ ଭାଗବଦ୍‌ ଗରୁଡ଼ 

ସମ୍ବାଦେ ଦଶାହ ଓ ଦଶରାତ୍ର ବିଧ୍‌ ବିଚାରଣଂ 

ନାମ ଦ୍ଵାଦଶୋଃଧ୍ୟାୟଃ | 
—O0— 

୫୬ 


ତ୍ରୟୋଦଶ ଅଧ୍ୟାୟଃ 


ଏକାଦଶାହ ପିଶ୍ଦାହ 
ଗରୂଡ଼ ଉବାଚ଼ 
ଶୁଣିଲି ଦଶାହ ବିଧ୍‌ ଶ୍ରୀମୁଖୁ ତୂମ୍ଭର 
ଏକାଦଶାହ ବିଧ୍‌ ମୁଁ ଶୁଣିବି ଆବର ! 
କୁହ ଦେବ ଦୟାନିଧ୍‌ ସୁଚିତ୍ତେ ଦାସକୁ 
ଏକାଦଶେ ପିଣ୍ଡ କେହ୍ନେ ଦିଅନ୍ତି ପ୍ରେତକୁ । 
ସଂକ୍ଷେପେ କହିବ ମୋତେ ସକଳ ବିଧାନ 
ମୁହିଁ ଯେଣୁ ତୁମ୍ଭ ଦାସ କମଳଲୋଚନ । 
ତୁମ୍ଭର ମୁଖୁ ଶୁଣିଲେ ଉଦ୍ଧାର ହୋଇବି 
ଭବପାରାବାର ମୁଁ ଅକ୍ସେଶେ ତରିଯିବି । 
ଶୁଣିବାକୁ ଏକାଦଶ ଦିନର ବିଧାନ 
ଜଳଦ ଗମ୍ଭୀରେ ଦେବ କହନ୍ତି ବଚନ ! 
ଶ୍ରୀ ଭଗବାନ ଉବାଚ 

ଏକାଦଶ ଦିବସର ଯେ ବିଧ ବିଧାନ 
କହୁଅଛି ମୁହିଁ ତାହା ମନଦେଇ ଶୁଣ । 
ପ୍ରାତଃକାଳୁ ଉଠି କରି ଜଳାଶୟେ ସ୍ବାନ 
କରି ଗୋତ୍ରୀୟ ବ୍ରାହ୍ମଣ ବେଗେ ଡାକିଆଣ । 
ବିନୟରେ ନମସ୍କାର କରି ପାଦତଳେ 
ପ୍ରେତ ଉଦ୍ଧାର କରନ୍ତୁ ଦୟାବହି ବାରେ । 
ବିନୟ: କରିଣ ଏହି ପରକାରେ ତାଙ୍କୁ 
ଅନୁମତି ନେଇହେବ ତପ୍ବର କାର୍ଯ୍ୟକୁ । 
କାର୍ଯ୍ୟାରମ୍ଭେ ମନ ମଧ୍ୟେ ବିଷ୍ଣୁ ସୁମରିବ 
ତାହାଙ୍କ ବିନାଟି କାର୍ଯ୍ୟ ସଫଳ ନୋହିବ । 
ଏଣେ ପ୍ରଥମରେ ବିଷ୍ଣୁ କରିବ ସରଣ “ 
ଖଣ୍ଡିତ ହୋଇବ ସର୍ବ ବାଧା ବିଘ୍ନମାନ । 
ଜ୍ଞାତି କୁଟୁମ୍ବଭମାନଙ୍କୁ ଡକାଇ ଆଣିବ 
ସମସ୍ତେ ମିଳିଣ ପିଣ୍ଡକାର୍ଯ୍ୟକୁ କରିବ । 
ସୁବର୍ଣ୍ଣର ବିଷ୍ଣରୂପ କରିବ ନିର୍ମାଣ 
ତାମ୍ର ନିର୍ମିତ ପ୍ରତିମା ରୁଦ୍ରଙ୍କର ଜାଣ ! 
ଯମର ପ୍ରତିମା ଲୌହ ନିର୍ମାଣ କରାଇ 
ପଶ୍ଚିମ ଦିଗେ ବିଷ୍ପଙ୍କ କଳସ ବସାଇ । 


ଗରୁଡ଼ ପୁରାଣ 


ସେ କଳସ ନିକଟରେ ବିଷ୍ୁଙ୍କ ପ୍ରତିମା 

ସ୍ଥାପି ପୃଜିବ ଯତନେ ଯାଜକ ଉତ୍ତମା | 
କଳସେ ସେ ଗଙ୍ଗା ଉଦକ ବିଧାନରେ ଦେବ 
ହଳଦିଆ ବସ୍ତ ଯେ ତାହାଙ୍କୁ ପିନ୍ଧାଇବ | 
ପୂର୍ବ ଦିଗରେ ସ୍ଥାପିବ ବ୍ରହ୍ମାଙ୍କ କଳସ 
ରୌପ୍ୟ ମୂର୍ଭି ରଖ୍‌ ପୂଜା କରିବ ତା ପାଶ । 
କ୍ଷୀର ଜଳେ ପୂରାଇବ ସେ କଳସ ଗୋଟ 
ଶ୍ବେତବସ୍ତ ଉତ୍ତରୀୟ. ତାହାଙ୍କୁ ଦେବଟି । 
ଉତ୍ତରେ ଶିବକଳସ ସ୍ଥାପନ ଯେ କରି 

ତାମ୍ର ଶିବ ରୂପ ତହିଁ ରଖ୍‌ ଯତ୍ନ କରି । 
ମଧୁଘୃତେ ପୂରଣ କରିବ କଳସକୁ 

ରକ୍ତ ବସ୍ତର ପିନ୍ଧାଇବ ସେ ରୁଦ୍ର ଦେଳଙ୍କୁ | 
ଦକ୍ଷିଣରେ ଯମଙ୍କର କଳସ ରଖ୍ବ 
ବର୍ଷାଜଳ ସେ କଳସ ମଧ୍ୟେ ପୂରାଇବ । 
ଲୌହ ପ୍ରତିମା ତା? ପାଶେ କରିବ ସ୍ଥାପନ 
କୃଷ୍ଣବସ୍ତ ତାହାଙ୍କୁ କରିବ ପରିଧାନ | 

ମଧ୍ୟ ଦେଶେ ଏକଗୋଟି ମଣ୍ଡଳ କରିବ 
କଉଶିକଙ୍କୁ ମଣ୍ଡଳେ ଆହାନ କରିବ । 
ଦକ୍ଷିଣ ଦିଗକୁ ମୁଖ କରିବ ଯେ କର୍ରା 

ତର୍ପଣ ବିଧ୍‌ କରିବ ହୋଇ ସ୍ଥିର ଚେତା । 
ବ୍ରହ୍ମା ବିଷ୍ଣୁ ଶିବଙ୍କୁ ଯେ ବିଧୁ ଅନୁସାରେ 
ତର୍ପଣ କରିବ ବେଦତୀର୍ଥେ ଭକତିରେ । 
ତଦନ୍ତେ ହୋମ ବିଧାନ କରିବ ସତ୍ସର 

ଶ୍ରାଦ୍ଧ ଦଶଘାଟ ପୂଜା ତହିଁ ପରେ କର ! 
ଶ୍ରାଦ୍ଧର ଶେଷରେ ଧେନୁ ଦାନ ଯେ କରିବ 
ସେ ଦାନରେ ପ୍ରେତ ନିଶ୍ଚେ ସ୍ଵର୍ଗେ ବିଳସିବ । 
ପ୍ରେତର ବ୍ୟବହାରୀୟ ଯେଉଁ ଦ୍ରବ୍ଯମାନ 


' ଗୃହରେ ଥୁବ ସେମୀନ କରିଦେବ ଦାନ । 


ଘୃତପୂର୍ଣଣ କାଂସ୍ୟପାତ୍ର ଦାନ ଯେ କରିବ 
ସପ୍ତଧାନ୍ୟ ତିଳାଷ୍ଟମ ବିପ୍ରେ ବରିଦେବ ! 
ତାହାପରେ ଶଯ୍ୟାଦାନ କରିବ ବିଧାନେ 
ଶକ୍ତି ଅନୁସାରେ ଯାହା ମିଳେ ଯଜମାନେ । 
କାଷ୍ଠ ଖଟ ରେଜାଇ ଯେ ତୂଳାରେ କରାଇ 
ବିଛଣା ଚାଦର ତାହା ଉପରେ ବିଛାଇ । 
ଉତ୍ତମ ତିକିଆ ଦୁଇ ଦେବ ସଜାଡ଼ିଣ 
ଦକ୍ଷିଣା ସହିତେ ଦେବ ବରିଣନବ୍ରାହ୍ମଣ । 

ଦାନ ଦେଇ ବ୍ରାହ୍ମଣଙ୍କୁ ମିଷ୍ଟାନ୍ନ ଭୁଞ୍ଜାଇ 
ଯଥାରୀତିରେ ସନ୍ତୋଷେ କରିବା ବିନୟୀ । 
ଶଯ୍ୟା ପରେ ପ୍ରେତମୂର୍ରି ସୁବର୍ଣ୍େ ଗଢ଼ାଇ 
ଥୋଇ ଅନ୍ୟ ଉପହାର ଦ୍ରବ୍ଯମାନ ଦେଇ । 
ଆଚାର୍ଯ୍ୟଙ୍କୁ ଡାକି ଯେ କହିବ ବିନୟରେ 
ଏହି ଶଯ୍ୟାଦାନ ମୁହିଁ ପ୍ରେତ ଉଦ୍ଦେଶ୍ୟରେ । 
ସଡ଼ାଡ଼ିଛି ଆପଣଙ୍କୁ କରିବଇଁ ଦାନ 

ହେ ଆଚାର୍ଯ୍ୟବର ଏହା କରନ୍ତୁ ଗ୍ରହଣ । 
ଆଶିଷ ଦିଅନ୍ତୁ ପ୍ରେତ ଲଭୁ ଯେ ସଦଗତି 
ଏହିପରି କହି ଦେବ ଦାନକୁ ସମ୍ପତ୍ତି । 
ଏହିପରି ଦାନ ଦେଇ ବ୍ରାହ୍ମଣେ ଭୋଜନ 
ଦେଇ ଦକ୍ଷିଣା କରିବ କର୍ମ ସମାଧାନ | 
ଜ୍ଞାତିମାନଙ୍କ ସହିତ ମାର୍ଜନ ହୋଇବ 

ଦଧ୍‌ ମଧୁ ଘୃତ ଦୀପ ଅର୍ପଣ କରିବ । 
ଅନ୍ତରର ଯଥା ଶକ୍ତି ବୃଷୋସ୍ର୍ଗ କର୍ମ 
କିରବା ଅଟଇ ବାବୁ ଶାସ୍ତ୍ରର ବିଧାନ । 

ନ କରିଲେ ବୃଷୋସ୍ମର୍ଗ ପୂର୍ଣ୍ଣାଙ୍ଗ ଯେ କର୍ମ 
ନ ହୁଏ କଦାପି ଏହା ଭଲ କରି ଜାଣ । 
ବୃଷୋସ୍ପର୍ଗର ବିଧାନ କହୁଅଛି ମୁହିଁ 
ପ୍ରେତକୃତ୍ୟରେ ପ୍ରଧାନ ଅଟଇଟି ସେହି । 
ବୃଷୋସ୍ପର୍ଗ ପୁତ୍ର ଯଦି ପ୍ରେତ ଉଦ୍ଦେଶ୍ୟରୈ 
କରିପାରେ ପ୍ରେତ ତେବେ ଯୀଏ ସ୍ଵର୍ଗପୁରେ । : 
ଦେବଦେବୀ ମାନଙ୍କର ସହିତେ ବିହରେ 
ସ୍ବର୍ଗ ସୁଖ ଭୁଞ୍ି ନିରନ୍ତର କ୍ରୀଡ଼ା କରେ । 
ହୀନାଙ୍ଗ ବା ରୋଗୀ କ୍ଷୀଣ ଶିଶୁ ବୃଦ୍ଧ ଜାଣ 
ବୃଷୋସ୍ଥର୍ଗ ନିମନ୍ତେଟି କଦାପି ନ ଆଣ । 
ସତେଜ ବୟସ୍କ ବୃଷ ଦେଖୁଣ ଆଣିବ 
ପିଙ୍ଗଳ ବର୍ଣ୍ଣ ସ୍ଵର୍ଣ୍ଠାଭ ଚକ୍ଷୁ ହୋଇଥ୍‌ବ । 
ଶିଙ୍ଗ ଦୁଇ କଳା. ପାଦ ଯେ ଆରକ୍ତ ବର୍ଣ୍ଣ 
ଏହିପରି ବୃଷ ଉତ୍ସର୍ଗିବ ଯେ ବହନ । 
ବୃଷର ପୃଷ୍ଠ ହେ ଶ୍ରେତବର୍ଣ୍ଣ ଥ୍ବ ହୋଇ 
ଉତ୍ତମ ବ୍ରାହ୍ମଣ ବରି ତାକୁ ଦାନ ଦେଇ । 
ରକ୍ତବର୍ଣ୍ଣ ବୃଷଭକୁ କ୍ଷତ୍ରିୟ ଉତ୍ସର୍ଗ 

ପୀତବର୍ଣ୍ଣ ବୂଷ ବୈଶ୍ୟ ଜାତିର ଯେ ଯୋଗ୍ୟ ! 
: ଶୂଦ୍ରମାନେ କୃଷ୍ଣବର୍ଣ୍ଣ ବୃଷ ଉତ୍ସର୍ଗିବେ 
' ବୃଷଭ ଚିହୁ ଏପରି ପ୍ରତ୍ୟେକ ବାଛିବେ । 


ଗରୁଡ଼ ପୁରାଣ 


୫୭ 


ପିଙ୍ଗଳ ବୃଷ ଉତ୍ସର୍ଗ ବିଧୀନେକ ଅଛି 
ତାହାର ସ୍ଵରୂପ ଏବେ ବର୍ଣ୍ଣନା କରୁଛି । 
ପିଙ୍ଗଳ ବୃଷ ସକଳ ଅଙ୍ଗ ପ୍ରତ୍ୟଙ୍ଗାଦି 

ପିଙ୍ଗଳ ବର୍ଣ୍ଣ ହୋଇବ ଜାଣ ସେହି ବିଧ୍‌ । 
କେବଳ ତା” ପଛପାଦ ଦୁଇ ଶୁକ୍ଳ ହୁଏ 
ପିଙ୍ଗଳ ବୃକ୍ଷ ବୋଲିଣ ସେ ବୃଷ ବୋଲାଏ । 
ଏପରି ବୃଷଭ ଯେବେ ପିତୃ ଉତ୍ସର୍ଗନ୍ତି 
ପିତୃମାନେ ପରିତୃପ୍ତି ତହିରେ ହୁଅନ୍ତି । 
ବୃଷଭ ଚରଣ ମୁଖ ଶ୍ନେତବର୍ଣ୍ଣ ହେଲେ 
ନୀଳବୃଷ ସେହି ଗୋଟି ବୋଲାଏଟି ଭଲେ ! 
ଯେଉଁ ବୃଷଭ ସର୍ବାଙ୍ଗ ଲୋହିତ ଦିଶଇ 

ପୁଛ୍ଥ ବସନ ତାହାର କପିଳ ଯେ ହୋଇ । 
କ୍ଷରା ଚୂଳ ଯଦି ତା'ର ହୋଇବ କପିଳ 
ରକ୍ତନୀଳ ବୃଷ ଜାଣ ଶାସ୍ତ୍ର ବିଚାର ।' 
ଏକରଙ୍ଗ ଯୁକ୍ତ ବୃଷ ପୁଚ୍ଛ କ୍ଷୁରା ଯେବେ 
କୃଷ୍ଣରଙ୍ଗ ଦିଶେ ତାହା ଶରୀରଟି ତେବେ । 
ନୀଳ ପିଙ୍ଗଳ ବୃଷଭ ତାହାକୁ କହନ୍ତି 
ପ୍ରେତ ଉଦ୍ଧାରକୁ ଶ୍ରେଷ୍ଠ ଶାସ୍ତ୍ର ଭକତି । 
ପାରା ପରି ଚିତ୍ରବର୍ଣ୍ଣ ଯେଉଁ ବୃଷଗୋଟି 
ଲଲାଟେ ଚକ୍ର ପରାୟେ ତିଳକ ଥୂଲେଟି । 
ସେ ବୃଷକୁ ରକ୍ତ ନୀଳ ବୃଷଭ କହନ୍ତି 

ଏହି ଦାନ ଦେଲେ ପିତୃଗଣ ତରିଯାନ୍ତି । 
ପୃଥୁଳ ମାଂସାଳ ଦେବ ରକ୍ତଭ ନୟନ 
ମହାନୀଳ ଅଟଇ ଯେ ବୃଷଭର ନାମ । 
ଏପରି ବର୍ଣ୍ଣ ଚିହ୍ନାଦି ବୃଷ ଉତ୍ସର୍ଗରେ 
ପ୍ରେତମାନେ ମୁକତି ଲଭନ୍ତି ଯେ ସତ୍ତ୍ବରେ । 
ଯଦ୍ୟପି କୌଣସି ଲୋକ ଗୋଷ୍ଠୀରେ ଏପରି 
ଜନମ ହୁଅଇ ଯଦି ଅଣ୍ଡିରା ବାଛୁରୀ ! 

କ୍ଷୀର ଛାଡ଼ିଲା ମାତ୍ରକେ ତାକୁ ଛାଡ଼ିଦେବ 


| କଦାପି ଗୋଷ୍ଠ ମଧ୍ୟରେ ତାକୁ ନ ରଖୁବ । 


ଏହାଙ୍କ ହେତୁ ହୁଅଇ ବହୁ ଅମଙ୍ଗଳ 
ଯେତେ ଧନ ଥୁଲେ ସେହି ଧରାଇବ ଥାଳ ! 
ବ୍ରାହ୍ମଣ ଭିନ୍ନ କପିଳ ଧେନୁ ବା ବୃଷଭ 

ଅନ୍ୟ ଚିନି ଜାତି ପ୍ରତି ନୁହଁଇଟି ଶୁଭ । 
ଶାସ୍ତ୍ାଚାର ଲୋକାଚାର ଏହା ଅଛହଇଟି 
ଏପରି ଗାଇ ରଖ୍ବା ଉଚିତ ନୁହେଁଟି । 

୫୮ ଗରୁଡ଼ ପୁରାଣ 


ପିତୃମାନେ ସର୍ବଦା ଯେ ଏପରି ଚିନ୍ତନ୍ତି 
ଆମ୍ଭ ବଂଶରେ ହୁଅନ୍ତି ବହୁତ ସନ୍ତତି । 
ଗୟା ଶ୍ରାଦ୍ଧାଦି କରିବେ ଅବଶ୍ୟ ଯେ କେହି 
ବୃଷ ଉତ୍ସର୍ଗ କରିବେ ଅବା କେହି କେହି । 
କୂଳେ ଉତ୍ତମ ନନ୍ଦନ ହୋଇବେଟି ଜାତ 
ବୃଷ ଉତ୍ସର୍ଗ କରିଣ ପିତୃଙ୍କୁ କୃତାର୍ଥ । 
ଗୟାତୀର୍ଥେ ପିଣ୍ଡଦାନ ଦେଇଣ ପିତ୍ୃଙ୍କୁ 
ନଙ୍କ ଯନ୍ତ୍ରଣାରୁ ତାରି ପଠାଏ ସ୍ବର୍ଗକୁ 
ଯେଉଁ ପୁତ୍ର ଏହିକାର୍ଯ୍ୟ କରିଣ ପାରଇ 
ଉତ୍ତମ ପୁତ୍ର ମଧ୍ୟରେ ଗଣନା ହୁଅଇ | 
ଅନେକ ପୁତ୍ର ଅଛନ୍ତି ତାହାଙ୍କ ଦୋଷରେ 
ନକ ଗାମୀ ପିତୃଗଣ ହୁଅନ୍ତି କାଳରେ । 
ସେହି ବଂଶେ ଯଦି କେହି ବୃଷୋସ୍ସର୍ଗ କରେ 
ପିତୃଗଣ ଉଦ୍ଧାର ଯେ ହୁଅନ୍ତି ସନ୍ସରେ । 
ପ୍ରେତକୃତ୍ୟ ଯେତେ ଆମ୍ଚେ କହିଲୁ ବୃଝାଇ 
ସବୁଥ୍ରେ ଶୁଭଫଳ ପିତୃଙ୍କୁ ମିଳଇ |. 
ବୃଷ ଉତ୍ସର୍ଗରେ ଫଳ ସବ୍ରଠୁ ଅଧ୍‌କ 

ଶାସ୍ତ୍ର ପୁରାଣରେ କହିଛନ୍ତି ଜ୍ଞାନୀ ଲୋକ | 
ସଂକ୍ଷେପରେ ତା'ର ବିଧ୍‌ କହୁଅଛି ମୁହିଁ 
ଶୁଣ ହେ ଗରୁଡ଼ ତାହା ତୁମ୍ଭେ ମନ ଦେଇ । 
ଭକ୍ତ ଲକ୍ଷଣ ଦେଖ୍‌ଣ ବୃଷେକ ଆଣିବ 
ବସ୍ତ ଅଳଙ୍କାରେ ତା'ର ଶରୀର ମଣ୍ଡିବ । 
ମନ୍ତ୍ରରେ ବୃଷକୁ ପୂଜା କରିବ ବହନ 
ତଦନ୍ତରେ ଯଥାଶକ୍ତି କରିବ ଯେ ହୋମ । 
ବସ୍ତାଙ୍କୁ ପୂଜା କରିବ ବିଧ୍‌ ଅନୁସାରେ 
ବୃଷଭକୁ ମନ୍ତ୍ରସ୍ମାନ କରାଇବ ହେଳେ | 
ରୁଦ୍ର କୁମ୍ଭରେ ଯେ ଜଳ ନେଇ ସିଞ୍ଚ୍‌ ତାକୁ 
ଗନ୍ଧପୁଷ୍ଠ ମାଳାଦିରେ ମଣ୍ଡିବ ତାହାକୁ | 
ସେ ବୃଷର ବକ୍ଷ ଜାନୁ ତ୍ରିଶୂଳ ଚିହ୍ନରେ 


ଚକ୍ର ଚିହ୍ନ ଦେବ ତା'ର ବାମ ଜାନୁ ପରେ | 


ପ୍ରଦକ୍ଷିଣ ସେ ବୃଷକୁ ବିନୟରେ କରି 
ବନ୍ଧନ ରଜ୍ଧ ବିମୁକ୍ତ କରିବ ବିଚାର । 
ଭୁମିରେ ସାଷ୍ଟାଙ୍ଗ ନମି ଭକତି କରିବ 
ନିମ୍ନ ମତେ ବୃଷଭକୁ ପ୍ରାର୍ଥନା କରିବ । 
ହେ ଧର୍ମ ନନ୍ଦନ ତୁମ୍ଭେ ବିଶ୍ନରୂପ ଧରି 
ପ୍ରେତକୁ ଭବସାଗରୁ କରିବାକୁ ପାରି । 


ସ୍ରଷ୍ଟା ସବୁ ତେଣୁ କରି ଭିଆଣ କରିଛି 
ମୋର ପିତୃଗଣ ମୁକ୍ତିକର ନିବେଦୁଛି । 
ମୋର ଯେତେ ପିତୃଗଣ ପାପ ହେତୁ ଦେବ 
ନର୍କ ଯନ୍ତ୍ରଣାରେ ପାଉଛନ୍ତି ପରାଭବ । 
ତାହାଙ୍କ ପାପ ବିନାଶ କରନ୍ତୁ ଉଦ୍ଧାର 

ତୁମ୍ଭ ପାଦପଦ୍ମେ ମୋର ଅଶେଷ ଜୁହାର । 
ଅକ୍ଷୟ ସ୍ଵର୍ଗ ଭୁବନ ତୁମ୍ଭର ପ୍ରସାଦେ 
ମୋର ପିତୃଗଣ ଲାଭ କରନ୍ତୁ ଆନନ୍ଦେ 
ଏହିପରି ପ୍ରାର୍ଥନା କରିଣ ବୃଷଭକୁ 
ବ୍ରାହ୍ମଣଙ୍କ ହସ୍ତେ ନେଇ ଦେବ ଦକ୍ଷିଣାକୁ । 
ନତଶିରେ ବ୍ରାହ୍ମଣଙ୍କ କଲ୍ୟାଣ ଘେନିବ 
ସେତିକି ବେଳରେ ପ୍ରେତ ଉଦ୍ଧାର ପାଇବ | 
ମୃତ୍ୟୁପରେ ପୁତ୍ର ଏହି ଦାନକୁ କରନ୍ତି 
ଜୀବନ୍ତେ କରିବା ବିଧ୍‌ ଶାସ୍ତେ ନିଷେଧନ୍ତି । 
କିନ୍ତୁ କେହି ହୁଏ ଯଦି ପୂତ୍ରହୀନ ଲୋକେ 
ମୃତ୍ୟୁ ପୂର୍ବରୁ କରିବା ଉଚିତ ତା” ପକ୍ଷେ । 
ସେପରି ଭାବରେ ବୃଷ ଉତ୍ସର୍ଗ କରିଲେ 
କାଳ କାଳ ବିଚାର ଯେ କରିବଟି ଭଲେ । 
କାର୍ରିକ ମାଘ ବୈଶାଖ ମାସ ହୋଇଥ୍‌ବ: 
ସୂର୍ଯ୍ୟଙ୍କ ଉତ୍ତରାୟଣ ଯେବେ ହୋଇଥ୍‌ୂବ । 
କୃଷ୍ଣପକ୍ଷ ଦ୍ଵାଦଶୀ ତିଥ୍‌ଟି ଭଲ ଜାଣ 
ଗ୍ରହଣ-ଦିନରେ ପୁଣି ଅଧ୍କ ଯେ ପୁଣ୍ୟ । 
ମେଷ ବୃଷ ସଂକ୍ରାନ୍ତିର ଦିନରେ କରିଲେ 


ପୁଣ୍ୟ ଅଧୁକ ହୁଅଇ ଏହା ଜାଣ ଭଲେ | ` 


ଯୁଗାଦ୍ଧ ଆରମ୍ଭ ଯେଉଁ ଦିନରେ ହୁଅଇ 
ସେ ଦିନରେ ବୃଷୋସ୍ସର୍ଗ ଯେ ଜନ କରଇ । 
ଅଧ୍କ ହୁଅଇ ପୁଣ୍ୟ ପାପ ଯାଏ ନାଶ 
ଏହା ଲେଖ୍‌ ଯାଇଣ ଅଛନ୍ତି ବେଦବ୍ୟାସ । 
ସ୍କାନାନ୍ତେ ଶଉଚ ହେବ ଶୁଭ ମୁହୂର୍ଭରେ 
ଉତ୍ତମ ବ୍ରାହ୍ମଣ ଡାକି ଶିବ ମନ୍ଦିରରେ । 
ପାଦ୍ୟ ଅର୍ଘ୍ୟ ଦେଇ ଯତ୍ନେ ପୂଜାକୁ କରିବ 
ପୂର୍ବୋକ୍ତ ବିଧାନ ତାଙ୍କ ହସ୍ତେ କରାଇବ । 
ଶୀଳଗ୍ରାମ ଶିଳାସ୍ଥାପି ପୂଜି ଭକତିରେ 
ବୃଷୋସର୍ଗ ବିଧ୍ମାନ କରି ଆନନ୍ଦରେ | 
ବ୍ରାହ୍ମଣ ଭୋଜନ ଦେଇ ଦକ୍ଷିଣାକୁ ଦେବ 
ଶେଷେ ନମସ୍କାର କରି ଭକତି କରିବ । 

ଗରୁଡ଼ ପୁରାଣ 


ଘେନିବ ଆଶିଷ ଆନନ୍ଦରେ ତାଙ୍କ ଠାରୁ 
ବିଦାୟ କରିବ ହର୍ଷେ ବ୍ରାହ୍ମଣ ଗୃହରୁ । 
ଏହିପରି ଯଦି କେହି ପୃତ୍ରହୀନ କରେ 
ପୁତ୍ରଦାନଠାରୁ ସେ ଅଧ୍‌କ ହୋଇପାରେ । 
ଦିନକୁ ଦିନ ତାହାର ନାଶ ଯାଏ ପାପ 
ଅଖଣ୍ଡ ଧର୍ମ ହୁଅଇ ତାହାର ସ୍ଵରୂପ । 
ତା'ର ପିତୃଗଣ ସ୍ଵର୍ଗପୂରେ ବିଳସନ୍ତି 
ସ୍ବର୍ଗରୁ ଆଶିଷ ଧାରା ତାହାକୁ ଦିଅନ୍ତି । 
ପିତୃଙ୍କୁ ତାରି ଯେ ଜନେ ଭବପାରାବାର 
ଅକ୍ଲେଶରେ ତା” ପ୍ରଭାବେ ହୋଇଯାଏ ପାର । 
ଯେତେ ଦାନ ହୋମ ଯଜ୍ଞ ଅଛଇ ବର୍ଣ୍ଣିତ 
ତହିଁରୁ ଅଧ୍କ ଫଳ ହୁଅଇ ପ୍ରାପତ । 
ବାଲ୍ୟେ ଯୌବନେ ଅଥବା ବାର୍ବକ୍ୟ କାଳରେ 
ଜ୍ଞାନେ ବା ଅଜ୍ଞାନେ ପାପ ଯାହା ଯାହା କରେ । 
ନିତ୍ୟ ନୈମିତିକ ପାପ ସ୍ଵର୍ଣ୍ସ୍ତେୟ ପୂଣି 
ପରସ୍ତ୍ରୀ ହରଣ ଗୁରୁଦ୍ରୋହ ଆଦି ଘେନି । 
ମିତ୍ରଦ୍ରୋହୀ କୃତଗ୍ନତା ବିଶ୍ଵାସଘାତକତା 
ସୁରାପାନ ବେଶ୍ୟା ନାରୀ ହରଣ କରତା । 
ବ୍ରହ୍ମସ୍ସ ଦେବସ୍ଵ ପୁଣି ପରସ୍ଵ ହରଣ 

ବୃଷଳି ହରଣ ଅବା ଯେ ପଶୁ ହରଣ । 
ଅଧମ ଜାତି ରମଣୀ ରମଣ ଯେ କରେ 
ସର୍ବପାପ ନାଶଯାଏ ବୃଷ ଉତ୍ସର୍ଗରେ । 
ଏହା ସମାନରେ ଦାନ ନାହିଁ କିଛି ଆନ 
ଶତ ପୁରୁଷ ଉଦ୍ଧାର ଏଥେ ହୃନ୍ତି ପୁଣ । 
ସ୍ଵାମୀ ପୁତ୍ର ଥାଉଁ ଥାଉଁ ରମଣୀ ମରଇ 
ସ୍ବର୍ଗପୂରକୁ ଗମନ ହେଳେ ସେ କରଇ । 
ତାହା ପାଇଁ ବୃଷୋସସର୍ଗ ନୃହଇଁ ଉଚିତ 
ଦୃଗ୍ଧବତୀ ଗାଭୀ ଦାନ ତା’ ପାଇଁ ବିହିତ । 
ବିଧବା ରମଣୀ ପାଇଁ ବୃଷ ଉତ୍ସର୍ଗିବ 

ଦୃଷ୍କତ ବିନାଶି ସେହି ସ୍ଵର୍ଗପୁରେ ଯିବ । 
ବୃଷର କନ୍ଧରେ ବସି ସେ ଜନ ଗମଇ 
ବୃଷଭକୁ ନିଦୟରେ ପ୍ରହାର କରଇ | 
କଳେ ପରିଯନ୍ତେ ନକେ ବସେ ସେହି ଜନ 
ନାନାଦି ଯନ୍ତ୍ରଣା ଭୋଗ ମୂର୍ଖତା କାରଣ । 
ସେ ପାପ ବିନାଶ ପାଇଁ ବୃଷୋସ୍ସର୍ଗ କର 
ପିତୃ ପିତାମହାଦିଙ୍କୁ ନକରୁ ଉଦ୍ଧାର | 


୫୯ 


ମୃତାହ ଷୋଡ଼ଶ ଦାନ ବୃଷୋସ୍ସର୍ଗ ଆଦି 
ଗୋଟି ଗୋଟି କରିଣ ମୁଁ କହିଲି ସମ୍ପାଦି । 
ମୃତ୍ୟୁ ପୂର୍ବ ଦାନେ ବିଧ୍‌ ପୁରାଣ ଶ୍ରବଣ 
ଗଙ୍ଗା ମୃତ୍ତିକା ବା ଜଳ ପ୍ରଭୃତି ସେବନ । 
ମୃତ୍ୟୁ ସ୍ଥାନଠାରୁ ଅର୍ଵ ବାଟରେ ବ୍ୟବସ୍ଥା 
ଚିତା ଆରୋହଣ ପୁଣି ପିଣ୍ଡ ଦାନ କଥା । 
ଶୀତଳିକରଣ ଆଦି ଅସ୍ଥି ସଞ୍ଚୟନ 

ଦଶାହ ବିଧ୍‌ ବିଧାନ ଯେ ଦିନ ଯେ ଦାନ । 
ଏକାଦଶ ଦିନ କ୍ରିୟା ଷୋଡ଼ଶ ବ୍ଯବସ୍ଥା 
ବୃଷୋସର୍ଗ ବିଧ୍‌ ପୁତୃହୀନ ଦାନ କଥା | 
ସଂକ୍ଷେପରେ କହିଲି ମୁଁ ପୂର୍ବ ଷୋଡ଼ଶକୁ 
ଉତ୍ତର ଷୋଡ଼ଶ ବିଧ୍‌ କହିବି ତୃମ୍ଭଙ୍କୁ । 
ପ୍ରଥମରେ ଶ୍ରୀକୃଷ୍ଣଙ୍କୁ ପିଣ୍ଡଦାନ ଦେବ 
ଦ୍ବିତୀୟ ପିଣ୍ଡଟି ମହେଶଙ୍କୁ ସମର୍ପିବ । 
ତୃତୀୟ ପିଣ୍ଡଟି ଦେବ ଯମ ଦେବତାଙ୍କୁ 
ଚତୁର୍ଥ ପିଣ୍ଡ ପ୍ରଦାନ କରି ସେମାନଙ୍କୁ । 
ପଞ୍ଚମ ପିଣ୍ଡ ଅଗ୍ନିଙ୍କୁ କରି ସମର୍ପଣ 

ଷଷ୍ଠ ପିଣ୍ଡ ହବ୍ୟବାହନଙ୍କୁ ଦେବ ପୁଣ । 
ସପ୍ତମ ପିଣ୍ଡଟି ଜାଣ ବରୁଣକୁ ଦେବ 
ଅଷ୍ଟମ ପିଣ୍ଡଟି ଇନ୍ଦ୍ରଦେବ ସମର୍ପିବ । 
ନବମ ପିଣ୍ଡ ପରମ ପୁରୁଷଙ୍କୁ ଜାଣ 
ଦଶମ ପିଣ୍ଡ ପ୍ରେତକୁ କରିବ ପ୍ରଦାନ । 
ଏକାଦଶ ପିଣ୍ଡଗୋଟି ନାରାୟଣଙ୍କର 
ଦ୍ଵାଦଶ ପିଣ୍ଡରେ ବ୍ରହ୍ମାଙ୍କର ଅଧୁକାର । 
ତ୍ରୟୋଦଶ ପିଣ୍ଡ ମଧୁସୂଦନଙ୍କୁ ଦେବ 
ଚତୁ୍ଦଶ ପିଣ୍ଡ ଶିବେ ପ୍ରଦାନ କରିବ । 
ପଞ୍ଚଦଶ ପିଶ୍ଡଗୋଟି ଦେବ ଶମନଙ୍କୁ 
ଷୋଡ଼ଶ ପିଣ୍ଡକୁ ଦେବ ସପ୍ତପୂରୁଷଙ୍କୁ । 
ଦ୍ଵିତୀୟ ଷୋଡ଼ଶ ଅବା ଉତ୍ତର ଷୋଡ଼ଶ୍‌ 


'| ଏହାକୁ କହିଅଛନ୍ତି ଦେବ ବେଦବ୍ୟାସ । 


ପ୍ରତ୍ୟେକ ଦ୍ଵାଦଶୀ ଦିନ ପିଣ୍ଡଦାନ ଦେବ 
ପାକ୍ଷିକ ଶ୍ରାଦ୍ଧ ଯତନ ଭାବରେ କରିବ ! 
ମାସକ ତ୍ରୟମାସିକ ଷାଣ୍ଡାସିକ ପୂଣି 
ସାମ୍ମ୍ସରିକ ଯେ ପିଣ୍ଡ ଦାନ ବିଧୂ ଜାଣି | 
ଯତନେ କରିବ ଏହି ପିଣ୍ଡ ଦାନ ପୁତ୍ର 
ଉତ୍ତର ଷୋଡ଼ଶ ବୋଲି ଏ ପିଣ୍ଡ କଥୁତ | 

° ଗରୁଡ଼ ପୂରାଣ 


ତିଳ ତଣ୍ଡଳ ଏକତ୍ର ଘରେ ପକ୍ସ କରି 
ଏକାଦଶ ଦିନେ ପ୍ରେତ ସମର୍ପିବ କରି । 
ଏହିପରି ପିଣ୍ଡମାନ ଯେ ଅଠଚାଳିଶ 
ଦେଲେ ଜାଣ ପ୍ରେତର ପ୍ରେତତ୍ତ୍ର ଯିବ ନାଶ । 
ଏହା ଫଳେ ପ୍ରେତ ପେତତ୍ସରୁ ନାଶ ଯାଇ 
ପିତୃଗଣଙ୍କ ମଧ୍ୟରେ ଆନନ୍ଦେ ମିଶଇ । 
ପିତୃଗଣଙ୍କର ମେଳ ହେବା ପାଇଁ ଜାଣ 
ଶାସ୍ତେ ବିହିତ ଅଟଇ ତ୍ରବିଷୋଡ଼ଶ ପୂଣ । 
ତ୍ରିଷୋଡ଼ଶେ ଉଣା ହୁଏ ଯାର ଶ୍ରାଦ୍ଧ ଏକ 
ସେହି କେବେ ପ୍ରେତତ୍ବରୁ ମୁକ୍ତି ନ ପାଏକ । 
ବଂଶ ମଧ୍ୟରେ କେହି ଏ ଶ୍ରାଦ୍ଧ ଦେବା ଯାଏ 
ପ୍ରେତ ଦେହ ଧରି ଏଣେ ତେଣେ ଭ୍ରମୁଥାଏ । 
ତେଣୁ ପୁତ୍ରଟିଏ ଏକା କର୍ଭବ୍ୟ ଅଟଇ 

ତ୍ରୟ ଷୋଡ଼ଶ ବିଧାନ ଯତ୍ତେ କରିବଇଁ ! 
ସ୍ବାମୀର ଉଦ୍ଦେଶ୍ଯ ପତ୍ନୀ ଏ ଶ୍ରାଦ୍ଧ କରିଲେ 
ଅନନ୍ତ ଫଳ ମିଳଇ ପ୍ରେତକୂଟି ଭଲେ । 
ମାସ ପକ୍ଷ ତିଥୂ ପୁଣି ଅଧ୍ମାସ ହେଲେ 
ମୃତ ଦିବସକୁ ନିର୍ଦ୍ଦୋଷ ଯେ ସେହୁ ଭଲେ । 
ଏଣୁ କରି ସେହି କଥା ମନେ ରଖ୍ଥୁବ । 
ଆଶ୍ଵିନ ମାସରେ ରବି କନ୍ୟାରେ ରହିବ !। 
କୃଷ୍ଣପକ୍ଷେ ଶ୍ରାଦ୍ଧ ଯେବେ କରିବ ହରଷେ 
ସେହି ଶ୍ରାଦ୍ଧ ପିତୃପକ୍ଷ ମନକୁ ସନ୍ତୋଷେ । 
ପୁତ୍ର ଥ୍ବା ପତ୍ଵୀ ସହ ମରଣ ନ କରେ 

ଏହି ଶ୍ରାଦ୍ଧ କରି ସ୍ଵାମୀ ଉପକାର କରେ । 
ବଞ୍ଚ୍‌ ରହିବାର ଫଳ ଯଥାର୍ଥ ହୁଅଇ 
ମରଣାନ୍ତେ ସ୍ଵାମୀ ସଙ୍ଗେ ଅବଶ୍ୟ ମିଳଇ । 
ଦୈବ ବଶେ ଯଦି କେହୁ ଅଗ୍ନି ବା ଜଳରେ 
ମରଣ ଲଭଇ ତେବେ ଶାସ୍ତ୍ର ବିଧାନରେ । 
ନାରାୟଣ ବଳି ଦେଇ କରି ପ୍ରାୟଶ୍ଚିତ 
ଜ୍ରିୟାମାନ କଲେ ନୁ ହୁଏ ପ୍ରେତମୁକ୍ତ । 
ମୃତାହ ସଂସ୍କାରଠାରୁ ଶେଷ ବିଧ୍ମତେ 
ପୁତ୍ର ସମ୍ପାଦନ ଯେ କରିବ ପିତୃ ଅର୍ଥେ । 
ସର୍ପ ଦଂଶନରେ ଯେବେ ମରଣ ହୁଅଇ 
ପଞ୍ଚମୀ ଦିନରେ ପିଣ୍ଡଦାନ ଯେ ଦିଅଇ ! 
ଶୁକ୍ଳ ମୁରୁଜ କରିଣ ସର୍ପର ଆକୃତି 

ଲେଖ୍‌ ଗନ୍ଧ ପୂଷ୍ପ ପୂଜା କରିବାକୁ ଧାତି ! 


ତିଳ ତୁଣ୍ଡନୁ ତାହାରେ ନିକ୍ଷେପିବ 

ପିଷ୍ଠକ ଆତ୍ବ ସହିତେ କ୍ଷୀର ମିଶାଇବ । 
ନୈବେଦ୍ୟ କରିବ ସେହି ସର୍ପାକୃତି ପାଶେ 
ସର୍ପ ମଧ୍ୟେ ସ୍ବର୍ଣ ରଖ୍‌ ଦାନ ଦେବ ତୋଷେ । 
ବେନି ହସ୍ତକୁ ଯୋଡ଼ିଣ କରିବ ପ୍ରାର୍ଥନା 
ଆହେ ନାଗରାଜା ପୂଜା କର ମୋର ଘେନ | 
ନାଗକୁ ବନ୍ଦାଇ ନାରାୟଣକୁ ପୂଜିବ 
ପୂର୍ବପରକାରେ ନାରାୟଣେ ବଳି ଦେବ । 
ସର୍ପଦ୍ରଂଷ୍ଟ ପ୍ରାଣୀ ନୁ ଉଦ୍ଧାର ହୁଅଇ 
ଏହିପରି ପ୍ରେତକର୍ମ ଯେ ଜନ କରଇ । 
ଉତ୍ତମ ବ୍ରାହ୍ମଣ ଡାକି ପାଦ୍ୟଅର୍ଘ୍ୟ ଦେବ 
ଅନ୍ନ ଜଳଘଟ ଦାନ ତାହାକୁ କରିବ । 

ବର୍ଷ ଶେଷ ପରିଯନ୍ତେ ପୂର୍ଣ ଜଳ ଘଟ 
ବ୍ରାହ୍ମଣକୁ ଦାନ ଦେଲେ ତୁଟଇ ସଙ୍କଟ । 
ଏକାଦଶ ଦିନେ ଅବା ତିନିଶ ଷାଠିଏ 
ଜଳଘଟ ଦାନ ବିପ୍ରଗଣେ ଡାକି ଦିଏ । 
ଯେବେ ସେହି ପ୍ରେତ ନ୍କୁ ହୁଅଇ ଉଦ୍ଧାର 
ଦୃଷ୍ଟତମାନ ବିନାଶ ହୁଅଇ ତାହାର । 
ଶଯ୍ୟା ଆଦି ଦାନ ବିଧ୍‌ ଅହଇ ଯେପରି 
ଏକାଦଶ ଦିନେ ଦାନ କରିବ ସେପରି । 
ଏହିପରି ଏକାଦଶ ଦାନର ବିଚ଼ାର 
ଶାସ୍ତେ ବିହିତ କରିଣଛନ୍ତି ବେଦବର । 
ଏକାଦଶ ଦିନ ବିଧ୍‌ ବିଧାନ କହିଲି 

ଆଉ କି ପଚାର ବାବୁ କହିବି ବୋଇଲି । 
ଏକା ଶୁଣି ଗରୁଡ଼ ଯେ ହେଲା କୃତ କୃତ୍ୟ 
ନାରାୟଣ ପାଦପଦ୍ଦେ କଲା ପ୍ରଣିପାତ । 
ବିନୟ ହୋଇଣ ବହୁ ସ୍ତୁତି ଅ'ରମ୍ଭିଲା 
ନିସ୍ତରିଲି ନିସ୍ତରିଲି ବୋଲିଣ ବୋଇଲା । 
ଆହେ ଜଗନ୍ନାଥ ତୁମ୍ଭ ଦୟା ହେତୁ କରି 
ଶୁଣିଣ ବହୁ ବିଷୟ ହେବି ଭବ୍ର ପାରି । 
ତୁମ୍ଭ ପରି ପ୍ରଭୂ ଯାର କି ଅଭାବ ତା'ର 
ବ୍ରହ୍ମାଣ୍ଡ ଠାକୁର ତୁମ୍ଭେ ମୁଁ ତୁମ୍ଭ କିଙ୍କର । 
ଯାହାଙ୍କ ଆଜ୍ଞାରେ ବ୍ରହ୍ମା ବ୍ରହ୍ମାଣ୍ଡ ସର୍ଜଇ 
ଯାହାଙ୍କ ଆଜ୍ଞାରେ ସୂର୍ଯ୍ୟ ତପ ବିତରଇ । 
ଯାହାଙ୍କ ଆଜ୍ଞାରେ ଅଗ୍ନି ଜଠରେ ରହିଣ 
ଚବ୍ୟଚୂଷ୍ୟାଦି ଭକ୍ଷଣ କରଇଟି ପୂଣ। ` 

ଗରୁଡ଼ ପୂରାଣ D୧ 


ନାନା ଶସ୍ୟ ଦାନ କରି ଜୀବଙ୍କୁ ପୋଷଇ | 
ଅନନ୍ତ ଜ୍ଞାନବଳରେ ପୃଥ୍ବୀ ଧରିଛି 
ହିମାଳୟ ସ୍ଥିର ହୋଇ ଆଜ୍ଞାରେ ରହିଛି । 
ସେ ପ୍ରଭୁଙ୍କୁ କେଉଁ କଥା ଅବା ଅଗୋଚର 
ଶୁଣି ତାହାଙ୍କ ଶ୍ରୀମୁଖୁ ହେବି ଭବୁ ପାର । 
ସେ ପ୍ରଭୁ ଡୃତ୍ୟଙ୍କ ପାଦପଦ୍ମେ କରି ଆଶ 
ଗୀତ ବନ୍ଧେ ବିଚାରଇ ଆର୍ଉଁତ୍ରାଣ ଦାଶ । 
ଇତିଶ୍ରୀ ଗରୂଡ଼ ପୁରାଣେ 
ନୈମିଷାୟୋପାଖ୍ୟାନେ ଭଗବାନ ଗରୁଡ଼ 
ସମ୍ବାଦେ ଏକାଦଶାହ ବିଧ୍‌ ବିଚାରଣଂ 
ବୃଷୋସ୍ପର୍ଗ ପ୍ରେତତ୍ବ ମୁକ୍ତି କଥନଂ 
ନାମ ତ୍ରୟୋଦଶ ଅଧ୍ୟାୟଃ । 
——OQ— 


ଚତୁର୍ଦଶ ଅଧ୍ୟାୟଃ 

ଦ୍ଵାଦଶାହ ପଶ୍ତିଦାନ ଓ 

ଶୌଚାଶୌଚ ବ୍ୟବସ୍ଥା 

ଗରୁଡ଼ ଉବାଚ଼ 

ହେ ରମାରମଣ ଅଗତିମିର ନାଶନ 
ଜୟ ଦୀନବନ୍ଧୁ ଜୟ ପତିତପାବନ ! 
ଅଗତି ଗତିଦାୟକ କରୁଣା ସାଗର 
ଜୟ ଧର୍ମ ଅର୍ଥ କାମ ମୋକ୍ଷ ଗନ୍ତାଗର | 
ଦୈତ୍ୟାରୀ ଦାନବ ବିନାଶନ କୃପାସିନ୍ଧୁ 
ପତିତଜନ ଉଦ୍ଧାର ଦେବ ଦୀନବନ୍ଧୁ | 
ମୁହିଁ ଅତି ଦୀନ ହୀନ ପକ୍ଷୀ ଜନ୍ମ ମୋର 
ଦୟା ବହି ପାପ ନାଶ କମଳାଠ ବର | 
ଦ୍ଵାଦଶାହ ପିଣ୍ଡ ଦାନ କରନ୍ତି ଜଗତେ 
ଦୟାବହି ତା'ର ବିଧ୍‌ କୁହ ଦେବ ମୋତେ ! 
କିପରି ହୁଏ ସେ ଦାନ କାହିଁକି କରନ୍ତି 
କଲେ ମିଳେ କିବା ଫଳ କୁହ ଲକ୍ଷ୍ମୀପତି । 
ତୁମ୍ଭର ଦାସାନୁଦାସ ଅଟେ ସିନା ମୁହିଁ 
ତୃମ୍ଭଠାରୁ ନ ଶୁଣିଲେ କାହୁଁ ଶୁଣିବଇଁ 
ଏହା ଶୁଣି ନାରାୟଣ ବଚନ କହିଲେ 
ପଚାରିଲୁ ଯାହା ତାହା କହିବଇଁ ଭଲେ । 


ବାୟୁ ବହେ ଯା ଆଜ୍ଞାରେ ପୃଥ୍ରୀ ସ୍ଥିର ହୋଇ 


ଶ୍ରୀ ଭଗବାନ ଉବାଚ଼ 
ଶୁଣ ହେ ଗରୁଡ଼ ତୁମ୍ଭ ପ୍ରଶ୍ନର ଉତ୍ତର 

ଯାହା ପଚାରିଲ ତାହା ଚିତ୍ତ କରି ସ୍ଥିର । 
ଦ୍ଵାଦଶାହ ଦିବସ ପିଣ୍ଡଦାନ ଯେ କରିବ 

ନ କଲେ ପ୍ରେତ ମୂକତ କଦାପି ନୋହିବ । 
ଅଗ୍ନିହୋତ୍ରୀ ବ୍ରାହ୍ମଣଙ୍କୁ କରିବ ବରଣ 
ଦ୍ଵାଦଶାହ ପିଣ୍ଡଦାନ କରିବ ପ୍ରଦାନ ! 

ସେ ପିଣ୍ଡ କର୍ମକୁ କେବେ ଲୋପ ନ କରିବ 
ପିଣ୍ଡ ଲୋପ କଲେ ନିଜ ବଂଶ ଲୋପ ହେବ । 
ହ୍ଵାଦଶାହ ପିଣ୍ଡ ପିଣ୍ଡ ମଧ୍ୟରେ ପ୍ରଧାନ 

ସେ ପିଣ୍ଡ ନ କଲେ ବୃଥା ଅନ୍ୟ ପିଣ୍ଡ ମାନ | 
କୋଟି ତୀର୍ଥ ବ୍ରତ ଯଜ୍ଞ ଫଳ ମିଳେ ତହିଁ 
ଦ୍ଵାଦଶ ଦିନରେ ପିଣ୍ଡ ଦୂରିତ ନାଶଇ । 
ମୃତାହ ଗୃହକୁ ଗୋମୟରେ ଯେ ଲିପିବ 
ତୀର୍ଥଜଳ ଆଣି ତାହା ଉପରେ ସିଞ୍ଚବ । 
କଦଳୀ ଶାଳୁଆ ବର ପଣସ ପତର 
ପଳାଶପତ୍ର ଅଥବା ଆଣିବ ସତ୍ସର । 

ସେ ପତ୍ରମାନଙ୍କେ ଚଉପଦୀ ନିର୍ମାଣିଣ 

ପିଣ୍ଡ ପଦାର୍ଥମାନଙ୍କୁ ତହିଁରେ ଭରିଣ । 
ଆବଶ୍ୟକ ଦ୍ରବ୍ୟ ଆଗୁ ଯୋଗାଡ଼ିଣ ଥ୍ବ 
ପିଣ୍ଡସ୍ଥାନକୁ ଆନନ୍ଦେ ସେମାନ ଆଣିବ । . 
ଜ୍ଞାତିବନ୍ଧୁ କୃଟୁମ୍ବାଦି ମିଳିତ ହୋଇଣ 

ପିଣ୍ଡ ଦେବା ପୂର୍ବ ସର୍ବେ କରିବଟି ସ୍କାନ । 
ଗନ୍ଧ ପୁଷ୍ଠ ଧୂପ ଦୀପ ନୈବେଦ୍ୟ ସହିତେ 
ପିଣ୍ଡସ୍ଥାନେ ଦେଇ ପୂଜା କରି ଭଜ୍ତି ଯୁକ୍ତେ । 


| ବ୍ରାହ୍ମଣ ବରଣ କରି ମୁଖରେ କହିବ 


ଯଥାଶକ୍ତି ପିଣ୍ଡଦ୍ରବ୍ୟ ସଜାଡ଼ିବ ସର୍ବ । 

ଅଳ ବହୁତ ନ ଭାବି ସନ୍ତୋଷ ଚିତ୍ତରେ 
ପିଣ୍ଡକାର୍ଯ୍ୟ ସମାପନ କରନ୍ତୁ ବିଧ୍‌ରେ ! 
ତୁମ୍ଭେ ନାରାୟଣ ରୂପ ବଚନେ ତୁମ୍ଭର 
ମୋର ' ପିତାମାତା ମୁକ୍ତି ଲଭିବେ ନିକର । 
ଏହିପରି କହି ବ୍ରାହ୍ମଣକୁ ତୋଷ କରି 
ପିଣ୍ଡଦାନ କରିବ ଯେ ମନ୍ତ୍ରକୁ ଉଚ୍ଚାରି 
ସପିଣ୍ଡୀକରଣ କରି ସମାନ ପିଶ୍ଡକୁ 
କୁଶାଗ୍ରରେ ଦୁଇଭାଗ କରିବ ତାହାକୁ । 

ଯତ୍ତେ ପିଣ୍ଡ ବିଧ୍୍‌ମାନ ସମାପନ କରି 
ଦୁଗ୍ଧ ସୂର୍ଯ୍ୟାର୍ଘ୍ୟ ବିଧ୍‌କି ଭକ୍ତିରେ ଆଚରି । 
ପ୍ରାର୍ଥନା କରିବ ସୂର୍ଯ୍ୟଦେବଙ୍କୁ ବିଧ୍‌ରେ 
ଅର୍ଘ୍ୟଘେନି ଦେବ ପିତୃ ଦ୍ବାଦଶ କର୍ମରେ । 
ତୁମ୍ଭେ ସର୍ବ ସାକ୍ଷୀ ସର୍ବ ଅନ୍ତର୍ଯ୍ୟାମୀ ଯେଣୁ 
ଅର୍ଘ୍ୟଦାନ କରୁଅଛି ତୁମ୍ଭଙ୍କୁ ମୁଁ ତେଣୁ 
ତୁମ୍ଭର ପ୍ରସାଦେ ପିତା ମୂକତି ଲଭିବେ 
ପ୍ରେତପୁରୀ ଛାଡ଼ି ସ୍ଵର୍ଗ ପୁରକୁ ଗମିବେ । 
ଏହିପରି ସୂର୍ଯ୍ୟଅର୍ଘ୍ୟ ପ୍ରଦାନ କରିଣ 
ବୈଶ୍ଵଦେବ ବିଧ୍ଵକି ଯେ କହିବାକୁ ପୂଣ । 
ପୂର୍ବମୁଖ କରି ବିଶ୍ନଦେବଙ୍କୁ ସ୍ଥାପିବ ` 

ଗନ୍ଧ ପୁଷ୍ଠ ଧୂପ ଦୀପ ପ୍ରଦାନ କରିବ । 
ବୈଶ୍ଵଦେବ ପିଣ୍ଡ ଦାନ ବିଧ୍‌ ବିଧୀନରେ 

କରି ନବବସ୍ତ ଦେବ ପିଣ୍ଡର ଉପରେ । 
ତଦଅନ୍ତରେ କରିବ ସମାନୀ ପିଣ୍ଡକୁ 

ସେ ପିଣ୍ଡରେ ପ୍ରେତଯାଏ ପିତୃଙ୍କ ପାଶକୁ । . 
ସମାନୀ ପିଣ୍ଡ ସମାପ୍ରେ ଯେ ବିଜୀର୍ଣ୍ଣ ପିଣ୍ଡ 
ପ୍ରଦାନେ କରିବ ପ୍ରେତ ଉଦ୍ଦେଶ୍ୟେ ସେ ପିଣ୍ଡ | 
ବିକୀର୍ଣ୍ଣ ପିଣ୍ଡ ନ ଦେଲେ ପିତୃଗଣ ତୋଷ 

ନ ହୁଅନ୍ତି କଦାଚନ ଜାଣ ପକ୍ଷୀଇଶ । 
ଗନ୍ଧପୂଷ୍ଠ ଧୂପ ଦୀପ ଦେଇଣ ପୂଜିବ 

ପିତୃ ପିତା ପ୍ରପିତାଙ୍କୁ ଭକ୍ତିରେ ପୂଜିବ । 
ପିତୃପିଣ୍ଡ ଦେବାକାଳେ ପ୍ରେତ ପିଣ୍ଡ ଏକ 
ଖଣ୍ଡ ଦୂରରେ ସ୍ଥାପିବ ସୁଜ୍ଞାନୀ ବିବେକ । 
ପିଣ୍ଡ କାଳେ ସେ ପିଶ୍ଡକୁ କଦାପି ନ ଛୁଇଁ 
ଶାସ୍ତର ବିଧ୍ବିଧାନ ଏପରି ଅଛଇ | 
ପିଣ୍ଡାନ୍ତେ ପିତୃଗଣଙ୍କୁ କରିବ ପ୍ରାର୍ଥନା 

ଆହେ ପିତୃଗଣ ମୋର କଥା କର ଘେନା |. 
ଅର୍ପିଲି ଯେ ପିଣ୍ଡ ମୋର ଶକ୍ତି ଅନୁସାରେ 
ଘେନା କର ସେ ପିଣ୍ଡକୁ ସଦୟ ଅନ୍ତରେ | 
ପିଣ୍ଡ ତୋଷ ହୋଇ ମୋର ପିତାଙ୍କୁ ସଙ୍ଗତେ 
ଆଜିଠାରୁ ସ୍ଥାନ ଦିଅ ତୁମ୍ଭରି ସହିତେ । 
ବ୍ରାହ୍ମଣଙ୍କ ବଚନରେ ମୋର ଯଥା ଶକ୍ତି 

ଶର୍ତି ଅନୁଯାୟୀ ପିଣ୍ଡ ଦେବି ମୁଁ ସମ୍ପତି । 
ତୁମ୍ଭମାନଙ୍କ ସନ୍ତୋଷେ ମୋହର ପିଅର 
ତୁମ୍ଭ ସଙ୍ଗରେ ସମାନ ହୋଇବେ ନିକର । 


ଗରୂଡ଼ ପୁରାଣ 


ମୁହିଁ ପାପୀ ହୀନ ଜନ୍ମ ତୁମ୍ଭଠାରୁ ସିନା 
ଦୟା କରି ମୋ ପିତାଙ୍କୁ ସଙ୍ଗରେ ଘେନିମା । 
ମୋରଠାରେ ଦୟାକର ହେ ପିତୃପୂରୂଷ 
କ୍ଷମା କରିବ ଅବଶ୍ୟ ଥ୍‌ଲେ ମୋର ଦୋଷ । 
ଏହିପରି କହି ପୂର୍ବ ସମାନୀ ପିଣ୍ଡକୁ 

ତିନିଖଣ୍ଡ କରି କୂଶେ କାଟିବ ତାହାକୁ । 
ତିନିଭାଗୁ ଏକ ଭାଗ ହସ୍ତରେ ଧରିବ 
ପିତୃପିଣ୍ଡ ମଧ୍ୟେ ତାକୁ: ଯତ୍ତେ ମିଶାଇବ । 
ଜଣ ଜଣଙ୍କର ନାମ କରି ଉଚ୍ଚାରଣ 
ପ୍ରେତୋଦ୍ଧାର ମନ୍ତ୍ର ତାହା ସଙ୍ଗତେ ପଢ଼ିଣ । 
ପୁଣି ପିତୃଗଣେ ଗନ୍ଧ ପୂଷ୍ଠରେ ପୂଜିବ 

ଭକତି ପୂତ ଅନ୍ତରେ ପ୍ରାର୍ଥନା କରିବ । 
ଅତିଥ୍‌ ସକ୍କାର ତାହାପରେ କରିବଟି 

ଶ୍ରାବ୍ଧ ଶେଷେ ଷୋଡ଼ଶ ଗ୍ରାସକୁ ଯେ ଦେବଟି । 
ଏହିପରି କଲେ ମୁନି ରଷିଏ ସନ୍ତୁଷ୍ଟ 

ଜୀବଙ୍କ ସେବାରେ କେବେ ନ ହୁଅନ୍ତି ରୂଷ୍ଟ 
ପିଣ୍ଡଶେଷେ ବିପ୍ର ପାଦେ ନମସ୍କାର କରି 
ଗନ୍ଧପୁଷ୍ଠ ଦେଇ ପୂଜା କର ଯତ୍ନ କରି । 
ତାହାଙ୍କ ପାଦକୁ ଦେବ ପାଦୁକା ଯୁଗଳ 

ଚିତ୍ର ବିଚିତ୍ର ହୋଇଣ ଥୁବ ତା” ଉପର । 
ସୁବର୍ଣ୍ଣାଳଙ୍କାରମାନ ଶକ୍ତି ଅନୁସାରେ ` 
ପିତାମ୍ବର ଯୁଗଳ ଯେ ଦେବଟି ଶ୍ରବ୍ଧାରେ । 
ସେହିଦିନ୍ଧ ଏକବର୍ଷ ପୂରିବା ପର୍ଯ୍ୟନ୍ତ 
ମିଷ୍ଟାନ୍ନେ ଅତିଥ୍‌ ତୋଷୁଥ୍‌ବ ଶୁଦ୍ଧଚିତ୍ତେ । 
ନିଜ ଶକ୍ତି ଅନୁସାରେ ପିତୃ ଭକ୍ତି ପଣେ 
ଧେନୃସସ୍ବର୍ଣ୍ଣ ରୌପ୍ୟ ବସ୍ତ ଜଳ ଅନ୍ନ ଦାନେ । 
ଅଥବା ଛତ୍ର ବ୍ୟଞ୍ଜନ ଆଦି ଯେ ମିଳିବ 

ନିତି ପ୍ରତି ବ୍ରାହ୍ମଣଙ୍କ ଦାନ ଦେଉଥ୍‌ବ । 
ଦିନେ ଛାଡ଼ିବ ଦାନ ବର୍ଷ ଶେଷଯାଏ 
ଏହିପରି ଦାନ କଲେ ପ୍ରେତ ମୋକ୍ଷ ହୁଏ । 
ବର୍ଷ ସମାପନେ ସାମ୍ବସ୍ସରିକ ଯେ ଶ୍ରାଦ୍ଧ 
କରିବ ସନ୍ତୋଷେ ପିଣ୍ଡ ନୋହି ବିତ୍ତଶ୍ରଦ୍ଧ । 
ଶ୍ରାବ୍ଧ ସମାପନ କରି ସ୍ଵସ୍ତି ବଚନକୁ 

କରି କରିବ ଯେ ସାଙ୍ଗ ପ୍ରେତର କର୍ମକୁ । 
ତଦନାନ୍ତେ ଅଭିଷେକ ବିଧ୍‌କି କରିବ ` 
ମଙ୍ଗଳ ନିମନ୍ତେ ଏକ କଳସ ସ୍ଥାପିବ । 


Digitized by srujanika@gmail.com 


ଗରୁଡ଼ ପୁରାଣ 


ଗଣେଶଙ୍କୁ ପ୍ରଥମରେ ସେ ଘଟରେ ପୂଜି 
ଇନ୍ଦ୍ରାଦି ଦେବଗଣଙ୍କୁ ଯତନରେ ଭଜି । 
ପଞ୍ଚପୋଚାରରେ ଅବା ଦଶ ଉପଚାରେ 
ଷୋଡ଼ଶ ଉପଚାରରେ କେବା ପୂଜା କରେ | 
ଗନ୍ଧ ପୁଷ୍ପ ଧୂପ ଦୀପ ନୈବେଦ୍ୟାଦି ଦେଇ 
ରକ୍ଷା କରଇ ସୃତ୍ରକୁ ତଥ୍ଯରେ ଥୋଇ । 
ପୂଜା ଶେଷେ ବେଦମନ୍ତ୍ର ପଢ଼ିଣ ବ୍ରାହ୍ମଣ 
ଦକ୍ଷିଣ ମଣିବନ୍ଧରେ ସେ ସୂତ୍ର ବନ୍ଧନ । 
ପୂର୍ଣ୍ଣ କୁମ୍ଭ ଜଳ ନେଇ ଯଜମାନ ଶିରେ 
ସିଞ୍‌ ଶାନ୍ତି କରିବେ ଯେ ବ୍ରାହ୍ମଣ ସତରେ । 
ମହାମନ୍ତ୍ର ପଢ଼ି ଶାନ୍ଧ୍ୟଦକ ଯେ କରିବେ 
` ଜ୍ଞାତି ବନ୍ଧକୁଟୁମ୍ଭେ ଯେ ଉପସ୍ଥିତ ଥ୍‌ବେ । 
ଦର୍ପଣାଦିରେ ଯେ ତହୁଁ ମୁଖକୁ ଦେଖ୍ବ 
ସମସ୍ତ ଶଉଚ ବିଧ୍‌ ସେଦିନ ସରିବ । 
ବ୍ରାହ୍ମଣଙ୍କଠାରୁ ଆଶୀର୍ବାଦ ଯେ ଗ୍ରହଣ 
ଭକତି ଭରେ କରିଣ ପଶିବ ଶରଣ | 
କମଣ୍ଡଳୁ କୃଶ ଜଳେ ଦର୍ପଣାଦି ଦେଇ 
ସ୍ବର୍ଣ୍ଣ ବା ରୌପ୍ୟ ବେଣ୍ଟରେ ଚାମର କରାଇ ! ` 
ଧୂପ ଦୀପ ଗନ୍ଧ ପୁଷ୍ପ ଦେଇଣ ବିପ୍ରଙ୍କୁ 
ବିଧ୍‌ ବିଧାନରେ ପୂଜା କରିବ ତାହାଙ୍କୁ । 
ଏ ବିଧ୍‌ ବିଧାନ ପରେ କରି ଏକ ବେଦୀ 
ଗୋମୟରେ ଲେପନ କରିଣ କର ଶୁଦି । 
ପୂର୍ଣ୍ବକୁମ୍ଭ ଏକ ତହିଁ କରିବ ସ୍ଥାପନ 
ପଞ୍ଚବର୍ଣ୍ଣ ମୁରୁଜରେ କର ଏକ ପଦ୍ଧ। 
ସେ କୁମ୍ଭେ ପଞ୍ଚାଶକ୍ଷର ଷଡ଼ଚକ୍ର ଜଳ 
ଷଡ଼ଚକ୍ର କରି ପଦ୍ଧପଦ ଷଷ୍ଠଦଳ । 
କୁଶାସନ କିମ୍ବା ସ୍ବର୍ଣ୍ଣାସନ ଏକ କରି 
ଲକ୍ଷ୍ମୀନାରାୟଣ ମୂର୍ଭି ରଖ୍‌ ତଦୁ ପରି । 
ନାନା ଭୁଷଣେ ଭୂଷିତ ତାହାଙ୍କୁ କରିବ 
ନାନା ଉପଚାରେ ତାହାଙ୍କୁଟି ଯେ ପୂଜିବ । 
ପିତା ମୃତ୍ୟୁ ହୋଇଥ୍‌ଲେ ବ୍ରାହ୍ମଣଙ୍କୁ ଦାନ 
ମାତା କାର୍ଯ୍ୟୈ ବ୍ରାହ୍ମଣଙ୍କୁ କରିବ ପ୍ରଦାନ | 
ବ୍ରାହ୍ମଣୀକୁ ଯଦ୍ୟପି ଏ ଦାନକୁ ଅର୍ପିବ 
ଜୁଙ୍କୁମ ଅଳତା କଳା ସିନ୍ଦୁରକୁ ଦେବ | 
ନବ ବସ୍ତର ପିନ୍ଧାଇ ଭୁଷଣ କରାଇବ 
ପାଦେ ପୂଜା ଅର୍ଘ୍ୟମାନ ତାହାଙ୍କୁ କରିବ । 


୬୬୩ 


ପ୍ରଥମରେ ଘଟପୂଜା ଦ୍ଵିତୀୟେ ଦେବତା 
ତୃତୀୟରେ ପୂଜିବ ଯେ ଦାନର ଗ୍ରହିତା । 
ଶକ୍ତି ଅନୁସାରେ ତହୁଁ ଦାନମାନ ଦେବ 
ପୂଷ୍ଠାଞ୍ଜଳି ଧରି ତାଙ୍କୁ ପ୍ରାର୍ଥନା କରିବ । 
ଏହିପରି ଦ୍ଵାଦଶାହ ପିଣ୍ଡଦାନ ବିଧ୍‌ 

ଜୀବ ତରିଯାଏ ଜାଣ ସଂସାର ବାରିଧ୍‌ । 
ଏକ ଏକ ବିପ୍ରେ ଏକ ଏକ ଦାନ ଦେବ 
ବହୁଦାନ ଏକ ବିପ୍ରେ କଦାପି ନ ଦେବ | 
ପୁତ୍ର ଯଦି ପିତୃ ଉଦ୍ଦେଶ୍ୟରେ ହର୍ମ୍ୟଦାନ 
କିମ୍ବା ଭୂମି ଦାନ କରେ ସାଧୁ ପୁତ୍ର ଜାଣ । 
ପରଲୋକ ପିତୃ ସୁଖୀ ହୁଅଇ ନିଶ୍ଚୟ 
ଏଥୁରେ ସନ୍ଦେହ ତିଳେ ନାହିଁ ବୈନତେୟ । 
ନିରନ୍ତରେ ସ୍ଵର୍ଗ ସୁଖ ଲଭଇ ଯେ ପିତା 
ଚାମର ସେବା କରନ୍ତି ଅମର ବନିତା | 
ପାରିଜାତ ପୂଷ୍ଠ ତା'ର ଅଙ୍ଗରେ ସଜାଇ 
ପୁଷ୍ପକ ଯାନରେ ବ୍ରଲେ ମହାସୁଖୀ ହୋଇ । 
ବିଷ୍ଣୁଙ୍କ ଦର୍ଶନ କରି ହୁଅଇ କୃତାର୍ଥ 

ବୈକୁଣ୍ଠ ଭୁବନେ ସୁଖେ ବିଳସେ ସେହିତ । 
ଏହି ଦାନମାନ ଯେବେ ପୁତ୍ର କରିଥାଇ 
ପିତା ଚୈକୁଣ୍ଠେ ରହଇ ସୁଖ ଭୋଗେ ଯାଇ । 
ପୁଣ୍ୟ ଶେଷେ ମର୍ତ୍ତ୍ୟ ପୁଣି ମହାଜନ ଘରେ 
ଜନ୍ମି ମହାସୁଖ ଭୋଗ କରଇ ସଂସାରେ । 
ଗତି ମୁକ୍ତି ବିଧାୟକ କେତେ କାମ ଅଛି 

ସେ କଥା ତୁମ୍ଭଙ୍କୁ ମୁହିଁ ସଂକ୍ଷେପେ କହୁଛି । 
ଦାନ ମଧ୍ୟରେ ସୁସିଦ୍ଧ ପଞ୍ଚପାଦ ଦାନ 
ଛତ୍ର ବସ୍ତର କମଣ୍ଡନକୁ ପୁଣି ଯେ ଆସନ । 
ମୁଦ୍ରିକା ସହିତେ ଏହି ପାଞ୍ଚଗୋଟି ଦାନ 
ଏମାନ ଦେଇ ଦକ୍ଷିଣା କରିବ ପ୍ରଦାନ | 
ଚତୁଃପାଦ ଦାନ ପୁଣ ଅଟଇ ଯୁକତେ 
ଦଣ୍ଡ ତାମ୍ର ପାତ୍ର ଯଜ୍ଞସୂତ୍ର ଗଡ଼ ଯୁତେ । ` 
ଏହି ଦାନ କରିବାକୁ ବିଧ୍‌ ଅଛି ଜାଣ 

ପ୍ରେତ ମୁକତି ନିମନ୍ତେ ଅଟଇ କାରଣ । 
ତ୍ରିୟୋଦଶ ଦାନ ବିଧ୍‌ କହନ୍ତି ଆବର 
ପାଦାସନ କାଷ୍ଠାସନ ଅର୍ଘ୍ୟପାତ୍ର ସାର । 
କୂଣ୍ଡଳ ମୁଦ୍ରିକା, ଯେ ବ୍ୟଞ୍ଜନ ଧୂପ ଦୀପ 
ମିଷ୍ଟାନ୍ନ କପୂର ଯେ ତାମ୍ବୁଳ ସମରପ । 

D୪ 


ପଞ୍ଚରତ୍ବ ସହିତରେ ପ୍ରଦାନ କରନ୍ତି 
ତ୍ରୟୋଦଶ ଦାନ ବିଧ୍‌ ଏହାକୁ କହନ୍ତି । 
ବେଦାଭ୍ୟାସୀ ଦ୍ବିଜକୁ ଯେ ବରଣ କରିବ 
ଆସନାଦି ଦେଇ ଭକ୍ତି ସହିତେ ପୂଜିବ । 
ମିଷ୍ଟାନ୍ନ ଭୋଜନ ଦେଇ ଭୋଜନ ଦକ୍ଷିଣା 
ପରେ ଦାନ ଦେଇ ସମର୍ପିବ ଯେ ଦକ୍ଷିଣା । 
ମୂର୍ଖ ଦ୍ଧିଜେ ଦାନ ଦେବା ନୁହଇ ଉଚିତ 

ପ୍ରେତ ଅଧୋଗତି ତହୁଁ ହୁଅଇ ପ୍ରାପତ । 
ମୃତ୍ୟୁ ପରେ ଯମଦୂତେ ଜୀବେ ଘେନିଯାନ୍ତି 
ଯାତନା ପଥରେ ବହୁ ଯନ୍ତ୍ରଣା ଦିଅନ୍ତି । 
ବିଭିନ୍ନ ନର୍କ ନିବାସ ହେତୁ ଦୁଃଖ ଯେତେ 
କଥାରେ କହି ନୁହଇ ତାହାଟି କିଞ୍ତେ । 
ସେହି ଦୂଃଖରୁ ଉଦ୍ଧାର ହେବା ପାଇଁ ଯେବା 
ଜୀବନ୍ତେ ଦାନ କରଇ ପୂଜି ଦ୍ଵିଜ ଦେବା |. 
ଅଥବା ମୃତ୍ୟୁର ପରେ ପୂତ୍ର ଶ୍ରଦ୍ଧା ସହ 
ପ୍ରେତକୃତ୍ୟ ନିୟମରେ କରେ ନୋହି ମୋହ । 
ତେବେ ପ୍ରେତ ପ୍ରେତପୁରୁ ମୂକତି ଲଭଇ 
ଅସୀମ ସୁଖ ସମ୍ଭୋଗ ସ୍ଵର୍ଗରେ କରଇ । 

ସେ ମହାପଥରେ ଖରା ନିବାରଣ ପାଇଁ 
ଛତ୍ରଦାନ କଲେ ତାକୁ ତାପ ନ ବାଧଇ । 
ତୃଷା ନିବାରଣ ପାଇଁ ଯେହୁ ଜଳଦାନ 

ଗ୍ରୀଷ୍ଠ ତାପ ପାଇଁ ଦେବ ଦାନ ଯେ ବ୍ୟଞ୍ଜନ । 
କ୍ଷୁଧା ନିବାରଣ ପାଇଁ ଅନ୍ନଦାନ ଦେବ 

ଲଜ଼ା ନିବାରଣ ବସ୍ତ୍ର ଦାନ ଯେ କରିବ । 
ଏହିପରି ଦାନମାନ କରିଲେ ଭଚ୍ତିରେ 
ପ୍ରେତ ଦୂଃଖ ତିଳେହେଲେ ନ ପାଏ ସେ ପୂରେ । 
ପାକ୍ଷିକ ମାସିକ ତ୍ରିପାକ୍ଷିକ ଷଖାଣ୍ମାସିକ 

ଶ୍ରାଦ୍ଧ କରି ପିଣ୍ଡ ଦେବ ଅଥବା ବାର୍ଷିକ । 
ପୂର୍ବତିଥ୍‌ ଅନୁସାରେ ପିଣ୍ଡମାନ ଦେଇ 
ପ୍ରେତକୃତ୍ୟ କଲେ ପ୍ରେତ ଯାଏ ମୋକ୍ଷ ହୋଇ । 
ପାକ୍ଷିକ ଶ୍ରାଦ୍ଧ ନିୟମ କହିବି ଥୋକାଏ 
ସୂଚିତ୍ତେ ଶୁଣିବ ତୁମ୍ଭେ ଆହେ ଖଗରାଏ । 
ପୂର୍ଣ୍ଣମୀ ଦିବସେ ଯେବେ ମୃତ୍ୟୁ ଲଭେ କେହି 
ଚତୁଦଦଶୀରେ ପାକ୍ଷିକ ଶ୍ରାଦ୍ଧକୁ କରଇ । 
ଚତୁର୍ଥୀରେ ମୃତ୍ୟୁ ହେଲେ ନବମୀରେ ହେବ 
ନବମୀରେ ହେଲେ ଚତ୍ୁର୍ଦଶୀରେ କରିବ । 


ଗରୂଡ଼ ପୁରାଣ 


ଏହିପରି ବିଧ୍‌ ଅଛି ପାକ୍ଷିକ ଶ୍ରାଦ୍ଧରେ 
ମାସିକ ଶ୍ରାଦ୍ଧ ବିଧାନ ଶୁଣ ସୁଚିତ୍ତରେ | 

ଚିନି ପ୍ରକାରେ ମାସର ଗଣନା ହୁଅଇ 
ଚାନ୍ଦ୍ରାୟଣ ସୂର୍ଯ୍ୟାୟଣ ମାସ ଯେ ବୋଲାଇ । 
ଏହି ଦୁଇମାସରେ କରିବ ପିଣ୍ଡ ଦାନ 
ଚାନ୍ଦମାସେ ପିଣ୍ଡ ସର୍ବେ କରନ୍ତି ବିଧାନ । 
ମଳମାସର ବିଚାର ଅଟଇ ସ୍ଵତନ୍ତ୍ର 

ସେ ମାସରେ ପିଣ୍ଡ ଦେଲେ ଫଳଇ ବହୁତ । 
ଯେଉଁମାସେ ରାଶିରେ ରବି ନ ରହିବେ 
କ୍ଷୟମାସ ତାହାକୃଟି କହନ୍ତି ସାଧବେ । 
ତିରିଶ ଦିନରେ ଯେ ସ୍ପର୍ଶ ଦୁଇମାସ 
ବେନିମାସେ ଏକମାସୀ ଶ୍ରାଦ୍ଧକର ଶେଷ । 
କାର୍ରିକ ବା ମାର୍ଗଶିର କ୍ଷୟମାସ ହେଲେ 
ପୂର୍ବମାସରେ ଯେ ଶ୍ରାଦ୍ଧ କରିବ ନିଶ୍ଚଳେ । 
ଯେ ମାସରେ ଯେଉଁ ପକ୍ଷେ ଯେଉଁ ତିଥ୍‌ ଦିନ 
ମୃତ୍ୟୁ ହୁଏ ସେ ତିଥ୍‌ରେ ଦେବ ପିଣ୍ଡ ଦାନ । 
ଦିବସେ ଅଧ୍କ ହେଲେ ମାସ ଶେଷେ ଦେବ 
ନ୍ୟୁନ ହେଲେ ଦୁଇମାସ ଏକତ୍ର କରିବ । 
ପ୍ରତି ଦିବସରେ ମଧ୍ୟ ଶ୍ରାଦ୍ଧ ବିଧ୍‌ ଅଛି 

ଯେ କରିପାରଇ ତାର ପୂଣ୍ୟ ନୁହେଁ କିଛି । 
ସାମ୍ବଭସସରେ ତ୍ରୟୋଦଶୀ ପୂର୍ଣ୍ଣିମା ହୋଇଲେ 
ଶେଷ ପୂର୍ଣ୍ଣିମାରେ ଶ୍ରାଦ୍ଧ ଅଧ୍ବାସ କଲେ । 
ଶ୍ରାଦ୍ଧାନ୍ତେ ଭୋଜନ ଦେବ ବ୍ରାହ୍ମଣ ଦେବତା 


:| ଦକ୍ଷିଣା ଦେଇ ତୋଷିବ ହୋଇ ଶାନ୍ତଚେତା । 


ସାମ୍ବସ୍ପରିକେ ଶ୍ରଦ୍ଧାନ୍ତେ ବ୍ରାହ୍ମଣ ଭୋଜନ 
କରି ଦକ୍ଷିଣା ପ୍ରଦାନ କରିବଟି ପୁଣ ! 
ଜ୍ଞାତି ବନ୍ଧୁ କୁଟୁମ୍ବଙ୍କ ଅନ୍ନ ବ୍ୟଞ୍ଜନରେ 
ସନ୍ତୋଷ କରିବ ନୋହି କୃପଣ ଚିତ୍ତରେ । 
ଏକୋଦିଷ୍ଟ ପିଣ୍ଡବିଧ୍‌ ଯେମନ୍ତ ପ୍ରକାର 
ବ୍ରହ୍ମାଙ୍କ ବାକ୍ୟରେ ତାହା କରି ତତ୍ପର ! 
ସାମ୍ବସ୍ରିକ ଶ୍ରାଦ୍ଧରେ ଏକୋରିଷ୍ଟ ବିଧ୍‌ 
କେବେହେଁ କରିବ ନାହିଁ ପ୍ରେତ ଅର୍ଥେ ସିଦି । 
ସୁଫଳ ନ ହୋଇ ହୁଏ କୁଫଳ ତାହାର 
ଜନ୍ମ ଜନ୍ମାନ୍ତରେ ନର୍କେ ପଡ଼ିଇ ସନ୍ଧର । 
ଗୟାପିଣ୍ଡ ଦେଲେ ମୁକ୍ତ ହୁଅଇ ଦୋଷରୁ 
ଏକୋଦିଷ୍ଟ ପିଣ୍ଡ ଦାନ କୁଫଳ ହେତୁରୁ । 

ଗରୁଡ଼ ପୂରାଣ 


ଗଜ ଛାୟାପିଣ୍ଡ ବିଧ୍‌ ଅଛି ଏକ ପୁଣି 
ସେ ବିଧ୍‌ ବିଧାନ ଏବେ କହିବି ବଖାଣି । 
ସିଂହଚନ୍ଦ୍ର ମଘାନାମ ନକ୍ଷତ୍ର ହୋଇଲେ 

ଚନ୍ଦ୍ର ଗ୍ରହଣ ବା ସୂର୍ଯ୍ୟ ପରାଗ ହୋଇଲେ । 
ଗଜନଛାୟାସ୍ଥିତ ପୂର୍ବେ ମୁଖର ବିଧାନ 

ଦକ୍ଷିଣ ମୁଖ ହୋଇଣ ଦେବ ପିଣ୍ଡ ଦାନ । 
ଯୁଗାଦି ସୁତିଥ୍‌ ସୁ-ନକ୍ଷତ୍ର ଦିନେ ଜାଣ 

ଆନନ୍ଦ ଚିତ୍ତରେ ପିଣ୍ଡ କରିବ ପ୍ରଦାନ । 
ଶୁକ୍ଲପକ୍ଷ ତ୍ରୟୋଦଶୀ ଭାଦ୍ରବ ମାସରେ 

ଅବା ମାଘ ଅମାବାସ୍ୟା ତିଥ୍ର ଦିନରେ ! 
ବୈଶାଖ ଶୁକ୍ସ ତୃତୀୟା ଅଟଇଟି ପୁଣି 

କାଉିକ ଶୁକ୍ଳ ନବମୀ ଯୁଗ ମାନ ଜନ୍ତି । 
ବୈଶାଖ ଶୁକ୍ଳ ତୃତୀୟା ଜନ୍ମ ସତ୍ୟଯୁଗ 

କାର୍ରିକ ଶୁକ୍ଳ ନବମୀ ଜନ୍ମେ ତ୍ରେତାଯୁଗ । 

ମାଘ ଅମାବାସ୍ୟାରେ ଯେ ଦ୍ଵାପର ଜନମ 
ଭାଦ୍ର ଶୁକ୍ଳ ତ୍ରୟୋଦଶୀ କଳି ଜନ୍ମ ଜାଣ । 
ଯୁଗାଦ୍ୟ ଦିନ ଜାଣିଣ ପିତୃଶ୍ରାଦ୍ଧ କଲେ 
ବହୁଫଳ ହୁଏ ଜାଣ ଏହା ଯହିଁ ଭଲେ | 

ଦେଶ ଭେଦେ ଆଚାରର ଅଛି ଭେଦମାନ 
ଯହିଁ ଯେଉଁପରି ବିଧ୍‌ କରିବ ତା” ପୁଣ । 

ପ୍ରଥମ ବର୍ଷ ମଧ୍ୟରେ ଗୟା ପିଣ୍ଡ କରି 

ପ୍ରେତ ମୁକତ କରିବ ବିଧ୍‌ ଅନୁସରି । 
ପୁଣ୍ୟବାନ ଲୋକମାନେ ପିତୃ ସ୍ବେହ ହେତୁ 
ପିଣ୍ଡ ବିଧ୍‌ କରିଣ ବାନ୍ଧନ୍ତି ପୁଣ୍ୟ ସେତୁ । 

ପୁତ୍ର ଏହି କର୍ମମାନ ଯତନେ କରିବ 

ଶେଷେ ନିଜେ ବହୁଫଳ ପାଇବ ସେ ହେଳେ |. 
ମୁକତି ଲଭିବ ନିଜେ ଏହି ପୁଣ୍ୟ ଫଳେ । 
ପିତ୍ଵଗଣ ଆଶୀର୍ବାଦେ ଇହ ସଂସାରେ 
ଧନ ଧାନ୍ୟ ଗୋପଲକ୍ଷ୍ମୀ ବଢ଼ଇ ସତରେ । 
ଉତ୍ତମ ପୁତ୍ର କନ୍ୟା ଯେ କୁଳରେ ଜନ୍ମନ୍ତି 
ଯିତୃ ଆଜ୍ଞା କଦାପି ଅବଜ୍ଞା ନ କରନ୍ତି । 
ସତୀ ସାଧ୍ଧୀ ରମଣୀ ସେବଇ ନିରନ୍ତର 
ଗ୍ରହ ବାଧା ରିଷ୍ଠାରିଷ୍ଟ ନ ହୁଏ ତାହାର । 
ଜ୍ଞାତି ବନ୍ଧୁମାନେ ତାରେ ଶତ୍ର ତା ନ କରି 
ଆଜ୍ଞାବହ ହୋଇ ସେବା କରନ୍ତି ତାହାରି । 


୬୫ 


ଭୂତ ପ୍ରେତଗଣ ତା'ର ଦୁର୍ଗତି ନ ଚିନ୍ତି 
ଯାହା ଇଚ୍ଛେ ତାହା ତାକୁ ମିଳଇ ଝଟତି । 
ମାନ ସନମାନ ଦିନ ଦିନ ବଢ଼େ ତା'ର 
ପ୍ରଶଂସା କରନ୍ତି ତାକୁ ଦେବାସୁର ନର । 
ଯଦ୍ୟପି କୌଣସି ଶତୃ ହୁଏ ଉପଗତ 
ପ୍ରଭାବ ପାଇଁ ପଳାଏ ସେହି ଯେ ତୃରିତ । 
ତେଣୁ ହେ ଗରୁଡ଼ ପିତୃ ଶ୍ରାଦ୍ଧ ପିଣ୍ଡଦାନ 
ବ୍ରାହ୍ମଣ ବରି କରିବ ଯେ ବିଧ୍‌ ବିଧାନ | 
ଦ୍ଵାଦଶ ଦିନର ପିଣ୍ଡମାନ ମୁଁ କହିଲି 
ସାମ୍ବଭସରିକ ବିଧାନ ମାନ ବଖାଣିଲି । 

ଏବେ ଶୌଚା ଶୌଚ ବିଧୁ ବିଧାନ କହିବି 
ତାହା ମନେ ରଖ କାର୍ଯ୍ୟ କରିବଟି ଭାବି । 
ବର୍ଣ୍ଣଭେଦ ଶୌଚଦିନ ଭେଦ ଯେ ହୁଅଇ 
ସଂକ୍ଷେପରେ ତୋତେ କହି ଦେବଇଁ ଯେ ମୁହିଁ । 
ବ୍ରାହ୍ମଣ ଦଶଦିନରେ କ୍ଷତ୍ରିୟ ଦ୍ଵାଦଶେ 

ପନ୍ଦର ଦିନରେ ବୈଶ୍ୟ ଶୂଦ୍ର ଏକମାସେ । 
ମୃତାହ ଶୁଚି ହୃଅନ୍ତି ଜାଣ ହେ ବିଧାନ 
ପ୍ରେତକୃତ୍ୟ ଗର୍ବେ ଯେବେ କେହି ନ କରଇ 
ପିତୃନର୍କ ଯନ୍ତ୍ରଣାରେ ଅବଶ୍ୟ ଭୁଞ୍ଜଇ | 
ସେହି କ୍ରୋଧେ ବଂଶନାଶ କରଇ ଯେ ପ୍ରେତ 
ନାନାଦି ବିପଦ ଆସି ହୁଅଇ ପ୍ରୀପତ ! 
ତେଣୁ ଦିବସ ବିଧାନେ ଶୌଚ ବିଧ୍‌ କରି 
ପିଣ୍ଡଦାନ କରିବ ଯେ ଶ୍ରୀହରି ସୁମରି । 
କାହାକୁ କେତେ ଦିବସ ପାଳନ କରିବ 

ସେ କଥା ଜାଣିବା ଆଗ ଅଟଇ ପ୍ରସ୍ତାବ । 
ଶିଶୁଜନ୍ସ ହୋଇ ଯଦି ମରଣ ଲଭଇ ` 


~~ ~~ 


ତିନିଦିନ ତ୍ରରାତ୍ରରେ ତା'ର ଶୁଦ୍ଧହୋଇ | 


. | ସପିଣ୍ଡୀକରଣ ଆଦି ପିଣ୍ଡମାନ ତା'ର 


ନ ହୋଇବ ଶାନ୍ତ୍ୟୁଦକ କରିବ କେବଳ । 
ଜ୍ଞାତିମାନେ ତିନିଦିନେ ଶୁଦ୍ଧ ଯେ ହୋଇବେ 
ସ୍ମାନମାତ୍ରେ ସଗୋତ୍ରୀୟ ବିଶୁଦ୍ଧ ଯେ ହେବେ। 
ଚାରିପୁରୂଷ ପର୍ଯ୍ୟନ୍ତ ଦଶରାତ୍ର ପାଳି । 

ଷଷ୍ଠ ପୁରୁଷ ହୋଇଲେ ଶୁଦ୍ଧ ଚାରିଦିନେ 


~~~ 


ସପ୍ତମପୁରୂଷ ହୋଇଲେ ଶୁଦ୍ଧ ତନ ଦନେ । 

ISD 


ଆଜ ପୂରୁଷ ଯଦ୍ୟପି ଅନ୍ତର ହୋଇବେ 
ଏକାଦିନେ ଶୁଦ୍ଧ ବିଧ୍‌ ମତେ ସେ କରିବ । 
ନବମ ପୁରୁଷ ହେଲେ ଓଳିଏ ଅଶୁଚି 

ଦଶମ ପୁରୁଷ ସ୍ଵାତମତେ ହୁଏ ଶୁଚି । 

ଜନ୍ମ ମରଣର ଶୁଦ୍ଧ କରି ଏହିପରି 

ବିଶୁଦ୍ଧ ହୁଅନ୍ତି ଭବେ ନର ତନୁ ଧରି । 

ଯଦି କେହି ବିଦେଶରେ ମରଣ ଲଭଇ 
ଯେଉଁ ଦିନ ସେ ସମ୍ବାଦ ଶ୍ରବଣ କରଇ । 
ଦଶଦିନ କରିବାକୁ ଯେତେ ଦିନ ଥୁବ 
ସେତିକି ଦିନ ତା” ପାଇଁ ପାଳନ କରିବ । 
ଦଶଦିନ ପୂରେ ଯେବେ ଶୁଣିବ ବାରତା 
ତିନିଦିନ ପାଳି ଶୁଦ୍ଧି ହେବ ଶୀସ୍ତ୍ରକଥା | 
ମୃତ୍ୟୁ ଏକ ବର୍ଷ ପରେ ଶୁଣିବ ବା ଯେବେ 
ଏକଦିନ ପାଳି ଶୁଦ୍ଧ ହୋଇବଟି ତେବେ । 
ଯେତେ ଦିନ କହି କାର୍ଯ୍ୟମାନଙ୍କୁ କରିବ 
ସେତେଦିନ ଅଶୌଚ ହୋଇଣ ରହିଥ୍‌ବ । 
ଶୁଭ କାର୍ଯ୍ୟମାନ କିଛି ନ ପାରିବ କରି 
ବଳେ କଲେ ଭୋଗ ହେବ ଜାଣ ନର୍କପୁରୀ । 
ସୁତକ ମଧ୍ୟରେ ଯେବେ ମୃତକ ପଡ଼ଇ 
ଅଥବା ସୁତକେ ମୃତକ ବା ଯେବେ ହୋଇ । 
ଶଉଚ ବିଧାନମାନ କରି ଏହିପରି 

ଶୁଦ୍ଧ ହୁଅନ୍ତି ଗରୁଡ଼ ଶୁଣ କର୍ଣ୍ଣ ଡେରି । 
ଅଶୌଗକୁ ଚାରିଭାଗ ବର୍ଣ୍ଣନ କରିବ 
ଭାଗକରେ ତିନିଦିନ ଲେଖାଏଁ ପଡ଼ିବ । 
ପ୍ରଥମ ଭାଗରେ କିମ୍ବା ଦ୍ବିତୀୟ ଭାଗରେ 
ଅଶୌଚ ପୁଣି ହୋଇଲୋଂ ସପିଣ୍ଡ କରିଲେ । 
ଶୁଦ୍ଧ ଦୁହେଁ ଯାକ ଜାଣ ହୁଅଇଟି ଭଲେ 

ଭିନ୍ନ ଶୁଦ୍ଧ ନ କରିବ ଦେବ ଏକ ତୁଲେ ! 
ସୁତକ ମୃତକ ଛଅ ଛଅ ଦିନରୁ ଅଧ୍କ 
ହେଲେ ଅଶୌୀଚାନ୍ତେ ଶୁଦ୍ଧ ହୋଇବ ବାରେକ | 
ଦାନ୍ତ ନ ଉଠପଣୁ ଯେବେ ବାଳକ ମରିବ 

ସ୍କାନ ମାତ୍ରେ ପିତାମାତା ତା'ର ଶୁଦ୍ଧି ହେବ । 
ଚୂଡ଼ାକର୍ମ ନୋହୁଣୁ ଯେ ବାଳକ ବିନାଶ 
ଏକମାତ୍ର ପାଳି ଶୁଦ୍ଧ ହେବ ଶାସ୍ତ୍ର ଭାଷ । 
ବ୍ରତ ନୋହିଣ ଯଦ୍ୟପି ବାଳକ ମରିବ 
ତାହାକୁ ଯେ ତିନିରାତ୍ର ପାଳନ କରିବ । 


ଗରୁଡ଼ ପୁରାଣ 


ବ୍ରତ ପରେ ଯଦି ମୃତ୍ୟୁ ଲଭଇ ସେ ଜାଣ 
ଦଶ ରାତ୍ର ତା'ର ପାଇଁ କରିବ ପାଳନ ! 
ଶାସ୍ପ ବିଧ୍‌ ଅନୁସାରେ ପ୍ରେତକୃତ୍ୟ କରି 


| ଶୁଦ୍ଧ ହେବ ତାହାକୁଟି ଜାଣ ପନ୍ନଗାରି । 


ଜନ୍ମ ହୋଇ ସାତମାସେୈ ଶିଶୁ ମରିଗଲେ 
ସଦ୍ୟ ଶୌଚ ସର୍ବ ଜାତି କରିଝ ମାତ୍ରରେ ! 
ଶୁଦ୍ଧ ହେବ ବୋଲି ଶାସ୍ତେ ନିୟମ ଅଛଇ 
ଲୋକାଚାର ଯହିଁ ଯାହା ପାଳିବ ତା” ତହି । 
କନ୍ୟା ବିବାହ ହୋଇଣ ପିତୃ ଗୃହେ ମଲେ 
ପିତା ତିନିଦିନ ତାକୁ ପାଳିବଟି ଭଲେ | 
ଶ୍ଵଶୁର ଗୃହରେ ଦଶଦିନ ଯେ ପାଳିବେ 


ଯଥାରତି ଶ୍ରାଦ୍ଧ ଆଦି ତାହାର କରିବେ । 


ଛଅମାସ ଗର୍ଭ ପାଇ ଯଦ୍ୟପି ହୁଅଇ 

ସେ ଦୋଷ ମାତାକୁ ଲାଗେ ଶାସ୍ତ ଅଛି କହି । 
ଯେତେ ମାସ ଗର୍ଭଟିକୁ ହୋଇଥାଏ ଜାଣ 
ଶୌଚ ହେବ ମାତା ସେତେ ଦିନକୁ ପାଳିଣ । 
ଏହିପରି ଶୌଚା ଶୌଚ ଛିଧାନ ଶାସ୍ତରେ 
ସକଳ ଯୁଗରେ ଅଛି ଏମନ୍ତ ପ୍ରକାରେ । 
ଅଶୌଚ ନିମନ୍ତେ ହେବ ଶୌଚ ନ ହୋଇବ 
ଦେବପୂଜା ଦେବଟ୍ଟନା ଯଜ୍ଞାଦି ନୋହିବ । 
ତ୍ରିସନ୍ଧ୍ୟାଦି ଜପ ହୋମ କଦାପି ନ କରି 
ପିତୃକୃତ୍ୟ ଆଦି କେହି କରିଣ ନ ପାରି । 
ବ୍ରହ୍ମଚର୍ଯ୍ୟାଶ୍ରମେ ରହି ଯେହୁ ମନ୍ତ୍ର ଜପ 
ପ୍ରତିଦିନ କରୁଥ୍ବ ନ ଛାଡ଼ିବ ତପ । 
ସେମାନଙ୍କ ବ୍ରତ ଭଙ୍ଗ ନ କରିବ କେବେ 
ଚାନ୍ଦ୍ରାୟଣାଦି ତାହାର ସମାନ ନୋହିବେ । 
ମନ୍ତ୍ର ମଧ୍ୟେ ମହାମନ୍ତ୍ର ପ୍ରଧାନ ଅଟଇ 

ବ୍ରତ ମଧ୍ୟରେ ଉତ୍ତମ ବେଦ ଯେ ବୋଲାଇ | 
ତନ୍ତ୍ର ମଧ୍ୟେ ବିଷ୍ଣୁ ବ୍ରତ ଅଟଇ ଯେ ଶ୍ରେଷ୍ଠ 
ବ୍ରାହ୍ମଣ ମଧ୍ୟରେ ଅଗ୍ନିହୋତ୍ରୀ ଯେ ଗରିଷ୍ଠ । 
ଏହିମାନେ ନିଜକୃତ୍ୟ ଅଶୌଚ ଫଳରେ 
ତ୍ୟାଗ ନ କରିବ ବିଧ୍‌ ଅଛଇ ଶାସ୍ତ୍ରରେ । 
ସନ୍ୟାସୀମାନଙ୍କୁ କେବେ ଅଶୌଚ ନ ହୁଏ 
ପାଳନ କରିବା ତାଙ୍କ ପକ୍ଷେ ନ ଯୋଗାଏ । 
ଅଗ୍ନି ଯେପରିଟି ଭଳ ମନ୍ଦକୁ ଭକ୍ଷର 
ବିଚାରେ ତାହାର ପୁଣ ଦୋଷ ନ ହୁଅଇ | 

ଗରୁଡ଼ ପୁରାଣ 


ସେହିପରି ସନ୍ନ୍ୟାସୀ ଯେ କୂଳ ତ୍ୟାଗ କରେ 
ଅଶୌଚ ପାତକ କିମ୍ପା ଲାଗିବ ତାହାରେ | 
ଏହି ଅଶୌଚ ମଧ୍ୟରେ ଗୃହରେ ଭିକ୍ଷୁକୁ 
ଉପସ୍ଥିତ ହେଲେ ଭିକ୍ଷା ନ ଦେବ ତାହାଙ୍କୁ । 
ଅଜଣା ଭାବରେ ଯେବେ ପାକ ଅନ୍ନ ଭୁଞ୍ଜେ 
ତେବେ ପାପ ନ ଲାଗଇ ଜାଣ ଖଗରାଜେ । 
ଜାଣି ଶୁଣି ଗୃହୀ ଯେବେ ଅନ୍ନ ପରଷଇ 
ଉଭୟ ନରକ ଯାନ୍ତି ଶାସ୍ତ ଏହା କହି । 

ବିପ୍ର ଯଦି ଧନ ଲୋଭେ ଅଶୌଚ ଲୂଚାଇ 
ବିପଦ ଦିନକ୍ର ଦିନ ତାହାକୁ ପଡ଼ଇ । 
ଅଶୌଚ ବିଧାନମାନ ଅଛଇ ଏପରି 

କହିଲି ସକଳ ମୁହିଁ ଆହେ ପନ୍ନଗାରୀ । 

ଏହି ବିଧ୍‌ମାନ ପାଳି ଯେ ଶୁଦ୍ଧ ହୁଅଇ 
ପ୍ରେତକୃତ୍ୟ ପିଣ୍ଡମାନ ଶ୍ରଦ୍ଧାରେ ଦିଅଇ । 
ସେ ଜନ ଆନନ୍ଦେ ସର୍ବପାପ ପରିହରି 
ଅନ୍ତେ ଲଭଇଟି ନିଜେ ବଇକୁଣ୍ଠ ପୁରୀ । 
ପିତୃଗଣଙ୍କୁ ତାରଇ ଦାନ ଫଳେ ତା'ର 
ସ୍ଵର୍ଗାଦି ସୁଖ ଲଭନ୍ତି ନରକୁ ଉଦ୍ଧାର । 
ଇହଲୋକ ଦିନୁ ଦିନ ବଢ଼ଇ ଯା ଯଶ 
ଧନଜନ ଗୋପଲକ୍ଷ୍ମୀ ବଢ଼ଇ ଆୟୁଷ । 
ସୁଖେ ବିଳସଇ ସ୍ଵର୍ଗ ପରି ଏହି ପୂରେ 
ବ୍ରାହ୍ମଣମାନଙ୍କ ଆଶୀର୍ବାଦ ବଚନରେ । 
ପଚାରିବା କଥାଯାକ ବୁଝାଇ କହିଲି 
ତୁମ୍ଭର ହୃଦୟୁ ଅନ୍ଧକାର ବିନାଶିଲି ! 

ଆଉ କିବା ଶୁଣିବାକୁ ବଳୁଅଛି ମନ 
ଅକୁଣ୍ଡଠିତ ଚିତ୍ତେ ତାହା ପ୍ରକାଶ ବହନ । 
ବୁଝାଇ କହିବି ଆହେ ଖଗପତି ମୁହିଁ 
' ତୁମ୍ଭଠାରେ କପଟ ମୋ” ତିଳେ ହେଲେ ନାହିଁ । 
ଶୁଣି ଏ ବଚନ ତହିଁ ଗରୁଡ଼ ହରଷେ 

ପ୍ରଭୁ ପାଦପଦ୍ମେ ପଡ଼ି ଧୀର ବାଣୀ ଭାଷେ । 
ଶୁଣିଲି ଦୁାଦଶ ଦିନ ପିଣ୍ଡ ବିଧ୍ମାନ 

ଆବର ଶୁଣିଲି ଶୌଚା ଶୌଚର ବିଧାନ । 
ପୁଣି ସନ୍ତୋଷ ହୋଇଲା ହୃଦୟ ମୋହର . 
ଏହି ଦୟା ଦାସାଧମେ ଥାଉ ନିରନ୍ତର । 
ସେ ପ୍ରଭୂ ଭୃତ୍ୟଙ୍କ ପାଦପଦ୍ମେ ମୋର ଆଶ 
ଗୀତରେ ଭଣଲଇ ଦ୍ଵିଜ ଆଇଉଁତ୍ରାଣ ଦାଶ । 


୬୭ 


ସାଧୁ ସୁଜ୍ଞ ପ୍ରସ୍ତିତ ମୋ ଦୋଷ ନ ଧରିବ 
ଦୋଷ ଥୁଲେ ନିଜଗୁଣେ କ୍ଷମା ମୋତେ ଦେବ । 
ଇତିଶ୍ରୀ ଗରୁଡ଼ ପୂରାଣେ ନୈମିଷାୟୋ- 

' ପାଖ୍ୟାନେ ଭଗବତ୍‌ ଗରୁଡ଼ ସମ୍ବାଦେ 
ଦ୍ଵାଦଶାହ ପିଣ୍ଡଦାନ ଶୌଚା ଶୌଚ 
ବିଧ୍‌ ବିଚାରଣଂ ନାମ 
ଚତୁର୍ଦଶୋଦଧ୍ୟାୟଃ | 
Oe O 


ପଞ୍ଚଦଶ ଅଧ୍ୟାୟଃ 


ଯମପୂର ବର୍ଣ୍ଣନା 
ଗରୁଡ଼ ଉବାଚ଼ 


ଅନନ୍ତରେ ଗରୁଡ଼ ଯେ କୃତ୍ୟକୃତ୍ୟ ହୋଇ 
ନାରାୟଣ ଚରଣ ସରୋଜେ ମତି ଦେଇ । 
କର ଯୁଗଳ ଯୋଡ଼ିଣ ପାରୂଶରେ ବସି 
ପୂଣି ପଚାରଇ ମନେ ମନେ ହୋଇ ଖୁସି । 
ଯମପୂରର ବର୍ଣ୍ଣନା ସଂକ୍ଷେପି କହିବ 
ଧର୍ମସଭା କିପରି ବା ବୃଝାଇଣ ଦେବ |. 
ସେ ସଭାରେ ଯେଉଁମାନେ ବିଜେ କରିଛନ୍ତି 
କେଉଁ ଗ୍ରନ୍ତମାନ ସେହି ସଭାରେ ପଢ଼ନ୍ତି । 
ସେ ସମସ୍ତ ବୃଝାଇଣ ମୋତେ ଦଇତାରୀ 
ସଂକ୍ଷେପରେ ଏହିସବୁ କୁହନ୍ସ ବିଚାରି । 
ମୁହିଁ ଯେଣୁ ତୁମ୍ଭ ଦାସ ତେଣୁ ଦୟା ବହି 
ଶରଣାଗତର ଦୁଃଖ ଜାଣ ଭାବଗ୍ରାହୀ । 
ଏହା ଶୁଣି ମହାପ୍ରଭୁ ଅଳପ ହସିଲେ 
କୋମଳ ମଧୁର ସ୍ଵରେ ବଚନ କହିଲେ । 
ଭଗବାନ ଉବାଚ଼ 


ସଞ୍ଜିବନୀପୁୂର ଗୋଟି ଅତି ରମଣୀୟ 

ତାହାର ମହିମା ଅଟେ ଯେ ଅକଥନୀୟ । 
ନାରଦାଦି ରଷିମାନେ ସେ ଠାବକୁ ଯାନ୍ତି 

ସେ ପୁରବାସୀଏ ନିଶ୍ଚଳରେ ରହିଥାନ୍ତି 
ସୁରାସୁର ନିବେସନ୍ତି ସେହି ପୁରେ ଜାଣ 

ସେ ପୁରର ଶୋଭା ବର୍ଣ୍ଣ ନ ପାରେ କେ ପୁଣ । 
ସେ ପୁର ଚାରି ପାରୂଶେ ଚାରିଟି ଦୂଆର 

ପୂର୍ବ ପଶ୍ଚିମ ଦକ୍ଷିଣ ଆବର ଉତ୍ତର । 

D୮ 


ଦୀର୍ଘାକାର ପ୍ରାଚୀର ଯେ ଘେରିଛି ସେ ପୂର 
ସହସ୍ର ଯୋଜନ ପୂର ଅଟଇ ବିସ୍ତାର । 
ବହୁ କାରୁକାର୍ଯ୍ୟ ତହିଁ ହୋଇଛି ନିର୍ମିତ 
ହୀରା ନୀଳା ମାଣିକ୍ୟରେ ଖମ୍ବ ଯେ ଶୌଭିତ ! 
ବାଳସୂର୍ଯ୍ୟ ସମ କାନ୍ତି ଅଟଇ ତାହାର 

ବିଚିତ୍ର ଅଟଇ ପୂର ନିର୍ମାଣ ପ୍ରକାର । 
ନବରତ୍ନ ବିଜଡ଼ିତ ତହିଁ ଏକ ପୁରେ 

ଚିତ୍ରଗୁପ୍ତ ଆନନ୍ଦରେ ତହିଁ ବାସ କରେ । 
ନାନାରଙ୍ଗ ପତାକାରେ ପ୍ରର ଶୋଭା ପାଏ. 
ଜିତେନ୍ଦ୍ରିୟ ମୁନି ମନ ପୁର ହରିନିଏ । 

ଦୀର୍ଘ ପଥମାନ ସେହି ପୂରେ ବିରାଜିତ 

ଶତ ସହସ୍ର ବିମାନ କରେ ଗତାଗତ । 
ଅପସରାମାନେ ଗୀତ ନୃତ୍ୟାଦି କରନ୍ତି 
ଯୋଗୀମାନେ ବହୁକାଳୁ ଯୋଗ ଅଭ୍ୟାସନ୍ତି । 
ନିଜ ନିଜ କାର୍ଯ୍ୟମାନଙ୍କରେ ସଦା ବ୍ୟସ୍ତ 
ଯାହାର ଯାହା ଅଟଇ କର୍ମଟି ନିୟତ । 

କେହି କାହାର କାର୍ଯ୍ୟରେ ନ କରଇ ହେଳା 
ସେ ପୁର ଦ୍ଵାଦଶ ବଳେ ବିହି ନିର୍ମାଣିଲା । 
ଏକ ଏକ ପୁର ତହିଁ ବର୍ଣ୍ଣ ନ ହୁଅଇ 

ସମୁଦାୟ ପୂର କଥା କେ ବର୍ଣ୍ଣ ପାରଇ । 
ରୌପ୍ୟ ପର୍ବତ ସଦୃଶ ଦିଶଇ ଦୂରରୁ 
ବିପଣୀ ବହୁଳ କୋଳାହଳ ଶୁଭେ ଦୂରୁ । 
ରାଣୀହଂସପୁର ଶୋଭା ବିଚିତ୍ର ଅଟଇ 
ଦେଖୁଲେ ମୁନିମାନଙ୍କ ମନ ବଶ ହୋଇ । 
ଅମୂଲ୍ୟ ପଦାର୍ଥମାନ ପଡ଼ି ରହିଅଛି ` 
କେହି କାହାକୁ ଲୁଚାଇ ନେଇ ନ ଯାଉଛି । 
ଚୋରୀ ଡକାୟତି ତହିଁ ତିଳେ ହେଲେ ନାହିଁ 
ପରଦାର ଆଦି ପାପ ନ କରନ୍ତି କେହି । 

ସେ ପୂରରେ ଅଧ୍କାର ଚିତ୍ରଗୁପ୍ତଙ୍କର 

' ପାଞ୍ଜି ଘେନି ବସିଥାନ୍ତି ସେହି ନିରନ୍ତର । 
ଯୋଗୀ ପଣରେ ଗରିଷ୍ଠ ଜ୍ଞାନରେ ଯେ ଶ୍ରେଷ୍ଠ 
ତାହାଙ୍କ ସଦୃଶ ନାହିଁ ଆନ ତପୋନିଷ୍ଠ । 
ଏକଠାରେ ବସିଣ ସେ ସକଳ ଜାଣନ୍ତି 
କେଉଁପୁରେ କିଏ କିସ କରୁଛି ସମ୍ପତି । 
ପ୍ରତ୍ୟକ୍ଷ ପରାୟେ ସେହି ଦେଖନ୍ତି ସକଳ 
ଲେଖନୀ ଘେନି ଲେଖନ୍ତି ପାଞ୍ଜିରେ ତାଙ୍କର ! . 


ଗରୁଡ଼ ପୂରାଣ 
ଚିତ୍ରଗୁପ୍ତ ସିଂହାସନ ବିଟିତ୍ର ଅଟଇ 


ନାନାରତ୍ତେେ ବିଜଡ଼ିତ ହୋଇଅଛି ସେହି । 
ମହାଯୋଗ ସିଦ୍ଧ ଅଟଇ ସେ ସିଂହାସନ 
ମୂର୍ଖେ ବର୍ଣ୍ଣ ନ ପାରିବେ କେହି ତାର ଗୁଣ । 
ସେ ସିଂହାସନେ ବସିଲେ ସକଳ ଦିଶିବ 
ଯେଉଁ ପୁରେ ଯାହା ଯାହା ସେ ଜନ କରିବ । 
ଗ୍ରହଜ ପାପଜ କର୍ମଜ ହେ ଧର୍ମାଧର୍ମ 

ସୁକୃତ ଦୃଷ୍ଠତ ଆଦି ଯେତେକ ବିଧାନ । 
ଚିତ୍ରଗୁପ୍ତ ପୁର ପୂର୍ବେ ଅଛଇଟି ଜାଣ 
ସୂର୍ଯ୍ୟଙ୍କଠାରୁ ତା? ତେଜ ଅଧ୍କ ଯେ ପୁଣ | . 
ବିସ୍କୋଟକ ଜ୍ଵର ଆଦି ଭୋଗୁଛନ୍ତି ରହି 
ଦକ୍ଷିଣ ଦିଗରେ କଥା ଶୁଣ ମନ ଦେଇ । : 
ଶୂଳ ଅଜୀର୍ଣ୍ଣ ଅରୁଚି ଆଦି ରୋଗମାନ 
ରହିଛନ୍ତି ସେହି ପୂର ଦକ୍ଷିଣ ବେଢ଼ିଣ । 

କାଳ ପାଶ ଯମ ପାଶ ପଶ୍ଚିମରେ ଛନ୍ତି 
ଯକ୍ଷ୍ମାଦି ରୋଗ ଉତ୍ତରେ ବାସ କରିଥାନ୍ତି । 
ଭ୍ରମ ବାତୂଳତା ଏଶାନ୍ୟରେ କରେ ସ୍ଥିତି 
ନୈରତେ ଯେ ଅତିସାର କରଇ ବସତି । 
ଅଗ୍ନିକୋଣରେ ମୂ୍ଚାରୋଗ ବାସ କରିଥାଏ 
ବାୟୁ କୋଣେ ପିତ୍ତରୋଗ ବସଇ ନିର୍ଭୟେ । 
ପଣ୍ଡ କାମଳ ଯେ ଶୋଥ ପ୍ରମେହ ସହିତେ 
ବ୍ରଣ ଭଗନ୍ଦର ସନ୍ିପାତ ଆଦି ଯେତେ । 
ଧାତୁକ୍ଷୟ ଶ୍ମାସ କାଶ ଚୂୁଚୁନ୍ଦରି ଘେନି 
ଧନୁଷ୍ଟଙ୍କାରାଦି ବାତ ବ୍ୟାଧ୍ମାନ ପୁଣି । 
ଅପସ୍ମାର ପାର୍ଶ୍ଵ ଶୂଳ ମୂଳେ ଯେତେ ରୋଗ 
ସେହି ପୁର ଚାରିଦିଗେ ହୋଇଛି ସଂଯୋଗ । 
ଏହି ରୋଗମାନ ଯେଉଁମାନଙ୍କୁ ଗ୍ରାସନ୍ତି 
ଠିକେ ଠିକେ କହିଦେବି ତୋତେ ଖଗପତି । 
ଯେବା ଗର୍ବେ ଦେବ ବିପ୍ରମାନଙ୍କୁ ନିନ୍ଦର 
ବିସୂଚିକା ରୋଗ ତାକୁ ଜାଣ ଆକ୍ରମଇ । 
ମହାଦେବଙ୍କ ଦ୍ରବ୍ୟକୁ ଯେ ହରଣ କରେ 
ମୃତ୍ରକୃଚୁ, ବ୍ୟାଧ୍‌ ତା'ର ହୁଅଇ ଶରୀରେ । 
ସୁବର୍ଣ୍ଣ ପୁଷ୍ଠ କରିଣ ପଲ୍ୟଙ୍କ ସହିତେ 

ଦାନ ଦେଲେ ଏହି ରୋଗ ଛାଡ଼ଇ ନିୟତେ । 
ପରସୁଖ ଦେଖ୍‌ ଦୁଃଖୀ ଯେ ଜନ ହୁଅଇ 
କାମଳ ରୋଗ ତାହାକୁ ତୂରିତେ ଗ୍ରାସଇ ! 

ଗରୁଡ଼ ପୁରାଣ 


ତାହା ଜାଣି ଯଦି ସ୍ଵର୍ଣ୍ଣ ବିପ୍ରେ ଦାନ ଦେବ 


କାମଳ ରୋଗ ତାହାର ଆରୋଗ୍ୟ ହୋଇବ । 


ଭୁଣହତ୍ୟା କଲେ. ଜଳୋଦରୀ ରୋଗ ହୁଏ 
ଜଳଦାନ ଦେଲେ ଦେହୂୁ ଛାଡ଼ିଣ ପଳାଏ । 
ଲିଙ୍ଗ ଭଗ୍ନ ପାପ ଯେବେ ଲୋକେ କରିଥାନ୍ତି 
ବ୍ରଣରୋଗେ ନାନା କଷ୍ଟ ସେମାନେ ଲଭନ୍ତି ¦ 
ଦ୍ଵିମୁଖୀ ରୁଦ୍ରାକ୍ଷ ତୁଲେ ତିଳ ପୁଷ୍ପ ଦାନ 
କଲେ ସେହି ପାପ ତା'ର ହୁଅଇ ଖଣ୍ଡନ । 
ଷଡ଼ରସ ଚୋରି କଲେ ବିଇଞ୍୍‌ ହୁଅଇ | 
ସ୍ବର୍ଣଫଳ ଦାନ କଲେ ଆରୋଗ୍ୟ ଲଭଇ । 
ବିଶ୍ଵାସୀଘାତୀଙ୍କୁ ସନ୍ତିପାତ ରୋଗ ହୁଏ 

ଶିବ ବା ବିଷ୍ଣୁ ମନ୍ଦିର ନିର୍ମାଣିଲେ ଯାଏ । 
ପରଦ୍ରବ୍ୟ ଚୋରି କଲେ ହୁଅଇ ଗ୍ରହଣୀ 

ଭଲ ହୁଏ ଯଦି ଦେବେ ସ୍ତୁତିବାକ୍ୟ ଭଣି । 
ପିତାମାତାଙ୍କୁ କର୍କଶ ବଚନ କହିଲେ 
ଶୂଳରୋଗ ତାହାର ହୁଅଇ ଜାଣ ଭଲେ । 
ସାଧୁ ବିପ୍ରେ ସନମାନି ସ୍ପର୍ଣଣଦାନ ଦେବ 
ସେହି ରୋଗ ତା” ଶରୀର ଛାଡ଼ି ଦୂରେ ଯିବ । 
ସମାନାହଁ ସାଧୁଙ୍କୁ ଯେ ମାନ୍ୟ ନ କରଇ 
ଧନୁଷ୍ଟଙ୍କାର ରୋଗକୁ ସେ ଜନ ଭୋଗଇ । 
ସୁବର୍ଣ୍ଣ ପ୍ରତିମା ଦାନ କଲେ ଛାଡ଼ିଯାଏ 
ହରିନାମ ନ ଶୁଣିଲେ କର୍ଣ୍ଣରୋଗ ହୁଏ । 
ବିଷ୍ଣୁ ପୁରାଣ ଶ୍ରବଣେ ରୋଗ ହୁଏ ଭଲ 
ଶାସ୍ତ୍ରର ବଚନ ଏହା ଜାଣ କରି ମୂଳ । 

ନିଜ ନାରୀ ଦୋଷ ଦେଇ ରମେ ପରନାରୀ 
ଚକ୍ଷୁରୋଗ ହୁଏ ସ୍ଵର୍ଣ୍ଣ ପଡ୍ମ ଦାନେ ପାରି । 
ଦେବସ୍ବ ବ୍ରହ୍ମସ୍ବ ହରଣରେ ଗଣ୍ଡମାଳ 
ସ୍ଵର୍ଣ୍ଣଶିବ ଦାନ କଲେ ହୁଅଇଟି ଭଲ । 
ପରଧନ ଦେଖ୍‌ ଦୁଃଖୀ ହେଲେ ବାତ ବ୍ୟାଧ୍‌ 
ରଜତ ପଦ୍ଧ ଦାନରେ ହରଇ ସେ ବ୍ୟାଧ୍‌ । 
ବୈଷ୍ଣବଙ୍କ ବ୍ରତ ଭଗ୍ନ କଲେ କୁଷ୍ଠରୋଗ 
ଲକ୍ଷେ ମାଢ଼ ସ୍ଵର୍ଣବଦାନେ ହୁଅଇ ଆରୋଗ୍ୟ । 
ବିଶ୍ଵାସଘାତୀକୁ ଶିରପୀଡ଼ା ରୋଗ ହୋଇ 
ସ୍ବର୍ଣ୍ଣ ମୁଦ୍ରିକା ଦାନରେ ଆରୋଗ୍ୟ ଲଭଇ ! 
ଏହିପରି ନାନାଦୋଷେ ରୋଗ ହୁଏ 
ଉପଯୁକ୍ତ ପ୍ରତିକାର କଲେ ଶାନ୍ତ ହୁଏ । 


D୯ 


ଏହି ରୋଗମାନ ଚିତ୍ରଗୁପ୍ତ ଗୃହପାଶେ 
ଜଗିରହି ଆଜ୍ଞା ମାନି ରଜନୀ ଦିବସେ । 
ଆଜ୍ଞା ଅବଜ୍ଞା କଦାପି ତା'ର ନ କରନ୍ତି 
ବିଧ୍‌: ଅନୁସାରେ ଦଣ୍ଡମାନଙ୍କୁ ଦିଅନ୍ତି । 
ପ୍ରେତମାନଙ୍କ ଗମନାଗମନ ସେ ପଥ 
ଚାରିଭାଗେ ରହିଅଛି ଶୁଣିଛୁ ତୁହିତ | 
ପୂର୍ବାଦି ତ଼ିପଥ ବିଧ୍‌ କହିଅଛି ମୁହିଁ 
ଦକ୍ଷିଣଦିଗେ ଯାତନା ବହୁତ ଅଛଇ ! 
ପାପୀ ଯାତନା ମାର୍ଗରେ ଗମି ନର୍କେ ପଡ଼େ 


| ଧାର୍ମିକ ଉତ୍ତମ ପଥେ ଗମଇ ସତରେ । 


ଧର୍ମକାରୀ ଲୋକ ଧର୍ମ ସଭାକୁ ଗମଇ 
ପୂର୍ବଦ୍ଧାର ଦେଇଣ ସେ ଭିତରେ ପଶଇ । 
ସର୍ବସୁଖ ପୂରି ରହିଅଛି ସେ ପଥରେ 
ଶୋଭାର ସଦନ ସେହି ଅଟଇ ବିଧ୍ରେ । 
ନାନା ପକ୍ଷୀ ରାବୁଥାନ୍ତି ମଧୁର କଣ୍ଠରେ 
ଧାଡ଼ି ଧାଡ଼ି ହୋଇ ଶୋଭାପାନ୍ତି ସେ ସ୍ଥାନରେ | 
ସୁବାଷିତ ପୁଷ୍ମମାନ ସେଠାରେ ଅଛଇ 
ଦୁର୍ବାଦଳ ବୃକ୍ଷମୂଳ ଶୋଭା ଦିଶୁଥାଇ ।, 
ମଳୟ ପବନ ଧୀରେ ବହେ ସଦାକାଳେ 
ଯେଣିକି ଚାହିଁଲେ ତେଣେ ଜନମନ ହରେ । 
ସ୍ଵଚ୍ଛ ନୀର ଝରଣୀ ଯେ ସେଠାରେ ଝରଇ 
କଳକଳ ନାଦ କରି ନିମ୍ପେ ଯାଏ ବହି । 


| ଦେବର୍ଷି ମହର୍ଷିମାନେ ସେ ପଥେ ଥାଆନ୍ତି 


ଧର୍ମରାଜ ସହିତରେ ସାକ୍ଷାତ କରନ୍ତି । 
ଶିବଭକ୍ତମାନେ ତହିଁ ବିହାର କରିଣ 
ଗନ୍ଧର୍ବମାନଙ୍କ ଗୀତ କରନ୍ତି ଶ୍ରବଣ । 
ଗ୍ରୀଷ୍ଟେ ଜଳ ଦାନ ଶୀତେ ଶୀତବସ୍ତ ଦାନ 
ତୃଷାର୍ଭକୁ ଜଳ କ୍ଷୁଧାଁକୁ ଦିଏ ଅନ୍ନ । 
ବସ୍ତଦାନ ଧନ ଦୀନ କୂପାଦି ଖନନ 
ପରିଶୋଧ କରେ ଯେବା ରଣୀ ରଣମାନ । 
ନିରାଶ୍ରୟେ ଆଶ୍ରୟ ଯେ ଭବେ ଦେଇଥାଇ 
ସେ ଜନ ସର୍ବଦା ସତ୍ୟ ବଚନ କହଇ । 
ଗୁରୁଜନଙ୍କୁ ଗୌରବ କରଇ ନ ନିନ୍ଦି 

ଧେନୁ ହସ୍ତୀ ଅଶ୍ଵ ଅଙ୍ଗାଳିକା ସେ ସମ୍ପାଦି । 

୭୦ 


ଦାନ ଦେଇ ଦୂଃଖୀ ରଙ୍କି କରଇ ସନ୍ତୋଷ 
ସେ ଜନ ସେହି ସ୍ଥାନରେ କରଲ ପ୍ରବେଶ । 
ପୁରାଣ ସଙ୍କଳ୍ପ କରି ଯେ ଜନ ଶୁଣାଇ 
ବିଦ୍ୟାର୍ଥୀମାନଙ୍କୁ ଯେବା ତୋଷେ ବିଦ୍ୟା ଦେଇ । 
ଦରିଦ୍ର ବ୍ରାହ୍ମଣେ ଭୂମି ଦାନ କରେ ଯେବା 
ଅଶ୍ଵମେଧାଦି ଯଜ୍ଞକୁ କରିଥାଏ କିବା । 
ସବସସା ଧେନ୍ସ ଯେ ଦାନ କରଇ ବିପ୍ରକୁ 

ଏହି ଦ୍ଵାରବାଟେ ଯେହୁ ଯାଏ ଭିତରକୁ । 
ପୂର୍ବ ଦ୍ବାରର ମହିମା ଏମନ୍ତ ଅଟଇ 

ପାପୀ ଲୋକ କଦାଚନେ ପଶି ନ ପାରଇ । 
ଉତ୍ତରଦ୍ଧାର ରଚିତ ମନ ଦେଇ ଶୁଣ 

ଯାହା ଶୁଣିଲେ ତୃଟିବ ପାପ ତାପମାନ । 
ରଥ ଅଶ୍ବ ଗଜ କୋଟି ସଂଖ୍ୟାରେ ଅଛନ୍ତି 
ଅପସରାମାନେ ନୃତ୍ୟ ସେଠାରେ କରନ୍ତି । 
ନବରତ୍ତେ ବିମଣ୍ଡିତ ବିମାନ ସମୂହ 

ଦୃଷ୍ଟି ମାତ୍ରେ ଦର୍ଶକର ମନ ହୁଏ ମୋହ ! 
ଅସମୟରେ ବସନ୍ତ ବହଇ ସେଠାରେ 

ହଂସ ସାରାସାଦି ପକ୍ଷିଗଣ ଶୋଭା ଧରେ ! 
ଜଳଚକ୍ର ବାକ ପକ୍ଷୀଗଣ ଶୋଭା ଧରେ 
ଜଳେ ଚକ୍ର ବାକ ପକ୍ଷୀ କ୍ରୀଡ଼ନ୍ତି ଆନନ୍ଦେ 
ମୟୂର ନୃତ୍ୟ କରନ୍ତି ପୁଚ୍ଛ ଟେକି ଦ୍ରନ୍ଦେ | 
କାମଧେନୁ ସେହି ପଥ ଦେଇଣ ଗମନ 
ରମଣୀୟ ପୁଷ୍କରିଣୀ ତହିଁ ଶୋଭାମାନ । 
ବୈଷ୍ଣବଗଣ ଶ୍ରୀହରି ଚନ୍ଦନ ଚର୍ଚ୍ଚିତ 

ହୋଇ ନାମ ଗାଢ଼େ ସଦା ଥାନ୍ତି ଭୋଳଚିତ୍ତ | 
ଗମନ କରନ୍ତି ସେହି ପଥ ଦେଇ କରି 
ଆନନ୍ଦେ ଉତ୍‌ଫୁଲ ହୋନ୍ତି ସରୋଜ ସବୁରି ! 
ବହୁ ଜଳାଶୟ ତହିଁ ଶୋଭା ଆନୁଆନ 
ରକ୍ତୋପ୍ବଳ କୁମୁଦ ଯେ ନିଳୋପୂଳମାନ । 
ପଦ୍ଧ ସହିତରେ ଶୋଭା କେଉଁ ସରୋବର 
ଭୁମରେ ଭ୍ରମରେ ପୂଷ୍ଳେ କରନ୍ତି ବିହାର । 
ସ୍ବଚ୍ଛ ନିର୍ମଳ ସଲିଳ ଧରେ ଜଳାଶୟ 
ସ୍କାନ ମାତ୍ରେ ଶାନ୍ତି ଲାଭ ହୁଅଇ ନିଶ୍ଚୟ | 
ପରମ ଜ୍ଞାନୀମାନଙ୍କ ଯୋଗସ୍ଥାନ ସେହି 
ଶୌର ଶାକ୍ତ ଭଳଲ୍ତେ ଠୁଳହୋନ୍ତି ଯାଇ ତହିଁ 
ଧର୍ମଯୁଦ୍ଧେ ମୃତବୀରେ ସେ ପଥେ ଗମନ୍ତି 
ତୀର୍ଥସ୍ଥାନେ ଧ୍ୟାନୀ ଯୋଗୀ ଗମନ କରନ୍ତି । 


ଗରୁଡ଼ ପୂରାଣ 
ବାରାଣସୀ ଆଦି ତୀର୍ଥେ ଯୋଗ ପ୍ରାଣ ତେଜେ 


ଦେବକାର୍ଯ୍ୟେ କେଉଁ ଜନ ପରାଣ ବିସର୍ଜେ । 
ବେଦ ଭ୍ୟାସୀ ଦ୍ରିଜେ ଦାନ ପୂଣ୍ୟ ଯେ କରଇ 
ସାଧୁସନ୍ଧ ପୂଜେ ଯେହୁ ଶ୍ରଦ୍ଧାଭାବ ବହି ! 
ସେହିମାନେ ଏହିପଥେ ଗମନ୍ତି ନିଶ୍ଚୟ 
ଅଧ୍କାର ନାହିଁ ଅନ୍ୟକାର ପକ୍ଷୀରାୟ । 
ଏବେ ପଶ୍ଚିମ ଦ୍ବାରର କଥା ଶୁଣ ତୁହି 

ସେ ଦ୍ବାରର ଶୋଭା ଯେ କହିଲେ ନ ସରଇ | 
ମଣିମୟ ସ୍ତମ୍ଭମାନ ତହିରେ ଶୋଭିତ 

ବିଚିତ୍ର କାରୂକାର୍ଯ୍ୟରେ ହୋଇଛି ମଣ୍ଡିତ । 
ହୀରା ଲୀଳା ଆଦି ନାନା ଜାତି ମଣିମାନ 
ସ୍ଥାନେ ସ୍ଥାନେ ଖଞ୍ଜାହୋଇ ଦିଶଇ ଶୋଭନ । 
ମାଳ ମାଳ ପ୍ରବାଳଯେ ବନ୍ଧା ହୋଇଅଛି 
ବିଚିତ୍ର ଚିତ୍ର ତୋରଣମାନ ବିରାଜିଛି । 
ସ୍ର୍ଣ୍ଣତମୟ ସେହି ସ୍ଥାନ ରତ୍ନ ପ୍ରାୟ ଶୋଭା 
ଦିବାନିଶି ବାରି ନୁହେଁ ରତନର ପ୍ରଭା | 
ସୂର୍ଯ୍ୟରଶ୍ଚି ପଡ଼ି ପୁଣି ଦିଶେ ଦାଉ ଦାଉ 

ଅଗ୍ନି ଝଲକି ଉଠଇ ସୂର୍ଯ୍ୟକାନ୍ତ ଦେହୁ 
ଚନ୍ଦ୍ରକାନ୍ତ ମଣିରୁ ଯେ ନୀରଧାର ବହେ 
ଚନ୍ଦ୍ରରଶ୍ଚି ପଡ଼ିବାରୁ ଚନ୍ଦ୍ରକାନ୍ତ ଦେହେ । 


ପୁଷ୍ଷରିଣୀ ଝରଣା ଯେ ଅଛଇ ଅପାର 


ସ୍ଵଚ୍ଛ ମଣିପରି କାନ୍ତି ଅଟେ ସେ ଜଳର । 
ନିରନ୍ତର ବେଦ ଧ୍ଵନି ହରିଧ୍ବନି ହୁଏ 
ନାନାବାକ୍ୟେ ନିନାଦିତ ସେ ସ୍ଥାନ ନିଶ୍ଚୟେ । 


 ଯୋଗୀମାନେ ଯୋଗର ତପସ୍ବୀ ଉପରେ 


ବ୍ରହ୍ମ ନିଷ୍ଠାମୟେ ଲୟ ଲଗାନ୍ତି ବ୍ରହ୍ମରେ । 
ଏରାବତ ସମ ହସ୍ତୀ ପଲ ପଲ ହୋଇ 
ଇତଃସ୍ତତ ଭ୍ରମୁଛନ୍ତି ମଦମତ୍ତ ହୋଇ । 
ଉଚ୍ଚୈଶ୍ରବା ସମ ଅଶ୍ଵମାନେ ରହିଛନ୍ତି 
ଗନ୍ଧର୍ବମାନେ ଗାୟନ ସୁସ୍ବରେ କରନ୍ତି । 
ବିଷ୍ଣମନ୍ତ୍ର ଉପାସକ ବ୍ରତୀ ତପୀ ଯେତେ 
ଗମନ କରନ୍ତି ସଦା ସର୍ବଦା ଏ ପଥେ । 
ସତ୍ୟବନ୍ତ ଦାନଶୀଳ ପର ଉପକାରୀ 
ସିଦ୍ଧ ବୈଷ୍ଣବ ପୂରାଣ ଶ୍ରବଣ ଯେ କରି । 
ବିଷ୍ ଭକ୍ତ ବିଷ୍ଣୁ ଭିନ୍ନ ଆନ ଯେ ନ ଦେଖେ 
ବିଷ୍ମୟ ବୋଲି ସର୍ବ ପ୍ରାଣୀଙ୍କୁ ଯେ ଦେଖେ । 

ଯେବେ ପତିବ୍ରତା ନାରୀ ପତି ସହିତରେ 
ଚିତାନଳେ ପ୍ରବେଶିଣ ପ୍ରାଣ ତେଜେ ହେଳେ । 
ପତିସ୍ପେହୀ ପତିରତା ପତିର ସେବିକା 

ପତି ଭିନ୍ନ ଅନ୍ୟ କେହି ନ କରଇ ଦେଖା। 
ଯେ ନର ରତୁକାଳରେ ପତ୍ନୀରେ ରମଇ 
ଅନ୍ୟସ୍ତ୍ରୀ ଦେଖ୍ଲେ ମାତା ସମାନ ମଣଇ ! 
ଯେହୁ ବିପନ୍ନ ଜନର କରେ ଉପକାର 
ଅଶ୍ଵମେଧ ଯନ୍ଲେ ପୂଜେ ଯେ ପରମେଶ୍ବର । 
ଦେବର୍ଷି ମହର୍ଷି ଯେବା ଏହି ପଥେ ଯାନ୍ତି 
ଅନ୍ୟର ଅଗମ୍ୟ ପଥ ଜାଣ ଖଗପତି । 
ମୋହର କାରଣ ଅଟେ ଏହି ଦ୍ଵାରଗୋଟି 
ଭୀତକାଳେ ନାରାୟଣ ଜପ ଯେ କରେଟି । 
କଳଙ୍କ କାଳିମା ଯାର ତିଳେ ହେଁ ନ ଥାଏ 
ପାପଶୂନ୍ୟ ହୋଇ ଧର୍ମ ଦେହ ମାତ୍ର ରହେ। 
ସେହି ଜନ ମୃତ୍ୟୁକାଳେ ଜାଣି ବିଷ୍ଣୁଦୂତେ 
ନାନାବାଦ୍ୟ ବଜାଇ ବସାଇ ତାକୁ ରଥେ । 
ଏହି ପଥ ଦେଇଣ ଯେ ତାହାକୁ ଆଣନ୍ତି 
ଶେଷେ ବଇକୁଣ୍ଡେ ସ୍ଥାନ ତାହାକୁ ଦିଅନ୍ତି । 
କେବଳ ଯମପୁରର ବାଟ ଦେଇ ଯାଏ 
ତାହାକୁ ଦେଖ୍ଣ ଦେବ ସେ ଦେବାଧ୍ରାୟେ | 
ସିଂହାସନ ଉଠି କୋଳ କରିଣ ନିଅନ୍ତି 

ନିଜ ସିଂହାସନ ପରେ ଆନନ୍ଦେ ବସାନ୍ତି । 
ମୃଦୁମନ୍ଦ ସ୍ପିତ ହାସ୍ୟେ ବିଲୋକନ କରି 
କୋମଳ ବଚନେ ତାକୁ ପଚାରନ୍ତି ହରି । 
ଧନ୍ୟ ଧନ୍ୟ ତୁମ୍ଭେ ଧନ୍ୟ ତୁମ୍ଭ ଧାର୍ମିକତା । 
ଏହିପରି କହି ନାନା ଉତ୍ତମ ପଦାର୍ଥ 
ଭୁଞ୍ଜାଇଣ ସ୍ଵଭକ୍ତିକୁ କରନ୍ତି କୃତାର୍ଥ । 
ମର୍ଭ୍ଯଲୋକେ ଦାନ ଧର୍ମ କରିବା ଫଳରେ 
ସାକ୍ଷାତ ହୋଇଲା ତୃମ୍ଭ ଆମ୍ଭ ସହିତରେ । 
ପାଦ୍ୟ ଅର୍ଘ୍ୟ ଦେଇଣ ପୂଜନ୍ତି ସେବାକାରୀ . 
ନୃତ୍ୟ ଗୀତାଦିରେ ତୋଷନ୍ତି ଯେ ଦିବ୍ୟନାରୀ ! 
ଏହିପରି ନାନାଭୋଗ ଭୁଞ୍ଜଇ ସେଠାରେ 
ଭକ୍ତମାନଙ୍କର ଗତି ପଶ୍ଚିମ ଦୁଆରେ | 
ଉଦ୍ଧାର କରନ୍ତି ଏକ ଦେବ ନାରାୟଣ 

ତାଙ୍କ ବିନା ଜ୍ଞାନ ନାହିଁ ତ୍ରାଣର-କାରଣ । 


ଗରୁଡ଼ ପୁରାଣ 


୭୧ 


ବହୁ ଦୂତ ଅଛନ୍ତି ଯେ ରଥ ସଜ କରି 
ଧାର୍ମିକ ବ୍ୟକ୍ତିମାନଙ୍କୁ ନେବାକୁ ସେ ପୂରୀ | 
ପୁଣ୍ୟବନ୍ତ ଜନେ ଯେହୁ ପୁଣ୍ୟ ପ୍ରଭାବରେ 
ପାଶ ନାଶ କରିଥାନ୍ତି ଗମନ୍ତି ସେ ପୁରେ । 
ନାନା ସୁଖେ ଭୋଗମାନ ସେଠାରେ କରନ୍ତି 
ବିଷ୍ଣୁ ସମାନରେ ସୁଖଭୋଗ ସେ ଭୁଞ୍ଜନ୍ତି । 
ପାପୀ ଜନଙ୍କର ସେଥ୍‌ ନାହିଁ ବାବୁ ସ୍ଥାନ 
ଯହିଁରେ ବିଜୟ କରିଛନ୍ତି ନାରାୟଣ । 

ଦୟା ଧର୍ମ ଦାନ ପୁଣ୍ୟ ଯଜ୍ଞ କର୍ମମାନ 
ନିରନ୍ତରେ ଯେହୁ ଜନ କରିଥାଏ ପୁଣ । 
ଫଳ ଲାଭ ଆଶା ଯେହୁ ଦୂରେ ବିସର୍ଜଇ 
କର୍ରବ୍ୟ ଦୃଷ୍ଟିରେ ଧର୍ମ କର୍ମକୁ କରଇ । 
ନାରାୟଣ ପ୍ରସାଦରେ ଦିବ୍ୟଗତି ପାଇ । 
ମହାସୁଖେ ବିଳସଲ ସତତ ସେ ପୁରେ 
ଏହା ଛାଡ଼ି କାହିଁ ପାଇଁ ଲୋକ ପାପ କରେ । 
ସେ ଯାହା କରଇ ସେ ଲଭି ସେହି ପରି 
ଧର୍ମେ ସୁଖ ପାପେ ଦୁଃଖ ଅନ୍ତେ ଭୋଗ କରି । 
ଧର୍ମରାଜପୁର ବାଣୀ ଅପୂର୍ବ ଅଟଇ 

ଦକ୍ଷିଣ ଦ୍ଵାରଟି ପାପୀମାନଙ୍କର ପାଇଁ । 
ନିତ୍ୟ ପାପ କରେ ଯେହୁ ମତ୍ତଗର୍ବ ଭୋଳେ 
ଦକ୍ଷିଣଦ୍ଧାର ପଥରେ ଗମେ ମୃତ୍ୟୁକାଳେ । 
ନାନାଦି ଦୁଦ୍ଦଶାମାନ ସେଠାରେ ଭୁଞ୍ଜଇ 
ସେମାନ ସଂକ୍ଷେପି ଆଗ କହୁଅଛି ମୁହିଁ । 
ନିରନ୍ତର ହରିନାମ ଯେ କରେ ଗାୟନ 
ଅଥବା ଶ୍ରବଣ କରେ କରେ ବା ଗାୟନ । 
ନିତିଧ୍ୟାସନ କରଇ ଅଥବା ଶୁଣଇ 

ସେହି ଜନ ଜାଣ ଅନ୍ତେ ବୈକୁଣ୍ଠ ଲଭଇ ! 
ପୂରାଣ ଶ୍ରବଣ ସେହୁ ନିତି ପ୍ରତି କରେ 
ଦାନ ଦେଉଥାଏ ଯେହୁ ଶକ୍ତି ଅନୁସାରେ । 
ସେହି ଜନମାନେ ଦିବ୍ୟଗତିକି ଲଭନ୍ତି 

ନାନା ସୁଖେ ବୈକୁଣ୍ଠରେ ବିହାର କରନ୍ତି 
କହିଲି ସଂକ୍ଷେପି ତୋତେ ସମସ୍ତ ବିଧାନ 


! ଆଉକି ଶୁଣିବୁ କହ ପନ୍ନଗ ଆଶନ । 
| ଯାହା ପଚାରିଲୁ ତାହା ବୁଝାଇ କହିଲି 


ତୋହର ସନ୍ଦେହମାନ ବିଦୂରିତ କଲି । 

୭୨ ଗରୁଡ଼ ପୁରାଣ 


ଶୁଣ ଏ ଭାରତୀ ଗତି ଗରୁଡ଼ ଲଭିଲା 

ନାରାୟଣ ପାଦପଡ୍eେ ସେ ଓଳଗି ହେଲା । 

ସେ ପ୍ରଭୂ ଭୃତ୍ୟଙ୍କ ପାଦପଦ୍ମେ ରଖ୍‌ ଧ୍ୟାନ 

ଗୀତ ବନ୍ଧେ ରଚନା କରଇ ଆର୍ଚ୍ତ୍ରାଣ ! 

ଆହେ ପ୍ରଭୁ ଦୟାମୟ ଦୂରିତ ନାଶନ 

ମୋ ଅଘାତିମିର ନାଶ କରନ୍ତୁ ଆପଣ । 

ଜାଣି ଶୁଣି ନିରନ୍ତର ପାପ ଅରଜଇ 

ତୁମ୍ଭ ନାମ ତିଳେହେଲେ ମନେ ନ ଗୁଣଇ । 

ତୁମ୍ଭ ପାପ ବିନାଶକ ମୁହିଁ ମହାପାପୀ 

ଦୁଷ୍କତ ବିନାଶ କର ପ୍ରଭୁ ବିଶ୍ଵରୂପୀ । 

କୋଟି କୋଟି ଦଣ୍ଡବତ ତୋର ଶ୍ରୀପୟରେ 

ଦୟାବହି ଅଧମକୁ ପାରି କର ବାରେ । 

ତୁମ୍ଭ ଦୟା ନାବେ ବସି ହେବି ଯେହ୍ନେ ପାରି 

ମୃତ୍ୁକାଳେ ତୁମ୍ଭ ନାମ ସୂରିବି ଯେପରି । 

ସେହି ଦୟା ଥୂବ ଯେହ୍ନେ ଦାସେ ଲେଶ ମାତ୍ର 

ଜି କରିପାରିବ ଅବା ଛାର ସେ କୃତାନ୍ତ । 

ନମୋ ନମୋ ନାରାୟଣ ନମୋ ହୃଷୀକେଶ 

ତୁମ୍ଭ ଚରଣେ ଶରଣ ଆର୍ଭତ୍ରାଣ ଦାସ । 

ଇତିଶ୍ରୀ ଗରୁଡ଼ ପୁରାଣେ 

` ନୈମିଷାୟୋପାଖ୍ୟାନେ ଭଗବାନ “ଗରୁଡ଼ 

ସମ୍ବାଦେ ଯମପୁର ବର୍ଣ୍ଣନଂ ନାମ . 
ପଞ୍ଚଦଶୋଦଧ୍ୟାୟଃ । 
—(—— 


ଷୋଡ଼ଶ ଅଧ୍ୟାୟଃ 
ସୁଗୃହୀ କରଉଁବ୍ୟ ଓ 
ସ୍ଵର୍ଗାଦି ଲାଭର ଉପାୟ 


ଗରୁଡ଼ ଉବାଚ଼ 
ଗରୁଡ଼ ବିନୟୀ ହୋଇ କରଯୁଗ ଯୋଡ଼ି 
ପୂଣି ପଚାରଇ ନାରାୟଣ ପାଦେ ପଡ଼ି । 
ପରାପ୍ବର ପରଲେଶ ଦୀନଜନ ବନ୍ଧୁ 
ଅଗତି ଗତି ଦାୟକ ଦେବ କୃପାସିବ୍ଧ୍‌ । 
ଧର୍ମତତ୍ତ୍ରମାନ ମୁଁ ଶୁଣିଛି ତୁମ୍ଭଠାରୁ 
ଅକ୍ଲେଶ ଭବସାଗର ତୁମର କୃପାରୁ | 
ତରିବି ନିଶ୍ଚୟ ଏଥ୍‌ ସନ୍ଦେହ ହେ ନାହିଁ 
ସଂଶୟ କଥାଏ ମୋର ଚିତ୍ତରେ ହୁଅଇ | 


ଦୟା କରି ତାହା ମୋତେ ସଂକ୍ଷେପି କହିବ 
ମୋହର ଚିତ୍ତରୁ ସନ୍ଦେହକୁ ଯେ ଦହିବ । 
କେଉଁ କଥା ସ୍ଵଗୃହରେ କର୍ଉଁବ୍ୟ ଅଟଇ 
ଜି କର୍ମ କରିଲେ ସ୍ଵର୍ଗେ ସୁଗତି ଲଭଇ । 
ଧର୍ମବନ୍ତ ପାପାଚାରୀ ମାତୃଗର୍େ ପୁଣି 
ନାନା ଯନ୍ତ୍ରଣା ଭୋଗିବ ଯୋନିରେ ଜନମି । 
ମାତୃଗର୍ଭରେ ବିଚାର ପୂର୍ବ ଶୁଣିଅଛି 
ସେ କଷ୍ଟମାନ ନ ବାଧେ କିପରି ଶ୍ରୀବସି । 
କିପରି ସୂଯଶ କୀର୍ଭି ଲଭଇ ମାନବ 
ସେହି ସମସ୍ତ ଏ ଦାସେ ବୃଝାଇ କହିବ । 
ଶୁଣି ଗରୂୁଡ଼ର ବାଣୀ ଦେବ ନାରାୟଣ 
ସସ୍ଥିତେ କହନ୍ତି ତାଙ୍କୁ ମଧୁର ବଚନ । 

ଶ୍ରୀ ଭଗବାନୁବାଚ଼ 
ଯାହା ପୁଣି ପଚାରିଲୁ କହିବି ବୁଝାଇ 
ତୋହର ସନ୍ଦେହମାନ ଦୂର କରିବଇଁ । 
ଯେପରି ମନୁଷ୍ୟ କର୍ମମାନଙ୍କୁ କରିଣ 
ଯଶକୀର୍ଭି ଲାଭ କରେ କରିଛି ବ୍ୟାଖ୍ୟାନ । 
ଗୃହର କର୍ଉବ୍ୟ ଯାହା କହୁଛି ବୁଝାଇ 
ହେତୁ କରି ମନ ମଧ୍ୟେ ତାହା ଧର ତୁହି । 
ଯୋଗ ଏକା ମନୁଷ୍ୟର ମୁକତି ସାଧନ 
ଯଶକୀର୍ରି ଦାୟକଟି ସ୍ଵର୍ଗର କାରଣ । 
ଯେଉଁ ଯୋଗବଳେ ଶିବ ହେଲେ ମୃତ୍ୟୁଞ୍ଜୟ 
ଯେଉଁ ଯୋଗ ସିଦ୍ଧ ହେଲା ତାହାଙ୍କର କାୟ | 
ବ୍ରହ୍ମଚର୍ଯ୍ୟ ଆଶ୍ରମରେ ଗୁରୁ ଗୃହେ ରହି 
ଯୋଗ ଅଭ୍ୟାସ କରିବ ଧୀରଷ୍ଥିର ହୋଇ । 
ତକ୍ରମାନ ଚିହୁ ପ୍ରାଣବାୟୁକୁ ତୋଳିବ 
କ୍ରମେ କ୍ରମେ ଉର୍୍ ଦେଶେ ତାହାକୁ ଯେ ନେବ । 
ଜ୍ଞାନେନ୍ଦିୟ କର୍ମେନ୍ଦ୍ରିୟଗଣକୁ ରୋଧ୍‌ବ 
ଚଞ୍ଚଳ ମନକୁ ବାନ୍ଧି ଆୟତ୍ତେ ରଖୁବ । 
ଆଧାର ଚକୁ ତୋଳିବ ପ୍ରାଣ ପବନକୁ 
କଣ୍ଠ ଚକ୍ରେ ଧୀରେ ଧୀରେ ନେବ ଯେ ବାକୁ । 
ଚିହ୍ନି ସେହି ପଥେ ନେଇ ଲଙ୍ଗଚକ୍ରେ ଜାଣ 
ହୃଦୟ ଚକ୍ରକୁ ନେବ ତା'ପରେ ପବନ । 
ଇଅଁଳା ପିଅଁଳା ଶିଶୁମୁନା ନାଡ଼ୀକାକୁ 
ତହୁଁ ନାଭିଚକ୍ରେ ନେବ ତା” ପରେ ତାହାକୁ । 

ଶେଷେ ଲଲାଟ ଚକ୍ରରେ ଦେଇ ପହୁଞ୍ଚାଇ 
ସେଠାରେ ପୂର୍ଣ୍ଣ୍ରହ୍ଧଙ୍କୁ ଭେଟାଇବ ନେଇ । 
ଦର୍ଶନ କରିଲେ ପାପ ବିନାଶନ ହୁଏ 

ସର୍ବ ପାପମାନ ତତ୍‌କ୍ଷଣେ ନାଶ ଯାଏ । 
ଯେବେ ବିଚଳିତ ମନ ସେଠାରେ କରିବ 
ସବ୍ର ଜପ ତତ୍‌କ୍ଷଣେ ଅକାରଣ ହେବ । 

ଏ ମାନ କରିବା ପୂର୍ବ ଯାହା କରଣୀୟ 

ତାହା କହୁଅଛି ବାବୁ ମନ କରି ଥୟ । 

ବିଧ୍‌ ମତେ ନିତ୍ୟାଚାର ଦେବ ପୂଜାମାନ 
କ୍ରମେ କ୍ରମେ କଲେ ତେବେ ସ୍ଥିର ହେବ ମନ | 
ତହୁଁ ପ୍ରାଣାୟାମ ବିଧ୍‌ କରିବ ସୁସ୍ଥରେ 

ଗୁରୁଙ୍କୁ ମେଲାଣି ମାଗି ଚଳିବ ସତୃରେ । 
ସୁକନ୍ୟା ଦେଖ୍ଣ ଏକ ବିବାହ କରିବ 
ଗୃହସ୍ଥାଶ୍ରମର ଧର୍ମ ନିରତେ ପାଳିବ । 
ପୂର୍ବକ୍ରିୟା ଅନୁସାରେ ଯୋଗ ଅଭ୍ୟାସିବ 
ଯୋଗବଳେ ଜିତେନ୍ଦ୍ରିୟ ହୋଇ ବିଳସିବ । 
ରତୃକାଳେ ଜାଣି ପତ୍ନୀ ସଙ୍ଗରେ ରମଣ 
କରିବ ନ ତେଜ ଯାହା ଶାସ୍ତ୍ରର ବିଧାନ । 
ରତୁମାନେ ନାରୀ ସଙ୍ଗେ ମାସେ ମାସେ କରି 
ଅନ୍ୟଥା କରିଲେ ପାପ ହୁଅଇ ତାହାରି ! 
ରତୂମତୀ ହେଲେ ପତ୍ତି ଶୁଵ୍ଧିସ୍କାନ କରି 
ସେହିଦିନ ପତ୍ନୀ ସଙ୍ଗ କରିବ ବିଚାରି । 

ଅନ୍ୟ ଦିନେ. ପତ୍ନୀ ଅଭ୍ଧ କେଭେ ନ ଛୁଇଁବ 
ଛୁଇଁଲେ ପାପ ନିଶ୍ଚୟ ତାହାର ହୋଇବ ! ` 
ରତୁର ପ୍ରଥମ ଦିନେ ଚଣ୍ଡାଳୁଣୀ ନାରୀ 
ନାରୀ ସଙ୍ଗ କଲେ ନ୍କୁ ନ ହୁଅଇ ପାରି । 
ଦ୍ଵିତୀୟ ଦିନରେ ଯେବେ କରି ରତି ରସ 
ଲାଗଇ ତାହାକୁ ଜାଣ ଲିଙ୍ଗଭଗ୍ଧ ଦୋଷ । 
ତୃତୀୟ ଦିନରେ ନାରୀ ରମେ ଯେ କାମରେ 
ଶିଶୁହତ୍ୟା ଦୋଷ ଜାଣ ଲାଗଇ ତାହାରେ । 
ଚତୁର୍ଥ ଦିବସେ ଶୁଦ୍ଧ ସ୍କାନ କଲେ ନାରୀ 
ପବିତ୍ର ହୁଅଇ ଦେହ ଜାଣ ପନ୍ନଗାରୀ । 
ସେଦିନ ପବିତ୍ର ହୋଇ ପ୍ରାଣବାୟୁ ସାଧ୍‌ 
ରମିବ ମରଣୀ ସଙ୍ଗେ ଅଛଇଟି ବିଧ୍‌ 
କେଉଁ ସ୍ଥାନେ ଅଛି ସାତ ଦିନ ଯାଏ ନାରୀ 
ଅପବିତ୍ର ହୁଏ ଅଙ୍ଗ ନ ଛୁଇଁ ତାହାରି । 


ଗରୁଡ଼ ପୂରାଣ 


୭୩ 


ଦେଶାଚାର କୁଳାଚାର ଧର୍ମାଚାର ତିନି 
ମିଳାଇ କରିବ ଯାହା ପୂର୍ବା ପୂର୍ବ ବାଣୀ | 
ଦେଶାଚାର କୂଳାଚାର ଧର୍ମ ଯେବେ କରି 
ପାନ ନ ହୁଏ ବୋଲିଣ କହନ୍ତି ବିଚାରି । 
ଯେଉଁଦିନ ଶୁଦ୍ଧ ସ୍କାନ ରମଣୀ କରିବ 
ବିଧ୍‌ ଅନୁସାରେ ଦେବ ଦର୍ଶନ କରିବ । 
ପତିଦେବତାଙ୍କୁ ଯଥା ବିଧ୍‌ରେ ସମ୍ମାନ 
ଗୁରୂଜନେ ଭକ୍ତି କରିବ ସେ ନାରୀ ପୂଣ ! 
ଅତିଥୁ ସେବା କରିବ ଶଲ୍ତି ଅନୁସାରେ 
ଗୃହ କର୍ମମାନ ସେ କରିବ ସ୍ୁଚିତ୍ତରେ । 
ନିଶି ଆଗମନେ ପୂଣି ସ୍ବାନ ଆଚରିବ 

ଗୃହ ନର୍ମ କରି ଗୁରୁଜନେ ପରଖିବ । 
ବିବିଧ ଅନ୍ନ ବ୍ୟଞ୍ଜନ ପରଷିବ ଆଣି 
ସନ୍ତୋଷ କରିବ ଗୃହଜନେ ସେ କାମିନୀ । 
ସ୍ପାମୀ ଦେବତାଙ୍କୁ ଦେଇ ବିବିଧ ଭୋଜନ 
ସନ୍ତୋଷ କରିବ ତାଙ୍କ ମନ ତତ୍କ୍ଷଣ । 
ଭୋଜନାନ୍ତେ ଦିବ୍ୟ ବେଶ କରି ପରିଧାନ 
ଶୁଭ ମୁହୂର୍ର ଦେଖ୍ଣ କରିବ ଶମନ | 
ସ୍ଵାମୀ ପାଦ ସେବା କରି କହିବ ମଧୁରେ 
ପୂତ୍ରାର୍ଥିନୀ ମୁହିଁ ଦୟା କର ମୋହଠାରେ । 
ତାହା ଜାଣି ପତ୍ନୀ ସଙ୍ଗେ ରମଣ କରିବ 
ଆନନ୍ଦ ମନରେ ରତି ରସରେ ମାତିବ । 
ସେହିଦିନ ରଜ ବୀର୍ଯ୍ୟ ଏକ ଯୋଗ ହେଲେ 
ଉତ୍ତମ କମର ଜାତ ହୁଅଇଟି ଭଲେ । 
ଯୁଗ୍ ଦିବସରେ ପୁତ୍ର ଅଯୁଗ୍ଵରେ ସୂତା 
ଜନ୍ମ ହୁଏ ବୋଲି ଶାସ୍ତେ ନିର୍ଣୟ ଏ କଥା । 
ପଞ୍ଚମ ଦିବସୁ ପତ୍ନୀ ଗର୍ଭ ହେବ ଜାଣି 
ସୁମିଷ୍ଟ ଭକ୍ଷ ପଦାର୍ଥ ଦେଉଥ୍‌ବ ଆଣି । 


' କଟୁତିକ୍ତ କଷାୟ ଯେ କ୍ଷାର ଦ୍ରବ୍ୟମାନ . 


କଦାପି ନ ଦେବ ତାକୁ ଭୋଜନ କରିଣ । 
ଶୀତଳ ପଦାର୍ଥମାନ ଆହାର ନିମନ୍ତେ 
ସୁବାଷ ଦ୍ରବ୍ୟ ଲେପନ କରିବ ତା” ଗାତ୍ରେ । 
ଉତ୍ତମ ବସନ ତାକୁ ପିନ୍ଧିବାକୁ ଦେବ 
ପୁଷ୍ଠିକର ଖାଦ୍ୟମାନ ତାକୁ ଭୁଞ୍ଜାଇବ । 


| ଉତ୍ତମ ଖାଦ୍ୟ ଖାଇଲେ ଗରଭିଣୀ ଗର୍ଭରେ 


ସନ୍ତାନ ପୁଷ୍ଟ ହୁଅଇ ଜାଣିଥା କାଳରେ । 

୭୪ ଗରୁଡ଼ ପୂରାଣ 


ଅନ୍ୟ ନାରୀ ସଙ୍ଗତେ ରମିବ କାଳେ ନିଜେ 
ବ୍ରହ୍ମଚର୍ଯ୍ୟ ବ୍ରତ ଧରିଥ୍‌ବ ନିଜ କାର୍ଯ୍ୟେ 
ଏହିପରି ନିୟମରେ ଯେ ଜନ ରମଇ 
ଉତ୍ତମ ପୁତ୍ର ତାହାର ଜନମ ହୁଅଇ । 
କୋମଳ ଶଯ୍ୟା କରିଣ କରି ପ୍ରୀତି ରସ 
କହିଦେବ ତାହାକୁ ଯେ ହିତ ଉପଦେଶ । 
ଗର୍ଭିଣୀ ନାରୀକି ବିଷ୍ଣୁ ଉକ୍ତି କଥା ମାନ 
କହିବ ମଧୁର ଭାବେ କରିଣ ଯତନ । 

ଶୁକ୍ର ମାସେ ବୀଜ ରଜ ତାହାର ଆହାର 
ବିନ୍ଧ ଦିନ ପୁଷ୍ଟ ହୁଏ ସେ ମାତୃ ଗର୍ଭର । 

. ଗର୍ଭାଶୟ କ୍ଷେତ୍ର ଅଟେ ତାହାର ପାଇଁକି 
ସେଠାରେ ବଢ଼ଇ ଜୀବ ଜନମ ପାଇଁକି । 
ଦିନକୁ ଦିନ ତାହାର କାୟା ପ୍ରକାଶଇ 
ନଖ ଚର୍ମ ଲୋମମାନ ଅଙ୍ଗେ ବିକଶଇ । 
କ୍ରମେ ଇନ୍ଦ୍ରିୟମାନେଟି ସତେଜ ହୁଅନ୍ତି 
ଚେତା ଚୈତନ୍ୟ ଉଦୟ ତାହାର ହୁଅନ୍ତି । 
ଜ୍ଞାନ ଯେତେବେଳେ ଜୀବ ପାଏଟି ଗର୍ଭରେ 
ବ୍ରହ୍ମଜ୍ଞାନ ସ୍ତୁତି କରେ ସେ ହରି ପୟରେ । 
ଜୀବ ଯେବେ ଗର୍ଭେ ସ୍ତିତି ଜାଣିଣ ପାରିବ 
ପରୁଂସବନ କାର୍ଯ୍ୟମାନ ତାହାର କରିବ । 


oa 


ବିଧ୍‌ ବିଧାନରେ ସର୍ବ କାର୍ଯ୍ୟ ଯେ କରଇ 
କାଳେ ଉତ୍ତମ ନନ୍ଦନ କୋଳେ ସେ କରଇ ୮ 
ଗର୍ଭସ୍ଥ ସନ୍ତାନ ଦଶମାସ ପୂର୍ଣ୍ଣ ହେଲେ 

ସତି ବାୟୁବଳେ ଜନ୍ମ ହୁଏ ତତ୍‌କାଳେ । 
ଆଗରୁ ମାତୃଗର୍ଭରେ ଜ୍ଞାନମାନ ତୋତେ 
ପ୍ରସଙ୍ଗ କ୍ରମରେ କହୁଅଛି ବିଧ୍‌ ମତେ । 
ପୁନରପି ଏ ସ୍ଥାନରେ ନ କହିବ ଆଉ 
ସଂକ୍ଷେପରେ କହୁଅଛି ଶୁଣ ଖଗରାହୁ । 
ପୁତ୍ର ଜନ୍ମ ହେଲେ ଦ୍ଵିଜବରକୁ ଡାକିବ 
ବିଧ୍ମତେ ଜାତକର୍ମ ସଂସ୍କାର କରିବ । 

. ନାନାବିଧ ଦାନ ଦେବ ବ୍ରାହ୍ମଣମାନଙ୍କୁ 
ଅତିଥ୍‌ ସେବା କରିବ ବିତରି ଧନକୁ । ` 
ଜ୍ୟୋତିଷ ଡାକିଣ ତା'ର ଜାତକ କରିବ 
ଜନ୍ମ ଲଗ୍ନ ତାହାର ଯେ ବିଚାର କରିବ । 
ବଇରିଷ୍ଠ ଥଲେ କର ତା'ର ପ୍ରତିକାର 
ଭଲ ମନ୍ଦ ଲକ୍ଷଣ ତା” କରିବ ବିଚାର | 


ପୂର୍ବେ ଯେହୁ ତପ କରିଥାଏ ତପୀ ଘରେ 
ଜନମ ଲଭଇ ତ ପୂରଣ ଅର୍ଥରେ । 
ଅନେକ ଧନ ରତନ ତାହାକୁ ମିଳଇ 

ପୂର୍ବ ତପବଳେ ସଦା ସୁଖେ ବିଳସଇ ! 
ବିଦ୍ୟା ବୃଦ୍ଧିରେ ନିପୁଣ ଶାସ୍ତ୍େ ବିଚକ୍ଷଣ 
ସୁବକ୍ତା ଧନୀ ପାଳକ ହୁଅଇ ସେ ପୁଣ । 
ଧୀର ମତି ଗୁରୁଜନ ଅନୁରକ୍ଜି ହୁଏ 
ଧର୍ମମାର୍ଗେ ଚଳି କୀର୍ରି ରଖେ ମହାଶୟେ । 
ଧର୍ମ ଅର୍ଥ କାମ ମୋକ୍ଷ ପ୍ରାପତ ହୁଅଇ 
ଉତ୍ତମ ସାଧୂ ସଙ୍ଗତେ ସଙ୍ଗମ କରଇ । 
ଏହିପରି ଦିନୁ ଦିନ ବଢ଼ଇ ନନ୍ଦନ 

ବୟସ ବୃଦ୍ଧି ସହିତେ ହୁଏ ବିଚକ୍ଷଣ । 
ଯେବା ଅଧର୍ମ କାମକୁ ପୂର୍ବେ କରିଥାଇ 
ଅଶୁଭ ଲଗ୍ନରେ ମାତା ଗର୍ଭସ୍ଥ ହୁଅଇ | 
ଜନ୍ମଠାରୁ ବହୁ ଦୁଃଖ ବହୁ ପୀଡ଼ା ପାଏ 
ମରଣାନ୍ତକ ଦୁଃଖରୁ ଭୋଗ କରୁଥାଏ । 


.| ବୟସ ବୃଦ୍ଧି ହୁଅନ୍ତେ ହୁଏ ବଡ଼ ଦୁଷ୍ଟ 


କୁକାର୍ଯ୍ୟ କରଇ ପୁଣି ହୁଅଇ ଲମ୍ପଟ । 
ନାନା ନୀଚ କାର୍ଯ୍ୟମାନ ସେ ପୁଣି କରଇ 


| ବୟସ ବଳରେ କିଛି ସେ ବିଚାରେ ନାହିଁ । 
ନୀଚ କୂଳେ ଜନ୍ମ ନୀଚ ବୃତିକୁ ଆଚରେ 


ସାଧୁ ବୈଷ୍ଣବ ଦେଖ୍ଲେ ଉପହାସ କରେ | 
ଗୁରୁ ଗୁରୁଜନ ସେବା ତିଳେ ନ କରଇ 


କୁବଚନ ମାନ କହି ଗାଳି ଦେଉଥାଇ | 
ପୂର୍ବ କର୍ମ ଅନୁସାରେ ସଂସାର ମଧ୍ୟରେ 


. ଶୁଭାଶୁଭ କର୍ମମାନ କରଇ ବେଭାରେ । 


ସୁଖଦୁଃଖ ତେଣୁ ଭୋଗ କରଇଟି ଜୀବ 
ପୂର୍ବ କର୍ମମାନ ତା'ର ହେତୁଟି ଜାଣିବ । 
ପୂର୍ବ ତପ ଥାଏ ଯାର ଉତ୍ତମ ଭୁଞ୍ଜଇ 
ଦିବ୍ୟ ପ୍ରତିବ୍ତତା ନାରୀ ରମଣ କରଇ । 
ଧନ ଜନ ଗୋପଲକ୍ଷ୍ମୀ ମିଳଇ ତାହାକୁ 
ପୁତ୍ର କନ୍ୟା ଜନମନ୍ତି ତାହାର କୋଳକୁ । 
ପୁତ୍ର କନ୍ୟା ପତ୍ନୀ ସର୍ବେ ଆଜ୍ଞାକୁ ମାନନ୍ତି । 
ମନ ଜାଣି ତା'ର ସେବା ସକଳ କରନ୍ତି । : 
ପୂର୍ବ ତପ ନାହିଁ ଯାର ତାହାର ଏମାନ 


ପ୍ରପାତ ନୂଅଇଁ ମର୍ଭ୍ୟପୁରେ କଦାଚନ । 

ଗରୁଡ଼ ପୁରାଣ 


ଧର୍ମାଧର୍ମ ପାପ ପୂଣ୍ୟ ପୂର୍ବେ ଥ୍‌ଲେ କରି 
ସେହି ଅନୁସାରେ ଫଳ ମିଳେ ମର୍ଜ୍ୟପୂରୀ । 
ପୂର୍ବେ ନ କରିଲେ ଏବେ କାହୁଁ ତାଂ ମିଳିବ 
ଦୁଃଖ କଷ୍ଟ କରି ନିଶ୍ଚେ କାଳ କଟାଇବ । 
ପରସୁଖ ଦେଖ୍‌ ଦୁଃଖୀ ହୋଇଣ ଭାବିଲେ 
କିଏ ଦେବ ସୁଖ ଅବା ମିଳିବ କା ବଳେ । 
ଜ୍ଞାନୀ ସକଳ ଆତ୍ମାକୁ ସମାନ-ମଣଇ 

ଅଜ୍ଞାନୀ ଯେ ତୋର ମୋର ସଦା ବିଚାରଲ । 
ସହସ୍ରକୂତ ତୁମ୍ଭଙ୍କୁ ଥୋଇଲେ ଯେପରି 
ସୂର୍ଯ୍ୟଙ୍କର ପ୍ରତିବିମ୍ବ ମଧ୍ୟରେ ସବୂରି । 
ଜଳାଧାର ଭେଦ ହୁଏ ପ୍ରତିବିମ୍ବ ଭିନ୍ନ 

ପ୍ରକୃତ ସେ ବିମ୍ବ ସର୍ବେ ସୂର୍ଯ୍ୟର ସମାନ । 
ଜଳଘଟ ବିନାଶିଲେ ସୂର୍ଯ୍ୟ ସବ ମିଳେ 
ସେହିପରି ଆତ୍ମା ସର୍ବ ଘଟେ ବିଜୈ କରେ । 
ଭେଦ ତିଳେ ହେଲେ ନାହିଁ ଏହା ଜ୍ଞାନୀଲୋକ 
ନିରନ୍ତର ଏ ବିଚାର କରଇ ବିବେକ । 

ମୂର୍ଖ ସଦା ଅଜ୍ଞାନରେ ଭୋଳ ହୋଇଥାଇ 
ତାହାର ଆଖ୍୍‌ରେ ଭେଦ ସର୍ବେ ଦେଖାଯାଇ । 
ପୃଥ୍ୀ ଜଳ ଅଗ୍ନି ବାୟୁ ଆକାଶ ଏ ପାଞ୍ଚ 

ପଞ୍ଚ ମହାଭୂତ ବୋଲାଅନ୍ତି ଏହି ପଞ୍ଚ | 

ପଞ୍ଚ ମହାଭୂତ ମିଶି ହୁଅଇ ଶରୀର 
ପଞ୍ଚଭୌତିକ ବୋଲିଣ ବୋଲାଏ ନିକର । 
ଅସ୍ଥି ଚର୍ମ ଲୋମ ନାଡ଼ି ଜାଣ ଏହି ଚାରି 

ଜାତ ହୁଅନ୍ତି ତା' ସଙ୍ଗେ ମିଶନ୍ତେଣ ବାରି । 
ପୃଥ୍ନୀ ଅଂଶୁ ଏହି ପାଞ୍ଚ ହୁଅଇ ଜନମ 

ମଳ ମୂତ୍ର ଶୁକ୍ର ରକ୍ତ ମନା ଏହା ଜାଣ । 

ଜଳର ଅଂଶରୁ ଜାତ ଏହିମାନଙ୍କର 

ଚିହ୍ନିଥାଅ ହେ ଗରୁଡ଼ କିଏ ବା କାହାର । 
କ୍ଷୁଧା ତୃଷ୍ଣା ନିଦ୍ରା କାନ୍ତି ଆଳସ୍ୟକୁ ଘେନି 

- ଏପୀଞ୍ଚ ଜନମ ହୁନ୍ତି ତେଜ ଅଂଶ ଘେନି । 
ଆକୁଞ୍ଚନ ପ୍ରସାରଣ ଧାବନାଲିଙ୍ଗନ 

ବେଷ୍ଟନ ଏପାଞ୍ଚ ଜାତ ପବନ ଅଂଶେଣ । 
ମନ ବୃଦ୍ଧି ଅହଂକାର ଚିତ୍ତ ଏହି ଚାରି 

ହୃଦୟ ମଧ୍ୟରେ ବାସ ଜାଣ ଏହାଙ୍କରି 
ଚର୍ମ କର୍ଣ୍ଣ ଚକ୍ଷୁ ଜିହ୍ା ନାସିକା ସହିତେ 
ଆକାଶ ଅଂଶୁ ଜନମ ଜାଣ ତୁ ଯୁକତେ | 


ପାଣି ପାଦ ଗୁହ୍ୟଲିଙ୍ଗ ବଚନକୁ ଘେନି 
କର୍ମେନ୍ଦରିୟ ବୋଲି କହି ଅଛନ୍ତି ଯେ ଜ୍ଞାନୀ । 
ଚର୍ମ କର୍ଣ୍ଣ ଚକ୍ଷୁ ଜିହ୍ା ପ୍ରାଣର ସହିତ 
ଜ୍ଞାନେନ୍ଦିୟ ଏହି ପାଞ୍ଚ ଅଟଇ ଯୁକତ | 

ଏହି ଇନ୍ଦ୍ରିୟମାନଙ୍କୁ ଦେବତା ଅଛନ୍ତି 

ଅଗ୍ନି ସୂର୍ଯ୍ୟ ବରୁଣ ଯେ ବାୟୁ ଇନ୍ଦ୍ରଛନ୍ତି । 
ଶରୀର ଧାରଣ ପାଇଁ ନାଡ଼ି ତିନିଗୋଟି 
ଇଲଡ଼ା ପିଙ୍ଗଳା ସୂଷ୍ୂମ୍ା ତାହାଙ୍କ ନାମଟି । 
ଅଳମ୍ବୃଷା ଯଶସ୍ବିନୀ କୁହୁ ଯେ ଶଙ୍ଖିନୀ 

ଏହି ନାଡ଼ୀ ମାନ ମଧ୍ୟ ଶରୀର କାରେଣି । 
ପ୍ରାଣ ଅପାନ ସମାନ ବ୍ୟାଡ଼ ଯେ ଉଦାନ 
ଏହି ପଞ୍ଚ ପବନଟି ଶରୀରର ପ୍ରାଣ! 

ନାଗ କୂର୍ମ କୁଳିକାୟେ ବାୟୁ ଦେବଦତ୍ତ 
ଆୟୂରକ୍ଷକ ଏମାନେ ଦେହ ମଧ୍ୟେ ସ୍ଥିର । 
ପ୍ରାଣ ପବନ ବସଇ ହୃଦୟ ମଧ୍ୟରେ 
ଅପାନ ଗୁହ୍ୟେ ଏମାନ ନାଭି ମଣ୍ଡଳରେ । 
ଉଦାନ କଣ୍ଠରେ ଜ୍ଞାନ ସର୍ବଦେହ ଜାଣ 


` ସଞ୍ଚାର କରନ୍ତି ଭିନ୍ନ ଭିନ୍ନ ସ୍ଥାନେ ପୁଣ । 


ଉଦ୍‌ଗର କର୍ମ ହୁଅଇ ନାଗ ବାୟୁ ବଳେ 
କର୍ମ ବାୟୁ ଉନ୍ମନାଳନ କାର୍ଯ୍ୟ ଗୋଟି କରେ । 
କ୍ଷୁଧା ଜନମାଏ ପ୍ରଭଞ୍ଜନ ବାୟୁ ପ୍ରାଣ 

ଚର୍ମ ପାର୍ଶ୍େ ଦେବଦତ୍ତ ନାମକ ପବନ । 
ପ୍ରାଣସଙ୍ଗେ ମିଳିଗଲେ ଅନ୍ୟ ତିନି ବାୟୁ 
କ୍ଷୁଧା ତୃଷ୍ଣା ହେତୁ ମୃତ୍ୟୁ ଲଭେ କହୁ କହୁ । 
ଧନଞ୍ଜୟ ପବନଟି ଅନ୍ନାଦି ଭକ୍ଷଇ 

ତେଣୁ ସର୍ବେନ୍ଦ୍ରିୟ ପୁଷ୍ଟ ଶରୀରେ ହୁଅଇ ! 
ବ୍ୟାନ ପବନ ଶରୀରେ ତଭୁମଇ ନିରତ 
ଖାଦ୍ୟସାର ସର୍ବାଙ୍ଗରେ କରେ: ସଞ୍ଚାରିତ । 
ଖାଦ୍ୟ ଦ୍ରବ୍ୟମାନ ଦେହେ ହୁଏ ଦୁଇ ଭାଗ 
ରସ ଅଂଶ ଭିନ୍ନ ଖାଦ୍ୟ ଅଂଶ ଭିନ୍ନ ଯୋଗ । 
ରସରୁ ଜଳ ଉତ୍ପନ୍ନ ହୁଅଇଟି ଜାଣ 

ଖାଦ୍ୟ ସଙ୍ଗେ ନ ମିଶଇ ତାହା କଦାଚନ । 
ଭିନ୍ନ ହୋଇ ଶରୀରରେ କିଛିକ୍ଷଣ ରହେ 
ମଳ ମୃତ୍ର ବୋଲାଇଣ ଭିନ୍ନେ ଭିନ୍ନେ ଥାଏ । 
ପାଶେ ଅଗ୍ନି ଥାଇ ତାହା କରଇ ଯେ ପାକ 
ଜଳମଳ ସେ ଠାବ୍ବରୁ ହୁଅଇ ପୃଥକ । 

୭୫ 


୭୬ 


ଜଳ ଉପରକୁ ରହେ ମଳ ଥାଏ ତଳେ 
ଅଧୋଭାଗେ ଅଗ୍ନି ରହି ଜଳଇ ପ୍ରବଳେ ! 
ବ୍ୟାନବାୟୁ ରହି ଅଗ୍ନି ପ୍ରଖର କରଇ 
ରସସବୂକୁ ନାଡ଼ୀରେ ବାଣ୍ବିଣ ଦିଅଇ ! 

ରସନା ନାସିକା କର୍ଣ୍ଣ ଉପସ୍ଥ ଚକ୍ଷୁରେ 

ନାଭି ଦନ୍ତ ନଖ ଗୁହ୍ୟ ସ୍ଥାନମାନଙ୍କରେ । 

ମଳ ବାହାରଇ ଜାଣ ଏହି ଦ୍ଵାର ଦେଇ 

ଚିତ୍ତ ସ୍ଥିର କରି ଏହା ମନେ ରଖ ତୁହି । 

ଯେଉଁ ପରି ସୂର୍ଯ୍ୟଦେବ ହୋଇଲେ ଉଦୟ 
ନିଜ କାର୍ଯ୍ୟ ଲାଗି ଯାନ୍ତି ଯେହ୍ନେ ପ୍ରାଣୀଚୟ । 
ସେହିପରି ଏହି ବାୟୁ ସର୍ବଦା ଚଳନ୍ତି 

ସେ ଚଳନ୍ତେ ସର୍ବେ ନିଜ କାର୍ଯ୍ୟରେ ଲାଗନ୍ତି । 
ଶରୀର ଭେଦ ବିଚାର ଅଟଇ ଏମନ୍ତ 

ବୃଝି ଶୁଝି ହୁଅ ନିଜେ କାର୍ଯ୍ୟରେ ଆସକ୍ତ । 

ଧର୍ମ ଅର୍ଥ କାମ ମୋକ୍ଷ ଏ ବର୍ଗ ଚତୁର 

ଏହି ପୁରୁଷାର୍ଥ ଖୋଜେ ଯେ ପ୍ରାଣୀ ଚତୁର । 
ଯେତେ ଯେତେ ଏ ପୂରାଣେ କହିଲଇଁ ତୋତେ 
ଧର୍ମ ସିନା ସର୍ବମୂଳ ଅଟେ ବିଧୂମତେ । 
ଯଜ୍ଞଦାନ ଧର୍ମକ୍ରିୟା ପିଣ୍ଡ ଦାନ ବିଧ୍‌ 

ଜୀବ ଉଦ୍ଧାର ପାଇଁକି ଏହି ସର୍ବ ସିଛି । 
ଜନ୍ମିଲେ ମରଣ ନିଶ୍ଚେ ମରିଲେ ଜନମ 

ଜନ୍ମ ମୃତ୍ୟୁ ଅବିଚ୍ଛେଦ୍ୟ ପରସ୍ପର ଜାଣ । 

ଯେ କର୍ମ କରିଲେ ଜୀଇ ନ ଜନ୍ମଇ ଆଉ 
ସେହି କର୍ମକୁ କରିଲେ ଚିତ୍ତ ଶାନ୍ତ ହେଉ । 
ଦେହ ଧାରଣ ପାଇଁକି ଚନ୍ଦୁକ୍ଷୟ ବିଧ୍‌ 
ସୂର୍ଯ୍ୟାୟଣ ଧରିଥ୍‌ଲେ ହୁଏ ସବର୍ବସିଦି । 

ଯେ ଜନ ଦେହକୁ ନିତ୍ୟେ ସମ୍ଭାଳି ପାରଇ 
ଯୋଗୀ ବୋଲି ତାହାକୁଟି ଶାସ୍ତେ ଛନ୍ତି କହି । 

ଯେ ଜନ ଏହି ପଥରେ ବ୍ରତୀ ଯେ ହୁଅନ୍ତି 
ପରମେଶ୍ବର ଶ୍ରୀହରି କରୁଣା କରନ୍ତି । 
ପାପୀଙ୍କ ପାପ ନାଶନ ଯେ କରୁଣା ସିନ୍ଧୁ 
ତୈଲୋକ୍ୟର ଚିନ୍ତାମଣି ଦେବ ଦୀନବନ୍ଧୁ | 
କରୁଣା କରନ୍ତି ତାକୁ ପାପ ଯାଏ ନାଶ 
ଶେଷେ ବୈକୁଣ୍ଠ ପୂରରେ ପାଏ ସେହି ବାସ । 
ସର୍ବଦା ସ୍ତୁତି ବାକ୍ୟରେ ତାହାକୁ ପୋଷିବ 
ତାହାଙ୍କ ଚରଣ ତଳେ ଭକତି କରିବ । 


ଗରୁଡ଼ ପୁରାଣ 


ଆତ୍ମା ନିବେଦନ ନିତି ତାହାଙ୍କ ଚରଣେ 
କରି ଏପରି ପ୍ରାର୍ଥନା କରୂଥ୍ବ ମନେ ! 
ଆହେ ଦେବ ଦୟାମୟ ଅହଲ୍ୟା ତାରକ 
ମୃଗୁଣୀ ବିପଦହାରୀ ବ୍ୟାଧ ବିନାଶକ ! 


'¦ ଗଜ ଆରଉଁନାଶକ ହେ କରୁଣା ସାଗର 


ଦୌପଦୀର ଲଜ୍ଜା ପ୍ରଭୂ କରିଅଛ ଦୂର । 
ଶିବ ଧନୁ ଭାଙ୍ଗି ପର୍ଶୁରାମ ଗର୍ବ ଗଞ୍ଜ 
ସୀତା ଛଳେ ରାବଣର ସ୍ଵର୍ଣ୍ତଲଙ୍କା ଭାଞ୍ଜ | 
ଅଜାମିଳ ପାପୀ ପାପ ଦୂର କଲ ହେଳେ 
ବିଲ୍ମମଙ୍ଗଳ ତାରିଲ ପ୍ରଭୁ ଦୟାବଳେ । 
ଗୁରୁପୁତ୍ର ସଞ୍ଜିବନୀ ପୁରରୂ ଆଣିଲ 
ଗୁରୁଙ୍କୁ ଦକ୍ଷିଣା ଦେଇ ସନ୍ତୋଷ କରିଲ । 
ଅନ୍ଧକୁ ଦେଲ ନୟନ ସୁଦାମା ତାରିଲ 
ଷଣ୍ଢା ବକା ଅଘା ନାଶି କଂସ ସଂହାରିଲ । 
କେ ବର୍ଣ୍ଣିପାରିବ ପ୍ରଭୁ ତୁମ୍ଭର ମହିମା 

ବ୍ରହ୍ମା ଶିବେ ଅଗୋଚର ତୋ! ମାୟାର ସୀମା । 
ଜୟ ଜୟ ଦୀନବନ୍ଧୁ କରୁଣା ସାଗର 
ପତିତ ଜନକୁ ବାରେ ପ୍ରଭୁ ଦୟାକର । 


. ] ମୋ” ପରି ପତିତ ଜନ ନାହାନ୍ତି ସଂସାରେ 


ତୁମ୍ଭେ ପରା ହେ ପତିତପାବନ ତ୍ରିପୂରେ । 
ନାହିଁ ନୋହିଛି ନୋହିବ ଦ୍ଵିତୀୟଟି କେହି 
ଆଶ୍ରା କଲା ଦୀନ ହୀନ ପାଦ ପଦ୍ମ ଦୂଇ । 
ମାର ଅବା ତା'ର ପ୍ରଭୁ ଯାହା ତୁମ୍ଭ ଇଚ୍ଛା 
ଦୟା କରି ପୂରାଅ ହେ ମୋର ମନବାଞ୍ଚା 
ତୁମ୍ଭ ଶ୍ରୀଚରଣେ ମୁହିଁ ନମେ ନିରନ୍ତର 
ଦୟା କର ଦିନହୀନେ କମଳାର ବର । 
ତୁମ୍ଭର ଦୟାରୁ ଏହି ଗ୍ରନ୍ଥ ମୁଁ ଲେଖୁଛି 
ଖଳଲୋକମାନଙ୍କୁ ମୋର ଡର ହେଉଛି । 
ନିନ୍ଦିବେ ବହୁତ କରିଥ୍‌ଲେ ଲେଶ ଦୋଷ 
ତୁମ୍ଭ ବାନା ନିନ୍ଦା ହେବ ମୋର ଯିବ କିସ । 
ତ୍ରାହି କର ଦୀନବନ୍ଧୁ ଏ ଦୀନ ଦାସକୁ 
ଚିତ୍ରଗୁପ୍ତ ହସ୍ତୁଛଡ଼ା ସେ ପାଞ୍ଜି ବିଡ଼ାକୁ । 
ମୋର ନାମ ତହୁଁ ପ୍ରଭୁ ଲିଭାଇଣ ଦିଅ 
ଏତିକି ମାଗଇ ଏହି ଦୀନ ନିରାଶ୍ରୟ । 
କମଳା ସେବିତ ପାଦପଦ୍ଧ ଯୁଗଳରେ 
ନିରନ୍ତରେ ମତି ରହୁ ଭକ୍ତି ସହିତରେ । 

ଗରୁଡ଼ ପୂରାଣ 


ସେ ପାଦ ରାଜିଵେ ରହୁ ନିରନ୍ତର ଆଶ 

ଏତିକି ମାଗୁଣି ମାଗେ ଅର୍ଜତ୍ରାଣ ଦାସ । 
ଇତିଶ୍ରୀ ଗରୂଡ଼ ପୂରାଣେ 
ନୈମିଷାୟୋପାଖ୍ୟାନେ 

ଭଗବାନ ଗରୁଡ଼ ସମ୍ବାଦେ ସୁଗୃହୀଣଃ 

କରଉଁବ୍ୟଂ ସ୍ଵର୍ଗ ଲାଭସ୍ୟୋପାୟ କଥନଂ 

ନାମ ଷୋଡ଼ଶୋଧ୍ୟାୟଃ । 
—O— 


ସପ୍ତଦଶ ଅଧ୍ୟାୟଃ 
ବିରାଟ ପୁରୁଷ ଵର୍ଣ୍ଣନ ଓ 
ଜୀବନ ଶରୀର ତ୍ୟାଗ 
ଗରୁଡ଼ ଉବାଚୃ 


ଗରୁଡ଼ ବିନୟ ହୋଇ ବିଷ୍ଣୁଙ୍କ ଛାମୁରେ 
କରପତ୍ର ଯୋଡ଼ି ପୁଣି ପ୍ରଶ୍ରେକ ପଚାରେ । 
ବିରାଟ ପୁରୂଷଦେବ କାହାକୁ କହନ୍ତି 
' କିପରି ତାହାକୁ ଧ୍ୟାନ ମୁନିଏ କରନ୍ତି । 
ଜୀବ ଏ ଦେହ ଛାଡ଼ିଣ ଚଳଇ କିପରି 
ଅଦ୍ୟପ୍ରାନ୍ତ କରି ତାହା କହିବ ଶ୍ରୀହରି । 
ବୃଝାଇଣ ଏହି ସର୍ବ କହିବ ଯେ ମୋତେ 
ତୁମ୍ଭର ଭୃତ୍ୟ ଅଟଇ ମୁହିଁଟି ସାକ୍ଷାତେ । 
ଗରୁଡ଼ର ବାଣୀ ଶୁଣି କହନ୍ତି ଶ୍ରୀହରି 
ପଚାରିଲୁ ଯାହା କହିବଇଁ ମୁଁ ବିସ୍ତାରି । 
ଶ୍ରୀ ଭଗବାନ ଉବାଚ଼ 

ଚତୁରଦିଶ ବ୍ରହ୍ମାଣ୍ଡରେ ଯେତେ ରୂପ ଅଛି 
ବିରାଟ ପୁରୁଷ ଅଙ୍ଗେ ସକଳ ରହିଛି । 
ପାଦତଳେ ପାତାଳ ଯେ ବିରାଟ ରୂପର 
ବିତଳ ରହଇ ଜାଣ ତାଙ୍କ ପାଦ ପର । 
ଜାନୁ ଦେଶରେ ସୂତଳ ବସଇ ସର୍ବଦା 
ଜାନୁ ଉର୍୍୍ଧେ ମହାତଳ ବିରାଜଇ ସଦା । 
କଟିଦେଶେ ତଳାତଳ କରଇ ବସତି 
ଗୁହ୍ୟରେ ଯେ ରସାତଳ କରିଅଛି ସ୍ଥିତି । 
କଟିତଳୁ ପାଦଯାଏ ସପତ ପାତାଳ 

ବାସ କରି ରହିଛନ୍ତି ସପତ ମଣ୍ଡଳ | 

ନାଭି ମଧ୍ୟରେ ଭୁଲୋକ ଉର୍୍ଦୈ ଭୁବ ଲୋକ 
ହୃଦ ସ୍ଵଲୋକ କଣ୍ଡେ ଯେ ବସେ ମହାଲୋକ । 


୭୭ 


ମୁଖେ ଜନ ଲୋକ ତପ ଲୋକ କପାଳରେ 
ସତ୍ୟଲୋକ ବାସ କରେ ତା” ବ୍ରହ୍ମ ରକ୍ଧୁରେ | 
ବ୍ରହ୍ମାଣ୍ଡ ପୂରାଣେ ଏହା ବିସ୍ତାର ହୋଇଛି 
ଏହିପରି ଚତୁଦ୍ଦଶ ବ୍ରହ୍ମାଣ୍ଡ ରହିଛି । 

ହୃଦୟ ପଦ୍ଧ ତ୍ରିକୋଣ ହୋଇ ବିରାଜିତ 

ତହିଁ ଅଛି ସପ୍ତ କୁଳାଚଳ ଯେ ପର୍ବତ । 

ହୃଦ ସିଂହାସନ ପରେ ଯେଉଁ ପଦ୍ଧ ଅଛି 
ତ୍ରିକୋଣ ବିଶିଷ୍ଠ ହେତୂ ଶୋଭା ପ୍ରକାଶୁଛି । 
ସେହି ଠାବେ ଶିବ ବସି ଯୋଗ ସାଧୁଛନ୍ତି 

ଏକ ଲୟ ପରଂବ୍ରହ୍ମ ରଖ୍ଣ ଅଛନ୍ତି | 

ସେହି ତ୍ରିକୋଣରେ ମେରୁ ପର୍ବତ ହୋଇଲା 
ତାହା ତଳେ ମନ୍ଦିର ଯେ ଶୋଭା ପ୍ରକାଶିଲା । 
ଦକ୍ଷିଣ ଦିଗେ କୈଳାସ ହିମାଳୟ ବାମେ 
ନିଷେଧ ନାମରେ ଉର୍ଦ୍ଧ ରେଖା ସେହି ବାମେ । 
ସନ୍ମିଧେ ଗନ୍ଧମାଦ୍ଦନ ପର୍ବତ ପଶିଛି 
ବାମରେଖା ପରେ ବୃଦ୍ଧି ସରଣ ରହିଛି । 
ଏସନ ପ୍ରକାରେ ଅଛି ସପ୍ତକୂଳାଚଳ 

ବିରାଟ ପୁରୁଷ ଅଙ୍ଗେ ବସଇ ନିଶ୍ଚଳ । 

ସେହି ପୁରୂଷ ଅସ୍ଥିରେ ଜମ୍ବ୍ଦ୍ଧୀପ ଅଛି 

ଶାକ ଦ୍ଵୀପ ମଜାରେ ସେ ବିରାଜ କରିଛି । 
ମାଂସରେ କୃଶଦ୍ଧୀପ ହେ ଶିରାମଧ୍ୟେ କ୍ରୌଞ୍ଚ 
ଚର୍ମରେ ଶାଳ୍କଳୀ ଦ୍ଵୀପ ହୋଇଛି ସୂୁସଞ୍ଚ । 
ପ୍ଲକ୍ଷଦ୍ତୀପ ରୋମ ପରେ ଵସେ ନିରନ୍ତର 
ନର୍ମଦାଦି ତୀର୍ଥମାନେ ତାହାର ଶରୀର । 
ସପ୍ତ ସାଗରାଦି ପୁଣି ଅଛି ତହିରେ 


| ଲବଣ ସମୁଦ୍ରେ ଶୁଭ୍ରକାନ୍ତି ଶୋଭା ଧରେ | 


ତାଙ୍କ ଶୁକୁ କ୍ଷୀର ସାଗର ଯେ ଉତପତଉ୍ତି 
ସୁରାସିନ୍ଧୁ ଦଧସିନ୍ଧୁ ଶ୍ଵେଷ୍ଠରୂ ସମ୍ଭୁତି । 
ମଜାତ୍ତୁ ଘୃତସାଗର ହୋଇଲା ଜନମ 
ରକ୍ତରୁ ଇକ୍ଷୁ ସାଗର ହେଲା ଉତପନ୍ନ । 


ବିନ୍ଦୁ ଚକ୍ରମାନ ତହିଁ ଅଛି ସ୍ଥାନେ ସ୍ଥାନେ 


ନାଦ ବିନ୍ଦୁ ଚକ୍ର ବ୍ରହ୍ମ ଚକ୍ର ସନ୍ନିଧାନେ ! 

ରୁନ୍ଧ୍ର ତଳେ ନାଦ ବିନ୍ଦୁ ବସଇ ନିରତେ 
ବିଦୁମ ବର୍ଣ୍ଣ ହୋଇଣ ଶୋଭଇ ଯୁକତେ । 
ତା ଚହୁଁ ସଟିକ କାନ୍ତି ଅଛି ଏକ ବିନ୍ଦୁ 
ଶୋଭା ପ୍ରକାଶଇ ଏକାଧାରେ ସୂର୍ଯ୍ୟ ଇନ୍ଦୁ । 

୭୮ ଗରୁଡ଼ ପୁରାଣ 


ନାଦଚକ୍ରେ ସୂର୍ଯ୍ୟବାସ କରଇ ନିୟତ 
ବିନ୍ଦୁ ଚକ୍ରେ ଚନ୍ଦ୍ରମାନ ବାସ ସୁନିଶ୍ଚିତ । 
ଏବେ ଗ୍ରହମାନଙ୍କର ସ୍ଥିତି କହ ଦେବା ` 
ବିରାଟ ପୁରୁଷ ଦେହେ ଦେଖାଇଣ ଦେବା । 
ନାଦେ ରବି ଚିନ୍ଦୁ ପରେ ସୋମ ଯେ ଅଛଇ 
ନୟନେ ମଙ୍ଗଳ ଗ୍ରହ ବିରାଜ କରଇ । 
ହୃଦୟରେ ବ୍ୁଦ୍ଧିବାସ ନାଭିରେ ଯେ ଗୁରୁ 
ଶୁକ୍ରେ ଶୁକ୍ରଙ୍କ ବସତି କହିଛି ପୂର୍ବରୁ । 

ନାଭି ପରେ ଅର୍ଵାଙ୍ଗୁଳି ଛାଡ଼ି ଶନି ବସେ 
ରାହୁ ମୁଖେ ନିରନ୍ତର ଅଛନ୍ତି ହରଷେ । 
କଣ୍ଠତଟେ କେତୁଗ୍ରହ ଅଛଇ ଜାଣିବ 
ନବଗ୍ରହେ ଏହପରି କରିଛନ୍ତି ଠାବ । 
ବିରାଟ ସ୍ଵରୂପ ଚିନ୍ତା ଯେମାନେ କରନ୍ତି 
ପାପ ତାପ ନାଶି ସେ ବୈକୁଣ୍ଡେ ଚଳିଯାନ୍ତି । 
ଏହିପରି ବିରାଟ ପୂରୁଷ ରୂପ ଜାଣ 
ଶରୀର ମଧ୍ୟରେ ତାହା ହୋଇଛି ବର୍ଣ୍ଣନ । 
ସେ ପୁରୁଷ ସୃକ୍ଷୁ ରୂପେ ଅଛି ଏ ଦେହରେ 
ସମସ୍ତେ ଅଛନ୍ତି ସୃକ୍ଷ୍ଟ ଜାଣ ନିଶ୍ଚିନ୍ତରେ । 
ଏମାନ ଜାଣିବା ପାଇଁ ଗୁରୁ ସେବା କଲେ 
ତାଙ୍କ ଅନୁଗ୍ରହେ ମହମନ୍ତ୍ରକୁ ଲଭିଲେ । 
ଅଜପା ମନ୍ତ୍ରକୁ ଯଦି ଜପିବ କେ ଜନ 
ବିରାଟ ସ୍ଵରୂପ ତା'ର ହୋଇବ ଦର୍ଶନ । 
ଯୋଗ ସାଧ୍‌ ସିଦ୍ଧ ସେହୁ ହୋଇବ ଜଗତେ 
ଅଜପା ମନ୍ତ୍ର ଯେ ସିଦ୍ଧ ହେବ ସୁନିଶ୍ଚିନ୍ତେ । 
ନିତ୍ୟକର୍ମ ସଦାଚାର ପ୍ରଭାତରୁ କରି 
ବିଧ୍ମତେ ଜପ ତପ ଦୃଢ଼ଭାବେ କରି । 
ପଦ୍ଧାସନେ ବସି ଦୃଢ଼େ କରିଲେଟି ଧ୍ୟାନ 
ଷଡ଼ ଚକ୍ରମାନ ହେବ ତପ୍ପରେ ଦର୍ଶନ । 
ଚକ୍ରର ଦେବତାମାନେ ଦରଶନ ଦେବେ 
ଉର୍୍ଧକୁ ଗମନ ପାଇଁ ସାହାଯ୍ୟ କରିବେ । 
ଅଜପା ମନ୍ତ୍ର ଅଟଇ ଏହାର ନିମନ୍ତେ 

ସାର ଅଟଇ ଜାଣିଥା ଏହା ହୃଦଗତେ । 
ଯନ୍ତ୍ର ମନ୍ତ୍ର ସିଦ୍ଧ କରି ଅଜପା ଜପିଲେ 

. ଅକ୍ଲେଶରେ ସର୍ବସିଦ୍ଧ ହୁଅଇଟି ଭଲେ | 
ରଷିମୂନିମାନେ ଏହିପରି ଧ୍ୟାନ କରି 

ଏ ଭବସାଗରୁ ଅକ୍କେଶରେ ଗଲେ ତରି । 


ବିରାଟ ରୂପ ତୋ? ଆଗେ କହିଲି ବିସ୍ତାରି 
ଏବେ ଜୀବ ଦେହ ତ୍ୟାଗ ଶୁଣ ହେତୁ କରି । 
ପ୍ରଥମରେ କହୁଅଛି ଶରୀର ପ୍ରମାଣ 

ତାହାକୁ ଶୁଣିଲେ ହେବ ସନ୍ତୋଷ ତୋ” ମନ । 
ପୃଥକ୍‌ ତେଜ ବାହୁ ସହ ଆକାଶ ଏ ପାଞ୍ଚ 
ମିଳିଣ ଶରୀର ଗୋଟି ହୋଇଛି ସୁସଞ୍ଚ 
ତିନିକୋଟି ପାଞ୍ଚଲକ୍ଷ ଯେ ଲୋମ ଦେହେ 
ରହିଅଛି ଜାଣିଥାଅ ବିନତା ତନୟେ । 
ମସ୍ତକରେ କ୍ଲେଶ ସପ୍ତଲକ୍ଷ ଅଛି ପୁଣ 

ବିଂଶ ସଂଖ୍ୟା ଆଙ୍ଗୁଳିର ଅଟଇ ପ୍ରମାଣ । 


ବତ୍ରିଶ ଦନ୍ତ ଅଟଇ ତୁଣ୍ଡର ମଧ୍ୟରେ 


ସପ୍ରପଳ ମାଂସ ଅଛି ଜାଣ ସର୍ବାଙ୍ଗରେ । 
ରକ୍ତ ଶହେପଳ ପୂଣି ମେଦ ଶହେପଳ 

ମଜା ବାରପଳ ମାତ୍ର ହୋଇଅଛି ଠୂଳ | 
ନବଗୋଟି ଦ୍ଵାର ଅଛି ଶରୀରରେ ଜାଣ 
ତିନିଶ ଷାଠିଏ ଖଣ୍ଡ ଅସ୍ଥି ଦେହେ ପୁଣ । 
ସତୁଳ ସୃକ୍ଷ ନାଡ଼ୀ ମିଶି ସଂଖ୍ୟାରେ ଗୋଟିଏ 
ପଚାଶପଳ ଯେ ପିତ୍ତ ଦେହ ମଧ୍ୟେ ଥାଏ । 
ଶେଷେ ପଞ୍ଚବିଂଶ ମଳ ପ୍ରମାଣ ହୋଇଛି 


` | ପଞ୍ଚବିଂଶ ପଳ ମଳ ମୂତ୍ର ରହିଅଛି । 


ଦେହଧାରୀ ମାନବଙ୍କ ଶରୀର ପ୍ରମାଣ 
ଏହିପରି ଗରୁଡ଼ ହୋ ସ୍ଥିର କରି ଜାଣ । 
ଯୋଗୀମାନେ ଯୋଗବଳେ ପ୍ରତ୍ୟକ୍ଷ କରନ୍ତି 
ତିଳେମାତ୍ର ମନ ମଧ୍ୟେ ନକର ତ୍ର ଭ୍ରାନ୍ତି । 
ଚନ୍ଦ୍ର ସୂର୍ଯ୍ୟ ତାରା ଆଦି ସମୁଦ୍ର ସମୀର 
ଦେହ ମଧ୍ୟରେଟି କରି ରହିଅଛି ଘର । 
ଷଡ଼ଚକ୍ରର ବସାଣ ଜାଣି ଯୋଗୀମାନେ 
ପିଣ୍ଡ ବ୍ର୍ମାଣ୍ଡ ଦୁହିଁଙ୍କୁ ମଣନ୍ତି ସମାନେ । 
ଅଖୁ୍ଳ ବ୍ରହ୍ମଣ୍ଡ ମଧ୍ୟେ ଅଛଇଟି ଯାହା 

ଏହି ପିଣ୍ଡ ମଧ୍ୟରେଟି ଅଛି ସବୁ ତାହା । 


` { ବିରାଟ ପୂରୁଷ ଅଂଶ ଅଟେ ଏହି ଦେହ 


ବ୍ରହ୍ମଜ୍ଞାନୀଏ ଜାଣନ୍ତି ଏହାର ଉପାୟ ! 
ସର୍ବ ବିଷ୍ପମୟ ଯେହୁ ବିବେଚନା କରେ 
ଜନ୍ମମରଣ ତାହାର ଦୂରେ ପରିହାରେ । 
ଦେବତାମାନଙ୍କ ସଙ୍ଗେ ହୁଅଇ ସମାନ 


| ଦେବାସୂର ନାଗ ଯକ୍ଷେ କରନ୍ତି ସମ୍ଭାନ । 

ଗରୁଡ଼ ପୂରାଣ 


ବାସନା ବଳେ ସେ ପୃଥ୍ନୀ ମଧ୍ୟ ଜନମିଲେ 
ପୂର୍ବ ଜ୍ଞାନମାନ ତା'ର ଲୋପ ନୁହେଁ ଭଲେ । 
ଚେତା ଘଟ ସେହିମାନେ ଜଗତେ ବୋଲନ୍ତି 
ଯୋଗବଳେ ପ୍ରଭାବରୁ ସକଳ ଜାଣନ୍ତି । 

ଯେ ଗତି ମୂକତିଦ୍ଧାର ଅଟଇ ତୁ ଜାଣ 

ମୁକତି କୋଠ ଭଣ୍ଡାର ଯୋଗ ଅଟେ ପୁଣ। 
ଯୋଗସିଦ୍ଧ କରି ଯେବା ଯଥା ସମୟରେ 
ପ୍ରାଣାୟାମ ବିଧାନରେ ପ୍ରାଣବାୟୁ ଧରେ । 
ଷଡ଼ଚକ୍ର ଭେଦି ବ୍ରହ୍ମ ରନ୍ଧ୍ବେ ଯିବ ନେଇ 

ବ୍ରହ୍ମ ରକ୍ର ବାଟେ ପ୍ରାଣବାୟୁ ବିସର୍ଜଇ । 
ସୂର୍ଯ୍ୟାୟଣ ଜାଣିକରି ଏସନ ବିଚାର 
ପ୍ରାଣତ୍ୟାଗ କଲେ ଜନ୍ମ ନ ହୁଏ ଆବର । 
ପଞ୍ଚଭୁତେ ପଞ୍ଚଭୂତ ମିଶଇ ତକ୍ଷଣ 

ଜୀବ ପରମେ ମିଶଇ ଏକଥା ପ୍ରମାଣ । 
ବୈକୂଣ୍ଠଧାମରେ ଯାଇ ମିଶେ ବ୍ରହ୍ମ ଅଙ୍ଗେ 
ପୂର୍ବ ସର୍ବ କହିଅଛି କଥାର ପ୍ରସଙ୍ଗେ । 
ନିତ୍ୟସ୍ଥଳ ସେହି ନାହିଁ ଭେଦା ଭେଦ ତହିଁ 
ସେଠାରେ ରହିଣ ସର୍ବ ସୁଖ ସେ ଭୁଞ୍ଜଇ | 
ମହାପ୍ରଳୟ ପର୍ଯ୍ୟନ୍ତ କରଇ ବସତି 

ପୁଣି ଆରମ୍ଭ ହୋଇଲେ ସକଳ ଯେ ସୃଷ୍ଟି । 
ପୂର୍ବ ସୃଷ୍ଟି ହେତୁ ନିଜ ବାସନା ବଳରେ 

ଦେହ ବହିଣ ଜନମ ହୁଅନ୍ତି ସଂସାରେ ! 
କହିଲି ଗରୂଡ଼ ପଚାରିବା କଥାମାନ 

ସନ୍ଦେହ ଦୂର ହେଲା କି ନାହିଁ ତୋର ମନ । 
ଶୁଣି ଗରୂଡ଼ ହୋଇଲା ଅତ୍ୟନ୍ତ ସନ୍ତୋଷ 

ନତ ଶିର କରି ଭକ୍ତି କରଇ ବିଶେଷ । 

ହେ ପ୍ରଭୁ ଭୃତ୍ଯପୟରେ ଲୋଟୁ ମୋ” ଶରୀର 
ପଦରଜରେ ପବିତ୍ର ହେଉ ମୋର ଶିର । 
ସ୍ଵଜନ ଜନଙ୍କ ପାଦପଦ୍ମେ ମୋର ମତି 

ମୋ” ଦୋଷ ନ ଘେନ ବାରେ ଏତିକି ବିନତି । 
ଦୋଷ ଥୁଲେ କ୍ଷମା ମୋତେ ଅବଶ୍ୟ କରିବ 
ଦ୍ଵିଜ ଆର୍ଭତ୍ରାଣ ଦାଶ ଅତ୍ୟନ୍ତ ଗରିବ । 
ଦରିଦ୍ରଜନଙ୍କୁ ସର୍ବେ ଦୟା ଯେ କରନ୍ତି 
ବାରବାର ତୁମ୍ଭ ପାଦପଡ୍ମେ ମୋର ମତି । 


୭୯ 


ଗୀତ ବନ୍ଧରେ ରଚିଲା ଏ ପୂରାଣ ବାଣୀ 
ହୀନମତି ଏହି ଅଧ୍ୟା ଶେଷ କଲି ଆଣି । 
ଇତିଶ୍ରୀ ଗରୁଡ଼ ପୁରାଣେ ନୈମିଷାୟୋ 
ପାଖ୍ୟାନେ ଭଗବଦ୍‌ ଗରୂଡ଼ ସମ୍ବାଦେ ବିରାଟ 
ରୂପ ଜୀବସ୍ୟ ଶରୀର ତ୍ୟାଗ ବର୍ଣ୍ଣନଂ ନାମ 
ସପ୍ତଦଶୋଧ୍ୟାୟଃ | 
—0— 


ଅଷ୍ଟାଦଶ ଅଧ୍ୟାୟଃ 


ମୋକ୍ଷ ପ୍ରସଙ୍ଗ ଓ ମୋକ୍ଷ କ୍ରିୟା 
ଗରୁଡ଼ ଉବାଚୃ 

ବିନୟେ କହେ ଗରୁଡ଼ ଦୁଇକର ଯୋଡ଼ି 
ନାରାୟଣ ପାଦଯୁଗେ ବାରନ୍ବାର ପଡ଼ି । 
ଶୁଣିଲି ସର୍ବ ବୃତ୍ତାନ୍ତ ତୃମ୍ଭ ଠାରୁ ଦେବ 
ମୋକ୍ଷ ପ୍ରସଙ୍ଗ ଓ କ୍ରିୟା ତାହାର କହିବ । 
ବିଭିନ୍ନ ସୁଖ କାମନା କରନ୍ତି ସକଳେ 
ଶରୀର ମିଳଇ ପୁଣି ବାସନାର ଫଳେ । 


: | କିପରି ମୋକ୍ଷ ହୋଇବେ ଜୀବ ମର୍ଜ୍ୟପୂରେ 


କ୍ରିୟା ବା କାର୍ଯ୍ୟ ତାହାର କୁହ ଶ୍ରୀମୁଖରେ । 
ଶୁଣି ଗରୁଡ଼ ବଚନ ଦେବ ନାରାୟଣ 
କହିଲେ ହୋଇଣ ଦରହାସିତ ବଦନ । 

ଶ୍ରୀ ଭଗବାନ ଉବାଚ଼ 
ଧନ୍ୟ ଧନ୍ୟ ତୋର ବୃଦ୍ଧି ଧନ୍ୟ ତୋର ଭାବ 
ଟିକି ନିଖ୍‌ କରି ପଚାରୁଛୁ ପୁଣି ସର୍ବ । 
ପୂର୍ବ ତପସ୍ୟା ପ୍ରଭାବ ସନ୍ଧି କଥା ମାନ 
ଦୃଶ୍ୟ ହେଉଅଛି ତୋତେ ବିନତା ନନ୍ଦନ | 
ପଚାର ହୋଇବ ମୋକ୍ଷ ଧର୍ମଟି ଯୁକତ । 
ସଦଗ୍ରନ୍ଥମାନ ପାଠ ନିରନ୍ତର କର 
ସତ୍ୟ ଶୌଚ ଦୟା କ୍ଷମା ଚିତ୍ତ ମଧ୍ୟେ ଧର । 
କ୍ରୋଧ ହିଂସା ଦ୍ରେଷ ଭାବ ଦୂରେ ପରିହରି 
ଅରଜ ତୁ ଧର୍ମ ଅର୍ଥ କାମ ମୋକ୍ଷ ଚାରି । 
ପରଂବ୍ରହ୍ମ ମୂ୍ି ଯେହୁ ମହାଶୂନ୍ୟେ ବାସ 
ଆନନ୍ଦ ସତ୍ୟ ସେ ଜ୍ଞାନ ସ୍ଵରୁପେ ପ୍ରକାଶ । 

ଅଦୃଶ୍ୟ ଅଭେଦ୍ୟ ଆମ୍ମା ଶୂନ୍ୟେ ଦେହ ପୂଣି 
ସର୍ବ ବ୍ୟାପକ ସେ ଗୁଣ ରହିତ ବଖାଣି । 
ଭକ୍ତର ଅଧୀନ ଭକ୍ତ ଭାବରେ ସେ ବଶ 
ନିରନ୍ତର ରହିଥାନ୍ତି ଭକତର ପାଶ । 
ଭକ୍ତାଧୀନ ନିତ୍ୟାମୂର୍ ନିତ୍ୟ ତାଙ୍କ ସତ୍ତା 
ତାଙ୍କ ଭିନ୍ନ ଅନିତ୍ୟଟି ଅଟେ ସର୍ବ କଥା । 
ଷୋଳ କଳାରୁ କଳାଏ ଦେବ ଜୀବେ ଜାତ 
କରାନ୍ତି ସେହି ମହାତ୍ମା ଅଟେ ସାରସ୍ଵତ । 
ତେଣୁ ଜୀବ ପରମଙ୍କ ଅଭେଦ ପୀରତି 
ଏକ ସୁସ୍ବାଦୁ ଯେହେତୁ ସେ ଦୁହେଁ ଅଟନ୍ତି । 
ଦେହକୁ ଆତ୍ମା ବୋଲିଣଯେ ଜନ ବିଚାରେ 
ଦେହରେ ହିତ ସାଧନ ଯେବା ଜନ କରେ । 
ଅନ୍ତେ ନରକେ ପଡ଼ଇ ଉଦ୍ଧାର ନ ପାଇ 
ନାନା ହୀନ ଯୋନି ମଧ୍ୟେ ପୁଣି ସେ ଜନ୍ମ । 
ଚାରିଲକ୍ଷ ଯୋନି ଭ୍ରମେ ଅଜ୍ଞାନ ବଳରେ 
ଶେଷେ ନର ଦେହ ପାଏ ସୁକୃତ ବଳରେ ! 
ଅତ୍ୟନ୍ତ ଦୁର୍ଲଭ ଅଟେ ମନୁଷ୍ୟ ଶରୀର 

ଏହି ଦେହଗୋଟି ଅଟେ ମୋହର ଯେ ଦ୍ଵାର । 
ଯେହୁ ଏହା ଭାବି ଯୋଗ ଆଶ୍ରୟ କରଇ 
ଯୋଗବଳେ ବ୍ରହ୍ମଯୋଗ୍ୟ ଦେହକୁ ଲଭଇ । 
ସଚ୍ଚିଦାନନ୍ଦମୟ ଯେ ଦେବ ପରବବ୍ରହ୍ମ 

ଭକତ ହୃଦରେ ରହି ଦ୍ୟନ୍ତି ସଦଜ୍ଞାନ । 
ଅଦ୍ରୈତ ବେଦାନ୍ତ ବାଦେ ଚିତ୍ତ ସ୍ଥିର କରି 

ସର୍ବ ବ୍ରହ୍ମମୟ ଦେଖେ ଭେଦ ପରିହରି । 

ଜ୍ଞାନ ଉଦୟ ହୋଇଲେ ଜୀବ ମୋକ୍ଷ ହୁଏ 
ତିଳେହେଲେ ସଂଶୟଟି ନାହିଁ ଏ ବିଷୟେ । 
ଅଜ୍ଞାନୀ ମାୟା ପାଶରେ ହୁଅଇ ବନ୍ଧନ 
ଅସତ୍ୟକୁ ସତ୍ୟ ମଣି ଲଭଇ ମରଣ । 
ଅନ୍ଧକାରେ ପଡ଼ିଥୁବା ରଜୁଖଣ୍ଡ ଦେଖୁ 

ସର୍ପ ବୋଲି ଭୀତ ହୋଇ ହୁଏ ନିରିମାକ୍ଷୀ । 
ସତ୍ୟ ଉଦୟ ହୋଇଲେ ଅସତ୍ୟ ବିନାଶେ 
ମୁକତିର ପଥଗୋଟି ତାହାକୁ ଯେ ଦିଶେ । 
ଏହି ଦେହ ଦୁଃଖ ସୁଖ ହେତୂ ଅଟେ ଜାଣ 
ଏହିଦେହ ହେତୁ ନର୍କ ସ୍ଵର୍ଗ ଭୋଗ ପୁଣ । 
ଏହି ମନ ବିକାରକୁ ଛାଡ଼ଇ ଯଦ୍ୟପି 

ଭୟ କିବା ତାହାରଟି ଯମକ୍ର କୁତ୍ରାପି । 


ଗରୂଡ଼ ପୁରାଣ 


ଯମ ଭୟରେ ତାହାର ଶରଣ ପଶଇ 
ଇନ୍ଦ୍ରାଦି ଦେବତା ସେବା କରନ୍ତି ବିନୟୀ | 
ବହୁ ଜ୍ଞାନ ଲାଭ ହେଲେ ଧର୍ମ ଯୋଗ ପାଏ 
ପ୍ରଭୁଙ୍କର ଶ୍ରୀଅଙ୍ଗକୁ ଦେଖେ ଜ୍ଞାନ ଦେହେ । 
ଜ୍ଞାନ ନୟନରେ ତାକୁ କରଇ ଦର୍ଶନ 

ଦର୍ଶନ କଲେ ସେ ମୋକ୍ଷ ହୁଏ ତତକ୍ଷଣ । 
ମୋକ୍ଷ ଲାଭର ଉପାୟ ସଂକ୍ଷେପି କହିଲି 
ତୋର ପ୍ରଶ୍ନର ଉତ୍ତରମାନ ମୁହିଁ ଦେଲି । 
ଏବେ ମୋକ୍ଷ କ୍ରିୟାମାନ କହିବଇଁ ତୋତେ 
ସଂଶୟ ଜାଲ ଫିଟାଇ ଦେବି ତୋର ଯେତେ । 
ଢ୍ରିୟା ଯେ ଅଟି ଅଙ୍ଗ ଶୁଦ୍ଧର କାରଣ 

କ୍ରିୟାଭ୍ରଷ୍ଟ ହେଲେ ବୃଥା ହୁଏ ଜାଣ ଜ୍ଞାନ | 
ଜ୍ଞାନଭ୍ରଷ୍ଟ ହେଲେ ତତ୍ତ୍ତଭାବ ନ ଜାଣଇ 
ତତ୍ତହୀନ ହେଲେ ଜୀବ ମୂକତ ନ ହୋଇ । 
ମୋକ୍ଷ ପାଇ ପ୍ରଧାନ ଯେ କ୍ରିୟାବିଧ୍‌ ଅଟେ 
କ୍ରିୟାବଳେ ଏ ସଂସାର ବନ୍ଧନଟି ତଟେ । 

ନିତ୍ୟ ନୈମିତ୍ତିକ କ୍ରିୟା ଯେ ଜନ କରଇ 

ଦେହ ଶୁଦ୍ଧି ଆତ୍ମା ଶୁଵି ତାହାର ହୁଅଇ । 

ସ୍କାନ ଶୁଦ୍ଧ କଲେ ଯେହ୍ନେ ନାଶ ହୁଏ ମଳ 
ଶରୀରର ଜ୍ୟୋତି ବୃଦ୍ଧି ହୁଅଇ କେବଳ । 


ନିୟମରେ ପ୍ରାଣାୟାମ ବିଧ୍ଵକି କରିବ 


ତ୍ରିସଂନ୍ଧ୍ୟାରେ ଗାୟତ୍ରୀକି ସ୍ଵରଣ କରିବ । 
ଗାୟତ୍ରୀ ଜପରେ ଆମ୍ମା ଶୁଦ୍ଧ ଏହା ଜାଣ 
ଆତ୍ମା ଶୁଦ୍ଧ ପାଇଁ ଏହା ଅଟଇ ପ୍ରଧାନ । 
ଉତ୍ତମ ଶାସ୍ତ୍ରମାନଙ୍କ ପଠନ କରିବ 

ସକଳ ଜୀବକୁ ମନୋଭାବରେ ଦେଖୁବ । 
ଶୈବ ଶାକ୍ତ ସୌର ଗାଣପତ୍ୟ ଭକ୍ତ ଛନ୍ତି 
ନିଜ ଉପାସ୍ୟ ଦେବଙ୍କୁ ପ୍ରଧାନ କହନ୍ତି 
ବିଷ୍ଣୁଙ୍କୁ ପ୍ରଧାନ ବୋଲି ସେମାନେ କୁହନ୍ତି । 
ବୈଦିକ ତାନ୍ତିକ ଜ୍ୟୋତିଷ ଯେ ବୈଜ୍ଞାନିକ 
ନିଜ ନିଜ ଶାସ୍ତ୍ର ଶ୍ରେଷ୍ଠ ବୋଲି କରେ ତର୍କ । 
ଏହିସବ୍ର ଜାଣିବାକୁ ମନର ବିକାର 

ଜ୍ଞାନୀ ଦେଖୁବ ସମସ୍ତ ସମାନ ଆକାର । 
ଏକା ବିଷ୍ଣୁ ସର୍ବ ଘଟ ରହିଛନ୍ତି ପୂରି 


କେହି ଛୋଟ କେହି ବଡ଼ ନୁହେଁ ହେତୂ କରି ! 

ଗରୁଡ଼ ପୁରାଣ 


ଏହି ଭେଦ ହୃଦୟରେ ଥାଏ ଯେତେ ଦିନ 
ମୋକ୍ଷ ହେବା ତାହା ପକ୍ଷେ ଅଟ ବିଡ଼ମ୍ବନ । 
ବ୍ରହ୍ମଦର୍ଶୀ ଜ୍ଞାନୀ ବଡ଼ ଛୋଟ ନ ଦେଖଇ 
କୀଟୁ ବ୍ରହ୍ମ ପାଏ ସର୍ବ ସମାନ ଭାବଇ । 

ଏକ ବ୍ରହ୍ମ ଅଦ୍ଧିତୀୟ ଭାବିବ ସତତ 
ସବୁଠାରେ ପୂରି ରହିଛନ୍ତି ବ୍ରହ୍ମ ସତ୍ୟ । 

ନ କରିବ ନିନ୍ଦା କାରେ ନ କରି ପ୍ରଶଂସା 
ଦୁଃଖ ସୁଖକୁ ସମାନ ମଣିବ ସହସା । 
ସାଂସାରିକ ସୁଖକୁ ଯେ ଦୁଃଖ ବୋଲି ଜାଣ 
ବ୍ରହ୍ମପ୍ରାପ୍ତ ଏକମାତ୍ର ସୁଖର କାରଣ । 

ନିନ୍ଦା କଲେ କେହି ତାକୁ ହିଂସା ନ କରିବ 
କାହାର ପ୍ରଶଂସା ଶୁଣି ମୋହିତ ନୋହିବ । 
ନିନ୍ଦା ସତି ଦୃହିଁକିଟି ମଣିବ ସମାନ 

ନିଜକୁ ତୃଣ ସଦୃଶ କରିବ ଗଣନ । 

ବ୍ରହ୍ମମୟ ଜଗତରେ ମୁହିଁ ଅଣୁମାତ୍ର 

ଏପରି ଜ୍ଞାନ ଯଦ୍ୟପି ହୋଇବ ଉଦିତ । 
ତେବେ ବାବୁ ମୋକ୍ଷପଦ ମିଳଇ ତାହାକୁ 
ବ୍ରହ୍ମାନନ୍ଦ ଲାଉ କରେ ସେ ପୁଣି କାଳକୁ । 
ଦେଖ୍‌ ନ ଦେଖ୍ଲା ପରି କରିବ ବେଭାର 
ଶୁଣି ନ ଶୁଣିଲା ପ୍ରାୟ ହୋଇବ ଗନ୍ଭୀର । 
ଜଡ଼ ପରି ବ୍ୟବହାର ଜଗତେ ଦେଖାଇ 

ଯୁକ୍ତି ତର୍କ ନ କରିବ ବଡ଼ିମା ଦେଖାଇ । 

ଯେ ଯାହା ଜାଣନ୍ତି ଯାହା ଯିଏ ବା କରନ୍ତି 
ସେ ସକଳ ସତ୍ୟ ବୋଲି ଯେହୁ ପାରେ ଚିନ୍ତି । 
ସକଳ ବ୍ରହ୍ମ ସ୍ଵରୂପେ ସତ୍ୟ ଯେ ଅଟଇ 

ବ୍ରହ୍ମ ରୂପ ଭିନ୍ନ ସର୍ବ ମିଥ୍ୟା ଯେ ବୋଲାଇ । 
ସାଂସାରିକ ସତ୍ୟ ମଧ୍ୟେ ତା' ଅଭାବେ ମିଛ 
ମିଥ୍ୟା ତାକୁ ଆଶ୍ରେ କରି ସତ୍ୟ ବୋଲି ବାଛ । 
ଏହି ଭାବ ହୃଦୟରେ ଜାଗ୍ରତ ହୋଇଲେ 
ମୋହ ଅଧ୍କାରୀ ହୁଏ ଶାସ୍ତ୍ର ଏହା ବୋଲେ ! 
ଯେ କନ ଶାସ୍ତ୍ରକୂ ଛାଡ଼ି ଅର୍ଥ ନ ବୁଝଇ 
ବିପରୀତ କରି ତାହା ହୃଦୟେ ଘେନଇ । 
ମାୟାରେ ବନ୍ଧନ ହୋଇ ପଡ଼ଇ ସେ ପ୍ରାଣୀ . 
ପଶୁ ସଦୃଶ ଅଟଇ ସେହି ମୂଢ଼ ପ୍ରାଣୀ । 
ସଂସାରରେ ଜନ୍ମ ଲଭେ ବିଶାଶଏ ବର୍ଷ 

ଆୟ ହୁଅଇ ତାହାର ଶାସ୍ତ୍ରର ଏ ଭାଷ । 


୮୧ 


ଦିବସ ରାତ୍ର ଭାବରେ ଅଧେ ଯାଏ କଟି 
ପୁଣି ଅର୍ବ ଅର୍ବଭାଗ ରୋଗେ ହୁଏ କଷ୍ଟ । 
ବାଲ୍ୟ ପୌଗଣ୍ଡ ଯେ ଜରା ଅବସ୍ଥା ଭେଦରେ 
ଅର୍୍ ତହିଁରୁ ଆୟୁଷ ଯାଏ ନିଶ୍ଚିନ୍ତରେ । 
ଅବଶେଷେ ରହେ ଆୟୁ ବରଷ ପନ୍ଦର 
ଯୌବନ କାଳରେ ଯୁବତୀକି ମଣେ ଯାର । 
ରତି ରଙ୍ଗେ ମାତି ନ ମାନଇ ଭଲ ମନ୍ଦ 

କିଛି ଦେଖ୍‌ ନ ପାରଇ ଯେପରି ଜନ୍ମାନ୍ଧ | 
ଯୁବତୀ ଅଧର ପାତ ସୁଧା ସମ ମଣେ . 
ଅଙ୍ଗସ୍ପର୍ଶ ବ୍ରହ୍ମାନନ୍ଦ ସଦୃଶ ବଖାଣେ । 

ରତି ସୁଖଠାରୁ ବଳି ଆନସୁଖ ନାହିଁ 

ଏହିପରି ମନ୍ଦମତି ବିଚାର କରଇ ! 

କ୍ରମେ ଜରା ମାଡ଼ିବ ସେ ଶରୀରେ ତାହାର 
ନାନା ଦୁଃଖ ଭୋଗେ ଶକ୍ତି ନ ପାଏ ମୀତର । 
ଆୟୁ କ୍ଷୟ ହେବାରୁ ସେ ଲଭଇ ମରଣ 
ଯମପୁରେ ଭୋଗଇ ସେ ନାନା ଦୁଃଖମାନ | ' 
ଯମପୁରର ଯାତନା କହିଅଛି ମୁହିଁ 

ସେମାନ ଭୋଗଇ ଜୀବ ନିଜ କର୍ମ ପାଇଁ । 
ଭୋଗ ଶେଷେ ପୁନରପି ରଜବୀର୍ଯ୍ୟ ଯୋଗ 
ଗର୍ଭର ଯନ୍ତ୍ରଣା ପୁଣ କରଇ ସେ ଭୋଗ । 
କୁକାର୍ଯ୍ୟ ହେତୁ ଜନମି କୁଫଳ ଲଭଇ 

ମାୟା ବନ୍ଧନରେ ପଡ଼ି ସବୂ ପାଶୋରଇ । 
ଏହିପରି ଗତାଗତ ଲଭିଯାଏ ମୂଢ଼ 
ତିଳେହେଲେ ବ୍ରହ୍ମ ବସ୍ତୁ ନକରେ ସେ ଦୃଢ଼ । 
ମୁଁ ବୋଲି ଦେହକୁ ସେହି ନିରତେ ଭାବଇ 
ଦେହର ପାଇଁକି ବହୁ ଯତନ କରଇ । 

ଦେହ ମାତ୍ର ଅତି ତୃଚୁ ନଭାବେ ସେଦିନେ 
ଦେହ ନ ଧରିବି ମୁହିଁ କି କର୍ମରେ କେହ୍ନେ । 
ସେ ଭାବନା ତିଳେ ହେଲେ ନ ଆସଇ ତା'ର 
ସବୁବେଳେ ବୋଲୁଥାଏ ମୁହିଁ ଅଟେ ମୋର । 
ଏହା ବିଚାରନ୍ତି ନାହିଁ ମୋର ଜ୍ଞାନୀ ଭକ୍ତ 
ସଂସାର ମାୟା ବନ୍ଧନ ନ ଛୁଅଁଇ ଗାତ୍ର 
ଦେହକୁ ତୁଛ ମଣଇ ଇଶ୍ବର ଭଙ୍ଗୁର 

ଆଖ୍ୟୀ ଦେଇ ଯତ୍ନ ଯେ ନ କରନ୍ତି ତାହାର 
ମୃତ୍ୟୁଦେବ କେଶ ଆକର୍ଷଇ ସଦା ଭାବି 
ସ୍ଵକର୍ମ କରନ୍ତି ତିଳେ ମାୟାରେ ନ ଡୁବି । ` 

ରାମକୃଷ୍ଣ ହରିନାମ ମୁଖରେ କହନ୍ତି 
ସର୍ବ ବ୍ରନ୍ମମୟ ବୋଲି ବିଚାର କରନ୍ତି । 
କୀଟୁ ବ୍ରହ୍ମଯାଏ ସବେ ବ୍ରହ୍ମଙ୍କ ସ୍ଵରୂପ । 
ଦେହଗୋଟି କେବେହେଲେ ଧୁବ ଯେ ନୃହଇଁ 
ରଖ୍ବାକୁ ଇଚ୍ଛା କଲେ କେଭେ ନ ରହଇ । 
ଏହି ଦେହର ବିନାଶ ହେବାକୁ ଚଞ୍ଚଳ 
ନିରନ୍ତର ଜ୍ଞାନୀଏ ଯେ ହୁଅନ୍ତି ଆକୂଳ | 
ଦେହ ଅନ୍ତେ ନିର୍ବାଣ ମୁକତି ଯେ ମିଳିବ 
ତେଣୁ ଏ ଦେହକୁ ତୂଚୁ ମନେ କରିଥୁବ । 
ଏହି ଦେହଟି ଅଟଇ ଆତ୍ମାର ବନ୍ଧନ 
ଏ ଦେହ ବିନାଶେ ତୁଟିଯିବ ମାୟା ଗୁଣ । 
ଏହି ଭାବ ଯାହାର ହୃଦୟେ ଜାଣ ହୁଏ 
ସଂସାର ସାଗର ଅକ୍ଲେଶରେ ତରିଯାଏ । 
ବ୍ରହ୍ମରେ ଲୀନ ହୁଅଇ ସେହି ଭକ୍ତ ମୋର 
ସାଯୁଜ୍ୟ ମୁକ୍ତିଟି ହାତ ମୁଠାରେ ତାହାର । 
ଅଣିମାଦି ଅଷ୍ଟ ସିଦ୍ଧ କିଞ୍ଚତ ତାହାକୁ 
ଯୋଗବଳେ ସର୍ବ ପ୍ରାପ୍ତ ହୁଏ ଦେଖୁ ଦେଖୁ । 
ମୁକତିଦ୍ଧାର ଉନ୍ମ୍‌ କ୍ତ ସଦା ତା'ର ପାଇଁ 
ତାହାଠାରୁ ବଳି ପ୍ରିୟ ମୋର ନାହିଁ କେହି । 
ଗରୁଡ଼ ଉବାଚ 
ଏ ବଚନ ଶୁଣିଣ ଗରୂଡ଼ କରଯୋଡ଼ି 
ବିନୟେ କହଇ ନାରାୟଣ ପାଦେ ପଡ଼ି । 
ସତ୍ୟ ଧର୍ମ ବିଧ୍‌ ଆଦି କହିଲେକ ଯାହା 
ତୀର୍ଥ ବ୍ରତ ଦେବୁ ପୂଜା ଆଦି ସର୍ବ ତାହା । 
ବୈଦିକ ଯଜ୍ଞାଦି କର୍ମ ଦାନାଦି ସକଳ 
ଏହି କର୍ମମାନଙ୍କର ଧନ ଅଟେ ମୂଳ | 
ଧନୀଲୋକ କରିପାରେ ଏହି କର୍ମମାନ 
ଧନହୀନ ଜନନ ଏହା କରିବ କେସନ । 
ମୁକତିର କାରଣ ଯେ ଧନ ହେଲେ ହେବ 
ଧନହେତୁ ଧର୍ମକାର୍ଯ୍ୟ ହୋଇଣ ପାରିବ । 
କିନ୍ଧ ସେହି ଧନ ହେଲେ ମନେ ଗର୍ବ ହୁଏ 
ସଂସାର ମାୟାରେ ନିରନ୍ତର ଭ୍ରମୁଥାଏ | 
ଏହି ସକଳ ବୃଝାଇ କହିବ ଗୋସାଇଁ 
ଦୂସ୍ତର ମାୟାରୁ ଜୀବ କେମନ୍ତ ତରଇ । 


ଶ୍ରୀ ଭଗବାନୁବାଚ଼ 
ଏ ବଚନ ଶୁଣି ଯେ କହନ୍ତି ଶ୍ରୀହରି 

ଯାହା ପଚାରିଲୁ ତାହା ଶୁଣ ପନ୍ନଗାରି । 

ଅତି ତୂଚୁ ଧନ କଥା କହିଲୁଟି ଯାହା 

କ୍ଷଣିକ ସେ ଧନ ଅଟେ ଘୋଟେ ତହିଁ ମାୟା । 
ବେଦବିଦ୍ୟା ମହାଧନ ପ୍ରତ୍ୟକ୍ଷ ଅଟଇ 
ତାହାଠାରୁ ବଳି ଧନ ଜଗତରେ ନାହିଁ । 
ହେଲେ ସେ ନିର୍ବନ ଜନ ବେଦ ବିଦ୍ୟାବନ୍ତ 
ନିର୍ବନ ନୃହଇ ସେହି ଜନ କଦାଚିତ । 

ବିଦାନ ମନୁଷ୍ୟ ଧନ ନ କରିବ ଲୋଡ଼ା 
ଭିକ୍ଷାରେ ଉଦର ପୋଷେ ଭିକ୍ଷାସୀ ବାପୂଡ଼ା । 
ସାଧକ ସିଦଵି କରଇ ଯୋଗେ ଯେତେବେଳେ 
ସେ ବଳେ ଅକ୍ଷୟ ଧନ ତାହାକୁଟି ମିଳେ | 
କାଳେ କାଳେ ବ୍ୟୟ କଲେ ନ ହୁଅଇ କ୍ଷୟ 
ଦିନ ଦିନ ବଢ଼େ ଯେହ୍ନେ ବାଲ୍ଧୀକି ସଞ୍ଚୟ | 
ଦିନକୁ ଦିନ ବଢ଼ଇ ବାଲ୍ଧୀକି ଯେପରି 
ଯୋଗବଳେ ଲବ୍ଧ ଧନ ବଢ଼ଇ ସେପରି । 
ଛାର ଧନ କିବା ତା'ର ହୋଇବରେ ବାବୁ 
ଧନେ ବୃଦ୍ଧି ହତ ହୁଏ ଧର୍ମେ ନଷ୍ଟ ସବ୍ର । 
ବିଦ୍ୟାଧନ ମହାଧନ ଉତ୍ତମ ଅଟଇ 

ଯାହାର ଅଛି ସେ ତରି ଅନ୍ୟକୁ ତାରଇ | 
ମୋର ଭକ୍ତ ଭକ୍ତି ବଳେ ମୋତେ ବଶ କରେ 
ଆବଶ୍ୟକ ଦ୍ରବ୍ୟ ମୁହିଁ ଯୋଗାଏ ତକ୍ରାଳେ । 
ଦତ୍ତ ଧନକୁ ସର୍ବଦା କରଇ ରକ୍ଷଣ 

ଚୋର ଖଣ୍ଟ ନ କରନ୍ତି ତା” ଅପହରଣ । 
ମୁକ୍ତି ଇଛା ଯେଉଁଜନ ଅନ୍ତରେ କରଇ 

ବାହ୍ୟ ଧନ ଲୋଡ଼ା ତା'ର ତିଳେମାତ୍ର ନାହିଁ । 
ତୀର୍ଥାଟନ ଆଦି ଧନ ବଳରେ ବା ହୁଏ 

ଧନ ବା ବଳ ଯଦ୍ୟପି ଦେହରେ ନ ପାଏ । 
ସେ କାହୁଁ ତୀର୍ଥ କରିବ ଘରେ ପଡ଼ିଥାଇ 
ବାହ୍ୟ ତୀର୍ଥ ଗମନରେ ଆସକ୍ତ ହୁଅଇ | 
ଯଦି ଜ୍ଞାନୀ ଭକ୍ତ ମୋର ସେହି ହୋଇଥୁବ 


.| ଶରୀର ମଧ୍ୟରେ ସର୍ବ ତୀର୍ଥଙ୍କୁ ଦେଖ୍‌ବ । 


ସ୍କାନ ମାର୍ଜନା କରିବ ତୀର୍ଥ ଉଦକରେ 
ଅଙ୍ଗେ ଥୁବା ପାପମାନ ନାଶିବ ତଳ୍କାଳେ | 

ଯୋଗକୁ ଅଭ୍ୟାସ କଲେ ସକଳ ଜାଣିବ 
ବେଦଶାସ୍ତ୍ର ପଢ଼ିବାର ତତ୍ତ୍ଵକୁ ବ୍ରଝିବ । 

ସୀଧୁ ସଙ୍ଗ ନିରନ୍ତରେ କଲେ ବଢ଼େ ଜ୍ଞାନ 
ଜ୍ଞାନବଳେ ଦେହ ମଧ୍ୟେ ଦେଖ ତୀର୍ଥମାନ । 
ତତ୍ତଵଜ୍ଞ ହୋଇଲେ ଦିବ୍ୟ ସ୍ଵରୂପକୂ ଧରେ 
ପିଣ୍ଡ ବ୍ରହ୍ମାଣ୍ଡ ଦୁହିଙ୍କୁ ଦେଖ ସମାନରେ । 
ବ୍ରହ୍ମ ଭିନ୍ନ ସମସ୍ତଙ୍କୁ ମିଥ୍ୟା ଯେ ମଣଇ 

ବ୍ରହ୍ମ ଏକମାତ୍ର ସତ୍ୟ ବୋଲି ସେ ଭାବଇ । 
ଧନ ଦାରାସୁୂତ ଦେହ ସକଳ ଅନିତ୍ୟ 
ଏହିମାନଙ୍କରେ ତିଳେହେଲେ ନାହିଁ ସତ୍ୟ । 
ମାୟାବଳେ ସତ୍ୟ ପ୍ରାୟ ହୁଅଇ ପ୍ରତୀତ 
ମୁଗ୍ଧ ଜନ ଦେଖେ ଯଥାଶକ୍ତିକୁ ରଜତ | 
କ୍ଷଣିକ ମାୟାରେ ପଡ଼ି ଅଜ୍ଞାନ ହୁଅଇ 
ରଜତ ଭୁମରେ ଶକ୍ତି ସାଉଣ୍ଟ ଧରଇ । 
ପରକ୍ଷଣେ ଜାଣିପାରେ ଭ୍ରମ ବୋଲି ତାହା 
ନିଜର ବ୍ରଦ୍ଧି ନିନ୍ଦଇ ହୋଇ ବୀତସ୍ୃହା । 
ସେହିପରି ମାୟାବଳେ ଅନାଦି ସକଳ 
ଅସତ୍ୟ ହୋଇଣ ସତ୍ୟ ପରି ହୁଏ ଠୁଳ । 
ଯେତେବେଳେ ଏ ଦେହରୁ ପ୍ରାଣ ଛାଡ଼ିଯାଏ 
ସେତେବେଳେ ମିଥ୍ୟା ଜାଣି ଦୁଃଖ୍ତ ସେ ହୁଏ । 
କିସବା ନେବ ସେକାଳେ ଜ୍ଞାନୋଦୟ ହେଲେ 
ବୃଥା ଅନୁତାପ ମାତ୍ର ସାର ସେହି କାଳେ । 
ଚୋରି କରି ନେଲାପରେ ସାବଧାନ ହୋଇ 
ଜିଲାଭ ହେବ ଅନିଦ୍ରା ସାରା ଯେ ହୁଅଇ | 
ପାଣି ଚାଲିଗଲେ ବନ୍ଧ ବାନ୍ଧିଲେ କି ହେବ 
ସ୍ଟୋତର ଗତିକି ତହିଁ ସମ୍ଭାଳି ପାରିବ । 
ବୟସଗତ ହୋଇଳେ ବନିତା ସମ୍ଭୋଗ 
ହାସ୍ୟାସ୍ପଦ ଏହିମାନ ଜାଣ ମହାଭାଗ ! 
ଆଗୁ ଏମାନ କରିଲେ ଫଳ ଯେ ମିଳଇ 
ଶେଷେ କେବଳ ବିପଦ ଦ୍ଵିଗୁଣେ ବଢ଼ଇ । 
ସେହିପରି ଧନ ଦାରା ସୁତାଦି ବିଷୟ 

ପୂର୍ବ ମିଥ୍ୟା ମଣି ଯେବେ ହୁଏ ଜ୍ଞାନୋଦୟ । 
ତେବେଟି ତାହାର ସିଦି ନିଶ୍ଚୟ ହୁଅଇ 

ବ୍ରହ୍ମ ପଦାର୍ଥକୁ ଯେହି ଚିହ୍ନିଣ ପାରଇ । 
ଜୀବନ ସାରା ସେ ସବୁ ସତ୍ୟ ପ୍ରାୟ ମଣି 
ଦାରାସୂତ ପ୍ରୀତି ପାଇଁ ହୋଇ ପରିଶ୍ରମୀ ! 


୮୩ 


ଧର୍ମାଧର୍ମ ପାପ ପୁଣ୍ୟ ବିଚାର ନ କରି 
ଦିବାରାତ୍ର ଲାଗି ଧନ ଉପାର୍ଜନ କରି । 
ହିଂସା କପଟ ଦମ୍ଭକୁ ହୃଦୟରେ ବହି 
ଧନବଳେ ଅହମିକା ପଙ୍କରେ ପଡ଼ଇ । 

ନିଜକୁ ଚତୁର ବୋଲି ଭାବି ନିରନ୍ତର 

ସାଧୂସନ୍ଧ ନିନ୍ଦା କରି କହଇ ଅପାର । 

ଏବେ ଆୟୁ ଶେଷକାଳେ ବୈରାଗ୍ୟ ଆସିଲେ 
କି ହେବ ବୃଥା ସେ କାଳେ ଜ୍ଞାନଉଦେ ହେଲେ । 
ନଶ୍ବର ଦେହ ସମ୍ପଦ ନଶ୍ବର ହୁଅଇ 

ସକଳ ଛାଡ଼ିଣ ଜୀବ ଯାଏ ଦୂର ହୋଇ । 
ପଞ୍ଚଭୌତିକ ଶରୀର ପଞ୍ଚଭୂତେ ମିଶେ 
କେବଳ ଅପଯଶକୁ ସଂସାରଟି ଘୋଷେ । 
ସକଳେ କହନ୍ତି ମଲା ଦୂର ହେଲା ପାପ 
ନିଦ୍ଦୟ ନିଷ୍କର ଲୋଭୀ ଦେଶୁ ହେଲା ଲୋପ। 
ଏତେ ଧନ ଅର୍ଜି ଶେଷେ ନିନ୍ଦନ୍ତି ସକଳେ 

ଭଲ ବୋଲି କେହି ତାକୁ ନ କହନ୍ତି ବାରେ | 
ଏମାନ ଜାଣି ଯଦ୍ୟପି ସାବଧାନ ହେବ ' 
ନିରନ୍ତରେ ଛଶ୍ଵରଙ୍କ ଚରଣ ସେବିବ । 
ନିତ୍ୟାନନ୍ଦ ଚିତାନନ୍ଦ ଜ୍ଞାନାନନ୍ଦ ବ୍ରହ୍ମ 

ସର୍ବଜ୍ଞ ସର୍ବ ବ୍ୟାପକ ଶୁଦ୍ଧ ବୁଦ୍ଧ ପୁଣଂ । 
ଏହିପରି ଭାବି ଯେହୁ ନିରତେ ଭଜଇ 

ଯୋଗ ଅଭ୍ୟାସିଣ ପ୍ରାଣାୟାମକୁ କରଇ । 
ଇନ୍ଦ୍ରିୟମାନଙ୍କୁ ରଖେ ନିଜ ଅଧୀନରେ 
ସର୍ବଭୂତକୁ ସମାନ ମଣଇ ଚିତ୍ତରେ ! 

ଶ୍ରୀହରି ପଦ କମଳେ ନିରତେ ଭଜଇ 

ସତ୍ୟ ଶୌଚ ଦୟା କ୍ଷମା ଗୁଣମାନ ବହି । 


ତେବେ ଜାଣ ସେହି ଜନ ଳଭଇ ମୁକତି 
'| ଭାବାର୍ଣ୍ଣବକୁ ଗୋଷ୍ଠଦ ମଣନ୍ତି ମୁକତି । 


ମୋର ଉପଦେଶ ବାବୁ ରଖୁଥାଅ ମନ 
ଯୌବନ ସୁଖଟି ଗିରିନଦୀ ସମ ଜାଣ । 
ଆୟୁଟି ବିଜୂଳି ପରି ନିମିଷେ ମାତର 


ଦିନ ପଳ ଲିତା ଦଣ୍ଡ ପ୍ରହର ପ୍ରକାର । 
| ଚାହୁଁ ଚାହୁଁ ଦିନ ଯାଇ ନିଶା ପ୍ରବେଶଇ 


ନିଶା ଯାଇ ଦିନ ପୁଣି ଆରମ୍ଭ ହୁଅଇ | 
ଏହିପରି ସପ୍ତାହ ଯେ ପକ୍ଷ ମାସ ବର୍ଣ୍ଣ 
ହୋଇ କଟିଯାଏ ଜାଣ ଜୀବର ଆୟୁଷ । 

୮୪ 


ଜାଣି ନ ପାରଇ ପ୍ରାଣୀ ତା'ର ଗତି ବିଧ୍‌ 
କିପରି ତରିବ କୁହ ସଂସାର ବାରିଧ୍‌ 
ଧୀର ସ୍ଥିର ଯେଉଁଜନ ଗୁରୁ ମୂଳ କରି 

ତାଙ୍କୁ ଆରାଧନା କରେ ଦୃଢ଼ ଭାବେ ଧରି । 
ତାହାଙ୍କ ଦତ୍ତ ମନ୍ତ୍ରକୁ ଦୃଢ଼େ ଭଜୁଥାଇ 

ଗୁରୁ କର୍ଣଧଧାର ଭବ ସିନ୍ଧୁ ପାର ପାଇଁ । 
ମୁଖେ ରାମକୃଷ୍ଣ ନାମ ଉଚ୍ଚାରେ ସର୍ବଦା 
ବିଷ୍ଣ ଉଦ୍ଦେଶ୍ୟରେ କର୍ମ କରୁଥାଇ ସଦା | 
ସାଧୁ ସନ୍ଧ ଅଭ୍ୟାଗତ ଶକ୍ତି ଅନୁସାରେ 
ପୂଜାରେ ତାହାଙ୍କ ଚିତ୍ତ ଯେ ସନ୍ତୋଷ କରେ | 
ତାହାର ମୁକତି ପଥ କରତଳଗତ 

ଅନ୍ୟଥା ଯମ ଯନ୍ତ୍ରଣା ଭୋଗଇ ନିୟତ । 
ମତ୍ତଗର୍ବେ ଗୁରୁବାକ୍ୟ ଯେ ମୂଢ଼ ନ ଶୁଣେ 
ମନ୍ତ୍ର ନେଇଅଛି ବୋଲି ନିଜ ମୁଖେ ଭଣେ । 
ଦେଖାଇବା ପାଇଁ ଚିତା ଚଇତନ କାଟି 
ଉତ୍ତମ ସାଧୁ ବୋଲିଣ ଯେହୁ ପ୍ରକାଶଟି । 
ବଡ଼ ବଡ଼ କଥାମାନ ମୁଖରେ କହଇ 
ଦିନେହେଲେ ରାମକୃଷ୍ଣ ସେ ଉଚ୍ଚାରେ ନାହିଁ । 
ନିରନ୍ତର କୂଟ କପଟକୁ ଆଶ୍ରା କରେ 

ଖଚ ମିଛ କହି ଯେ ଲୋକଙ୍କୁ ତୋଷ କରେ । 
ଜନ କାମିନୀ ଲମ୍ପଟ ନିରତେ ଇଚ୍ଛଇ 
ଲୋକଙ୍କୁ ଭଣ୍ଡିଣ ଭଣ୍ଡ ତପସ୍ଵୀ ବୋଲାଇ । 
ଦିନରେ କରଇ ଉପବାସ ଯେ ନିରତ 
ନିଶାରେ ଆମିଷ ପାକ କରଇ ସତତ । 
ବିଭୁତି ସର୍ବାଙ୍ଗେ ବୋଳି ଶିରେ ଜଟାଭାର 
କଷାୟ ବସନ ପିନ୍ଧି ଦଣ୍ଡ ଧରେ କର! 
ଶଠାଗ୍ରଣୀ, ସେହି ଲୋକ ଜାଣିବ ସର୍ବଦା 
କପଟୀ ସାଧୁ ସେ ତାକୁ ପରିହାର ସଦା । 
ଏପରି ପ୍ରାଣୀର ଯେବେ ମରଣର ବେଳ 
ଉପସ୍ଥିତ ହୁଏ ତେବେ ପ୍ରବେଶଇ କାଳ । 
ବିକଟାଳ ରୂପ ଧରି ଆକର୍ଷଣ କରେ 


ମାୟା ରୂପକୁ ଦେଖାଇ ତା” ମଧ୍ୟରେ ଭରେ । 


ସଞ୍ଜିବନୀ ପୁରକୁ ଯେ ନିଅଇ ତାହାକୁ 
ଯାତନ ପଥରେ ଦେଇ ନାନା ଯାତନାକ୍ତୁ 
ଦଣ୍ଡ ପ୍ରହାର କରଇ ଉପରେ ତାହାର 
ଯମ ଯାତନା ଯେପରି ଶୁଣିଛି ପୂର୍ବରୁ । 


ଗରୁଡ଼ ପୁରାଣ 


ସେହି ସବୂ ଭୋଗ ତହିଁ କରିଣ ଆକୁଳ 

କ୍ଷୁଧା ତୃଷାରେ ହୁଅଇ ଅତାୀନ୍ତ ବ୍ୟାକୁଳ । 

ନ ମିଳଇ ଅନ୍ନ ତାକୁ ନ ମିଳଇ ଜଳ 

କଣ୍ଠ ତାକୁ ଶୁଷଣ ହୁଏ ତା'ର ସଦାକାଳ । 
ପ୍ରଳୟ ପର୍ଯ୍ୟନ୍ତ ଦଣ୍ଡ ସେଠାରେ ଭୋଗଇ 
ପ୍ରଳୟ କାଳରେ ସୁଖେ କିଛି କାଳ ଥାଇ । 
ପ୍ରଳୟାନ୍ତେ ସୃଷ୍ଟି ଯେବେ ଆରମ୍ଭ ହୁଅଇ 
ନୀଚ ଯୋନିରେ ତାହାର ଜନମ ହୁଅଇ । 
ସେ ଜନ୍ମରେ ବହୁ ଦୁଃଖ ପାଏ ଏଇ ଲୋକେ 
ଦୁଃଖେ ପଡ଼ି ପାପ ତତ୍ତ୍ବ କରେ ଅତିରେକ । 
ସେହି ପାପେ ଘାଣ୍ଟିହୋଇ ଯଥାକାଳେ ମରେ 
ପୁଣି ଜନମ ମରଣ ଦୁଃଖ ଭୋଗ କରେ । 
ଯମ ଯନ୍ତ୍ରଣା ସହିତେ ଏଁହିକ ଯନ୍ତ୍ରଣା 

ରୋଗ ବ୍ୟାଧୁ ମନସ୍ତାପ ପରର ଗଞ୍ଜଣା । 
ତାହାର ଭାଗ୍ୟରେ ଲେଖା ହୋଇଅଛି ଜାଣ 
ଆହେ ବୈନତେୟ ତେଣୁ କର ବ୍ରହ୍ମଧ୍ୟାନ | 
ତୃଟିବ ସଂସାର ବାଧା ମୁକତି ହୋଇବ 
ନିରନ୍ତର ନିତ୍ୟପୂର ସୁଖେ ବିଳସିବ । 
ପଚାରିବା କଥାମାନ ବୁଝାଇ କହିଲି 

ଗ୍ରନ୍ଧ ସମାପତ ଆଜି ଏହ ଭାବେ କଲି । 
ଆଉ ଯାହା ଇଛ୍ଛା ତୋର ଅନ୍ୟଗ୍ରନ୍ଥେ ତୋତେ 
କହିବଇଁ ଶୁଣିବାକୁ ଶ୍ରଦ୍ଧା ଯେବେ ଚିତ୍ତେ । 
ଗରୁଡ଼ ପୁରାଣ ବାଣୀ ଅପୂର୍ବ ଅଟଇ 

ଜୀବ ଉଦ୍ଧାର ପାଇଁକି ପ୍ରକୃଷ୍ଟ ଅଟଇ । 


ନିରନ୍ତର ଏହି ଗ୍ରନ୍ଥ କରିଲେ ପଠନ 


ଅକ୍ଲେଶେ ମିଳଇ ତାକୁ ଚତୁବର୍ଗ ଜାଣ । 
ଶୁଣିଣ ଗରୁଡ଼ କୃତ୍ୟ କୃତ୍ୟ ବହୁ ହେଲା 
ଶ୍ରୀହରି ଚରଣ ତଳେ ଦଣ୍ଡବତ କଲା । 

` ଗରୁଡ଼ ଉବାଚ 
ଶୁଣିଲି ହରି ମୁଖରୁ ଅପୂର୍ବ ଆଖ୍ୟାନ 
ସନ୍ଦେହ ଗ୍ରନ୍ଥ ମୋହର ହୋଇଲା ମୋଚନ । 
ଆହେ ଦେବ ଦ୍ରେବ ମୋର ବିନତି ଘେନିବ 
ଢୃତ୍ୟାଧମେ ଏହି ଆଶୀର୍ବାଦକୁ କରିବ । 
ସାଧୁ ସଙ୍ଗେ ଗ୍ରନ୍ଧ ପାଠେ ଦାନ ଧର୍ମ କର୍ମେ 
ମତି ରହିଥ୍ବ ମୋର ଯେପରି ନ ଭ୍ରମେ । 

ଗରୁଡ଼ ପୂରାଣ 


ବହ୍ମ ସ୍ଵରୂପ ଆପଣଙ୍କ ପାଦ ସୁମନ 
ନିରନ୍ତର ମନ ମୋର କରୁଥ୍‌ବ ଧ୍ୟାନ | 
ଅସତ ସଙ୍ଗ ଯେପରି ଭ୍ରମରେ ନ କରେ 
ଚିତ୍ତ ଜଡ଼ିତ ନ ହେଉ ବିଷୟା ଭୋଗରେ । 
ଏହା କହି ନତଶିରେ ପଡ଼ି ତାଙ୍କ ପାଦେ 
ଶ୍ରୀଚରଣୁ ଧୂଳି ନେଇ ଶିରେ ଦେଲା ହାଦେ । 
ଆହେ ସୁଜ୍ଞ ନରେ ମୋର ଦୋଷ ନ ଧରିବ 
ଦୋଷ ଥୁଲେ ଗୁଣପରି ଗ୍ରହଣ କରିବ । 
ସେହିସବ୍ର କଥା ନ ଜାଣଇ ଏହା ସତ୍ୟ 
ଥାଇପାରେ ମୋର ଦୋଷ ଏଥ୍‌ରେ କିଞ୍ତ । 
ନିଜ ଗୁଣେ କ୍ଷମା ମୋତେ କରିବ ଆପଣ 
ଆପଣଙ୍କ ପାଦପଦ୍ମେ ପଶିଲି ଶରଣ । 
ଦୋଷଯୁକ୍ତ ମୋର ବାଣୀ ହୋଇଥ୍‌ବ ସତ 
କିନ୍ତୁ ଏ ବିଷୟମାନ ନୁହେଁ ଦୋଷମୁକ୍ତ । 
ଶ୍ରୀହରି ଗରୁଡ଼ଙ୍କର ସମ୍ବାଦ ଅଟଇ 
ଶ୍ରୀମୁଖରେ ନାରାୟଣ ଗରୁଡ଼େ ବୁଝାଇ । 
ତାହାଙ୍କ ବାଣୀ ସକଳ ଦେବଠାରୁ ବଳି 
ତେଣୁ ଆପଣଙ୍କ ପାଦେ ମୁହିଁ କରେ ଅଳି । 
ଗୁଣର ଗ୍ରାହକ ଗୁଣ ବାଛି ଘେନିଯାଏ 
ନିର୍ଗୁଣ ପଦାର୍ଥ ସେହିଠାରେ ପଡ଼ିଥାଏ । 
ହଂସ ନୀର ଛାଡ଼ି କ୍ଷୀର ଗ୍ରହଣ କରଇ 
ସାଧୁଏ ହଂସ ସଦୃଶ ବିଚାରଇ ମୁହିଁ । 
ଦୋଷରୂପ ନୀର ସେ ଗ୍ରହଣ ନ କରନ୍ତି 
ନିଦ୍ଦୋଷ କ୍ଷୀର ଦେଖୁଲେ କେବେ ନ ଛାଡ଼ନ୍ତି । 
ଦୟା କରି ମୋର ଦୋଷ କ୍ଷମିବେ ଅବଶ୍ୟ 
ସାଧୂ ସନ୍ଧଙ୍କ ଚରଣେ ମୁହିଁ କିଣା ଦାସ । 
ଶରଣ ପଶିଲା ଦୀନ ହୀନ ଆରଇଁତ୍ରାଣ 
ଦୋଷ କ୍ଷମି ଶୁଣ ନିଜେ କରନ୍ତୁ ଗ୍ରହଣ ! 
ଦୁର୍ଜନ ସୁଜନ ସମ କରଇ ପ୍ରଣତି 

ଦୋଷ ବାଛିବା ତାହାଙ୍କ ଅଟଇ ପ୍ରକୃତି । 
ଦୋଷ ନଥୁଲେ କି ଦୋଷ ବୋଲିଣ କହନ୍ତି 
ତାହାଙ୍କ ତକ୍ଷୁରେ ଦୋଷୀ ସକଳେ ଦିଶନ୍ତି । 
ତେଣୁ ତାହାଙ୍କୁଟି ମୋର ତିଳେ ନାହିଁ ଭୟ 
ଅଦୋଷୀର ଦୋଷ ଅଟେ ଦୋଷଟି ନିଶ୍ଚୟ । 
ଶ୍ରୀହରି ଗରୁଡ଼ ବାଣୀ ଗୀତବନ୍ଧ ଯୁତେ 
ଠିକେ ଠିକେ ବିରଚିଲି ଆଣି ମୁହିଁ ଗୀତେ । 


୮୫ 


ଭାବ ସଂଗ୍ରହ କରିଣ ନିଜ ରଚନାରେ 
ପ୍ରକାଶ କରିଲି ଏହା ଚତୁର୍ଦଦଶାକ୍ଷରେ | 

ନାମ ମୋର ଆର୍ଜତ୍ରାଣ ଦାଶ ମୁଁ ବ୍ରାହ୍ମଣ 
ଆରଉଁତ୍ରାଣଙ୍କ ପୟରେ ସଦା ମୋ” ଶରଣ | 
ଆଉ ଆର୍ଁହାରୀ ଆର୍ଭତ୍ରାଣ ଯେ ବୋଲନ୍ତି 
ସ୍ଟରଣେ ଭବସାଗରେ ସେ ହେଳେ ତରନ୍ତି । 
ତାହାଙ୍କ କୀଉି କଳାରୁ କଣାଏ ପାଇଲି 
ଦୋଷାଦୋଷ ତାଙ୍କ ପାଦପଦ୍େ ନିବେଦିଲି । 
ଯଦି ଲେଖାରେ ଥ୍ବଟି କିଛି ଗୁଣମାନ 

ସେ ସର୍ବ ତାଙ୍କର ମୋର ନୁହେଁ କଦାଚନ । 
ଦୋଷମାନ ମୋହରଟି ସର୍ବଥା ଅଟଇ 
ତାହାଙ୍କ ପୀଦପଦ୍ଧରେ ଚିତ୍ତ ନିବେଶଇ । 
କ୍ଷମା ଦେବ ଅପରାଧ ସହସ୍ର ମୋହର 

ଦୀନ ହୀନେ କିଞ୍ଚତରେ କରୁଣା ଯେ କର । 
ଅନ୍ତିମ କାଳରେ ଯେହ୍ନେ ଶ୍ରୀପଦ ରାଜିବ 
ମୋର ମୁଢ଼ମନ ବାରେ ସେ ଦୁଇ ଭଜିବ । 
ହଜିବଂ ଚିତ୍ତରୁ ସର୍ବ କାମନା ବିଷୟ 

ମଜ଼ିବ ପାଦ ପଙ୍କଜ ମୋ” ମନ ନିଶ୍ଚୟ | 


. ରାଜୀବ ଲୋଚନ ତୁମ୍ଭ ରାଜୀବ ଚରଣ 


ନିରନ୍ତର ମୋର ମନ କରୁଥାଉ ଧ୍ୟାନ ! 
ଚିତ୍ରଗୁପତେ କିତାପୂ ଗୁପତେ ମୋ” ନାମ 
ଲିଭାଇ ଦେବ ଶ୍ରୀହରି ହେ ଅଘନାଶନ । 
ମୁହିଁ ମହାପାପୀ ପାପ ନାଶନଟି ତୁମ୍ଭେ 
ତୁମ୍ଭ ଚରଣେ ଶରଣ ପଶିଲଇଁ ଦମ୍ଚେ । 
ଆର୍ଇଁତ୍ରାଣ ଶ୍ରୀପୟରେ ଦୀନ ଆର୍ଇତ୍ରାଣ 
ନିରୂପାୟ ହୋଇକରି ପଶିଲା ଶରଣ । 
ରକ୍ଷା କରି କ୍ଷମା କର ପାପରାଶି ନାଶ 
ମୁହିଁ ପରା ତୁମ୍ଭ ଦାସମାନଙ୍କର ଦାସ । 


ଇତିଶ୍ରୀ ଗରୁୂଡ଼ପୁରାଣେ 
ନୈମିଷାୟୋପାଖ୍ୟାନେ ଭଗବାନ ଗରୁଡ଼ 
ସମ୍ବାଦେ ମୋକ୍ଷ ପ୍ରସଙ୍ଗ ମୋକ୍ଷକ୍ରିୟା ବର୍ଣ୍ଣନଂ 
ନାମ ଅଷ୍ଟାଦଶୋଦଧ୍ୟାୟଃ | 
— (OO — 

୮୬ 


ଉନବିଂଶ ଅଧ୍ୟାୟଃ 
ଫଳଶ୍ରୁତି 

ଗରୂଡ଼ ଉବାଚ଼ 
ଗରୁଡ଼ ବିନୟ ଭରେ କହଇ ବଚନ 
ତୃମ୍ଭ ଶ୍ରୀମୂଖୁ ଶୁଣିଲି ପୂରାଣ ଆଖ୍ୟାନ ! 
ସନ୍ଦେହମାନ ମୋହର ମନୁ ଦୂର ହେଲା 
ଫଳଶ୍ରତି ଶୁଣିବାକୁ ଏବେ ଇଚ୍ଛା ହେଲା ! 
ଦୟା କରି ଫଳଶ୍ରତି କୁହନ୍ତୁ ଶ୍ରୀହରି 
ଯାହାକୁ ଶୁଣିଲେ ଭବସିନ୍ଧୁ ଯିବି ତରି । 
ଶୁଣିଣ ଶ୍ରୀ ଭଗବାନ କହନ୍ତି ହରଷେ 
ପୂରାଣାନ୍ତେ ଫଳଶ୍ରୁତି ଶୁଣ ତୁହି ତୋଷେ । 


ଶ୍ରୀ ଭଗବାନ ଉବାଚ଼ 
ପୁରାଣର ଶେଷେ ଫଳଶ୍ରତି ନ ଶୁଣିଲେ 
ପୂରାଣ ଶ୍ରବଣ ଫଳ ନ ମିଳଇ ଭଲେ । 
ପୃତ୍ର ପିତୃ ମୃତାହାଦି କ୍ରିୟାମାନ କରି 
ଦଶ ଦିବସରେ ଶୁଦ୍ଧ ଶୌଚ ହୋଇ କରି | 
ଏକାଦଶ ଦିବସରେ ନିଶ୍ଚଳ ମନରେ 
ଗରୁଡ଼ ପୂରାଣ ଶୁଣେ ଯେହୁ ସୁଚିତ୍ତରେ । 
ପିତାଙ୍କର ଆତ୍ମା ଗତି ମୁକତ ଲଭଇ 
ଯେତେ ଦୂଷ୍ଠତ ତାହାର ସର୍ବ କ୍ଷୟ ଯାଇ | 
ଜନ୍ମାନ୍ତର ପାପରାଶି ତୁଳାଚଳ ସମ 
ଏ ପୂରାଣେ ବାଣୀ ଅଗ୍ନି ବୋଲି ଚିତ୍ତେ ଘେନ । 
ତୁଳା ପର୍ବତରେ ଅଗ୍ନି କଣିକା ମାତର 
ପଡ଼ିଲେ ପୋଡ଼ି କରଇ ହେଳେ ଛାରଖାର | 
ସେହିପରି ଜନ୍ମ ଜନ୍ମାନ୍ତର ପାପ ଯେତେ 
ଏ ପୂରାଣ ଶ୍ରବଣରେ ନ ରହେ କିଞ୍ତେ । 
ଯେହୁ ଦାନ ଧର୍ମ ଆଦି ତିଳେ ନ କରଇ 
ଶ୍ରଦ୍ଧାରେ ଯେବେ ଗରୁଡ଼ ପୁରାଣ ଶୂଣଇ । 
ସକଳ ପାପ ବିନାଶ ହୁଅଇ ତାହାର 
ତତକ୍ଷଣେ ଚଳିଯାଏ ବଇକୁଣ୍ଠପୂର ¦ 
ଏକାଦଶାହାଦି ଦାନ ଷୋଡ଼ଶ ପ୍ରକାରେ 
ଯାହା ଯାହା କହିଅଛି ତୋହର ଆଗରେ । 
ଗରୁଡ଼ ପୂରାଣ ଦ୍ଧିଜ ମୁଖରୁ ଶୁଣିବ 
ସକଳ କର୍ମର ଫଳ ତକ୍ଷଣେ ଲଭିବ । 


ଗରୁଡ଼ ପୂରାଣ 


ପ୍ରେତ ବଇକୁଣ୍ଠ ଗତି ତାହାର ଲଭିବ 
କୋଟିତୀର୍ଥ ଗମନରେ ଫଳ ଯେ ମିଳିବ । 
ଯଜ୍ଚ ଦାନ ତପ ଫଳ ଅବଶ୍ୟ ଲଭିବ 


| ଶ୍ରାଦ୍ଧ କାଳେ ଯେହୁ ଲୋକ ଏହାକୁ ପଢ଼ିବ । 


ଯେଉଁ ଶ୍ରଦ୍ଧାରେ ସ୍ଵଗୃହେ ସଂକଳ୍ପ କରିଣ 
ବ୍ରାହ୍ମଣ ମୁଖରୁ ଶୁଣେ ଗରୁଡ଼ ପୂରାଣ । 
ପୁରାଣରେ ବସାଇଣ କାଷ୍ଠାସନ ପରେ 
ଧୂପ ଦୀପାଦି ଦେଇଣ ପୂଜଇ ଭକ୍ତିରେ । 
ଶ୍ରଦ୍ଧା ମନରେ ପ୍ରତ୍ୟହ ଏ ପୁରାଣ ଶୁଣି 
ପୁରାଣର ସମାପନେ ତୋଷେ ଦ୍ଵିଜମଣି । 
ଶ୍ରଦ୍ଧା ଅନୁସାରେ କରି ପାୟସ ନୈବେଦ୍ୟ 
ପୁରାଣରେ ଶ୍ରୀହରିଙ୍କ ପାଦେ ସମର୍ପିବ । 
ବ୍ରାହଣକୁ ଭୋଜନ କରାଇ ହୃଷ୍ଟଚିତ୍ତେ 
ନିଜେ ଭୋଜନ କରିବ ଜ୍ଞାତିଙ୍କ ସହିତେ । 
ବ୍ରାହ୍ମଣକୁ ନବବସ୍ତ ସହିତେ ଦକ୍ଷିଣା 

ଦେଇ ବିନୟ ଭାବରେ କରିବ ପ୍ରାର୍ଥନା | 
ଆହେ ଦେବ ନାରାୟଣ ସ୍ଵରୂପ ଗୋସାଇଁ 


“| ମୋର ଅପରାଧମାନ କ୍ଷମ ଦୟା ବହି । 


ଶ୍ଛି ହୀନ ମୁହିଁ ଅବା କି ପାରିବି ଦେଇ 
ଫଳ ପୁଷ୍ପରେ ସନ୍ତୋଷ ହୁଅନ୍ତି ଗୋସାଇଁ । 
ଏହିପରି ଯେଉଁ ଜନ ପୁରାଣ ଶୁଣିବ 

ପାତକ ତିଳେ ହେଁ ତା'ର ଦେହେ ନ ରହିବ । 
ଦିନକୁ ଦିନ ଯେ ଧର୍ମ ବଢ଼ଇ ତାହାର 
ବୈକୁଣ୍ଠ ପ୍ରାପ୍ତି ହୁଅନ୍ତି ଅନ୍ତିମେ ତାହାର । 
ବ୍ରାହ୍ମଣ ଶୁଣିଲେ ବ୍ରହ୍ମବିଦ୍ୟା ଲାଭ ହୋଇ 
କ୍ଷତ୍ରିୟ ଶୁଣିଲେ ରାଜ୍ୟ ଲାଭକୁ କରଇ । 
ବୈଶ୍ୟ ଶୁଣିଲେ ବାଣିଜ୍ୟ ଧନ ଲାଭ କରେ 
ଶୂଦ୍ର ଶୁଣିଲେ ସଂସାରେ ସୁଖରେ ବିହରେ । 
ସହସ୍ତେ ଗୋଦାନ କଲେ ଲଭଇ ଯେ ଫଳ 


: | କୋଟିତୀର୍ଥ ଗମନ କରିଲେ ଯେଉଁ ଫଳ । 


ଗ୍ରହଣ କାଳରେ ଯଦି ଶୁଣି ଏ ପୂରାଣ 
ନିଶ୍ଚୟ ସେହି ଫଳକୁ ଲଭିବଟି ଜାଣ । 
ମହା ରୋଗମାନ ତା'ର ବିଦୂରିତ ହେବ 
ଗ୍ରହ ଦଶାମାନ କ୍ଷୟ ତକ୍ଷଣେ ହୋଇବ । 
ଦିନ୍ଧ ଦିନ ଧନ ଜନ ଗୋପଲକ୍ଷ୍ମୀ ଆଦି 
ପୂରାଣ ଶ୍ରବଣକାରୀଙ୍କର ହେବ ବୃଦ୍ଧି । 

ଗରୁଡ଼ ପୁରାଣ 


ଧର୍ମ ଅର୍ଥ କାମ ମୋକ୍ଷ ଏହି ଚତୁବର୍ଗ 
ଅନାୟାସରେ ମିଳିବ ବଇକ୍ରଣ୍ଠ ଭୋଗ । 
ଆଶ୍ଵିନ କୃଷ୍ଣପକ୍ଷରେ ପିତୃପକ୍ଷ ହେଲେ 
ସଂକଳ୍ପ କରିଣ ଯେହୁ ଶୁଣେ ଏହା ଭଲେ | 
ପିତୃ ପୁରୁଷେ ତାହାର ମୁକତି ଲଭନ୍ତି 

ତାଙ୍କ ଆଶୀର୍ବାଦେ ପୁତ୍ରେ ସୁଖେ ବିହରନ୍ତି । 
ପିତା ମାତାଙ୍କର ଅବା ବାର୍ଷିକ ଶ୍ରାଦ୍ଧରେ 
ଶ୍ରାଦ୍ଧାନ୍ତ ତର୍ପଣ କରି ଯଥା ବିଧାନରେ । 
ତଦନ୍ତରେ ଗରୁଡ଼ ପୂରାଣ ଯେ ସୁଚିତ୍ତେ 
ନିଜେ ପଢ଼ିବ ଵା ବିପ୍ରେ ପଢ଼ାଇ ତୁରିତେ ! 
ତାହାର ଅଶେଷ ଫଳ କେ ବର୍ଣ୍ଣପାରିବ 
ଯାହା ମନାସିବ ତାହା ନିଶ୍ଚୟ ପାଇବ । 
କିନ୍ତୁ ପୂରାଣ ଶ୍ରବଣ ବ୍ରାହ୍ମଣ ମୁଖରୁ 
କରିବାର ବିଧ୍‌ ଅଛି ବହୁତ କାଳରୁ । 
ପୂରାଣ ଶୁଣି ବ୍ରାହ୍ମଣେ ଦକ୍ଷିଣା ଯେ ଦେବ 
ବସ୍ତ ଅଳଙ୍କାର ଆଦି ଯାହାଟି ସମ୍ଭବ । 
ଶର୍ତି ଅନୁସାରେ ସନ୍ତୋଷିବ ବ୍ରାହ୍ମଣଙ୍କୁ 
ନୋହିଲେ ପାପ ହୋଇବ କହିଲି ତୁମ୍ଭଙ୍କୁ । 
ପୁରାଣ ଶୁଣିଣ ଯେହୁ ଦକ୍ଷିଣା ନ ଦେଇ 
ତାହାର ପାତଜ ମୁଖେ କହିତ ନୂହଇ । 
ବିପ୍ରଙ୍କୁ ପ୍ରାର୍ଥନା କରି ତାଙ୍କ ଆଶୀର୍ବାଦ 
ଗ୍ରହଣ କରିବ ନମି ତାହାଙ୍କର ପାଦ । 
କୋଟି ଜନ୍ମ ପାପ ନାଶ ତାହାର ହୁଅଇ 
ଅନ୍ତିମେ କୈବଲ୍ୟ ପଦ ଅବଶ୍ୟ ମିଳଇ । 
ଏହି ପୂରାଣର ବାଣୀ ଅପୂର୍ବ ଅଟଇ 
ଶୁଣିଲେ ଅଙ୍ଗରେ ତିଳେ ପାପ ନ ରହଇ | 


ସଂସାର ଜନ ହିତରେ ଗରୁଡ଼ ଯତିଙ୍କ 
ନାରାୟଣ କହିଥ୍‌ଲେ ପୂର୍ବେ ବ୍ୟାସ ତାଙ୍କୁ । 
ସଂସ୍କୃତ ଶ୍ଳୋକ ଛନ୍ଦରେ ଲେଖ୍‌ ଯାଇଛନ୍ତି 
ପଦ୍ୟ ବନ୍Vଧେ ମୁକତ ମୁଁ କରିଲି ସମ୍ପତି | 
ଗରୁଡ଼ ପୁରାଣ ବାଣୀ ଆଦି ଅନନ୍ତ ନାହିଁ 
କେ ମୁଖେ ବର୍ଣ୍ଣ ପାରିବ ତାହାକୁ ଚିତୋଇ । 
ମନୁଷ୍ୟ ମାତ୍ରେ ଥାଏଟି ଭ୍ରମ ଓ ପ୍ରମାଦ 
ମୁହିଁ ବଞ୍ତ ନୁହଁଇ କେଭେ ତା'ର ମଧ୍ୟ । 
ତେଣୁ ସାଧୁ ସୁଜ୍ଞନରେ ନ ଘେନିବ ଦୋଷ 


| କ୍ଷମା ଦେବ ଦୀନହୀନେ ନ ବହିଣ ରୋଷ 


ଶେଷେ ପାଦପଦ୍ଧରେ ମୁଁ ଶରଣ ପଶିଲି 
ଦୋଷ କ୍ଷମା କରିବାକୁ ପ୍ରାର୍ଥନା ମୁଁ କଲି । 
ଦୟା କର ଦୟାମୟ ଅଧମ ଜନରେ 
ମହାପାପୀ ପଡ଼ିଛି ମୁଁ ଏ ଭବ ସିନ୍ଧୁରେ । 
ତୁମ୍ଭ ଦୟା ତରୀରେ ଯେ ତୁମ୍ଭେ କର୍ଣ୍ଣଧାର 
ହୋଇଣ ଏ ଦୀନ ଆର୍ଉଁ ଦାଶେ ପାରି କର । 
ଦିନେହେଲେ ତୁମ୍ଭ ନାମ ମୁଖେ ନ ଭଜଇ 
ତୁମ୍ଭ ଭକ୍ତଙ୍କର ସଙ୍ଗ କେଭେ କରି ନାହିଁ । 
କେବଳ ପାପ ପଙ୍କରେ ମୂର୍ଖ ଗଜ ସମ 
ନିରନ୍ତର ଘାଣ୍ଟି ହୋଇ ପାଉଅଛି ଶ୍ରମ । 
ଦୟାନିଧ୍‌ ପତିତପାବନ ତୁମ୍ଭେ ଯେଣୁ 
ଶ୍ରୀପଦ ନଳିନେ ମୋର ଭରସାଟି ତ୍ରେଣୁ । 


କେତେ ପାପୀ ତରିଛନ୍ତି ତୁମ୍ଭ ନାମ ଗାଇ 


ଦୀନ ଆରଉଁତ୍ରାଣ ଯେଣୁ ବିନୟ କରଇ । 
ଭବସାଗର ଚରଣେ ହରିନାମ ସାର 
ଆନନ୍ଦରେ ହରି ହରି ବୋଲି ସର୍ବ ନର । 


ଇତିଶ୍ରୀ ଗରୁଡ଼ପୁରାଣେ ନୈମିଷାୟୋପାଖ୍ୟାନେ ଭଗବାନ ଗରୁଡ଼ ସମ୍ବାଦେ 
ଫଳଶ୍ରୁତି ଶ୍ରବଣଂ ନାମ ଉନବିଂଶୋଦଧ୍ୟାୟଃ ॥! 
— ସମାପ୍ରୋୟଂ ଗ୍ରନ୍ଧଃ ଶ୍ରୀ ଶୃଭମସ୍ତୁ 


ଭୀମସ୍ୟାପି ରଣେ ଭଙ୍ଗୋ ମୁୂନେରପି ମତିଭ୍ରମ 
ଯଦି ଶ୍ରଦ୍ଧମଶୁଦ୍ଧଂ ବା ମମ ଦୋଷୋ ନ ବଦ୍ୟଯତେ । 

୮୭ 


ଧର୍ମଗ୍ରନ୍ତ ଷ୍ଟୋରର କେତେକ ଗ୍ରନ୍ଷ 


ଆୟୁର୍ବେଦ ଶିକ୍ଷା ବା ଚିକିତ୍ସା ଶିରୋମଣି (ବନ୍ଧାଇ ସହ) 

ଓଡ଼ିଶା ପ୍ରାଚୀନ ସାହିତ୍ୟର ନିର୍ଗୁଣ ଧାରା 

ସତ୍ୟା୍ଥ ପ୍ରକାଶଃ 

ଓଡ଼ିଶାର ରଙ୍ଗମଞ୍ଚ ଇତିହାସ 

ଶଙ୍କରାଚାର୍ଯ୍ୟଙ୍କ ଜୀବନୀ 

ଜଗନ୍ନାଥ ବା ଶ୍ରୀକ୍ଷେତ୍ର ମହାମ୍୍ୟ . 

ଶିବାଗମ ଭାଗବତ : 

ଶ୍ରୀମଭଭାଗବତ ମହାତ୍ମ୍ୟ 

ଧର୍ମ ପୁରାଣ i 
ଶ୍ରୀକୃଷ୍ଣ ବିଳାସ 
ବିଶ୍ଵାମିତ୍ର ପୁରାଣ 

ବିଚିତ୍ର ହରିବଂଶ 
ଅଧ୍ୟାତ୍ମ ଜ୍ୟୋତିଷ ବିଚାର 
ଶ୍ରୀ ଶ୍ରୀ ବିଷ୍ଣଭକ୍ତି ରତ୍ଵାବଳୀ ବା ଭକ୍ତ ସର୍ବସ୍ବ 

ମହାଭାରତ କଥା 

ରସକଲ୍ଲେଳ ସମୀକ୍ଷା (ଗୌରୀକୁମାର ବ୍ରହ୍ମା) 

ମଥୁରାମଙ୍ଗଳ ସମୀକ୍ଷା ( ଗୌରୀକୁମାର ବ୍ରହ୍ମା) ` 

ଉପନିଷଦ୍‌ (ବନ୍ଧାଇ ସହ) ୧୦୮ ଖଣ୍ଡ a 
ରଗ୍‌, ଯକୁ, ସାମ ଓ ଅଥର୍ବ (ଚାରିବେଦ) କା 
ବ୍ହ୍ମସୃତ୍ର 

ବ୍ରହ୍ମଜିଜ୍ଞାସା 

ଶୈବ ଚିନ୍ତାମଣି 

ଷଡ଼ଦର୍ଶନ ଓ ନିମ୍ବାକ ଦର୍ଶନ 

ଭଞ୍ଜ ଗ୍ରନ୍ଧରାବଳୀ ସେଟ୍‌ 

ଦାଣ୍ଡି ରାମାୟଣ 

ଶଙ୍କରାଚାର୍ଯ୍ୟ ଗ୍ରନ୍ଧାବଳୀ 

ଜ୍ଞାନେଶ୍ବରୀ ଗୀତା 

ଆଦର୍ଶ ତୁଳସୀ ରାମାୟଣ (ଭିକାରୀ ସିଂହ) 

ପୁରୋହିତ କର୍ମକାଣ୍ଡ ଓ ସୀମବେଦୀୟ କର୍ମକାଣ୍ଡ ସହ ୮ ଖଣ୍ଡ 
ଭୃଗୁସଂହିତା.ସେଟ୍‌ 

ପର୍ଶ୍ୂରାମ ପୁରାଣ 


—~ zB ® ଏ < ¢ 
ପ୍ର୍ତିୟାନ - ଧମରଗ୍ରନ୍ଧ ଷ୍ଟାର 
` ପରିଚାଳକ - ଶ୍ରୀ ବିଦ୍ୟାଧର ସାହୁ 

୧. ବୃହୁ ପୁରାଣ ସେଟ୍‌ ୧୦. ଲିଙ୍ଗ ପୁରାଣ 
9, ପଦ ପୁରାଣ ` ୧୧. ବରାହ ପୁରାଣ 
` - ୩. ମହାବିଷୁ ପୁରାଣ ୧୨. ସ୍କନ୍ଦ ପୁରାଣ ଉ୍କଳଖଣ୍ଡ 
3 ˆ ୪. ଶିବ ପୁରାଣ ସେଟ୍‌ (୫ଖଣ) ୧୩. ବାମନ ପୁରାଣ 
. ୫. ନାରଦ ପୂରାଣ ୧୪. କୂର୍ମ ପୁରାଣ 
. ୬, ମାର୍ଚଷ୍ତ ପୁରାଣ ୧୫. ମସ୍ୟୁ ପୁରାଣ 

